



खण्डनखण्डखाद्यम् ॥

अथ द्वितीयः परिच्छेदः ।

मू० (१)* ननु यदि दुर्लभ्या हेत्वाभासास्तर्हि निग्रहस्थानानि प्रतिज्ञाहान्यादीनि "बाधकानि भविष्यन्ति * मैवं, ^b(^२)कापुनः प्रतिज्ञाहानिः स्वीकृतोक्तपरित्यागः प्रतिज्ञाहानिरित्यलक्षणं तथाहि । ^cभटिति(^३)संवरणे निग्रहस्थानेपि गतत्वेन परदूषितेत्यपि विशेषणीयत्वात् ^dकिञ्च स्वीकृत्येत्यनेनाभीष्टमात्रं वाभिधीयते अस्तित्वेनेष्टं वा आद्यो 'केनचिदूषेणेष्टस्य रूपान्तरेण परित्यागः क्व नाम नास्तीत्यतिव्याघ्रितः ^fस्वीकारपूर्वकोऽस्वीकारस्त्यागः * नच रूपान्तरेण तत्र स्वीकारस्ततस्त्याग एवासौ न भवतीति नातिप्रसङ्गः * इति चेन्न, ^gस्वीकारस्यापि त्यागपदार्थान्तर्भावे स्वीकृतेति व्यर्थं ^hतत्त्यागेपि च नाद्यद्वितीयौ अस्तित्वेनेष्टस्य ⁱरूपान्तरेण सर्वत्रैवानिष्टत्वसम्भवात् ॥

टी० ॥ "बाधकानी"ति । अर्थात् बाधकानीत्यर्थः यद्वा दिग्विजयकौतुकबाधकानीत्यर्थः निग्रहस्थानेषु प्रतिज्ञाहानेः प्राथम्यात्प्रथमं तान्माक्षिपति-। ^b"का पुनरि"ति । परित्यागमात्रमपि दुष्टान्तेपीत्यन उक्तमुक्तपरित्याग इति तदप्यनूद्य त्यक्ते परमतेति व्यापीत्युक्तं स्वीकृतेति स्वीकारश्च विशिष्टाभिध-

(१) प्रमाणतदाभासयोरद्वैताबाधत्वेपि निग्रहस्थानान्यद्वैतबाधकानि भविष्यन्तीति शङ्कते-नञिति ।

(२) { शङ्कीर्य खण्डनं पूर्वं प्रमाण तदभासयोः ।
निग्रहाणां निकेतानि क्रमशः खण्ड्यन्तेऽधुना ॥ }

वादिप्रतिवादिनोऽसामर्थ्यबोधकत्वं निग्रहस्थानत्वमिति सामान्यलक्षणस्य दुःखादावतिव्याप्तेर्विशेषलक्षणं दूषयितुं पृच्छति-केति-(३)याच्छादने ।

नोन्यथा शास्त्राभ्युपगमेन सामान्यतः सिद्धान्तस्याप्युक्तत्वात्
तत्परित्यागेतिठ्याप्तिः स्यात् ॥ ० “कृतिती”ति । नैयायिकेना-
नित्यः शब्द इतिप्रतिज्ञातव्ये प्रमादान्नित्यः शब्द इति प्रति-
ज्ञाय स्वयमेव त्यक्ते प्रतिज्ञाहानिस्तावन्न भवतीति तत्राति-
ठ्याप्तिवारणार्थं परदूषितेति विशेष्यमित्यर्थः अस्तु तदपि विशे-
षणमिति चेत्तर्हि लक्षणकर्तुर्हेत्वन्तरनिग्रहापत्तिः प्रथममविशिष्ट-
स्यैवोक्तत्वात् विशेषणान्नभवेपि दोषमाह—। ^d“किञ्चे”ति ।
“केनचिदि”ति गुणत्वेन स्वीकृतस्य शब्दस्य नैयायिकेन नित्य-
त्वेन परित्यागे प्रतिज्ञाहानिः स्यादित्यर्थः ननु नित्यत्वेन
शब्दस्य तदा स्वीकार एव न जातोतस्तत्र परित्यागेऽपि नास्ती-
ति नातिव्याप्तिरिति शङ्कते—। ^f“स्वीकारे”ति । परित्यागपदार्था-
न्तर्भूत एव चेत् पूर्वस्वीकारोऽपि तदा परित्याग इत्येवास्तु लक्षणं
किं स्वीकारपदप्रक्षेपेणापीत्याह—। ^g“स्वीकारस्ये”ति । स्वीकृ-
तेति पदत्यागेपि विकल्पितौ पक्षौ न सम्भवन् इत्याह—। ^h“त-
स्यागेऽपि चे”ति । आद्यपक्षस्य दूषितत्वेपि दोषान्तरदानाय पुन-
र्निषेध्यत्वेनोपग्रहः ॥ “रूपान्तरेणे”ति । नित्यत्वादिनेत्यर्थः ॥

मू० “संयोगाद्यव्याप्यवृत्तितावादिपक्षे चैकस्यैव संयोग-
स्यास्तित्वनास्तित्वाभ्यामभ्युपगम्यमानत्वात् ^bएवं
च कालदेशादिभेदेन सत्त्वासत्त्वाभ्युपगमेतिप्रसङ्गो
द्रष्टव्यः तस्यैव च तदैव तत्रैव तेनैव तथैवेष्टत्वाऽनि-
ष्टत्वे विवक्षिते अत्रेति चेत् ^dएवं तर्हि कालमभ्युप-
गम्यानभ्युपगच्छतः प्रतिज्ञाहानिर्न स्यात् तत्र तदे-
त्युक्तविशेषणस्यासम्भवात् ^fनहि कालः काला-
न्तरं स्वात्मानमेव बाध्यास्ते ^gकाले तदेतिविशेष-
णस्य ^(१)प्रतिक्षेपेन्यत्र च प्रक्षेपे लक्षणस्यैकताक्षतिः ॥

टी० ॥ स्वीकारपरित्यागयोरैकरूप्यावच्छेदेनापि विव-
क्षायां दोषमाह—। “संयोगे”ति । देशकालभेदेनैकस्य स्वीकार-

(१) अप्रक्षेपे इत्यर्थः ।

परित्यागी चातिप्रसङ्गकावित्याह ^b“एवं चे”ति । ननु देश-
कालपुरुषाद्यभेदेन स्वीकारपरित्यागी विवक्षिताविति नाति-
प्रसङ्ग इत्याह- । ^d“तस्यैवे”ति । असम्भवदप्येतदभ्युपगम्य दूष-
यति- । ^d“एवं तर्ही”ति । कालोऽस्तीति प्रतिज्ञाय कालो ना-
स्तीति ब्रुवन्नपि प्रतिज्ञाहान्या न निगृह्यतेत्यर्थः अत्र हेतुमाह- ।
^e“तत्रे”ति । तत्र काले तदेत्युक्तविशेषणाभावादित्यर्थः ॥

^f“नहो”ति । कालान्तरस्याभावादात्मन्यध्यासस्यात्माश्रयदु-
ष्टत्वादित्यर्थः यद्यपि काले कालाभ्युपगमेपि न दोषः अभ्यु-
पगमस्य भ्रमनिबन्धनत्वेनाप्युपपत्तेः किञ्च तदेतिविशेषणस्य
कालाभ्युपगमपरिहाराश्रयत्वेन कालस्याधिकरणत्वे तात्पर्यं
तौ च कालतोभिन्नावेवेति न विरोधः किञ्च कालेपि कालो
वर्तते एव अन्यथा कालस्यावर्तमानत्वापत्तेः स्वावच्छिन्नकाल-
वृत्तित्वस्यैव कालस्य वर्तमानत्वात् तथापि तादृष्यमपि ^(१)
खण्डनीयमेवेति भावः ननु काले प्रतिज्ञाहानिस्तदेतिविशेषणम-
पहायैव लक्षणीयेत्यत आह- । ^g“काले”इति ॥

मू० “कालं प्रति च प्रतिज्ञाहानेरदोषत्वे तद्वदन्यत्राप्यदो-
षत्वापातः ^bयदैव स्वीकारस्तदैवास्वीकारासिद्धेश्च
* “तदेति तत्कथाकालो विवक्षित ^(२) ?-इति चेन्न,
^dतच्छब्दस्य ^(३) कव्यक्तिपरत्वे लक्षणाननुगमः “वा-
दादित्वेन साम्ये कदाचिदपि तद्विपरीतवादान्त-
राकरणप्रसङ्गः ^fएवं तथैव तस्यैवेत्यादिपदस्य द्रष्ट-
व्यम् उक्तपदस्य चापसिद्धान्तव्यवच्छेदकस्य ।

टी० ॥ ननु कालनास्तिताभ्युपगमे प्रतिज्ञाहानिरेव न
भङ्गतीति नाठ्याप्तिरित्यत आह- । ^g“कालं प्रति चे”ति ।
लक्षणोऽसम्भवदोषमाह- । ^b“यदैवे”ति । ननु यदा तदेति पदे

(१) “यदैव स्वीकारस्तदैवाऽस्वीकार”-इत्यनेन वा वर्तमान-
त्वखण्डनेन वा साधारणखण्डनकोट्या वा खण्डनीयमित्यर्थः ।

(२) विवक्षित इत्यत ऊर्ध्वं नैकक्षणकालोयेनासम्भवस्यादिति
पुरणीयम् । (३) कव्यैकव्यक्तिपरत्वे-इत्यर्थः ।

नैकज्ञानपरे येनासम्भवः स्यात् किन्तवेककथावच्छिन्नः कालस्ता-
स्यानभिधीयते इत्याह—। “तदेती”ति । एकमात्रकथापरत्वे
तच्छब्दस्य कथान्तरप्रतिज्ञाहान्यनुग्रह इत्याह—। ^d“तच्छ-
ब्दस्ये”ति । अनुवादे स्वीकृतस्य वादे एव परिहारे प्रतिज्ञा-
हानिरिति नानुगम इत्यत आह— “वादादित्वेने”ति । वादा-
न्तरस्वीकृतस्य वादान्तरे परिहारे प्रतिज्ञाहानिः स्यादित्यर्थः
जरूपविनयस्याप्रतिज्ञाहान्यनुग्रहः तत्कथामक्षेपेप्येवमूल्यां क-
थापदमक्षेपेपि प्रतिज्ञाहानिर्दोषः स्यादिति भावः ॥ ^e“एवमि”
ति । तथेति यदि प्रकारविशेषो विवक्षितस्तदा प्रकारान्तर-
स्वीकारस्यागमोरनुपपन्नग्रहः प्रकारसामान्यं चेत्तदा किञ्चिद्व्ये-
णाभ्युपेतस्य रूपान्तरेण त्यागेपि हानिः स्यादित्यर्थः स्वीकृत-
परित्यागमात्रस्यैव दोषत्वेऽपसिद्धान्तव्यावर्तनार्थमुक्तविशेषणं
व्यर्थमित्यर्थः ॥

सू० “विरुद्धन्यायेनासमर्थविशेषणत्वम् एवं सर्वत्र निग्र-
हस्याने द्रष्टव्यमिति सङ्क्षेपः ^bप्रतिज्ञाहान्यादीत्या-
दिपदेनापि किं सङ्गृह्यते * प्रतिज्ञान्तरादि ? * इति-
चेन्न, ^cप्रतिज्ञान्तरमेव निरूपयितुं न शक्यते तद्यथा
‘स्वीकृतस्य ^dपरदूषितस्य ‘साध्यभागस्य पूर्वानुक्त-
विशेषणवतोभिधानं प्रतिज्ञान्तरमित्यलक्षणं तथा-
हि ^eयत्र वादिना प्रथमं सविशेषणः प्रतिज्ञाभागो-
भिहितः परेण च निर्विशेषणोक्तभ्रान्त्या दूषितस्ततो
वादी प्रथममभिहितं सविशेषणमेवोपन्यस्येदृशं म-
योक्तं नतु निर्विशेषणमतो निरनुयोज्यानुयोगो
भवत इति सदुत्तरमेव ब्रूते तत्रापि गतत्वादति-
व्यापकमेतत् * ^fपूर्वानुक्तविशेषणत्वं तत्र नास्ति
तत्कथमतिव्याप्तिः ? *—इति चेन्न,

(१) विप्रतिपत्तिः—विपरीतप्रतिपत्तिः । (२) निग्रहणपर-
मयोः—प्रतिज्ञाहानि—प्रतिज्ञान्तर—खण्डनयोरेत्यर्थः ।

टी० ॥ ८० "विरुद्धे"ति । साध्यभावसामानाधिकरण्यासा-
न्नस्य दोषस्येति त्रयसांशद्वैयर्थ्यवदित्यर्थः । तत्रासाध्यकतासाधने
विशेषणवैयर्थ्यमत्र तत्रापि पक्षविप्रतिपक्षयोर्लक्ष्यने इति भावः ॥
नियहखण्डनयोः सङ्गतिमाह । ८१ "प्रतिज्ञाहान्यादी"ति ॥
कृदितिसंज्ञेन पूर्वानुक्तविशेषणाभिधानेतिठयासिधारणाय-
ह । ८२ "पादुषितस्ये"ति । उदासीनेन तादृशविशेषपूरणेति
ठयासिधारणाय । ८३ "स्वीकृतस्ये"ति । हेत्वन्तरव्यवच्छेदायाह-
साध्यभागस्ये"ति । प्रयोज्यभागे विशेषणपूरणात् प्रतिज्ञान्तरं
प्रयोजकभागे तत्प्रमाणे च हेत्वन्तरमिति विभागात् अस्तु वि-
शेषणवादिनं प्रति कदाचिदुक्तमप्यनूद्यत इति नद्वारणाय-
८४ "पूर्वानुक्ते"ति । गूढाभिसान्ध्यदर्शयति- । ८५ "यत्रे"ति । यत्रो-
क्तमेव विशेषणं पुनः आवयति तत्रातिठयासिरित्यर्थः ॥ आश-
यमविदान् शङ्कते- । ८६ "पूर्वे"ति ।

मू० (१) "प्रथमोक्तेः प्रागभावस्य (२) पूर्वं स्थितत्वात् विशेष-
ण्योक्तिरपि तदा नासीदिति चेत् (३) किमायातं तावता
विशेषणानुक्तयति प्रसङ्गस्य (४) "विशेष्योक्तिकाले *
विशेषणानुक्तिर्विवक्षिता ? * -इति चेन्न, "एककर्तृ-
काया वाचो युगपदसम्भवेन सर्वत्र (५) तयोभाव-
स्यैव भावात् * विशेष्योक्तेरनन्तरकाले ? * इति
चेन्न, "नीलोत्पलमित्यादौ पूर्वनिपातिविशेषणे तद-
भावात् * विशेष्योक्तेरव्यवहितपूर्वकाले ? * -इति
चेन्न, "उत्पलं नीलमित्यादौ तदभावात् * अव्य-
वहिते ? * -इति चेन्न, "बहुविशेषणके तदभावात् ।

टी० ॥ आशयमुद्घाटयति- । "प्रथमोक्तिरिति । अनू-
द्यमानमपि विशेषणं प्रथमाभिधानात् पूर्वमनुक्तमेवासीदित्यर्थः

(१) प्रथमोक्तिरित्यतः प्रागनूद्यमानेत्यपि ज्ञेयम् (२) पूर्वं
स्थितत्वात्-इत्यस्य विशेष्योक्तेः । प्र. क् स्थितत्वादित्यर्थः । (३) विशे-
षणानुक्त्वा कृतस्यातिप्रसङ्गस्येत्यर्थः । (४) विशेष्योक्तिकाले विशेष-
णानुक्तेरव्यवहितत्वादित्यर्थः ।

गूढाभिसन्धिः शङ्किनाह-। ^b“विशेष्ये”ति ॥ यथाश्रुतं दूष-
यति-। “किमायातमि”ति । अनूद्यमानस्य विशेषणस्य पूर्व-
मनुक्त्या यः प्रसङ्गः कृतस्तत्र किमायातमित्यर्थः शङ्किता
स्वाभिसन्धिनाह-। “विशेष्ये”ति । अनूदितविशेषणस्य तु
न तदानुक्तिरित्यर्थः कालस्यैकोपाध्यवहितकृतानादायाह-।
“एके”ति । विशेष्याभिधानकाले विशेषणाभिधानं न कदापि
व्ययसः क्रमभाविट्वात् तथाच विशेष्योक्तिकालानुक्रममेव विशे-
षणं सर्वत्रोच्यते इति विशेषणमात्राभिधाने एव प्रतिज्ञान्तरं
स्यादित्यर्थः ॥ “नीलोत्पलमि”ति विशेष्योक्त्यनन्तरानुक्तवि-
शेषणोक्तौ तत्रातिव्याप्तिरित्यर्थः विशेष्योक्त्यवयवहितपूर्वका-
लानुक्तविशेषणोक्तावतिठ्याप्तिमाह-। “उत्पलमि”ति । ननु
पूर्वत्वमुत्तरत्वं वा न विवक्षितं येनोक्तातिव्याप्तिः स्यादपि त्व-
वयवहितत्वमात्रमित्याह-। “अवयवहिते”इति । एकविशेष-
णाभिधानापेक्षया बहुविशेषणके व्यवधानस्यावश्यकतया उक्ता-
तिठ्याप्तिरित्याह-। “बहि”ति ।

सू० * “विशेषणाभिधानोचितकाले ! *-इति चेन्न, ^bनाना-
विशेषणके विशेष्ये क्रमवृत्तित्वाद्वाचः क्रमेणाभि-
धीयमाने य एकविशेषणाभिधानकालः सोऽपरेषा-
मपि विशेषणाभिधानानां योग्यो भवत्येवेति तदा-
न्येषां क्रमभाविनामभावात्सैवातिठ्याप्तिः * “सर्व-
स्मिन् योग्ये काले ?*-इति चेन्न, “दूषणानन्तरका-
लस्य योग्यकालत्वाभ्युपगमेऽठ्याप्तिः “दूषणपूर्वका-
लस्य तथाभिसन्तत्वे च दूषणानन्तरभाविन्या-
विशेषणोक्त्यवयवहिते^cस्तदानीमभावात् “पूर्ववदति-
ठ्याप्तिः ॥

टी० ॥ अवयवहितोपि कालो बहुविशेषणके विशेषणाभि-
धानोचित एवेति नातिठ्याप्तिरित्याह-। “विशेषणे”ति ।
सुराभ नीलमुत्पलं विक्काशिमनोहरमलिपटलपीयमानमकरन्द-

विदुःसन्दोहमित्यादावन्योन्यविशेषणोक्तिकालानुक्तः न्योन्यवि-
शेषणोक्तौ पुनः सैवातिठ्याप्तिरित्याह-। ^b“नानाविशेषण-
के”ति । विशेषणाभिधानयोग्ययावत् कालानुक्तविशेषणोक्तौ
प्रतिज्ञान्तरं नान्यत्रेति शङ्कते-। ^c“सर्वस्मिन्”ति एव तर्हि
दूषणोत्तरकालेपि विशेषणोक्तौ प्रतिज्ञान्तरं न स्यादित्याह-।
^d“दूषणे”ति । ननु दूषणोत्तरकालो निग्रहापादकतया न विशे-
षणोक्तियोग्यं किन्तु पूर्वकाल एवेत्यत आह-। ^e“दूषणपूर्वका-
लस्ये”ति । उक्तस्यैव विशेषणस्याश्रयणाद्वादिना दूषणे कृते
पुनस्तद्विशेषणोक्तिर्या सैव दूषणपूर्वकालीना व्यक्तिर्न भवति
तथाच तस्यां दूषणपूर्वकालीनविशेषणोक्ता^(१)वतिठ्याप्तिरि-
त्यर्थः ॥ ^f“तदानीमि”ति । दूषणपूर्वकाले इत्यर्थः ॥ ^g“पूर्व-
वदि”ति । परेण निर्विशेषणश्रमाद्दूषितस्थलवदित्यर्थः ॥

सू० * “सर्वस्यास्तस्यास्तज्जातीयाया विशेषणोक्तेरभावो
विवक्षितः ? -इति चेन्न, ^bव्यक्तीनामभावप्रतियो-
गिभूतानां सर्वासां पथक् प्रमाणेन केनाप्यस्माद्दूषा
प्रत्येतुमशक्यतया भावानिरूपणेन लक्षणस्याज्ञा-
नादसिद्धिप्रसङ्गात् ^cसामान्यप्रत्यासत्त्या व्यक्तयः
प्रतिभान्तीति च निरस्तमनुमानखण्डनासवरे “एतेन
पूर्वमविशिष्टोक्तस्येति विशेषणं प्रक्षेप्तव्यमिति नि-
रस्तम् “उत्तरकालवाक्यविशेषणकविशेष्यस्य प्रथम-
मविशिष्टोक्तत्वसम्भवस्य दर्शितत्वात् ^fकिञ्च प्रथम-
मविशिष्टमुक्त्वा भवता यदि विशेषणमिदं प्रक्षि-
प्यते तदा भवतो हेत्वन्तरं स्यात्तथापि तदभावे वा
“ममापि कुतः प्रतिज्ञान्तरम् ॥

टि० ॥ ^a“सर्वस्या” इति । प्रकृते विशेषणपूर्वकालीना
विशेषणोक्तिरस्त्येवेति नातिठ्याप्तिरित्यर्थः सकलविशेषणोक्ति-
व्यक्त्यभावस्य दुष्यं तथा तद्गर्भलक्षणस्यापि दुर्विरूपणत्वमि-

(१) दूषणं पूर्वकालीनं यस्या विशेषणोक्तेः सा तथा तस्यामित्यर्थः ।

त्याह—। ^६“व्यक्तीनामि”ति । ननु विशेषणोक्तिव्यक्तयस्तादृ-
 च्येण नामान्यलक्षणया भासन्ते एवेति कथं प्रत्येतुमशक्या इत्यत
 आह । ^७“सामान्ये”ति । ननु पूर्वमविशिष्टं नोक्तं परेण तु
 न भूतमित्यन्यत् तथाच कथं तत्रानिष्ठयाप्रित्यत आह—।
^८“एतेने”ति । उत्पन्न नीलमित्यत्र पूर्वमविशिष्टस्यैवाभिधान-
 मिति तत्रानिष्ठयाप्रित्याह—। ^९“वस्तरे”ति । लक्षणे प्रयोजकभागे
 विशेषणमिदं क्रमेण प्रतिपत्तौ लक्षणवादिना एव हेतुवन्तरं निग-
 दस्यमानमित्याह । ^{१०}“विश्वे”ति ॥ ^{११}“समाप्ति”ति । यद्यपि खण्ड-
 नवादिने प्र-ज्ञान्तरं नोद्भावितमास्तयेनायमनुयोगः स्यात्तथापि
 तमेव ^(१)प्रति ^{१२}द्व-लक्षणा प्रतिज्ञान्तरं व्यपश्य-प्यते इत्यदोषः ॥

सू० * अथ प्रथममेवेदं विशेषणमुपादाय ब्रवीषि ?
 *—तथाप्यव्याप्तिः ^६प्रथमं सविशेषणमुकत्वा विशे-
 षणवैयर्थ्यभ्रमेण भट्टितिसंवरणान्निविशेषणो ऽभिहिते
 परेण दूषिते पुनः सविशेषणमभिदधतो नैवं प्रति-
 ज्ञान्तरं स्यादित्यव्याप्तिः ^(१) ^८स्वपरसाध्यपूर्वप-
 दानां विवेचने व्यक्तौ पतनादव्याप्तिश्च ‘प्रकरणा-
 दिलभ्यतया प्रागनुक्त विशेषणस्य भ्रान्तपरदूषितस्य
 प्रकरणलभ्यविशेषणवत्तयानुवदतोपि सद्वादेतिप्रसङ्गः
 अनुक्तस्याने चाप्रतिपादितकरणेपि दोषः ^९परस्मि-
 न्नजातप्रतिपत्तौ प्रतिपादितत्वानुपपत्तेः ^{१०}इत्यादि
 स्वयमूहनीयं प्रतिज्ञान्तरादीत्यादिपदेन किमिष्ट

(१) तं खाण्डनिकं प्रत्येव विदुः अतिना—निगृहस्थानाद्यभ्युप-
 गन्ता, प्रतिज्ञान्तरं व्यवस्थाप्यमानं त्वस्त्येवेत्यर्थः । यदि प्रकृते विदुः-
 गतो खाण्डनिक एवेत्याहृत्तदा ‘प्रतिविदुः अतिना’—इति पदविभागः
 कर्तव्यः । (२) यत्र प्रथमं पार्थिवपरमाणुपरवर्गगण्यवर्णा अनित्या
 रूपविधाय पुनरनित्यस्वरूपविशेषणवैयर्थ्यमाशङ्क्य तूष्णं विशेष्यमात्र-
 मेव प्रमुक्तं पार्थिवपरमाणुपरवर्गगण्यवर्णा इति ततश्च वादिना
 दूषिते यत्पुनरनित्यस्वरूपविशेषणोपादानं तत्प्रतिज्ञान्तरमिति तत्रा-
 निष्ठानिष्ठयाप्रित्यव्याप्तिरिति विशेषणवादादिति भावः ।

* प्रतिज्ञाविरोधादि ? *-इति चेन्न,

टी० ॥ ननु पूर्वमविशिष्टोक्तस्येति विशेषणमहितमेव
नया लक्षणं प्रणीतमिति कुतो नम हेत्वन्तरमित्योपाकुप्य ठया-
स्मिमाह-। “अथे”ति । अठयास्मिमेव स्फुटयति-। ^६“प्रथममि”
ति । ^८“नैवमि”ति । पूर्वमविशिष्टोक्तत्वस्य विशेषणस्याभा-
वादिन्यर्थः स्वोक्तस्य परदूषितस्य साध्यभागस्य पूर्वानुक्तविशे-
षणवतोभिधानमिति लक्षणे स्वपदं परपदं साध्यपदं पूर्वादि-
थ विविच्यमानं व्यक्तिविशेषपरं भवेदित्यननुगमो दोष
इत्याह-। ^८“स्वपरे”ति । वर्णात्मकं शब्दमधिकृत्य विप्रति-
पत्तौ शब्देऽनित्य इति प्रतिज्ञाया ध्वन्यात्मके निदुवाधनदे-
शनायां वर्णात्मक एव पक्षीकृत इत्यत्रातिठयास्मिरित्याह-।
“प्रकरणादी”ति । सद्भावे समुचितवचने-। ^९“अनुक्ते”ति ।
प्रकृते प्रकरणपरिप्राप्तया विशेषणं प्रतिपादिन^(१)मेवेति नाति-
ठयास्मिरित्यर्थः ॥ यत्र परः प्रकरणापातत्वं न प्रतिपद्यते तत्र
प्रतिपादितत्वं नास्तीत्यतिठयास्मिरेवेत्याह-। “प्रास्मिनि”
ति । उक्तस्यापि विशेषणस्य यत्र परेश न श्रवणं तत्राप्यति-
ठयास्मिरित्यर्थः अथ प्रतिपादनयोग्यता । अवतिता तत्राह-।
^६“इत्यादी”ति योग्यताविहास्य निरूपयितुमशक्यत्वादिति
भावः परोक्तदूषणोद्गाराय पूर्वानुक्तविशेषणवचनः पूर्वोक्तस्य साध-
नीयांशस्य प्रतिपादनं प्रतिज्ञात्तर एव-^(२) । अठया-पूर्वं परा-
प्रकरणमभिठयाहारादिना तत्तद्विशेषाणां नर्थप्रतिपादकत्व-
स्य सर्वसिद्धतया खरुडननिदमनमात्रमेव यद्यपि तथापि
यथाकथञ्चित्^(३)खरिडतमन्यथा प्रकृतलक्षणं न खरुडनिकस्यै
वार्थविशेषप्रतिपत्तिर्न स्या^(४)दि ।

सू० यत “एकवक्तृकैकवाक्यांशयोर्मथो ठयाघातः साध्य-
विपरीतठयाप्तत्वोद्भावनानपेक्षोद्भावनः प्रतिज्ञावि-

(१) प्रतिपादितम्-ज्ञापितम् । (२) स्वपरवाधेत्यादितः प्राग् यद्यपि-
त्यनुपपन्नं सम्बन्धनयोगम् । (३) यथा कथञ्चित्-एवंविधात्तमपि तेषां
निर्वक्तृमशक्यत्वाभिप्रायेत्यर्थः । (४) ‘न स्यात्’-इत्यतोये ‘तथा च
खरुडनोयार्थविशेषज्ञानाभावात्खरुडनमपि तस्य न स्यात्’-इति शेषः ।

रोधः तदेतदलक्षणं तथाहि इह ^bभूतले घटो नास्ती-
त्यादावपि गतत्वेनातव्यापकमिदं ^c‘वचनयोर्हि
व्याघातोऽन्योन्यविरुद्धार्थत्वं तच्चेहास्ति घटोस्ती-
त्यंशस्य घटसत्त्वबोधकत्वान्नकारस्य च तन्निषेधक-
त्वात् * ^d‘नन्वयुक्तमिदमुच्यते नहि घटो नास्ती-
त्यत्र घटो विधीयते घटस्य निषेधोऽपि येन मिथः
व्याघातः स्यात् किन्तु घटो निषिध्यते घटनिषेध
एव विधीयत इति यावत्तत्कुतो व्याहतिरिति
चेत् ? *—मैवम् ।

टी० ॥ “एके”ति । एकवक्तृकं यदेकं वाक्यं तदंशयोरि-
त्यर्थः समस्यापूरणादौ सिद्धवक्तृकमप्येकं वाक्यं भवतीत्यस्य
उक्तमेकवक्तृकमिति कथारूपैकवाक्ये वादिप्रतिवादिवाक्येति-
व्याप्तिवारणायोक्तमेकवक्तृकेति कथाबहिर्भूततद्वाक्येतिव्याप्ति-
वारणायोक्तमेकेति विरुद्धहेत्वाभासवच्छेदाय साध्येत्यादि
साध्याभासव्याप्यत्वोद्भावनमापेक्षमेव विरुद्धोद्भावनमिह तु
न तथेत्यर्थः । ^b“भूतले”इति । घट इति घटं विधाय नास्तीति
तन्निषेधस्य तद्विरुद्धार्थत्वादतिव्याप्तिरित्यर्थः विरोधमेव स्फुट-
यति—। “वचनयोर्”ति । घटतदभावयोरुभयोर्विधौ विरोधः
स्यादिह तु न तथा निषेधमात्रस्यैव विधेयत्वादिति शङ्कते—।
^d“नन्वि”ति ॥

मू० “घट इत्यस्य तावदंशस्य घटविधिबोधकत्वं नास्ती-
त्यस्यापि तत्प्रतिषेधार्थत्वं भवतापि मन्तव्यं ^bयदि
त्वेवं नाध्युपैषि तदा तयोरविरोधार्थतया घटश्चा-
पेक्षितनिषेधास्तित्वं च भूतलाश्रितं द्वयमस्य वाक्य-
स्य बोधनीयं स्यादिति ^c‘तस्माद्विधिरूप एव घट
इति तत्प्रतिषेप एव नेति ^d‘किमेतावेकवक्तृकवा-
क्यांशौ न भवतः परस्परविरुद्धार्थाभिधायकौ वा
न भवतः येन लक्षणमिदं भवतस्तत्र न गच्छेत् न

मिथो विरोधमात्रं मिथो व्याघातकत्वं किन्त्वेक-
देशकालादौ परस्परविरुद्धयोरस्तित्वं * नच नास्ती-
त्यनेनैकदेशकालादौ विधिनिषेधौ वर्तमानौ बो-
धयेते ? *—इति चेन्न, ^f उक्तोत्तरत्वात् ^g देशका-
लाद्यनन्तर्भावे विरोधस्यैवानुपपत्तेः किञ्च यद्येक-
देशादौ विरुद्धास्तित्वं प्रामाणिकमभ्युपैषि ।

टी० ॥ नजर्यस्य घटेन सम्बन्ध एव हि विरोधस्थो-
भयविधेयतामन्तरेण विरोध एव न भासेतेत्याह-। ^a“घट
इत्यस्ये”ति । विरोधभानानङ्गीकारे विपक्षे दण्डमाह । ^b“यदी”-
ति । अविरोधे हि घटतदभावी द्वावपि भूतले विहितौ स्याता-
मित्यर्थः तस्माद्विधिनिषेधबोधकघटपदज्ञपदयोर्विरोध एवे-
त्युपसंहरति । ^c“तस्मादि”ति । विशिष्टस्य लक्षणस्य प्रकृते सम्भवं
दर्शयति । ^d“किमेतावि”ति । ननु घट इति विधिमात्रं ^(१) निषे-
धस्तस्य भूतले इति कथमिह विरोधो विधिनिषेधयोरेकदेशेऽवि-
धानादिति शङ्कते-। ^e“न मिथ”इति-। ^f“उक्तोत्तरत्वादि”ति ।
उक्तस्यैवात्रोत्तरत्वादित्यर्थः तदेवाह-। ^g“देशे”ति । विरोध-
स्फुरणं तावद्विवादं तच्च देशकालाभेदनिबन्धनमित्यर्थः ॥

मू० “तदा विरुद्धशब्दस्तवायमन्य एव सामयिकार्थः
कश्चित्प्रमाणेन तथाभूतस्य ग्रहणादेव विरुद्धत्वा-
भ्युपगमशान्तेः * अथ प्रामाणिकं तन्नाभ्युपैषि *
तदाऽ^bप्रामाणिकं मिथो व्याघातकत्वं क्व नाम
नास्तीत्यतिव्याप्तिः * ^cअथमन्यसे पथा परेणाभि-
धीयेते अर्थो तथा मिथो व्याघातकाविति ब्रूमः
तत्र च प्रमाणं प्रसरत्येवेति ? *—न ^dकथमपि तत्र
प्रमाणप्रवृत्तौ विरोधभाषापरिभाषामात्रत्वापत्तेः

(१) विधिमात्रम्-सामान्यतो यत्र क्वापि विधानं, ननु निषेधव-
त्येव भूतले विधानम् ।

‘यथा परेणोक्तोर्यस्तथा मिथो व्याघातक इत्यपि क्वचिन्मिथो व्याघातकत्वमप्रमाय न वक्तुं शक्यं ।

टी० ॥ किञ्च त्वयोच्यते प्रकृते घटतदभावयोरैकदेशत्वं नास्तीति न विरोधस्तत्र तदुभयैकदेशवृत्तित्वं प्रमितं न वा भाद्ये तयोः सामानाधिकरण्येन प्रमाणप्रवृत्तौ कपरसवदविरोध एवेत्याह-। ^a“तदे”ति ॥ द्वितीये त्वाह-। ^b“अप्रानाणिकनि”ति ॥ ननु माता बन्धयेत्यादौ सातृत्वबन्ध्यात्वयोः सामानाधिकरण्य-मभिधीयमानं विरुद्धमित्युच्यते ननु तदुभयसामानाधिकरण्य-मेतावता प्रतीयते इति शङ्कते-। ^c“अथे”ति । तदुभयसामानाधिकरण्यं वाक्यविषयत्वेनापि यदि प्रमितं तदा प्रमितत्वान्न विरोध इत्याह-। ^d“कथमपी”ति । वाक्यावच्छेदकत्वेनापीत्यर्थः एतदेवाह-। ^e“यथे”ति । यद्वा प्रकारान्तरेणापि प्रमितत्वमाह-। ^f“यथे”ति । यथा परेणोक्त इति हि सामानाधिकरण्येन परेणोक्तस्तथाच मिथो व्याघातकत्वमनयोरित्यभिधानं मिथो व्याघातकत्वाप्रमितौ न स्यादित्यर्थः ।

सू० * ^a प्रसज्यते मिथो व्याघातो न प्रसाध्यते ?-इति चेन्न, क्वचिदप्यप्रमितस्य प्रसज्जयितुमपि भवताऽशक्यत्वात् * ^bमा प्रमायि अप्रमयैव तद्व्यवहार ?-इति चेन्न, क्वचिदप्यप्रमितमाभासमात्रोपस्थितं क्व नाम नोपस्थापयितुं शक्यमित्युक्तैवातिव्याप्तिरावर्तते * ^cअनेकत्र नियतयोरेकत्र प्रसज्जनम् ? *-इति चेन्न, ^dप्रसज्जकस्य तद्द्वयस्यैकत्र स्थितिनियतताप्रमितावविरोधस्यानेवभावे चानापादकत्वस्यापत्तेः ॥

टी० ॥ ननु प्रसङ्गमात्रं व्याघातस्य क्रियते स च पराभ्युपगममात्रप्रयुक्त एव ननु तत्प्रमाप्रयुक्तः परस्याभ्युपगमोपि न प्रमिते एव विषये तदभानेपि तद्दर्शनादन्यथा आपाद्यबाधः (१)

(१) बह्व्यभावादिनाऽऽपादकेनाऽऽपाद्यस्य धूमाभावादेः पर्वतादौ बाधो न स्यादित्यर्थः ।

क्वापि न स्यात्तथाच गतं तर्कमात्रेणेति शङ्कते- । “प्रसज्यते”
इति । प्रसज्यमानस्य^(१) तत्र परं बाधस्तर्कगुणो नतु सार्वत्रिकः
तथाच क्वचिदपि प्रसज्यनीयस्य प्रमितत्वं वाच्यमन्यथा प्रसज्यकप्र-
सज्यनीययोर्थाप्यग्रहे मूलशैथिल्यमेव तर्कस्य स्यादित्याह- ।
^b“क्वचिदपी”ति । पराभ्युपगममात्रादेव प्रसङ्गः प्रवर्तते ज्ञान-
मात्रतन्त्रो हि व्यवहारो नतु प्रमात्रतन्त्रः कथमन्यथा शुक्ति-
रजततादात्म्यं विधेयत्वेन भ्रमे निषेधयत्वेन तद्वाचे व्यव-
ह्रियेतेत्याह- । “सा प्रमायी”ति । नैयायिकमते प्रमितमेव
व्यवह्रियते मतान्तरमादाय चेदुच्यते तदाप्तासञ्ज्ञानं सर्वत्र सुल-
भमित्यप्रामाणिकं मिथो व्याघातकत्वं क्व नाम नास्तीति यदुक्तं
तदेवावर्तत इत्यर्थः नतु व्याहन्यमानयोरर्थयोः स्वस्वस्थाने
प्रमितयोरेकत्र प्रसज्यनं क्रियते नतु प्रसज्यने तदुभयसामाना-
धिकरण्यप्रमा तन्त्रमित्याह- । “अनेकत्रे”ति । विरुद्धयोरेकैक-
मात्रप्रसज्यनं नानिष्टं मिलितोभयप्रसज्यनं च तद्व्याप्यधर्मग्रहा-
धीनं तथाच तादृशव्याप्यप्रमाया व्यापकप्रमाधौठ्ये क्व विरोध-
स्तदप्रमितौ च नापादनमपीत्याह- । “प्रसज्यकस्ये”ति ।

मू० * “एकैकमव्याप्याभ्यां पृथक् पृथक् तथापादनम् ? * -
इति चेन्न, ^bएकैकमव्याघातात् * अर्थाद्द्वयं स्यादिति
चेत् ? * - ^dअर्थापत्त्यर्थत्वेनैवा^(१) व्याघातात् अ-
र्थादापादनं न साधनम् ? * - इति चेन्न, ^fमिथोविरो-
धित्वेन तर्कभासत्वापत्तेः ^gइष्टापादनाच्च ^h* - मिथो
व्याघातात् कथं तथा स्यादिति ? * - तन्न, ⁱतद्द्वय-
धर्मकत्वाद्वाद्याघातापत्तेः धर्मिणिप्रमापेक्षायामव्या-
घातात् ॥

टी० ॥ तदुभयं विरोधिद्वयं मिलितं नापाद्यं किन्तु

(१) प्रसज्यमानस्य = ग्रहण्यभावादेः, तत्र = पर्वतादौ, परं = केवलं,
बाधस्तर्कगुणो, नतु सार्वत्रिकः = हृदादावपि बाधस्तर्कगुण इत्यर्थः ।

(२) अर्थापत्ति प्रमाणसिद्धत्वे नैवेत्यर्थः ।

प्रत्येकमित्याह—। “एकैके”ति । तथाच व्याघातो नापादितः
 स्यादित्याह—। ^b“ने”ति । एकैकापादनमेव मिलितापादनठ्या-
 घानापत्तिपर्यवसन्नमित्याह—। “अर्थादि”ति । एकैकापादने
 अर्थाच्चेद्व्याघातः सिद्धयेत्तदार्थापत्तिप्रमाणसिद्धतया विरो-
 धिनोः सामानाधिकरण्यस्य व्याघातरूपत्वाऽसम्भव इत्याह—।
^d“अर्थापत्ती”ति । इयमर्थापत्तिर्न विरोधिद्वयसामानाधिकर-
 ण्यसाधिका किन्तु तदापादिका तथाच न विरोधः प्रामाणिक
 इत्याह—। “अर्थादि”ति । आपाद्यतापि प्रमितस्यैवेति दोषे
 सत्येवाह—। ^f“ने”ति । एकत्र मिथो विरुद्धव्याप्यद्वयाभावाद्दु-
 मयापादनसम्भवः कथञ्चित्पराभ्युपगममात्रवलेनाप्यापादनं
 न सम्भवति तर्काभासत्वात्तस्यापादनस्येत्यर्थः एकैकापादनं
 च नानिष्टमतोप्यसौ तर्काभास इत्याह—। ^g“इच्छे”ति । एकैका-
 पादनं विरुद्धद्वयापादनपर्यवसन्नमतः कथमिष्टापादनमित्याह—।
^h“मिथ”इति । तच्चैकं धर्मं विरुद्धधर्मद्वयालिङ्गितं स्यादित्यापा-
 दनं पर्यवसन्नं तच्च विरुद्धधर्मद्वयालिङ्गितत्वप्रमितावेव स्यादिति
 त्वदभिसतठ्याघातस्याठ्याघातत्वमित्याह—। “तद्द्वये”ति ॥

मू० * “एवमादीनां तु दोषाणां परं प्रत्यभिधाने तवापि
 सर्वमिदं सुवचम् ? *—इति चेन्न, ^bतत्राप्यन्यत्र दोषो
 मयापाद्यते इति प्रतिवन्दिदं गृह्यतः “किं परपक्षे
 दोषादानमात्रं विवक्षितमुत यस्तत्र त्वया सामा-
 धिरभिधेयः स मयापीत्यभिप्रायात्स्वपक्षे समाधिः न
 तावदाव्यः ^dअप्रस्तुतत्वात् “परोक्तदोषानुद्धारं ताव-
 तैव कथाया(^१)स्तदर्थस्य वा पर्यवसानात् ।

टी० ॥ ननु विरोधव्याघातादिपदं यदि सार्थकं तदा
 तत्खण्डनं तद्वानवकाशं निरर्थकं चेत्तदा त्वयैव सार्थकपदकदम्ब-
 ससभिठ्याहारेण तदुच्चारणमनुपपन्नं किञ्च प्रतीतो ठ्याघातः
 खण्ड्यते अप्रतीतो वा भाव्योपि प्रमितोन्यथा वा प्रथमे खण्डन-

(१) कथायाः=वितण्डाकथायाः, तदर्थस्य=जएवमादात्मककथार्थस्य ।

ठयाघातः द्वितीये भ्रान्तेरभ्रान्तिपूर्वकतया खण्डनठयाघात एव
तृतीयेपि खण्डनठयाघातः न ह्यप्रतीयमानमेव दोषवत्तया ज्ञाप्यते
अशक्यत्वादिति दुरुत्तरेयं प्रतिवन्दिदिति शङ्कते-। “एवमि-
ति । इदानीं प्रतिवन्दिखण्डनमुपक्रमते-। ^b“तत्रापी”ति ।
प्रतिवन्दिफलं पृच्छति-। ^c“किमि”ति । परपक्षे दोषाभिधान-
मात्रं प्रतिवन्दिफलं तुल्यन्यायतया परोक्तदोषोद्धारो वेत्यर्थः ॥
^d“अप्रस्तुत्वादि”ति । परोक्तं दोषमनुद्धृत्य परस्मै दोषाभि-
धानस्याप्राप्तकालत्वात् आकाङ्क्षितक्रमविपर्यासरूपत्वादित्यर्थः
अप्रस्तुतत्वमर्थान्तरत्वं तु प्रकृते न सम्भवति प्रकृतदूषणाङ्ग-
स्यैवाभिधानात् अन्यथावयवविपर्यासवचनमप्यर्थान्तरमेव स्यात्
“परोक्ते”ति । परोक्तदोषानुद्धारो हि तेनैव निग्रहेण निगृ-
हीतो वादी कक्षान्तरप्रक्रमं नासादयत्येव तथाच वितण्डया-
स्तावतैव पर्यवसानं जल्पस्य वादस्य चार्द्धं परपक्षदूषणं पर्य-
वसानं स्वपक्षस्थापनरूपमर्द्धमवशिष्यते ययं च वैतण्डिका इति
अितमस्माभिस्तव प्रतिवन्दिग्रहणमात्रेणेत्यर्थः कथापदमिह-
वितण्डामात्रपरं

मू० “निग्रहापरिहारावधित्वात्तयोः द्वितीये तु ^bस एवा-
भिधीयतां ^cका नोहानिः * ^dभवांस्तावदभिधत्तां
कस्तत्र समाधिः ततो मयाप्यनिधेयस् ? *-इति
चेन्न, ^eमया तदभिधानस्य साम्प्रतमप्रस्तुतत्वात् ^fब्रहि
मया स्वपक्षसाधनं त्वया च दूषणं प्रकृते वक्तुमा-
रब्धमस्ति किन्तु त्वया स्वपक्षो निर्वाह्यस्तदूषणं
च मयाभिधानीयमिति कथा प्रस्तुता वर्तते ईदृशि
च कथाविभागे मत्पक्षे समाधानाय मां पर्यनु-
योक्तुं कुतोधिकारो भवतः * ^gअथ विशेषतस्त-
^hन्निष्ठङ्गणे किं प्रयोजनमस्ति तावदेतादृशिवोद्यो
परिहारो यतस्त्वयापि स्वपक्षे सौ स्वीकार्य इत्या-
शयस्ते ? *-सोपि न युक्तः ।

टी० ॥ “निग्रहे”ति । तयोः कथातद्वृत्त्योर्निग्रहापरि-
हारमात्रावधित्वादित्यर्थः ॥ ^b“स एवे”ति । स्वपक्षसमाधिरे-
वेत्यर्थः “का नोहानिरि”ति । प्रकृतदोषे त्वया समाहितेपि
खण्डनान्तरस्य स्यादवतारणीयत्वात् समाधेरेव वा पुनराभासी-
करिष्यन्नाणत्वादित्यर्थः प्राथमिक^(१)समाध्यभिधानायासला-
घषमेवापाततः प्रतिबन्दिफलमिति शङ्कते-। ^d“भवानि”ति ।
भवेदेवं यदि मम तदभिधानाधिकारः स्यान्नत्वेवमित्याह-।
“नये”ति । ननु तुल्य एवायं दोष इति प्रतिबन्दिन्द्रहस्यं तथाच
त्वया कथं न समाधेयमित्यत आह-। ^f“नहो”ति । आकाङ्क्षा-
क्रमेणैव कथायां साधनदूषणयोरभिधानमुचितं तथाच मम
तद्दोषसमाधानं न स्थेयानुविधेयाकाराङ्कितमित्यर्थः ननु प्रतिब-
न्दिदानेन त्वयि समाधानभावं विन्यस्य मया स्वदोषः समा-
हितप्राय एव स्वपक्षपक्षपातेनापि तद्दोषसमाधित्वायास्तवाव-
श्यकत्वादित्याह-। ^g“अये”ति ॥ ^h“तन्निष्टङ्गणे” इति । अस्य
कथायासयं दोषस्तवैव समाधेयो न ममापीति निष्टङ्गणे इत्यर्थः ॥

मू० “नहि मत्पक्षे चैतस्माधिरस्ति तावता त्वत्पक्षेपि
तेन भवितव्यमित्यत्र प्रमाणमस्ति * ^bसाम्यादे-
वम् ? *-इति चेन्न, वैषम्यस्याभ्युपगमात् ^dयदि
तद्गतमसाधारणं रूपमादाय सदृशं प्रतिबन्धसि-
द्धान्तं वा तत्रसमाधिः स्यादत्र च त्वत्पक्षे पदभा-
वान्न स्यात्तथा सति साम्यमात्रात्कथं समाधिरसा-
धनापीति निश्चेतुं शक्यते * “कोसौ तत्र विशेष ? *-
इति चेन्न, मया साम्प्रतं तदभिधानस्याप्रस्तुतत्वा-
दित्युक्तत्वात् * ^fचोद्यसाम्यात्समाधिसाम्यम् ? *-
इति चेन्न, दूष्यगतविशेषभावाभावविशेषितत्वा-
दिनापि तद्वैषम्यसम्भवात् ॥

(१) प्राथमिकस्य त्वदुक्तस्य समाधेर्यथाऽभिधाने कृते आया-
सलाघषमित्यर्थः ।

टी० ॥ यद्यावयोः प्रकृतदोषे समाधिसाम्यं स्यात्तदा स्यादप्येवं न त्वेवमित्याह—। “नही”ति । दोषसाम्यमेव समाधिसाम्यमाक्षिपतीत्याशङ्कते—। ^b“साम्यादि”ति । वैषम्यस्यावश्यकत्वेन बाधादाक्षेप एवायं न सम्भवतीत्याह—। “वैषम्यस्ये”ति । तदेवोपपादयति—। ^d“यदो”ति । यथा पक्षे तरे उपाधौ स्वव्याघातकत्वेन दूष्ये बाधस्थले प्रतिवन्दिग्रहे तत्रासाधारणम्बाधोन्नीतं रूपमादाय (१) यथा वा ज्ञानायाथार्थ्यपक्षेनाशवासप्रसङ्गे मीमांसकेन दोषे दत्ते तावप्यनाशवासप्रसङ्गस्तुल्य इति प्रतिवन्दिग्रहे प्रमायस्य स्वतस्त्वं प्रतितन्त्रसिद्धान्तमादाय समाधिर्विषमः एवं सर्वत्रोन्नेयमित्यर्थः ननु तथापि समाधिवैषम्यप्रयोजकविशेषोपदर्शनव्यग्रता महती तवैवेत्याह—। “कोसावि”ति । पूर्वं समाधिगतो विशेष उक्तः सम्प्रति दूष्यगतं विशेषमभिधातुं शङ्कितमपि शङ्कते—। ^f“चोद्यसाम्यादि”ति । चोद्यमेव न समानं येन समाधिसाम्यमाक्षिप्येतेत्यर्थः ॥

मू० “यथा सद्व्यवहारस्य सत्तास्वीकारकत्वे तुल्येपिसत्तायां सत्ताभ्युपगमेनवस्थया तदाश्रये च तदभावेन ^bएवमन्यत्रापि बहुलं दर्शनादिति “किञ्च परोद्भावितमसिद्ध्यादिकमपरिहृत्य प्रतिवन्द्या प्रत्यवतिष्ठमानस्य कोऽभिप्रायः किं यदिदं दोषतया परेणोद्भावितं तददूषणमदूष्येपि गतत्वात् उत दूषणमपि सन्नोद्भावनीयं तुल्ययोगक्षेप्तत्वात् यथाहुः ^dतत्रोभयोरित्यादि ।

टी० ॥ दूष्यगतं विशेषं दूष्टान्तेनोपपादयति—। “यथे”ति । सत्तासाधनायोपन्यस्तः सद्व्यवहारः सत्तायामनेकान्तिकत्वेन दूष्यस्तत्रानवस्थ्याप्रसङ्गकत्वरहितत्वं विशेषस्तादृशः सद्व्यवहारः सत्ताश्रये घटादौ नतु सत्तायामपीत्यर्थः ॥ ^b“एवमि”ति । इहेतिबुद्धिः समवायसाधिका समवाये समवायान्तराभावात्

(१) असाधारणं बाधोन्नीतं रूपमादाय समाधिर्विषमः—इत्यन्वयः ।

अनैकान्तिकी तत्राप्यनापादकत्वं ^(१) दूष्यगतो विशेषः यथा घटाभावविशिष्टबुद्धिर्भूतलेऽतिरिक्ताभावसाधिकाप्यभावेऽभा-
वान्तरसाधने कुण्डा तत्राप्यभवस्यानापादकत्वमेव विशेष इत्या-
द्युक्त्यं प्रतिवन्दिग्रहणस्याभिप्रयविशेषमिदानीं विकल्प्य दूष-
यति-। ० “किञ्चे”ति । परपक्षे दोषाभिधानं वा समाधिसाम्यं
वेति पूर्वविकल्पितमिदानीमदूष्ये त्वत्पक्षे गतत्वात् दूषणमेवै-
तन्न भवति भवदपि वा नोद्भावनीयमिति विकल्प्यते इत्यपौन-
रुक्त्यं ॥ ^d“यत्रे”ति । “यत्रोभयोः सन्नो दोषः परिहारोपि तत्समः
नैकः पर्यनुयोक्तव्यः स्यात्तादृश्यर्थविचारणे” इति महवर्तिकम् ।

मू० नाद्यः “यद्यत्रासिद्ध्यादिलक्षणमस्ति उद्भाविते
दूषणे तदा दोषत्वस्याशक्यपरिहारत्वात् ^bपरिहारे
वा तस्यालक्षणत्वप्रसङ्गात् “यद्येतद्दूषणं कथं तर्ह्य-
दूष्यत्वेन वादिनाङ्गीकृते प्रतिवन्दिस्थाने गतमिति
चेत् यद्येतद्दूषणं ^dकथं दोषलक्षणोपपन्नमित्य-
त्रापि दीयतां दृष्टिः “नियामकाभावे तर्ह्येतदीयदू-
षणत्वे सन्देहः पर्यवसित इति चेदस्तु दोषसन्दे-
हेपि भवदीयसाधनस्यासाधकत्वं सन्दिग्धासिद्धवत्
^fकिञ्च यल्लक्षणवतोस्य दोषत्वसन्देहस्तल्लक्षणक
एवायमन्यत्रापीति तत्राप्यसिद्ध्यादेरदूषणत्वमेव
स्यादित्यं प्रतिवन्दीदुरुत्तरा प्रतिवन्दिवादिनोपि
नापि द्वितीयः ।

टी० ॥ “यदी”ति दूषणलक्षणयोगित्वे दूषणत्वघ्नोऽप्यादि-
त्यर्थः तल्लक्षणाक्रान्तमप्येतद्दूषणं चेत्तदा लक्षणमतिव्यापकसल-
क्षेपेपि गतत्वादित्याह-। ^b“परिहारे”इति । अदूष्यत्वाभिमत-
गामित्वादिदं तावददूषणमेव लक्षणं चेदतिव्यापकं सदा तदु-
पग्राहकं लक्षणान्तरमेव वक्तव्यमिति शङ्कते-। ० “यदी”ति ॥

(१) अनापादकत्वम्, अनवस्थानापादकत्वमित्यर्थः ।

d. “कथमिति”ति । लक्षणान्तरप्रणयनमशक्यमिति भावः ॥ अदूष्ये गतत्वाददोषत्वं दोषलक्षणोपपन्नत्वाच्च दोषत्वमिति सत्प्रतिपक्षतया सन्देह इत्याह—। “नियामके”ति । अत्रादोषत्वेन्यत्रापीदं दूषणं न स्यादित्यपरां प्रतिवन्दिमापादयति—। f. “किञ्चे”ति ।

सू० “तथाहि उभयवासिस्मतादूष्यत्वं धूमानुमानादिकं यदि प्रतिवन्दीकरोति^(१) परस्तदा तद्दर्शने^(२) न्यत्र^(३) क्वचिदप्येतदसिध्यादिकं नोद्भावनीयं परसाधनेषु तस्यैव धूमानुमानादेः प्रतिवन्द्या भयादित्येषा मयापि सुग्रहैव तं प्रतिप्रतिवन्द्याऽत्रापि शक्यते एव पठितुं यत्रोभयोः समो दोष इत्यादि * ^bअथ यं विशेषमादायप्रतिवन्दी स्यात्तन्मात्रस्यानुद्भावनं न तु सामान्यत एव ? *—इति चेन्न, तत्र विशेषे प्रतिवन्द्या त्याजितदुष्टत्वे गतत्वात्तल्लक्षणमेव नेति स्यात् ^dविशिष्य तद्विशेषत्याजने च तादृशस्य लक्षणस्यासिद्धिरेव स्यादिति कृतं प्रतिवन्द्या ॥

टी० ॥ “तथाही”ति । उद्भाव्यमानोयं दोषः सदनुमानास्कन्दनीति मयेन दोषानुद्भावनं चेत्तदा तस्य काप्युद्भावनं न स्यात्तदानीमपि सदनुमानास्कन्दमयस्य विद्यमानत्वात् इत्यपराप्रतिवन्दिः प्रतिवन्दिवादिनं प्रतीत्यर्थः दोषः सदनुमानं नास्कन्दत्येव किंतु पराभ्युपगमरीत्या दोषश्चेदयं स्यात्तदा सदनुमानमप्याकुलयेदिति प्रतिवन्दिग्रहणमित्याह—। ^b“अथे”ति । यं दोषं पुरस्कृत्य प्रतिवन्दिः स चेन्न दोषस्तदा तद्दोषलक्षणमतिव्यापकमलक्ष्येपि गतत्वादित्याह—। “ने”ति । ननु प्रतिवन्दिग्रहणस्य नायमभिप्रायो यदयं दोष एव न भवति

(१) प्रतिवन्दीकरोति—दूषणीयं करोति । (२) तद्दर्शने तच्छास्त्रे । (३) अन्यत्र परसाधनेषु (अविद्धहेत्वाभासेषु) क्वचिदप्येतदसिद्ध्यादिकं नोद्भावनीयमित्यर्थः ।

किन्तु यद्ययं दोषः स्यात्तदा तत्रापि स्यादित्यस्य प्रकृते यो
दोषो दीयते तत्र दोषलक्षणमेव न गतमित्यभिप्रायस्तदा दोष-
लक्षणविरह एवाभिधीयतां किं प्रतिवन्द्येत्याह—। ^d“विशि-
ष्ये”ति । असिद्ध्यादिसामान्यलक्षणमेव तथा विशेषणीयं येना-
तिव्यातिर्न स्यादित्यर्थ इति केचित् ॥

सू० * “अथ सदृशं नमात्राभ्युपगतोद्घृष्यत्वं किञ्चित्पदार्थं
प्रतिवन्दीकरोति ^(१) तदैतदुक्तं तेन स्यादिह नेदं
दूषणं वक्तव्यमभिधानेऽनयैव युक्त्या तवेष्टमङ्गप्रस-
ङ्गात् ? *—इति तन्न, “इदमिह दूषणं वक्तव्यमनभि-
धानेस्यैवानिष्टस्य परसिषाधयिषितस्य सिद्धिप्रस-
ङ्गात् इत्यभिधानानुकूलाया अपि प्रतिवन्द्याः सम्भ-
वात् * ^dनन्वेवमेवास्तु तथाचाभिधाने नऽभिधाने
चोभयतः पाशाप्रतिवन्दीरज्जुर्भवत एव दुर्निवारा
स्यात् ? *—सैवम् ।

टी० ॥ ननु प्रपञ्चमिथ्यात्वमाधनं व्यावहारिकत्वं यदि
प्रतिवन्दीकरोति ^(१) तदा तदापादितदोषस्यादोषत्वव्यवस्थापनं
न प्रतिवन्दीवादिनोभिसतं येन लक्षणमतिव्यापकं स्यादपितु
दोषत्वव्यवस्थापनमेवेत्यत आह—। ^a“अथे”ति ॥ ^b“तेने”ति ।
प्रतिवन्दीवादिनेत्यर्थः ॥ ^c“इदमिहे”ति । भेदः पारमार्थिको
व्यावहारिकत्वादित्यत्र यदि वेदान्तिनास्वरूपासिद्धिर्वाच्या
तदा प्रपञ्चा मिथ्या व्यावहारिकत्वादित्यपि स्वरूपासिद्ध्या
दुष्टमेव स्यादिति यदि प्रतिवन्दीवादिनोभिसतं तदा प्रतिवन्दी-
परिहाराय वेदान्तिनाप्यपरा प्रतिवन्दिः करणीया तद्यथा
यदि व्यावहारिकत्वं मया नाभिदुष्टा दूषणीयं तदा भेदस्य
त्वदिष्टं पारमार्थिकत्वं सिद्धोदित्यवश्यं मया दोषोयमुद्गाढ्य
इत्यर्थः ^d“नन्वि”ति । यदि दोषत्वं ब्रवीषि तदा त्वत्मा-

(१) प्रतिवन्दीकरोति=दूषणीयं करोति ।

धनसप्यनेन दोषेण दुष्टं स्यात् नचेद्विषीषि तदा मत्तिषाधयि-
षितं सिद्धो दित्यभिधानानभिधानयोस्तवैव सङ्कटप्रवेश इत्यर्थः ॥

मू० “मिथो विरुद्धायाः प्रतिवन्द्यास्तर्काभासत्वात् ० मिथो
विरोधस्य तर्कदूषणत्वात् ० सत्प्रतिपक्षानुमानवद्दू-
योरपि परस्पर ० प्रतिक्षेपेणैवोपक्षीणत्वादिति ० न्याय-
द्वितीयाध्यायप्रथमाहिक(१) सूत्रे प्रमेयताच तुला-
प्रामाण्यवदित्यत्रापादितदृष्टान्ताभावलक्षणदोषसा-
म्येन प्रत्यवस्थितं पूर्वपक्षवादिनं निराकर्तुं माचार्यः
समानमित्यनुत्तरमभ्युपगमादभ्युपगतं तावद्भवता-
स्मत्पक्षे दृष्टान्तो नास्तीतिब्रुवन्नुद्योतकरो यत्रोभ-
योरित्यादिवदतो भट्टस्य प्रतिभट्टी कर्तव्यः ॥

टी० ॥ ““मिथ” इति । अभिधानानभिधानाभ्यां दोषो
मयि त्वया यदापाद्यते सेयं तृतीया प्रतिवन्दिः साच न सम्भ-
वति मिथो विरुद्धाभ्यां धर्माभ्यामेकस्यापाद्यस्यापादनं तर्का-
भासो यत इत्यर्थः कथं तर्काभासोयमित्यत आह-। ^b“मिथ”
इति ॥ ““सत्प्रतिपक्ष” इति । यद्यभिधानपक्षे दोषस्तदानभिधा-
नपक्षे दोषो न सम्भवती(२)त्युभाभ्यां दोषापादनद्वयस्य मिथः
प्रतिषन्धादनुपपत्तिरित्यर्थः ॥ “उपक्षीणत्वादि” इति । परस्पर
प्रतिवन्द्येन स्वस्वकार्यान्तमत्वादित्यर्थः ननु यत्रोभयोः समो
दोषः इत्यभिदधतो भट्टाचार्यस्य प्रतिवन्द्याभ्युपगमस्तत्प्रति-
वन्दिखण्डनं विरुद्ध इत्यत आह-। “न्याये” इति । भट्टाचा-
र्यविरोधेप्युद्योतकराचार्यस्य प्रतिवन्दिखण्डनाभ्युपगमोस्त्ये-
वेति तदनुरोध एव समापीत्यर्थः ॥

मू० “तत्किं प्रतिवन्द्यादिदूषणं न भवत्येव * नन्वेवं
भवतोपसिद्धान्तः स्यादिति चेत् ? * -^bतर्हि दर्श-

(१) षोडश- (२) “यदि चानभिधानपक्षे दोषस्तदाऽभिधा-
नपक्षे न सम्भवति”-इतिशेषः पूरणीयः, कथञ्चिद्विगलितो वा ज्ञेयः ।

यापसिद्धान्तस्य लक्षणं प्रकृतसम्बद्धतया, °वाङ्मा-
त्रेणापसिद्धान्ते भवतः किमिति नापसिद्धान्तः
स्यात् * सिद्धान्तविपरीताभ्युपगमोऽपसिद्धान्तः
प्रतिवन्द्यादि भवता सिद्धान्तत्वेनाभिप्रेतं ^dममेदं +
दर्शनमाश्रित्याभिधेयमिति भवता दर्शनविशेषस्या-
भ्युपेतत्वात् दशनस्य च तत्तत्पदार्थस्वीकारात्म-
कत्वात् तेषु च पदार्थेषु प्रतिवन्दीदूषणत्वादेः प्रवि-
ष्टत्वात् ? *-इति चेन्न, लक्षणमेव तावदिदमपसि-
द्धान्तस्य नोपपद्यते मत्सिद्धान्तविपरीतमभ्युपग-
च्छतोऽपसिद्धान्तप्रसङ्गात् ।

टी० ॥ ननु स्थाने स्थाने शुद्धराचार्यप्रभृतिभिः प्रतिष-
िद्धिर्भ्युपगतैवेति तदनभ्युपगमे तवापसिद्धान्त इत्यपसिद्धान्त-
खण्डनाय प्रस्तौति-। ^a“तत्किमिति”ति ॥ ^b“तर्ही”ति । लक्षणा-
धीनप्रतिपत्तिकत्वाच्चयस्येति भावः प्रकृतसम्बन्धितया लक्षणं
दर्शयेत्यर्थः ननु किं लक्षणोपदर्शनेन यतः प्रसिद्ध एवापसिद्धान्त
इत्यत आह-। °वाङ्मात्रेणे”ति । अथवस्थितापसिद्धान्ता
पादनं सर्वत्रशुलभमित्यर्थः ननु कथामुपक्रममाणेन मया प्रति-
वन्दिः सिद्धान्तत्वेन नाभ्युपगता येन तदनभ्युपगमादपसि-
द्धान्तः स्यादित्यत आह-। ^d“ममेदमिति”ति । अभ्युपगतप्र-
तिवन्दिदोषत्वशास्त्राभ्युपगम एव कथोपक्रमे प्रतिवन्द्याभ्युप-
गम इत्यर्थः यदीदं लक्षणं तदा मत्सिद्धान्तस्य प्रपञ्चनिश्चयात्त्वस्य
विपरीतमभ्युपगच्छतो नैयायिकादेरपसिद्धान्तापत्तिरित्याह-।
“लक्षणमिति”ति ॥

सू० * स्वसिद्धान्तस्तथापेक्षित ? *-इति चेन्न, ^bविशे-
षणपूरणमन्तरेण तदलाभात् अन्यथा सर्वत्र विशेष-
णोपादानवैयर्थ्यम् एवमभ्युपगमे भवत एवेयमप-

(१) “ममेदम्”-इति कथाचित्कः पाठः ।

सिद्धान्तकृत्या "निवृत्त्यापत्तेः त्वत्सिद्धान्ते शतशो हेत्वादौ विशेषणोपादानदर्शनात् परसिद्धान्तहेतूनां चानुपात्तविशेषणानामनैकान्तिकी कृत्य त्वच्छास्त्रे बहुशो दूषितत्वात् प्रथमं स्वशब्दविशेषणमुपादाय दूषणभयेनेदानीं तत्करणे च हेत्वन्तरं नाम निग्रहस्थानं भवतः हेत्वन्तरं हि प्रथममविशेषणं साधकभागमभिधाय पश्चाद्विशेषणवत्तद्वचनं "किञ्चैवं लक्षणमभिधानस्य भवतोऽप्राप्तकालतापातः अप्राप्तकालोवयवविपर्यय इति लक्ष्यमभिधाय हि लक्षणाभिधानं युक्तं च भवता विपर्ययः कृतः ॥

टी० "तथापेक्षित" इति । यद्विपरीताभ्युपगमेनापसिद्धान्त इत्यर्थः ॥ ^b "विशेषणे"ति । स्वपदमनन्तर्भाष्य यल्लक्षणं कृतं ततस्तदलाभादित्यर्थः ॥ ननु सामान्यपदस्य विशेषे तात्पर्यात्सिद्धान्तपदं स्वसिद्धान्तपरमतौ नोक्तदोष इत्यत आह-
"अन्यथेति । एवं सति विशेषणं क्वापि न दीयेतेति भावः ॥
^d "निवृत्त्यापत्तेरिति"ति । त्वानिवृत्त्यापत्तेरित्यर्थः । स्वशास्त्रे विशेषणपूरणात्परकीयहेत्वादौ च विशेषणमन्तरेणोपन्यस्ते त्वया दूषणाभिधानात् विशेषणपूरणस्य त्वत्सिद्धान्तत्वादित्यर्थः "किञ्चैवमिति"ति । लक्ष्यं पक्षमुपन्यस्य तत्रैतरमेदार्थं लक्षणस्य हेतोरभिधानमित्यस्य विपर्ययस्तत्त्वया कृत इत्यप्राप्तकालस्ते निग्रहस्थानमित्यर्थः ॥

मू० (१) "एवमेवाभ्युपगमे भवत एवापसिद्धान्तेपातात् *
^b यस्तु प्रथमत एव स्वविशेषणमुपादत्ते तं प्रत्यनु-

(१) हेत्वभिधानपूर्वं पश्चात्प्रतिज्ञावचनमित्येवमेवापन्यासक्रम-
स्यालोक्त दोषइत्यत आह-एवमिति-प्रतिज्ञाहेतूदाहरणोपनयनिगमना-
प्यवयवाः क्रमेणोपपद्यन्तीति इति भवच्छास्त्रेङ्गीकारादित्यर्थः ।

पात्तविशेषणपक्षाभिहितो दोषो वक्तव्यः 'मदीयो
हि सिद्धान्तः स्वसिद्धान्त एव मम ^dअत्र वाक्येऽ-
भ्युपगमपदश्रवणादभ्युपगन्ता लभ्यते तस्य यः स्व-
कीयः स स्वशब्दार्थः पर्यवस्यति ? *—इति चेन्न,
'ममाप्यभ्युपगन्तृत्वान्मयापि हि किञ्चिदभ्युपगम्यते
एव * विपरीताभ्युपगन्तापेक्षित ? * इति चेन्न,
अविशेषात् * सिद्धान्तविपरीताभ्युपगन्ता विपरी-
ताभ्युपगन्ता ? *—इति चेन्न, तथाप्यविशेषात् ममापि
त्वत्सिद्धान्तविपरीताभ्युपगन्तत्वात् * स्वसिद्धान्त-
विपरीताभ्युपगन्ता तथाभिमत ? *—इति चेन्न,

टी० ॥ "एवमेवे"ति । हेत्वभिधानानन्तरमेव प्रतिज्ञा-
भिधानमिति क्रमश्चेत्तद्वयेदानीमभ्युपगन्तव्य इत्यर्थः ॥ नन्वेता-
वतापसिद्धान्तखण्डनं न वृत्तं स्वपदपूरणेन तल्लक्षणनिर्वाहादि-
त्यत आह—। ^b"यस्त्विति"स्वेतिविशेषणस्य प्रक्षेपेपि वेदा-
न्तिसिद्धान्तविपरीतमभ्युपगच्छतो नैयायिकादेरपसिद्धान्तप्रस-
ङ्गस्तदवस्य एवेत्यर्थः ॥ तदेवोपादयति—। "मदीयोही"ति ।
अभ्युपगन्ता स्वपदवाक्यो नच परदर्शनसिद्धान्तस्य परोभ्युप-
गन्तव्येन तद्विपरीताभ्युपगमे परस्यापसिद्धान्तः स्यादित्याह—।
^d"अत्रे"ति । एतावतापि तत्सिद्धान्ताभ्युपगन्तृत्वं^(१) न
लभ्यते किन्तु अभ्युपगन्तृत्वमात्रं तथाच सदोषस्तदवस्य एवे-
त्याह—। "ममे"ति । अविशेषादिति ममापि यत्किञ्चिद्विपरी-
ताभ्युपगन्तृत्वादित्यर्थः ॥ ^f"तथापी"ति । सिद्धान्तस्याविशे-
षितस्यैवोपादानादित्यर्थः ॥

सू० "नूनमतिप्राज्ञो सि^(२)यतः ^bस्वपदमभ्युपगन्त्वा विशे-
षयितुं प्रवृत्तो भ्युपगन्तारमेव स्वपदद्वाराविशेषयसि

(१) इतरसिद्धान्तविवक्ततया विशेषरूपेण तदेकसिद्धान्तव्यवस्था-
भ्युपगम्यतृत्वमित्यर्थः । (२) प्रज्ञासतीत्यवर्त्तव इत्यर्थः ।

परस्पराश्रया^(१)न्नविभेषि स्वपदेपि साधारण्यप्रत्य-
वस्थानं परोक्तं पुनस्तदवस्थमेवेति च न प्रतिस-
न्धत्से^(२) ^c * यस्य यः सिद्धान्तस्तेन तत्परित्या-
गोपसिद्धान्तस्तदीय इति चेत् ? *—मैवम्, यस्य यः
सिद्धान्त इति ^d पुरुषव्यक्तिविशेषसिद्धान्तव्यक्तिवि-
शेषपरत्वेऽसाधारण्यादव्यापकत्वं लक्षणदोषः यस्ये-
तिसिद्धान्तसंबन्धिनः इत्यर्थे तेनेति च सिद्धान्त-
संबन्धिनेत्यर्थे च भवतोऽपसिद्धान्तात् ^e तथाहि
सिद्धान्तसंबन्धिना सम यः सिद्धान्तस्तस्य सिद्धान्ता-
न्तरसम्बन्धिना भवता त्यागोस्त्येव * ^(३) ^f त्याग
एव तस्य नास्ति मया परिगृहीतविषयत्वात्त्या-
गस्य ? *—इति चेन्न,

टी० “नूनमि”ति । स्वपदार्थः साधारणो साभूदित्यभ्यु-
पगन्ता तद्विशेषणत्वेनोपात्तस्तस्यापि साधारण्यं स्वपदेनापाक-
रोषि चेत्तदान्योन्याश्रय इत्यर्थः । एतावतापि नोक्तदोषोद्धार
इत्याह— ^b “स्वपदेपी”ति । ^c “यस्ये”ति । तथाच नैयायिकस्य
स्वकीयसिद्धान्तविपरीताभ्युपगमादेवापसिद्धान्तो ननु परसि-
द्धान्तविपरीताभ्युपगमादपीत्यर्थः । यत्पदस्य व्यक्तिसात्रपरत्वे
ऽननुगमः साधारण्यत्वे पुनः पूर्वोक्तदोष इत्याह— ^d “पुरुषे”ति ।
यत्पदस्य साधारण्यपरतायां दोषं व्युत्पादयति— ^e “तथाही”
ति ॥ ^f “त्याग एवे”ति । मया नैयायिकेन भवदीयसिद्धान्तस्य
त्याग एव नास्तीत्यर्थः ।

(१) श्रयमाश्रयः । आभ्युपगन्तृनियमसिद्धौ स्वपदार्थनियम-
सिद्धिस्वपदार्थनियमसिद्धौ चाभ्युपगन्तृनियमसिद्धिरित्यन्योन्या-
श्रयः । (२) स्वपदं परित्यज्य सम्प्रतियच्छेदविशेषणप्रक्षेपेण
शङ्कते-यस्य य इति— (३) त्यागशब्दवलेनातिप्रसङ्गपरिहारं चोद-
यति—त्याग एवेति—

मू० “यदि त्यागोऽस्वीकारस्तदा न परिगृहीतविषयता-
 नियमः^(१) * ^bअथ स्वीकृतस्यास्वीकारः ? *—तदा
 मया स्वीकृतस्य भवताऽस्वीकारो भवत्येव तथेति
 विशेषो नास्ति^(२) * ^cअथ तेनैव स्वीकृतस्य तेनै-
 वास्वीकारः * सोऽपि न ^dतेनेति स्वीकर्तृत्वार्थं म-
 मापि स्वीकर्तृत्वेन मया स्वीकृतस्य भवताऽस्वी-
 कारे तत्रापसिद्धान्तापातः * ^eएकेनैकस्य स्वीकृत-
 स्यास्वीकारोपसिद्धान्त ? *—इति चेन्न, केनेति
 यद्येकसङ्ख्यायोगिनेति तदा मम यथैकसङ्ख्यायोगित्वं
 तथा तत्रापीति स एवापसिद्धान्तापातः * ^fअथैके-
 नेत्यभिन्नेनेति ? *—^gतदापि स्वस्मादभिन्नत्वं तव
 च मम च समानम् अन्यस्मादभिन्नत्वं न मम न
 तवेत्यपसिद्धान्तविषयोच्छेदः ॥

टो० ॥ ^(३)अस्वीकारमोत्रस्य त्यागपदार्थत्वे परिगृहीत-
 विषयत्वं नास्तीत्याह—। “यदी”ति । यद्यपि परिगृहीतविष-
 यत्वं त्यागस्येत्यभिधानानन्तरमयं विकल्पोऽनुपपन्नस्तथाप्यभि-
 प्रायदाढ्यार्थं विकल्पो द्रष्टव्यः ॥ ^b“अथे”ति । प्रकृते तु त्वया
 स्वीकृतस्य मयाऽस्वीकार इति नापसिद्धान्तापातः इत्यर्थः ॥
 तत्पदस्य स्वीकारकर्तृमात्रपरत्वे स एव दोष इत्याह—। “तेने-
 ती”ति ॥ ^d“एकेने”ति स्वीकारास्वीकारकर्तृरैक्यं विवक्षितमि-
 त्यर्थः ॥ एकमप्ये^(४)कसङ्ख्यायोगित्वं चेत्तदा स एव दोष इत्याह—।

(१) पुनरपि प्रथमकल्पनिरास्य शङ्कते—अथेति (२) ननुपि
 तत्पदमक्षेपेणाद्यकल्पमङ्गीकृत्यपुनश्शङ्कते—अथेति । (३) अथ स्वीकृ-
 तस्यास्वीकारस्त्यागोऽस्वीकारमात्रं वा । नाद्यः । व्याघात् । नापि द्विती-
 यस्तथाह—अस्वीकारमात्रस्येति— (४) एकमपि—एकपदस्याऽर्थोऽपि ।
 एकमङ्ख्यायोगित्वम् = एकत्ववङ्ख्यावत्त्वम् ।

“ने”ति स्वीकारास्वीकारकर्त्रोरभेदो विवक्षित इति न पूर्वदोष इत्याह—। ^f“अथे”ति । स्वाभेदविवक्षायाम् पूर्वदोषतादवश्यं^(३) पराभेद विवक्षायामसम्भवलक्षणदोषः नहि कश्चित्परस्मादभिन्नो भवतीत्याह—। ^g“तदापी”ति ॥

मू० * “अथ स्वीकर्तुस्स्वीकर्तृतो न भिन्नत्वं ? *—तदाऽयमर्थः स्यात् स्वीकर्तृतो न भिन्नेन एकस्य स्वीकृतस्यास्वीकारोऽपसिद्धान्तस्तथाच स एव भवतोऽपसिद्धान्तः ^bमया यदीयाङ्गीकारः किञ्चित्स्वीकर्तुरभिन्नस्य भवतस्तदीयास्वीकर्तृत्वात् ^cएतेनैकस्यैकेन स्वीकारास्वीकारावपसिद्धान्त इत्यपास्तं ^dमिलितयोरावयोरपसिद्धान्तापातात् * अथ तत्स्वीकर्तुरेव तदस्वीकर्तु रभिन्नत्वमेकशब्देनाभिमतं ? *—॥

टी० ॥ ननु स्वीकर्तृप्रतियोगिकभेदात्यन्ताभाववता योऽस्वीकारस्तुल्यविषयकः सोऽपसिद्धान्त इति शङ्कते—। ^a“अथे”ति । प्रपञ्चमत्यत्वस्वीकर्तृप्रतियोगिकभेदात्यन्ताभाववता भवता प्रपञ्चमिथ्यात्वास्वीकारोपसिद्धान्तः स्यादत्रापि स्वीकर्तृतोभिन्न एवास्वीकर्तारो विषयः प्रपञ्चोप्येक एवेत्याह । ^b“मये”ति । यदीङ्गीकारो यस्य विषयस्य प्रपञ्चमिथ्यात्वादेरङ्गीकार इत्यर्थः ॥ ^c“एतेने”ति । स्वीकारास्वीकारकर्त्रोः कर्मण^(१) ईक्ष्यं यत्रे^(२)ति शङ्कार्थः ॥ एकत्वशङ्कायोगित्वविवक्षादोषे सत्येव दोषान्तरमाह—। ^d“मिलितयोरिति”ति । एकेन मया भवता च कस्यचिद्विषयस्य स्वीकारः कस्यचिच्चास्वीकार एक एवापसिद्धान्त उभयोः स्यादित्यर्थः । विषयैक्यविवक्षायामपि प्रकारभेदमाश्रित्य स्वीकारास्वीकारावेकेन सम्भवत एवेति भावः । यद्वा विषयाभेदमविवक्षितैव पूर्वशङ्का तेन तद्विवक्षया शङ्कान्तरमाह—। ^e“अथे”ति ॥

(१) कर्मणः=स्वीकारविषयस्य । (२) “तत्रापसिद्धान्तः”—इति

शेषः ।

मू० "तदापि यदि स्वीकारविषयाभिन्नत्वं तच्छब्देनो-
 च्यते ऽस्वीकारविषयस्य तदा स्वीकर्त्तन्तरस्वीकार-
 विषयस्य भवता किञ्चित्स्वीकर्त्तृभिन्नेनास्वीकार-
 विषयतया स्वीकारविषयाभिन्नत्वस्वीकारेण भवतो-
 ऽपसिद्धान्तप्रसङ्गस्य दुर्वारत्वात् * ^bएकेन स्वीकर्त्ता
 नतु भिन्नेन स्वीकारास्वीकारौ विवक्षितौ ? * -इति
 चेन्न, ^cएकेन स्वीकर्त्तृत्येतदेव विवेचयन् भूयस्तदा-
 कर्षन्नभिहितदूषणगणाव्यावृत्त्यापत्त्या कथय कथं न
 घनाघनसमय^(१)समाग^dमोदीयमानतरलतरङ्गिणी-
 वेणिजलविवर्त्तनिर्वर्त्तितावर्त्तचक्रचङ्क्रम्यमाणतृण-
 कदम्बविडम्बनामनुभविष्यसि * स्वीकृत्यास्वीकारः
 स ? * -इति चेन्न,

टी० ॥ "तदे"ति । स्वीकर्त्तन्तरस्य वेदान्तिनः स्वीकार-
 विषयः प्रपञ्चमिथ्यात्वं तस्य स्वीकर्त्तन्तराभिन्नेन भवता यो स्वी-
 कारः सोपसिद्धान्तः स्यादित्यर्थः ॥ नन्वत्रापि स्वीकारास्वी-
 कारौ भिन्नकर्तृकावेव पर्यवसन्तौ समानकर्तृकौ च विवक्षिता-
 धिति नोक्तदोष इत्याह । ^b"एकेने"ति ॥ एकेनेत्येकसङ्ख्यायो-
 गिनेत्युक्तदोषतादवस्थ्यमेवेत्युपहसन्नाह- । ^c"एकेने"ति । सदा-
 कर्षन् दूषितविशेषणैरेव विशेषयन् दूषणगणाव्यावृत्तिदूषणगणप्र-
 त्यासत्तिः कथं न विडम्बनामनुभविष्यसीति कथयेत्यन्वयः ।
^d"उदीयमाने"ति दैवादिकस्येङ् गतावितिधातोरात्मनेपदिनो
 रूपं वेणिः प्रवाहः जलविवर्तो भूयस्तया जलपरिणामस्तेन
 निर्वर्त्तिता निष्पादित आघर्तोम्भसां भ्रमिस्तस्य चक्रं समूहः
 तत्र चङ्क्रम्यमाणस्य घूर्णमानस्य तृणसमूहस्य या विडम्बना
 विकृत्यना तानित्यर्थः ॥

मू० "कार्यविवेचनेनोक्तबाधापातात् ^bअस्वीकृत्य स्वीकारे
 च तदभावापत्तेः । ^cकिञ्च सिद्धान्तपरित्यक्तमि-

(१) वर्षावसमयेत्यर्थः ।

यदपसिद्धान्तोद्भावनं तत् किं स्वीकृतदर्शनानुमता-
पसिद्धान्तदूषणभावे वादिनि उतानेवम्भूते ^dआद्ये
पर्वसिद्धान्तवदपसिद्धान्तेऽप्यनेन व्युत्पातुं शक्यते
तत्र किं वक्तव्यं * ^eन तावन्न वक्तव्यमेव किञ्चित्पू-
र्वसिद्धान्तत्यागादेवापसिद्धान्तेन निगृहीतत्वादिति-
युक्तम् ? * - ^fअपसिद्धान्ते तत्परिहारस्य ^(१)तद्दूष-
णत्वान्यतरासिद्धेस्तेनाभिहितत्वात् ।

टी० ॥ ^a“कार्ये”ति । क्ताप्रत्ययस्याप्येककर्तृकत्वमर्थः ।
तत्र चैकपददोषतादवस्थानित्यर्थः ॥ ^b“अस्वीकृत्ये”ति । प्रपञ्च-
निष्ठयात्वस्यास्वीकृतस्य नैयायिकेन स्वीकारोऽपसिद्धान्तो न
स्यात् क्ताप्रत्ययेन स्वीकारपूर्वकास्वीकारस्यैवाभिधानादित्यर्थः ॥
ननु सिद्धान्तपरित्याग एवापसिद्धान्तः सचोभयथाभ वति स्वीकृ-
त्यास्वीकारे अस्वीकृत्य स्वीकारे वेत्यत आह-। ^c“किञ्चे”ति ।

यद्दर्शनमाश्रित्य कथायां प्रवर्त्तते तद्दर्शनं स्वीकृतापसिद्धान्त-
दोषभावमुत नेति विकल्पार्थः ॥ ^d“आद्ये” इति । सिद्धान्तं
त्यजता तेन यद्यपसिद्धान्तस्य दोषत्वमपि त्याज्यं तदा तस्मै
किं वाच्यमित्यर्थः ॥ ^e“न तावद्”ति । मृतमारणस्यानर्हत्वा-
दित्यर्थः । ^f“अपसिद्धान्ते” इति । येन निग्रहेण मृतस्तत्र
विप्रतिपन्नश्चेत्तदा न मृत एवेत्यर्थः ॥

मू० ^aअन्यथा स्वाभिप्रायेणासिद्धिमुद्भाव्यैव कथां विच्छि-
न्दानो विजयेत परासिद्धिपरिहारं नापेक्षेत इत्यन-
सिद्धावप्यसिद्धिमुद्भाव्य परं पराजित्याप्रत्यूहं गृहान्
प्रतिष्ठेत * ^bनिगृहीतस्य तस्यापरमभिधानमनाद-
रणीयमेवेति चेन्न ? * - ^cअन्यतरासिद्ध्या निग्रहपरि-
हारस्यैव तेनाभिधीयमानत्वात् ^dतथाप्यनादरणेऽन-

(१) तत्परिहारस्य तेनाभिहितत्वादित्यन्वयः । तद्दूषणत्वे-
त्यत्र तदिति पदं षवचित्पुस्तके नास्ति ।

सिद्धावसिद्धिमुद्धाव्यपराभिधीयमानमसिद्धिपरिहा-
रमनादृत्य विजयेतैवेत्युक्तम् * ^eअथ मन्यसे मध्य-
स्थेनैतद्विचारणीयं किमनसिद्धावसिद्धिरनेनोक्ता अ-
नपसिद्धान्ते चापसिद्धान्तः एतद्विचार्य्य तेनैव जय-
पराजयाववधारणीयो एतदर्थमेव मध्यस्थोपस्थापन-
मिति ? * ^fतर्हि वादिना साधने प्रयुक्ते दुष्टमेत-
दित्यभिधायैव प्रतिवादिना निवर्त्तनीयं मध्यस्थस्तु
परमार्थतो दुष्टत्वमदुष्टत्वं वा तस्य साधनस्य विचार्य्य
जयपराजयाववधारयिष्यति सोऽयं प्रसूय निर्वृत्ती-
भूतपिकदम्पत्यपत्य^(१) पोषणकृतमहायासवायसट्य-
सनमासादयिष्यति मध्यस्थोवराकः तावकदुःपरा-
मशं प्रकर्षण ।

टी० ॥ ^a“अन्यथे”ति । यदि परोद्धावितदोषे परविप्रतिप-
त्तिर्न निरक्षणीयेत्यर्थः । परासिद्धिपरिहारं परेण क्रियमाणमसि-
द्धिपरिहारम् । अनसिद्धौ परोद्धावितासिद्धिशून्ये ॥ ^b“निगृहीत-
स्थे”ति । अपसिद्धान्तेन निग्रहेण निगृहीतस्योपसिद्धान्ते विप्र-
तिपत्तिवचनं नादरणीयमित्यर्थः । अपसिद्धान्तपरिहाराय तस्य
तत्र विप्रतिपत्तिरतोऽवश्यमादरणीयेत्याह- । ^c“अन्यतरे”ति ।
पूर्वाक्तमेव विपक्षे दण्डं स्मारयति- । ^d“तथापी”ति । उद्धावि-
तदोषपरिहारं कापि नोद्धावयितापेक्षेतेत्यर्थः ॥ ^e“अथे”ति ।
उद्धावितदोषस्य समीचीनत्वे स्थापनावादिनस्तदसमीचीनत्वे
निरनुयोज्यानुयोगेन दूषणवादिनोभङ्गमेव मध्यस्थो व्यवस्थाप-
येत् तूद्धावितदोषे वादिविप्रतिपत्तिर्वादिना गवेषणीयेत्यर्थः ॥
तर्हि वादी विशिष्य दोषमपि नोद्धावयेत्तत्रापि मध्यस्थस्यैव
दोषविशेषविचारणाश्रयः स्यादित्युपसंहरति- । ^f“तर्ही”ति ।
सू० * अथाच्यते “संप्रतिविप्रतिपद्यतां नामापसिद्धान्ते-

(१) अपेक्षेत् = आदरेत् ।

प्यसौ किमेतावता पूर्वस्वीकृतापसिद्धान्तदूषणभावस्य दर्शनस्य तावत्तेन स्वीकरणमकारि तदेवादायापसिद्धान्तस्योपन्यासो युक्तः इति ? * —मैत्रम्, यदीदानींतन्यननुमतिरस्य नाद्रियते अस्यामुपजातायामपि प्राक्तनानुमतिमादायैव दूषणप्रवृत्तिः तदापसिद्धान्तस्यापि कुतोवकाशः स^(२)हि पूर्वमनुमतस्येदानीमननुमतिमाश्रित्यैव प्रवर्त्तते नान्यथा तस्मात्स्वीकृतापसिद्धान्तदूषणभावमपि वादिनं प्रति विप्रतिपत्तिकाले साधनीयमपसिद्धान्तस्य दोषत्वमिति । ^dद्वितीयानवकाशः ।

टी० ॥ सामान्यतोप्यनङ्गीकृततद्दोषभावस्यैव तत्र विमतिरूपा देया येन तु तद्दोषभावः सामान्यतोभ्युपगतस्तस्यापि कथाकालीना तद्दोषविप्रतिपत्तिश्चेदादरणीया तदा क्वचिदपि दोषव्यवहितिर्न स्यात् को हि परापादिते दोषे न विप्रतिपत्स्यते इत्याशङ्कते-। “सम्प्रती”ति । पूर्वस्वीकृतास्वीकारसाम्येप्यपसिद्धान्त आद्रियते अपसिद्धान्तविप्रतिपत्तिः कथाकालीना कथं नाद्रियेतेत्याह-। ^b“यदी”ति । साप्याद्रियतां किं तेनेत्यत आह-। “तस्मादि”ति । तथाच कथाकालेऽपसिद्धान्तस्य दोषत्वं व्यवस्थापनीयं तच्चोक्तक्रमेणाशक्यमित्यर्थः ॥ ^d“द्वितीयानवकाश” इति वादिनैव तत्रापसिद्धान्तस्य दोषत्वं व्यवस्थापनीयं न तु मध्यस्थेनेति मध्यस्थस्य द्वितीयस्यानवकाश इत्यर्थः ।

सू “यस्य तु सौगतादेर्मते ऽपसिद्धान्तो न दूषणं तं प्रति साधनीयमवश्यमेवास्य दूषणत्वं * ^bनच वाच्यं योपि सिद्धान्ते विप्रतिपत्तिं करोति तं प्रति व्याघात

(१) पिकदम्पती स्वापत्यं प्रसूय काकापत्यमपसार्य तत्स्थाने तं निधाय काकेन स्वापत्यं पोषयतः । (२) वः=अपसिद्धान्तः ।

एवापादनीयः ? *—“दर्शनविशेषं स्वीकुर्वता प्रथमं^(१)
तद्दर्शनान्तर्निवेशिनः प्रतिबन्दीदूषणत्वादेस्तेन
स्वीकारात् पश्चान्तस्यैवास्वीकारस्तावेतौ स्वीकारा-
स्वीकारावेकेनैकस्य व्याहताविति ।

टी० ॥ तदेवाह—^a“यस्येति । यथा सौगतं प्रति वादि-
नैव तद्दोषत्वं व्यवस्थाप्यं न तु मध्यस्थेनेत्यर्थः यद्वाऽपसिद्धान्ते
विप्रतिपन्नं प्रत्यपसिद्धान्तस्य द्वितीयस्यानवकाश इत्यर्थः ।
तद्दोषत्वस्य तं प्रत्यव्यवस्थितत्वात् ॥ ननु कथायां कथकेन
दोषत्वं यदि व्यवस्थाप्यं तदा कथैव न पर्यवस्येदित्यत
आह—^b“यस्य त्वि”ति । अनभ्युपगतापसिद्धान्तदोषत्वं
सौगतं प्रति कथावसरपि तद्दूष्यवस्थापनस्य व्यावहारिकत्वा-
दित्यर्थः । यद्वा तदानेवंभूतं प्रतीति यो द्वितीयो विकल्पः
तस्यानवकाश इत्यर्थः ॥ कुतः इत्यत आह—^c“यस्य त्वि”ति
तुशब्दो हेत्वर्थः । साधनीयदोषभावस्यापसिद्धान्तस्य तं प्रत्यु-
द्भावनमनुचितमेव यत इत्यर्थः ॥ नन्वपसिद्धान्ते विप्रतिपन्नं
प्रत्यपसिद्धान्तान्तरं नोद्भाष्यं येन तद्दोषभावस्यान्यतरापसिद्-
त्वं स्यादपि तु व्याघात उद्भाव्य इत्यत आह—^d“नचे”ति ।
व्याघातं स्फुटयति दर्शनेति प्रतिबन्दीदूषणादेरित्येतद्गुण-
संविज्ञानबहुव्रीहिणापसिद्धान्त एवाभिहितस्तेनापसिद्धान्तस्य
स्वीकृतस्यास्वीकारो लभ्यते यद्वा प्रथमापसिद्धान्तसाम्यदर्श-
नाय प्रतिबन्द्यादेरित्युक्तम् ।

म० “यद्यप्यपसिद्धान्तात्मैव व्याघातस्तदाऽपसिद्धान्त-
दूषणत्वे विप्रतिपन्नस्य विप्रतिपत्तिमव्युदस्य नभि-
धातुं शक्यः * अथ दूषणान्तरमयं व्याघातोपसि-
द्धान्तमनुपजीव्य सम्भाव्यमानोद्भावनः ? *—तदा

(१) केषुचित्पुस्तकेषु मूले “प्रतिबन्दीदूषणत्वादेः”—इति पाठः ।
प्रथममित्यस्य स्वीकारादित्यनेनान्वयः ।

सार्वत्रिकापसिद्धान्तोदाहरणोप्ययमेवास्तु किमपसि-
द्धान्तस्य दूषणताङ्गीकारेण ^bकिञ्च एवमपसिद्धान्ते
उद्भाविते पश्चात्तद्विप्रतिपत्तावुपजातायामपसिद्धान्त-
मुपेक्ष्य व्याघातलक्षणस्यास्य दोषान्तरस्याभिधाने
प्रतिज्ञाहान्यापत्तेः प्रतिज्ञाहानिः ^cस्वीकृतोक्तत्याग
इति ^dएवं प्रथमं किञ्चित् दूषणमुक्त्वा तत्परिहा-
रिणः दूषणान्तराभिधाने न प्रतिज्ञाहानिरिति गतं
प्रतिज्ञाहान्यादिभिर्निग्रहैः ।

टी० ॥ व्याघातो यद्यपसिद्धान्त एव तदा तत्र विप्रति-
पन्नं प्रति तदुद्भावनानर्हत्वेव दूषणान्तरं चेत्तदोऽपसिद्धान्त एव
पृथक् निग्रहस्थानं न स्यात्तुल्यलक्षणत्वादित्याह-। “यद्यय-
मि”ति । व्याघातस्य दोषान्तरत्वपक्षे दोषान्तरमाह ^bकिञ्चेति
दूषणहानेरपि प्रतिज्ञाहानिपदेन सङ्गृहीतत्वादित्यर्थः दूषणहा-
निसाधारणं प्रतिज्ञाहानिलक्षणमाह-। “स्वीकृतोक्ते”ति ॥
नन्वेवं प्रतिज्ञातं यदपसिद्धान्त एवात्र दोषस्तथाच तत्र व्युत्थितं
प्रति व्याघातोद्भावेन कथं प्रतिज्ञाहानिः स्यादित्यत आह-।
^d“एवमि”ति । तत्परिहारिणस्तं दोषं त्यजतस्तन्निर्वाहमकुर्वत
इति यावत् “तत्परिहारिणी”ति क्वचित्पाठस्तत्राप्ययमेवार्थः ।
स्वीकृतोक्तत्यागे सत्यपि यदि न प्रतिज्ञाहानिस्तदा क्वचिद-
प्ययं दोषो न भवेदित्यर्थः । आदि पदात् प्रतिज्ञान्तरादि-
परिग्रहः ।

सू० * “प्राक् प्रतिज्ञातदोषनिर्वाहार्थमेव निग्रहान्तरकथ-
नात् नैष दोषः ?”-इति चेन्न, ^(१) ^bपूर्वनिग्रहप-
रिहारमकृतवति तेनैव पराजिते निग्रहान्तरोपन्या-

(१) पूर्वोद्भाविते निग्रहे परिहृते व्याघातनिग्रहोद्भावनमुतापरि-
हृत एव नाद्यः प्रतिज्ञाहान्यापत्तेः द्वितीयश्चेत्तत्राह-नेति-

सस्यायुक्तत्वादिति (१) * 'नचानेन भयेन भवता
व्याघात एवाभिधातव्यः प्रथमं नापसिद्धान्त इति
वाच्यम् ? *—अपसिद्धान्तवैयर्थ्यप्रसङ्गात् ^dसर्वत्राप-
सिद्धान्तोदाहरणे व्याघाताभिधानस्यैव मङ्गीकर्त्त-
व्यत्वाद्ब्रहि क्वचिच्छ्रयतेवधारयितुं स्यापसिद्धान्ते
उद्भाषिते नायं तत्र विप्रतिपत्स्यते इति ।

टी० ॥ ननुद्भावितापसिद्धान्तनिर्वाह एव व्याघातोद्भा-
वनेन क्रियते तथा च कथं प्रतिज्ञाहानिरित्याह—। “प्राग्नि”ति ॥
^b“पूर्वे”ति । पूर्वनिग्रहोपसिद्धान्तस्तत्परिहारमकृतवति दोषा-
न्तरानवकाशान्ब्रहि मृतोपि नार्यते इत्यर्थः । क्वचित्परिहार-
मकृतवतीति (२) पाठः । तत्र प्रथमोद्भावितापसिद्धान्तरूपनिग्रह-
स्यानपरिहारः तत्र व्युत्थानेनान्यतरापसिद्धान्तादिना कृतः तत्परि-
हारमपसिद्धान्तदोषत्वव्यवस्थापनमकृतवति वादिनि निरनु-
योज्यानुयोगेन पराजिते निग्रहस्थानान्तरस्य व्याघातस्य य
उपन्यासः स न युक्तः पराजितवादिकर्त्तृक उपन्यासो न युक्त
इत्यर्थः ॥ “नचे”ति । अपसिद्धान्तदोषत्वे व्युत्थितं प्रति
दोषत्वव्यवस्थापनभयेनेत्यर्थः एवं सत्यपसिद्धान्तः कापि लब्धा-
वकाशो न भवेत्सर्वत्र व्याघातस्यैवोद्भावनीयत्वादिति तद्दोष-
त्वव्युत्पादनवैयर्थ्यं स्यादित्यर्थः ॥ एतदेवाह—। ^d“सर्वत्रे”ति ॥
ननु यत्रव नापसिद्धान्तदोषत्वे विप्रतिपत्स्यते तत्रैवायं लब्धा-
वकाशः स्यादित्यत आह—। “नही”ति ॥

मू० * नन्वस्तत्वेवं विप्रतिपन्नं प्रत्यपसिद्धान्तस्य दूष-

(१) अयुक्तत्वं चात्राकृतपरिहारे पूर्वनिग्रहे निग्रहान्तरोद्भावे-
नोद्भावयितुरेवनिग्रहान्तापत्त्या बोध्यमिति भावः ।

(२) पूर्वनिग्रहपरिहारपरिहारमकृतवतीति पाठ इत्यर्थः ।

णत्वं प्रसाधनीयमिति ? *-(^१)मैवं, ^bयेनाप्यस्वी-
कारदण्डेन तत्स्वीकारयिष्यसि तदनङ्गीकारस्यापि
सम्भवात् उक्तं च सौगतैः “नहि शास्त्राश्रया वादा
भवन्ती”ति नापसिद्धान्तो निग्रहाधिकरणमिति
^d“रिक्तस्य जन्तोर्जातस्य गुणदोषमपश्यतः विलब्धा
वत केनामी सिद्धान्तविषयग्रहा इति ।

टी० ॥ ननु यथा सौगतं प्रत्यपसिद्धान्तस्य दोषत्वं तदैव
व्यवस्थापनीयं तथान्यनप्यपसिद्धान्तव्युत्थितं प्रतीत्याह- ।
“नन्वि”ति । ननु यत्किञ्चिदनिष्टान्तरमुपन्यस्यासिद्धान्तो व्य-
वस्थाप्यस्तत्रापि तद्व्युत्थितिसम्भवादित्याह-^b“येनापी”ति ।
अपसिद्धान्तस्यादोषत्वे सौगतानुमतिमाह--। “नही”ति ।
कथायां यथास्फुरणं वक्तव्यं कलाक्रमेण ननु शास्त्रानुरोधस्तथा
चापसिद्धान्तो निग्रहस्य कथाकारणसम्यग्ज्ञानाभावस्याधिकरण-
मुन्नायकं न भवतीत्यर्थः ॥ ^d“रिक्तस्ये”ति । न खल्वयं सि-
द्धान्तनादायैव कश्चिज्जायते येनास्यायं सिद्धान्त इति नियमः
स्यात् न वा गुणदोषविचारविधुरेण जन्तानुपदं स्वेच्छया
सिद्धान्तः परिगृहीतो नवा जातमात्राय केनचिन्नियामकेन
सिद्धान्ता विलभ्यन्ते तत्रायं सिद्धान्तस्तत्रायं सिद्धान्त इति
तथाच सिद्धान्तो न कस्यापि येन तं त्यजतोऽपसिद्धान्तः स्यादि-
त्यर्थः । सिद्धान्तविषयग्रहा इति रूपकं(^२) यथा विषयो
ग्रामादिः राजादिना विलभ्यते तथा न सिद्धान्तोपीत्यर्थः ॥

मू० “अत्र कश्चिदाह शास्त्रमनाश्रित्य कथारम्भानुप-
पत्तिः यदा हि क्षणभङ्गसाधनप्रयोक्ता ^bअस्फुटिमता
स्थिरवादिना सिद्धसाधनमुद्भाव्य निगृह्यते तदा

(१) दूषणत्वेन तदङ्गीकृतव्याघातादिदण्डेनापसिद्धान्तस्य त्वया
दूषणत्वं प्रसाधनीयं तदपि न सम्भवति पूर्वं सिद्धान्तवदेव व्याघातद-
ण्डदूषणत्वादपि श्रुत्यानसम्भवादिति परिहरति-मैवमिति-इति तु वि-
द्याभागराः (२) रूपकम्-रूपकालङ्कारः ।

किं कुर्यात् ^{d*} प्रथमविप्रतिपत्तिविरोधमुद्धावयेत् ?
 —इति चेत्, एवं तर्हि विप्रतित्यपनुगुणप्रमेयान्तरव्यतिक्रममप्युद्धावयेदेव अन्यथा विप्रतिपत्तिव्यातिक्रममप्युपेक्षेत न खलु तत्तदनुगुणव्यतिक्रमयोर्विरोधापत्तिं प्रति कश्चिद्विशेषः ^{f} नचैकपुरुषार्थानुगुणाङ्गाङ्गिभावव्यवस्थितपदार्थजातव्युत्पादनादन्यच्छास्त्रं नाम *

टी० ॥ नहि शास्त्राश्रया वादा भवन्तीति वादिनं सौगतं प्रति परिशिष्टे^(१) यदुक्तमुदयनाचार्यचरणैस्तदाह—
 “अत्र कश्चिदिति ॥ ^b“अस्फूर्तिमते”ति । दोषान्तरस्फुरणरहितेन ॥ “किं कुर्यादि”ति । अपसिद्धान्तं तिरस्कृत्य किमन्यद्गूयादित्यर्थः ॥ ननु स्थैर्यपक्षं गृहीत्वा कथायां प्रवृत्तः क्षणभङ्गमङ्गीकुर्वन् प्राथमिकविप्रतिपत्तिविरोधेनैव निग्रहीतुं शक्यते नापसिद्धान्तेनेति शङ्कते—^d“प्रथमे”ति । स्थैर्याभ्युपगमविरोधनित्यर्थः । यदि तत्कालीनस्थैर्याभ्युपगमविरोधो दोषस्तदा स्थैर्यसाधनोपयुक्तप्रमेयान्तरव्यतिक्रमोपि दोष एवाविशेषादित्याह—
 “एवमिति”ति । स्थैर्यवत् स्थैर्यसाधकप्रत्यभिज्ञानप्राप्त्ययमपि तदभ्युपगमविषय एवेति भावः । ननु भवत्वेवं तथापि नहि शास्त्राश्रया वादा इत्यत्र किमुक्तं भवेदित्यत आह ^f“नचे”ति । एकः पुरुषार्थः स्वर्गोपवर्गो वा तदनुगुणं तदुपयुक्तमङ्गाङ्गिभावापन्नं यत्पदार्थजातं तद्व्युत्पादनात्तद्व्युत्पादकादन्यादित्यर्थः । कर्तारि ल्युट् प्रत्ययान्तो व्युत्पादनशब्दः करणव्युत्पन्नो वा यथा सीमांसायां स्वर्गः पुरुषार्थस्तदङ्गमपूर्वं तदङ्गं च यागादि तद्व्युत्पादनमेवमान्विक्षिप्या^(२)मपवगः पुरुषार्थस्तदङ्गाङ्गिभावापन्नं प्रमाणप्रमेयसंशयादीति ॥
 सू० “तस्मात् क्षणिकत्वस्वीकारे तदनुगुणायोहादिसम-

(१) परिशिष्टे—परिशिष्टनामके ग्रन्थे । (२) आन्विक्षिप्यासू—न्याये ।

स्तस्वीकारः तदेकपरिहारे वा समस्ततदनुगुणपरि-
हार इति परमेश्वरोपि नान्यथा कारणे क्षमः ^b * नच
समस्ततदनुगुणपदार्थजातं कथारम्भे स्वशब्देना-
भिधातुमुचितं * तदैव शास्त्रप्रणयनप्रसङ्गात् ^c परि-
षदनपेक्षितत्वाच्च ^d * नच तद्व्यतिक्रमोद्भावनाय
समस्ततदनुगुणोहः परस्परशास्त्रमनाश्रित्य शक्यः *
‘नच तदनुगुणव्यतिक्रमे तदुपेक्षणे वा तत्त्वप्रतिप-
त्तिजयावित्यकामेनापि तत्तादधिकारप्रवृत्तां शास्त्र-
मेवाश्रयणीयम् ? * —इति ।

टी० ॥ किमतो यद्येवमित्यत आह—। ^a “तस्मादि”ति ।
तथाच तात्कालिकविप्रतिपत्तिविषय परित्यागवत्तदनुगुणसम-
स्तपरिहारोपि दोष इत्यर्थः । एवं च शास्त्रमाश्रित्यैव कथेति
तदुक्त^(१) समस्तपदार्थातिक्रमस्य दोषत्वमाह—। ^b “नचे”ति ॥
“परिषदि”ति । विप्रतिपत्तिविषयसाधनदूषणाभिधानमात्रे
परिषदाकाङ्क्षेत्यर्थः ॥ ननु तदनुगुणा अपि पदार्थाः कथाकाले
स्वयमुन्नीयतां वादिना किं परस्परं वादिनोः स्वस्वशास्त्रा-
श्रयणमत आह—। ^c “नचे”ति । ननु तदनुगुणव्यतिक्रमोपि
नोद्भाव्यतामत आह—। ^d “नचे”ति ॥

मू० “तदेतदपेक्षलं, किं तदनुगुणं प्रमेयान्तरं यदनभ्युप-
गमे विरोधमुद्भावयेदित्युच्यते द्वयमभ्युपगम्यं सम्भ-
वति एकं तावद्यदनभ्युपगमे कथैव प्रवतयितुमशक्या
यथा प्रमाणादि सर्वकथकसिद्धम्, इतरत्तुप्रतिदर्श-
नसिद्धं किञ्चिद्यथा क्षणभङ्गेश्वरादि तत्र यदि प्रथम-
मभ्युपगम्यैव कथाप्रवृत्तिरिति तत्स्वीकारे पश्चा-

(१) शास्त्रोक्तेत्यर्थः ।

तदनङ्गीकारेपसिद्धान्तः तन्न (१) स्वध्याघातकत्वेन
तस्य (२) भवद्भिरेव जातित्वाङ्गीकारात् ॥

टी० ॥ तदिदमाचार्यमतं खण्डयति-। “तदेतदि”ति ।
सर्वतन्त्रसिद्धान्तो हि प्रमाणं धर्मादिवत्तदनभ्युपगमेऽप्यपसि-
द्धान्तो न भवेत् किन्तु जात्युत्तरमेव स्यात् प्रमाणानभ्युपगमे
स्वपक्षसाधकानुमानप्रयोगो व्याहृतः धर्म्येनभ्युपगमे च कुत्र
धर्मिणि स्वहेतुं प्रयुज्जीतान्ततोसाधकतासाधकानुमानमपि प्र-
माणमेव तत्रापि च धर्म्यपेक्षैवेति स्वध्याघातकत्वाज्जात्युत्तरमे-
तदित्यर्थः । यद्यपि नैतज्जात्युत्तरं प्रमाणं नास्ति धर्मो वा
नास्तीत्येतावन्मात्राभिधानस्य षतुर्विंशतौ जातिष्वनन्तर्भा-
वात् तथापि प्रमाणं नास्तीतिवाक्यमात्मानमपि शब्दरूपं
प्रमाणं व्याहन्त्येवेति जातिसामान्यलक्षणाक्रान्ततया आक-
तिगणत्वेनाभ्युपगतायामनुपपत्तिसमायां जातावन्तर्भाव एव
अत एव तत्र महाविद्यानुमानानामन्तर्भावः ॥ एवं धर्मो नास्ती-
तिवाक्यमात्मानमेव धर्मिभूतं व्याहन्तीति जात्युत्तरमेव

सू० “जातेश्च निरनुयोज्यानुयोगे निवेशात् (३) नापि
द्वितीयः दर्शनभेदनियतं हि क्षणभङ्गादि यत्कथार-
म्भेभ्युपगन्तव्यं तार्त्क ^b तदभ्युपगमस्य प्रकृतसा-
ध्यापोहाद्युपायता (४) उत तन्नान्तरीयकतया ^c न
प्रथमः क्षणभङ्गसाधनप्रस्तावेऽपोहादिपरित्यजतः
सौगतस्यापसिद्धान्ताभावापत्तेः तदभ्युपगमस्य तद-
नुपायत्वात् ^d * अन्योन्याभ्युपगमोपायत्वे चा-

(१) सर्वतन्त्रसिद्धान्तसिद्ध प्रमाणाद्यनभ्युपगमेऽप्यपसिद्धान्तो न भवेत्
किन्तु जात्युत्तरमेवेत्याह-स्वेति- (२) प्रमाणाद्यनभ्युपगमस्येत्यर्थः ।

(३) अथ “नापसिद्धान्तत्वम्”-इति पूरणीयम्-।

(४) अपोहलक्षणप्रकृतसाध्याभ्युपायतयेर्थः ।

न्योन्यविचारस्य निष्पत्तिरेव न स्यात्^(१) विचारे
सति प्रमाणिकत्वप्रतीती तदभ्युपगमः तदभ्युपगमे
च विचार इति 'अभ्युपगतोपायत्यागविषय एवा-
पसिद्धान्तो नान्यत्र ? *—इति चेन्न,

टी० ॥ ननु जातेरपि निग्रहस्थानतयापसिद्धान्ते एव
निग्रहे तदन्तर्भावोस्तिवत्यत आह—। ^a“जातेर”ति ॥ ^b“तद-
भ्युपगमस्ये”ति । क्षणभङ्गाभ्युपगमापोहयोरुपायोपेयभावो वा
क्षणभङ्गाभ्युपगमापोहयोर्व्याप्यव्यापकभावो वेति विकल्पार्थः ।
तन्नान्तरीयकं यस्येति बहुव्रीहि ॥ ^c“न प्रथम”इति । क्षणभ-
ङ्गाभ्युपगमस्योपायत्वं यद्यपोहे साध्ये तदा क्षणभङ्गं साधयतः
सौगतस्यापोहत्यागोपसिद्धान्तो न भवेत् अपोहाभ्युपगमस्य
क्षणभङ्गासाधकत्वादित्यर्थः । क्षणभङ्गापोहाभ्युपगमयोरन्यो-
न्यसिद्ध्युपायतायां दोषमाह—। ^d“अन्योन्ये”ति । नन्वन्योन्य-
विचारेन्योन्याभ्युपगमापेक्षायामन्योन्याश्रयो नतु स्वस्वसूत्र-
कारवचनप्रामाण्यादभ्युपगमे तथाच तादृशत्यागे स्यादेवाप-
सिद्धान्त इत्याह—। ^e“अभ्युपगते”ति ॥

मू० “यो हि यदुपायस्तमभ्युपगमस्य विचारः प्रवर्तयितव्य
इत्येतत्कुतः ^bतस्योपायतया तेन विचारः प्रवर्तते
इत्येव युक्तं नतु तदभ्युपगमोपि तावता तदुपायः
स्यात्तस्य च तदभ्युपगमस्य च पृथक्कारणत्वाभ्यु-
पगमे प्रमाणस्योपदर्शयितुमशक्यत्वात् ^cशक्यत्वेपि
वा तत्र स्वाभ्युपगमः किमित्यभ्युपेयो वैयर्थ्यादुपा-
यत्वादेव परस्य तथाप्रतीत्युपपत्तेः * अथोच्यते—

(१) अत्र “अन्योन्याश्रयात्”—इति हेतुः पूरणीयः । अत्रवि-
शेषस्तु त्वन्योन्यविचारस्य निष्पत्तिरेव स्यादिति पाठस्तत्र त्वन्योन्य-
विचारस्य=अन्योन्याश्रयस्येत्यर्थोऽनुसन्धेयः ।

टी० ॥ स्वरूपसत एवोपायत्वं नत्वभ्युपगमोपि पृथगु-
पायो येन कथावसरे तदभ्युपगमः प्रयोजकः स्यादित्याह—
a“यो ही”ति ॥ ननु तदभ्युपगमोप्युपाय एवेत्यत आह—
b“तस्ये”ति ॥ नन्वभ्युपगमस्याप्युपायत्वं व्यवस्थाप्यं यत्र
तत्र तदनभ्युपगमेपसिद्धान्तः स्यादित्यत आह—। “शक्यत्वे”
इति । तत्रापि सूत्रकाराभ्युपगम एव तथास्यात्तथाच कथा-
काले तदभ्युपगमस्तत्र न तन्त्रमित्यर्थः । तथाच तत्स्वीकारे
पश्चात्तदनभ्युपगमोपसिद्धान्त इति लक्षणं तत्र न गतमेवेति
भावः ॥ ननु^(१) तस्योपायत्वं कथाकाले तदभ्युपगमसन्तरेण कथं
परो बोधनीय इति तदा तदभ्युपगम आवश्यक इत्यत आह—
d“उपायत्वादेवे”ति । तत्कालीनतदभ्युपगमसन्तरेणापि परस्य
तदुपायत्वप्रतीतिसम्भवादित्यर्थः ॥

मू० “उपेयमुपायेन साधयतोपेयवदुपायस्यापि सत्त्वम-
भ्युपगन्तव्यमिति पश्चात्तदनभ्युपगमेपसिद्धान्तो-
पन्यासः सावकाशः ? *— bअसत उपायत्वानुपपत्तेः
“तह्युपायत्वेनोपन्यसना^(२) तत्सत्त्वाभ्युपगमस्तस्य
साक्षादश्रुतोप्यसत्त्वेनाभ्युपगम्यमानस्योपायत्वस्वी-
कारानुपपत्त्या कल्पनीयः कल्पितेन तेन श्रूय-
माण^(३) तत्सत्त्वानभ्युपगमविरोधादपसिद्धान्तोभि-
धेयः^d एवं च सति सत्त्वानभ्युपगमे एवो^(४)पाय-
त्वानुपपत्तिप्रसङ्गो दूषणमुच्यतामुपजीव्यत्वात्तदु-
पन्यासमन्तरेणा^(५) श्रूयमाणतदीयाभ्युपगमस्य दर्श-

(१) ननु कथाकाले तदभ्युपगमसन्तरेण तस्योपायत्वं (प्रति)
परः कथं बोधनीय इत्यन्वयः । (२) तह्युपायत्वेनोपन्यसनास्तस्य
साक्षादश्रुतोपि तत्सत्त्वाभ्युपगमः कल्पनीय इत्यन्वयः । (३) श्रूय-
माणेत्यस्याऽनभ्युपगमपदार्थेनान्वयः । (४) एवकारः प्रसङ्ग इत्यस्या-
नन्तरं द्रष्टव्यः उपायत्वानुपपत्तिप्रसङ्ग एवेति । (५) तदुपन्यासमन्त-
रेण, उपायत्वानुपपत्तिप्रसङ्गलक्षणदूषणोपन्यासमन्तरेणेत्यर्थः ।

यितुमशक्यत्वात् कृतं तदुपजीविना पश्चात्तनेनाप-
सिद्धान्तेन^f अत एव न द्वितीयः तन्नान्तरीयकाभ्यु-
पगमो हि तत्सत्तानभ्युपगमे साध्यस्याभावापत्त्या-
नुमन्तव्यः तथाच^g सैव तद्दूषणमस्तत्वनभ्युपगमे
कृतं^h तथाभ्युपगमं परिकल्प्य तेनानभ्युपगमविरो-
धादपसिद्धान्तोपन्यासेनेति^j एवं निग्रहान्तरखण्ड-
नसूहनीयम् ॥

इति श्रीश्रीहर्षमिश्रविरचितानिर्वचनीयसर्वस्वे खण्डन-
खाद्ये निग्रहानिरुक्तिर्द्वितीयः परिच्छेदः ॥

—:०:—

टी० ॥ ननूपायत्वान्यथानुपपत्त्या कथाकाले वादिनस्त-
दभ्युपगमः कल्पनीयस्तथाच पश्चात्तदनङ्गीकारे स्यादेवापसि-
द्धान्तस्तच्च निग्रहस्थानान्तरं साङ्कर्याभावादित्याशङ्कते- । “उ-
पेयमि”ति ।^b “असत्”इति । सत्त्वेनानभ्युपगम्यमानस्येत्यर्थः ॥
“तर्ही”ति । अश्रूयमाणः कथाकालीनस्तदुपायत्वाभ्युपगम उपा-
यत्वान्यथानुपपत्त्या कल्पनीयस्तदुपायत्वानभ्युपगमे चापसि-
द्धान्तो निग्रहो भवेत् तथाचानभ्युपगमेन तदुपायत्वभङ्गलक्षण-
मेवानिष्टमापाद्यतां किमपसिद्धान्तोपन्यासेनेत्यर्थः । अनभ्युप-
गमः श्रूयमाणोभ्युपगमश्च कल्पनीय इति तयोरभ्युपगमान-
भ्युपगमयोर्विरोधोपसिद्धान्तस्तथाच सत्त्वानभ्युपगमात्तदुपाय-
त्वलक्षितिरित्येव दूषणमुचितमित्याह- । “एवं चे”ति । उपजी-
व्यत्वमेवाह- । “तदुपन्यासमि”ति ॥ तन्नान्तरीयकतया वेति
यद्विकल्पितं तद्दूषयति- ।^j “अत एवे”ति । यदि क्षणभङ्गमत्ता
नाभ्युपेयते त्वया तदा तद्दूषाप्यस्या^(१) पोहस्यैव सिद्धिर्न स्यादिति

(१) वा=क्षणभङ्गवत्ता व्याप्या यस्यापोहस्य तस्यैव सिद्धिः प्रसि-
तिर्न स्यात् तथा चाऽप्रसितस्य तस्याऽपोहलक्षणस्य व्यापकस्य निवृत्त्याऽ-
भावापत्त्या तद्व्याप्यस्य क्षणभङ्गस्याप्यभावापत्तिरेव स्यादित्यर्थः ।
अधिकं तु न तद्वानिरिति न्यायादग्रेऽभिधास्यमानवाध्याभावापत्तेरपि
दूषणत्वं न विरुद्धम् ।

ठयापकनिवृत्त्या ठयाप्यनिवृत्तिरेव दोषो नत्वपसिद्धान्त इत्यर्थः ।
 “सैवे”ति । साध्याभावापत्तिरेवेत्यर्थः तथेति साध्याभावाप-
 र्येत्यर्थः ॥ ^b“तेने”ति । कल्पिताभ्युपगमेन सहेत्यर्थः । यद्यसौ
 क्षणभङ्गं नाङ्गीकुर्यात्तदापोहलक्षणं साध्यमेव न सिद्ध्योदिति क्षण-
 भङ्गाभ्युपगमेन कल्पितेन तदनभ्युपगमविरोधोपसिद्धान्तः स्या-
 त्थाच साध्यानुपपत्तिरेव दोषोस्तु किमपसिद्धान्तेनेति भावः ॥
 “एवनि”ति । सामान्यशब्दानां यत्किञ्चिद्विशेषमादाय पर्य-
 वसानात्सर्वनामपदानां चाविशेषकत्वाद्व्याप्त्यतिव्याप्त्यस-
 म्भवा यथायथमूहनीया इत्यर्थः ॥

इति श्रीखण्डनखाद्यटीकायां द्वितीयः परिच्छेदः समाप्तः ॥



खण्डनखण्डखाद्यम् ॥

अथ तृतीयः परिच्छेदः ।

—:०:—

सू० ^a(^१) अथ यान्यवलम्ब्य बहुलं वागव्यवहारास्तेषां सर्वनाम्नामर्थः कथं निर्वाच्यः तथाहि ईश्वरसद्भावे किं प्रमाणमिति ब्रुवाणः प्रतिवक्तव्यः(^२) ^bकिंशब्दो-यमाक्षेपार्थो वा कुत्सितार्थो वा । ^cवितर्कार्थो वा ^dप्रश्नार्थो वा स्यात्तत्र यदि प्रथमः पक्षस्तद्देश्वर-सद्भावे नास्ति प्रमाणमित्युक्तं स्यात्तथा च न प्रति-ज्ञामात्रात्साध्यसिद्धिरिति हेत्वादिकं किञ्चिद्वाच्यं तच्च भवता नाभ्यधायि तस्मान्न्यनत्वं दोषः 'अत एव न द्वितीयः ईश्वरसद्भावे कुत्सितं प्रमाणमित्य-स्यापि प्रतिज्ञामात्रत्वात् अपिच साध्यसाधकत्वाद्वा तत्कुत्स्यते भवतान्यथा वा अन्यथा चेदलं तदुद्भा-वनया साध्यसिद्धेरप्रत्यूहत्वात् नापि प्रथमः प्रमाणं च साध्यासाधकं चेति व्याघातात् * गौणोयं प्रमा-णशब्द ? * इति चे(^३)न्न,

(१) { अवाच्यत्वमपेक्षेन निग्रहसम्भवात् ।
(२) { विरोधश्चाधुनाऽद्वैते प्रश्नसङ्केतं धार्यते ॥ १ ॥ }

(३) "कुत्सिते चाप्यक्षेपे तथा प्रश्नवितर्कयोः ।

किं शब्द प्रवृत्तिरस्यादेवमर्थं चतुष्टये "

इति पक्षे किमर्थंचतुष्टयवाचकत्वदर्शनात्-कीदृशार्थकोयं भवत्प्रश्न-निक्षिप्तः किं शब्द इति पृच्छन्प्रश्ननिरासः य विवक्ष्यते किं शब्दोयमिति-।

(१) यद्यपि पाणिनीये किं शब्दः सर्वनाम्नामन्त्यस्तथापि विलीनगणना-क्रममनुसृत्य तस्याद्यत्वोपपत्तिर्न, व्याकरणाग्नरमनुसृत्य वेति ध्येयम् ।

टी० ॥ ननु यत् तत्सर्वनामपदमहिम्नैव तत्तद्विशेषलाभे
 लक्षणाणां दूषणानि न प्रसज्यन्त इत्यत आह-। ^a“अथे”ति ।
 सर्वनाम्नामाद्यस्य^(१) किंशब्दस्य तावदर्थं खण्डयति-। ^b“किं-
 शब्द” इति । आक्षेपो निषेधस्तदर्थः यथा तत्र किं गमनेन सा
 याहीत्यर्थः कुत्सितार्थो निन्दार्थः यथा “स किं सखा साधु न
 शास्ति यो नृपं हिताय यः संश्रुते स किं प्रभुरि”त्यादौ ॥
^c“वितर्कार्थ” इति । यथा वितर्के किं किमुत चेत्यमरः यथा
 “किमिन्दुः किं पद्मं किमु मुकुरविम्बं किमु मुखं किमब्जे किं
 मीनौ किमु मदनखणौ किमु दूशावि”त्यादि ॥ ^d“प्रश्नार्थ”
 इति । यथा “का त्वं शुभे कस्य परिग्रहो वा मदभ्यागसकारणं
 ते” इत्यादि यद्यपीश्वरसद्भावे प्रमाणं नास्तीति न प्रतिज्ञा
 किन्तु विप्रतिपत्तिमात्रं तथाच प्रमाणमीश्वरवादिनाभिधेयं
 तथापि प्रतिज्ञापरत्वे दोष उक्तः ॥ ^e“अत एवेति । न्यूननिय-
 हापादकत्वादेवेत्यर्थः ॥ ^f“अन्यथे”ति । कुत्सितादपि प्रमा-
 णात् साध्यमिद्विश्वेत्तदा कुत्सितत्वोद्भावनसफलमित्यर्थः ।

मू० ^aप्रमाणत्वयोगिनि यद्ययं प्रमाणशब्दप्रयोगस्तदा
 गौणत्वव्याघातः ^bमुख्यत्वात् ^c* अथ प्रमाणाभासे
 तदाऽलं तदुद्भावनया ^d* ईश्वरसद्भावे यः प्रमाणा-
 भासः स कुत्सित इत्यत्र परस्यापि सम्प्रतिपन्नत्वात्
 ईश्वरसद्भाव इति विशेषोपादानं च व्यर्थं स्यात्
 अन्यत्रापि विषये प्रमाणाभासः कुत्सित एव साध्या-
 साधकत्वात् ^eअतो नापि तृतीयः तथा सति हि
 वितर्कस्य पक्षान्तरसापेक्षत्वेन पक्षान्तरमपि निर्व-
 चनीयमिति ईश्वरसद्भावे किमेतत् प्रमाणमुतान्य-
 दिति स्यात् तच्च भवता नाभ्यस्यसि ततो न्यू-
 नत्वं दोषः ॥

(१) प्रमाणत्ववतिगौणोऽयं प्रमाणशब्द उत प्रमाणत्वशून्ये प्रमा-
 णाभास इति विकल्प्य परिहरति-नेति-

टी० ॥ “प्रमाणत्वयोगिनीति । यद्यप्यजहत्स्वार्थलक्षणा
शक्यसाधारणीभवत्येव यथा छत्रिणी यान्तीत्यादौ तथाप्येक-
सार्थगन्तृत्वादिकमेव शक्यलक्ष्यसाधारणं तत्र लक्ष्यं नतु छत्रिणः
छत्रित्वेन रूपेणोपस्थितिः । प्रमाणत्वं प्रमाणपदप्रवृत्तिनिमित्तं
तादृच्येण प्रमाणपदं चेत्प्रमाणपरं तदा गौणत्वहानिरित्यर्थः ॥
b “मुख्यत्वादि”ति । शक्यतावच्छेदकेन रूपेण शक्योपस्थाप-
नादित्यर्थः ॥ c “अथ प्रमाणाभासे”इति । अत्र प्रमाणशब्द-
प्रयोग इत्यनुषङ्गः ॥ d “ईश्वरे”ति । अन्यत्रापि प्रमाणाभा-
सस्य कुतिसत्त्वमित्यर्थः ॥ “अतः”इति । वितर्को हि सन्देहः
सच विरुद्धनानाकोटिको भवति तथाच कोट्यन्तरानुल्लेखात्
न्यूनत्वमित्यर्थः । यद्यपि कथावयवव्यावयवप्रहान्या न्यूनत्वं
भवति अत्र च न तथा किन्तु सन्देहकोट्यन्तरस्योल्लेखाभावः
परं तथापि संशयपरं वचनमेव विरुद्धनानाकोट्यनुल्लेखान् पर्यव-
स्येदिति भावः ॥

म० नापि चतुर्थः प्रश्नार्थात् खलु किंशब्दात्कस्यचि-
त्पदार्थस्य जिज्ञास्यमानता प्रतीयते सा चेह प्रमा-
णपदसमभिव्याहारात् प्रमाणविषयिणी प्रतीयते
यद्विषयश्च प्रश्नस्तदुत्तरवादिनाभिधेयं तदयं प्रश्न
ईश्वरसद्भावे प्रमाणसामान्यविषयस्तद्विशेषविषयो
वाभिप्रेतः आद्यश्चेदीश्वरसद्भावे प्रमाणमित्येवोत्त-
रमापद्येत यद्विषयो हि प्रश्नस्तदभिधेयं प्रमाण-
सामान्यविषयश्च प्रश्नः तच्च प्रमाणशब्देनाभिहि-
तमेव अथ द्वितीयः तथापीश्वरसद्भावे प्रमाणमित्ये-
वोत्तरमापद्येत ।

टी० ॥ “कस्यचिदि”त्यादि । प्रमाणसामान्यजिज्ञासायां
प्रमाणमित्येवोत्तरं तद्विशेषजिज्ञासायामपि प्रमाणमित्येवोत्तरं
प्रश्नवाक्यस्यप्रमाणपदस्य विशेषपरत्वं चेदुत्तरवाक्यस्य प्रमाण-
पदस्यापि तत्परत्वौचित्यादित्यर्थः । यद्यपि जिज्ञासा ज्ञातु-

मिच्छा सा च येन प्रवृत्तिर्निवर्तते तादृशमुत्तरं वाच्यम् अन्यथो-
 न्मततैव स्यात् यथोक्तमात्रान् पृष्ठः केदारानाहेति तथाच “किं
 प्रमाणमिति प्रश्ने प्रमाणमित्युत्तरमनुन्मत्तस्यानुचितमेव नहि
 प्रष्टा प्रमाणसामान्यमेव न जानाति तथा सति नाभिलषेत्ततः
 किं प्रमाणमिति प्रश्ने प्रत्यक्षमनुमानं शब्दो वा विशिष्य तस्य
 दर्शनीयं तथाच प्रमाणमित्युत्तरं दददनेपेक्षिताभिधानेनाऽनव-
 चेयवचनः स्यात् । किञ्च किंशब्दोयमाक्षेपार्थो वा कुतिसुतार्थोवि-
 (१)ति चतुःकोटिके प्रश्ने प्रश्नवाक्यानुवादमात्रेणोत्तरमित्यु-
 क्तवयापि किं वाच्यं विकल्पकोटिष्वेकतरकोटिपरिग्रहसम्भारेण
 न नम जिज्ञासाविच्छेद इति चेत् तर्हि प्रकृतेऽपि तुल्यम् एवं
 सति कस्यैव न वर्द्धतेति चेत्तुल्यं । तथाचेश्वरे किं प्रमाणमिति
 पृष्ठः क्षितिः सकर्तृका कार्यत्वात् घटवदित्यादिप्रकारेण विशे-
 षमनुपदर्शयन्कर्णान्तरेण निगृह्यते तैव तथाप्यापाततः प्रश्नखण्ड-
 नमिदं वादिष्यामोहनाय नवत्येवेति तात्पर्यम् ।

मू० * “यथा प्रश्नवाक्ये प्रमाणशब्दा विशेषपरः तथो-
 त्तरवाक्ये कोसौ विशेष ? *—इति चेन्न, पूर्ववदुत्त-
 रात् “अस्यापि प्रश्नस्य विशेषो विषयः किंशब्दस्य
 विशेषशब्देन सामानाधिकरण्यात्तथाच सति विशेष
 इत्येवोत्तरं स्यात् * स्यादेतत् विशेषशब्देन न
 विशेषमात्रमनिर्द्धारितमात्रं विवक्षितं किन्त्वसाधा-
 रणी व्यक्तिः तत्र विशेषशब्दस्य तात्पर्यं तस्मात्का-
 सावसाधारणी प्रमाणव्यक्तिरिति प्रश्नार्थः तत्र
 तादृश्याः प्रमाणव्यक्तेरभिधानमुत्तरं युक्तं नैवंविधाः
 प्रलापा ? *—इति नैतदेवं, यतोत्रापि विशेष इत्ये-
 वोत्तरं यथा प्रश्नवाक्यगतस्य विशेषशब्दस्य सर्वतो
 व्यावृत्तस्वरूपायां प्रमाणव्यक्तौ तात्पर्यं तथोत्तर-
 वाक्यस्थितस्यापि एवं च सति यत्र विषये भवदी-

(१) “वितर्कार्थो वा प्रश्नार्थो वा”—इति शेषः ।

यस्य प्रश्नवाक्यस्य तात्पर्यं तदेवास्माकमुत्तरवाक्येन
प्रतिपादितमिति युक्तमुक्तम् ।

टी० ॥ ननु प्रमाणविशेषप्रश्नश्चेत्तदा प्रमाणसामान्येनो-
त्तरं कथमित्यत आह-। ^a“यथे”ति ॥ ^b“कोमावि”ति ।
ईश्वरबद्धावे कः प्रमाणविशेषइति प्रष्टव्यमित्यर्थः ॥ ^c“पूर्व-
वदि”ति । प्रश्नवाक्यस्यैव तद्विशेषपरत्ववदित्यर्थः तथाच
प्रमाणविशेष इत्येवोत्तरमस्माकमित्यर्थः तदेवोपपादयति-।
^d“अस्यापी”ति ॥ ननु विशेषेऽपि प्रश्नेऽपि कतिविशेषाभिप्रा-
यकस्तथाच विशेष इत्युत्तरं कथं नङ्गतं स्यादित्याशङ्कते-।
^e“स्यादेतदि”ति । असाधारणी कर्तृस्त्वयापि प्रश्नवाक्यस्य
विशेषपदेनाभिधेयः चेत्तदोत्तरवाक्यस्यविशेषपदमपि तत्परं स्या-
दविशेषादित्याह-। ^f“यत्”इति ।

सू० * “अथ मन्गसे ^bकिमिह प्रमाणमिति पृच्छतोयम-
भिप्रायः अत्रार्थेनुमानं प्रमाणमितरद्वेति? *—तत्रा-
प्यनुमानमित्युत्तरमस्माकं * किं तदनुमानमिति
चेत् ? *—अयमपि प्रश्नोनुमानमात्रविषयं उत तद्वि-
शेषविषयइति विकल्प्य प्रमाणप्रश्नवदुत्तरं वाच्य-
मिति अत्र च रुङ्ग्रहश्लोकौ “यथाविधं यं विषयं
निजस्य प्रश्नस्य निर्वक्ति परो ययोक्तया । वाच्य-
स्तथैवोत्तरवादिनापि तथैव वाचा स तथाविधोर्यः ॥
^dप्रश्नस्य यः स्याद्विषयः स वाच्यो ^eवाचानयैवैष
भवेन्निरुक्तः । ^fइदं त्वयोप्यास्थितमेतथैव गिरा
स्वपृच्छा विषयस्य वक्तव्यम् ॥

टी० ॥ नन्वीश्वरेनुमानं प्रमाणमन्यद्वेत्येवमाकार एव
प्रश्नः कर्ताव्य इत्याह-। ^a“अथे”ति ॥ ^b“किमिह प्रमाणमिति
पृच्छत”इति । प्रमाणं प्रष्टुमुद्यतस्येत्यर्थः ॥ ^c“यथाविधमि”ति ।
यं प्रकारं प्रमाणत्वादिगृहीत्वा प्रश्नवाक्यं प्रवर्तते तमेव प्रका-
रमादायोत्तरवाक्यमपि प्रवर्तनीयमित्यर्थः ॥ नन्वनेनोत्तरेण प्रष्टु-

जिज्ञासा कथं विच्छिद्यतामित्यत आह—। ^d“प्रश्नस्ये”ति ।
 अविषयमादायोत्तरे उत्तरयितुरेवार्थान्तरं स्यादित्यर्थः ॥
 एतदेवाह—। “वाचे”ति ॥ ननु सामान्यशब्देनापि प्रश्नो विशेष-
 षपरस्तथाच विशेषमभिधानस्य भवत उत्तरमेतदनादेयं
 स्यादित्यत आह—। ^f“इदमि”ति । स्वपृच्छाविषयस्य वक्ता
 स्वपृच्छाविषयमभिधानेन त्वया एतयैव गिर प्रश्नलक्षणयैव
 गिरा इदमभिधेयमास्थितं स्वीकृतमित्यर्थः तथाच मयापि
 कथं मास्थेयमिति भावः ।

मू० “प्रश्नार्थाच्च किंशब्दाज्जिज्ञासाविषयताऽर्थस्य प्रती-
 यते जिज्ञासा च ज्ञातुमिच्छा इच्छा चाज्ञाते न
 सम्भवति अतिप्रसङ्गात् तस्मादीश्वरविषयं प्रमाणं
 ज्ञातुमिच्छता तत्र स्वज्ञानमिच्छाकारणीभूतं वक्त-
 व्यं तद्यथाभूतार्थं वा स्यादयथाभूतार्थं वा यथार्थं
 चेत्तेनैव ज्ञानेन स्वकीयो विषयः प्रमाणमुपस्थाप्यते
 विषये प्रमाणप्रवृत्तिमन्तरेण तदीययथार्थत्वस्य वक्तु-
 मशक्यत्वात् तेनापि प्रमाणेन स्वगोचर ईश्वरस-
 द्भावः उपास्थाप्यत इत्यनायासेनैव सिद्धोस्माकमी-
 श्वरसिद्धिमनोरथः अथायथार्थं तत्तस्मिन्नयथार्थ-
 ज्ञानविषये यद्यस्माभिरप्ययथार्थमेव ज्ञानमुत्पाद-
 नीयमिति भवतः पृच्छतो वाञ्छितं तदा केयं स्वा-
 धीनेऽर्थे परापेक्षा भवानेवायथार्थज्ञानोत्पादनकु-
 शलो यथैकं तत्र मिथ्याज्ञानमजीजनत्तथापरम-
 प्युत्पादयतु वर्यं पुनर्यथार्थज्ञानस्योत्पादयितारो
 मिथ्याज्ञाने सर्वथैवाकृतिनः किमिह नियुज्येमहि *
 अथ मदीयस्यायथार्थज्ञानस्य यो विषयः स मदी-
 ययथार्थज्ञानविषयो भवता क्रियतामिति ? *—त्व-
 दीयं वाञ्छितं तदा व्याघातादीदृश्यर्थं भवतः

प्रवृत्तिरेवानुपपन्ना शुक्तिकारजतात्मत्वेन मम यथार्थज्ञानविषयो भवत्वित्येतदर्थं प्रेक्षावान् कथङ्कारं प्रपतेत येन रूपेणायथार्थज्ञानविषयत्वं तेन रूपेण यथार्थज्ञानविषयत्वे व्युत्पाद्यतात् ॥

टी० ॥ प्रकारान्तरेण प्रश्नखण्डनमुपक्रमते—। “प्रश्नार्थादि”ति । ज्ञाते एव जिज्ञासा तथाच ज्ञानार्थं प्रश्नानुपपत्तिः यच्च ज्ञानं प्रमाणविषयकं तवास्ति तद्यदि यथार्थं तदा प्रमाणं प्रमितमेव तवाभूदथायथार्थं तदा वस्तुगत्या ईश्वरे प्रमाणं नास्ति तत्र त्वया प्रमाणगोचरमयथार्थमेव ज्ञानं समाधीयतामिति विपरीतफलक एवायं प्रश्नः यद्विशेष्यकं यत्प्रकारकं ममायथार्थज्ञानं तद्विशेष्यकं तत्प्रकारकमेव मम यथार्थज्ञानं क्रियतामिति च न सम्भवत्येवेति प्रघट्टकार्थः ॥

मू० * अथ मन्यसे स्वसिद्धान्तमनुरुन्धानेन भवता यथार्थज्ञानं तत्रोत्पादनीयमतस्तदर्थं भवाननुयुज्यते ? *
-इति मैवम्, ईश्वरसद्भावविषयो भवता प्रमाणाभासः प्रमाणतया भ्रान्त्या प्रतीतस्तस्य प्रमाणत्वमस्माभिर्व्युत्पादनीयमिति नास्माकमीदृशः सिद्धान्तः प्रत्युतेश्वरसद्भावविषयं यत् प्रमाणं भवता प्रमाणाभासत्वेन भ्रान्त्या प्रतीतमस्ति तत् प्रमाणनीयमिति * स्या^(१)न्मतमीश्वरसद्भावविषयस्य प्रमाणस्य भवता ज्ञापनमात्रं क्रियतामित्यभिमतं पृच्छतामस्माकं न तु प्रमाणेनाप्रमाणेन वेति विशेषोप्यभिमत ? *—इति न, “ज्ञापनमात्रस्याप्रमाण-

(१) मतसिद्धान्तयोरविशेषात् “सिद्धान्त इत्यनुपपन्नोऽयम्”—इति प्रक्रान्तशङ्कराख्यानानुलोमेन पारस्परिकः कैश्चित् “स्यान्मतम्”—इति पाठो मूले प्रसिद्ध इति सम्भाष्यते । यद्वा ऽप्येदं कृत्वा “स्यादेतादृशं तव मतं तथापीश्वरसद्भावविषयम्”—इत्यादि शङ्कापतया कथञ्चिद्ग्रन्थो योजनीयः ।

ज्ञानमादायाप्युपपत्तेः ^६तत्र स्वाधीने का भवतः
 परापेक्षेत्याद्युक्तमनुषङ्गनीयं * स्यादेतत् येयमीश्व-
 रसद्भावविषयकप्रमाणप्रतीतिरस्माकमुत्पन्ना सा व्य-
 भिचारिणी सत्या वेति संशयोच्चास्माकं तेनैकपक्षनि-
 र्द्धारणाधीनं यदिदं दूषणमवादि भवता तन्निरव-
 काशमिति * नैतदस्ति, एवं हि तस्यां प्रतीती
 यथार्थत्वायथार्थत्वसंशये तस्याः प्रतीतेर्गोचरो यत्प्र-
 माणं तस्यापि योसौ विषय ईश्वरसद्भावस्तत्र सर्वत्रैव
 संशयानस्य भवतः प्रश्नोऽयं नतु विप्रतिपन्नस्येति स्या-

टी० ॥ यद्यपि तवेश्वर प्रमाणद्वयमनो मयि प्रमा तत्र जन्म-
 ना मिति प्रष्टुं भिप्रायवर्णनानन्तरमीश्वरसद्भावविषय इत्याद्य-
 संबद्धमुत्तरं तथापि तात्पर्यगत्या कथञ्चिद्दृष्टव्यं^(१) नत् प्रमाण-
 नीयमित्यत्र विद्वान्त इत्यनुषङ्गनीयं । “ज्ञापनमात्रस्ये”ति ।
 यद्यप्यप्रमाणमादाय ज्ञापनमित्युत्तरयितुर्वा निष्ठं तथापि
 भवता युक्त्यैव तत्संभवतीत्ये तदर्थं प्रश्नायामानुपपन्न इत्यर्थः ॥
 एतदेव हि - “तत्रे”ति ॥ “तेने”ति । यथार्थपक्षे ईश्वरनिर्दि-
 रयथार्थपक्षे ईश्वर गोचरा यथार्थज्ञानोत्पादनशक्तिस्तत्रैवेत्यादि
 दूषणं निरवकाशमित्यर्थः ॥

सू० “तथाच स्वीकृत्य शिष्यभावं प्रसादय चिरंचरणशु-
 श्रूषाभिरस्मान् हेत्स्यामस्ते संशयमिति विप्रतिपन्ना
 एववायमाहार्यः संशयोऽस्माकमिति चेत्तर्ह्यवधृतै-
 कतोऽय एव वयं कार्यानुरोधात्तु संशयमालम्बामहे

(१) “ईश्वरसद्भावविषये वेदाः प्रमाणाभासः”-इति, “अनु-
 मानादिकमेव तत्र मानम्”-इति वा य ईश्वरसद्भावविषयः स्वानुभवो
 भवता प्रमाणाभासोऽपि नन् प्रमाणतया प्रतीतस्वस्य प्रमाणत्वं नास्मा-
 धिर्गुत्पादनीयं किन्तु वेदानां प्रमाणत्वमेव व्युत्पा नीयमित्यर्थः ।
 यद्वा यो वेदादिः प्रमाणाभासत्वेन रूपेण प्रमाणि को ज्ञानस्वस्य प्रमा-
 णत्वं न व्युत्पादनीयं किन्तु प्रमाणे प्रमाणत्वप्राप्ताका भवदोषप्रतीति-
 देव प्रमापणोऽय तेनाप्यर्थतस्तदेव विद्ध्यतीति भावः ।

इत्युक्तं स्यात् एवं तर्हि तदेव कोट्यवधारणं भवतां
यथार्थमयथार्थं वेति विकल्पोक्तयुक्त्या दूष्यं
एतेनाऽनध्यवसायेन तदस्माभिः प्रतिपन्नमित्यपि
निरस्तं वेदितव्यं व्यभिचारिविषयं वा तदितिविक-
ल्पाभ्यां तस्यापि ग्रस्तत्वात् परस्परविरोधे हि न
प्रकारान्तरस्थितिरितिन्यायात् ^६एवमीश्वराभिस-
न्ध्यादौ तत्तत्स्थानस्थं सर्वनामान्तरखण्डनं द्रष्टव्यम्॥
इति श्रीश्रीहर्षमिश्रकृतानिर्वचनीयसर्वस्वे खण्डनखाद्ये
सर्वनामार्थानिरुक्तिस्तृतीयः परिच्छेदः ॥

—:०:—

टी० ॥ “अनध्यवसायेने”ति । अनध्यवसायाख्यं वैशे-
षिकाभिमततन्विद्याप्रभेदोऽसाधारणधर्माजन्यं ज्ञानं तत्रापि पूर्वं
एव विकल्पः यद्यपि प्रमाणं किञ्चिदपीश्वरं न गोचरयतीत्य-
स्माकं पक्षः किञ्चित्प्रमाणमीश्वरं गोचरयतीति त्वत्पक्षस्तत्र
पृच्छयते किं तत्प्रमाणं यदीश्वरं विषयीकरोति अत्र च भव-
द्विकल्पजालस्य नावकाशः तत्र यत्त्वया प्रमाणमुपदर्शनीयं
तन्मया खण्डनीयमिति नचेश्वरः प्रमितो नवेति विकल्पावस-
रोत्रापीति वाच्यम् अद्वैते किं प्रमाणमिति खण्डनेन पौनरु-
क्त्यापातात् सर्वनामखण्डनेनोपक्रान्तेनाऽसंस्पर्शाच्चेति तथापि
वादिव्यामोहनमापाततो भवत्येवानेन विकल्पजालेनेति भावः ॥
ननु सर्वसर्वनामखण्डनमुपक्रम्य किंशब्दमात्रखण्डनं न्यूनमत
आह— ^७“एवमि”ति ईश्वराभिसन्धिग्रन्थे सर्वनामखण्डनं कृत-
मेवात्रातिदिश्यत इति न न्यूनतेति भावः ॥

इति तृतीयः परिच्छेदः ॥



खण्डनखण्डखाद्यम् ।

अथ चतुर्थः परिच्छेदः ।

—:0:—

मू० (१) “ननु तथापि भावात्मके तस्मिन्नीश्वरे विधायकं किञ्चित्प्रमाणं वक्तव्य^(२)मिति चेत् किं पुनर्भावत्वं *विधित्वमिति ? *—चेन्न, ^bपर्यायाप्रश्रुतात् *स्वरूपसत्त्वमिति ? *—चेन्न, ^cअभावस्यापि तथाभावात् ^dप्रतिस्वं व्यावृत्तत्वेनाननुगतत्वापत्तेश्च *अस्तीति प्रतीतिविषयत्वम् ? *—इति चेन्न, अभावो घटस्यास्तीतिप्रतीति सम्भवेनाभावस्यापि ^eतथात्वप्रसङ्गात् ^fनास्तीतिप्रतीतिविषयत्वेपि घटादेर्भावत्वानिवृत्तेः ॥

टी० ॥ भावत्वखण्डनं पूर्वखण्डनेन सङ्गमयितुमाह—
^a“नन्वि”ति । विधित्वमिति यदि भावत्वपर्यायस्तत्राह—
^b“पर्याये”ति । अथ विधिमुखप्रत्ययवेद्यत्वं तदग्रे दूष्यं स्वरूपसत्त्वं यदि सत्तासंबन्धस्तदाग्रे दूष्यं स्वरूपमेव सत्त्वं चेत्तत्राह—
^c“अभावस्यापि”ति ॥ तत्रैव दोषान्तरमाह—। ^dप्रतिस्वमिति प्रनि व्यक्तीत्यर्थः । ^e“तथात्वप्रसङ्गादि”ति । भावत्वप्रसङ्गादित्यर्थः किञ्चास्तीतिप्रतीतिविषयत्वं यदि भावत्वं तदा घटाभावो नास्तीत्यनेन प्रकारेणानुभूयमानस्य घटस्य भावत्वं निवर्त्तत नचैवमतोस्तीतिप्रतीतिविषयत्वमेव न भावत्वमित्याह नास्तीति यद्वास्तातिप्रतीतिविषयत्वमेव चेद्भावत्वं तदा नास्तीतिप्रतीतिविषयत्वमभावत्व वाच्यं तच्च न सम्भवति

(१) { प्रमाणादिपदार्था ये तार्किकादिप्रकरिताः । }
 { तेषामवाच्यता चात्र परिच्छेदे प्रकीर्त्यते ॥ }

(२) यद्यपि न पार्यते ईश्वरसङ्गावेप्रमाणं प्रदुं तथापि भावत्वात् तस्य विधायक प्रमाणमन्तरेण सिद्धे विधायकप्रमाणं वाच्यमिति समग्रपदङ्कोरर्थः ॥

घटाभावो नास्तीतिभावस्यापि ताद्रूप्येण प्रतीतेरित्याह-।
^f“नास्ती”ति । यद्वा घटोस्ति घटो नास्तीत्युभयत्रापि घटस्य
 प्रतीयमानत्वेनास्तीतिप्रतीतिविषयत्वमभावत्वं^(१) कथं न नि-
 रुक्तमित्याह-। “नास्ती”ति । केचित्तु “तर्हि नास्तीतिप्रत्यया-
 विषयत्वे सत्यस्तीति प्रतीतिविषयत्वं भावत्वमित्याशङ्कासम्भ-
 वीदं लक्षणमित्याह नास्तीत्या”भास^(२)माहुः ॥

मू० ^aअस्तीति चार्थो वा शब्दो वा विवक्षितः नाद्यः
^bतस्यानिरुक्तेः * सत्ता तदर्थ ? *-इति चेन्न, समा-
 न्यादीनां तदभावादभावत्वापत्तेः स्वरूपसत्त्वं च
 निरस्तं नापि द्वितीयः ^dअभावोऽस्तीति प्रतीतेरुक्त-
 त्वात् ^eवर्तते इत्याद्याकारेण च प्रतीयमानस्याभा-
 वत्वप्रसङ्गात् * सोप्यस्तिपर्याय ? *-इति चेन्न,
^fउभयसंधारणैकार्थनिर्वचनमन्तरेण पर्यायत्वस्य प्र-
 तिपादयितुमशक्यत्वात् ^gयत्रैकस्यास्तिपदप्रयोगस्त-
 त्रैवापरस्य वर्तते इति प्रयोगात् * सामान्येन ताव-
 त्पर्यायत्वं शक्याधिगमम् ? *-इति चेन्न,

टी० ॥ ^a“अस्तीति चे”ति । अस्त्यर्थस्य सत्तादेः प्रती-
 तिर्विवक्षितास्तीतिशब्दोल्लेखिनी प्रतीतिर्वा विवक्षितेति विम-
 लपार्थः ॥ ^b“तस्ये”ति । अस्तिशब्दार्थस्येत्यर्थः सत्तावत्त्वं भा-
 वत्त्वं सामान्यादौ नास्तीत्याह-। ^c“ने”ति ॥ ^d“अभावोस्ती”ति ।
 अस्तिशब्दोल्लेखिप्रतीतिविषयत्व^(३)मभावेतिठ्याप्तं लक्षणमि-
 त्युक्तत्वादित्यर्थः । अस्तीतिशब्दोल्लेखस्य तत्त्वत्वे दूषणान्त-
 रमाह-। “वर्तत” इति । यद्यपि वर्तत इत्युल्लेखेपि कदाचि-
 दस्तीत्युल्लेखास्त्येव तावतैव तत्रापि लक्षणं गतं तथाप्युल्लेखो

(१) पुस्तकान्तरे “भावत्वमि”ति पाठः । तत्र नास्तीति प्रतीति-
 विषयत्वमिति पदच्छेदः । (२) आभासम्=अर्थाभासम् । (३) अस्ति-
 शब्दोल्लेखि प्रतीतिविषयत्वं लक्षणमभावेऽत व्याप्तिमित्यन्वयः ।

वस्तुस्वरूपनिरुक्तौ न तन्त्र^(१)मित्येवंपरो ग्रन्थः *f*“उभये”ति ।
अभिन्नप्रवृत्तिनिमित्तानां पदानां पर्यायत्वाद्वा तत्र च तन्नास्तीति
न पर्यायत्वमित्यर्थः ययोरेकत्रार्थे प्रयोगस्तावेव पर्यायौ नतु
प्रवृत्तिनिमित्ताभेदापि तत्र तन्त्रमिति शङ्कते-। *g*“यत्रे”ति ॥

म० प्रमेयाभिधेयादिशब्दानाम् “तथात्वेप्यपर्यायित्वात्
^१यत्रेत्यस्य प्रवृत्तिनिमित्तार्थत्वे च तन्निर्वचनप्रसङ्गस्त-
दवस्थः स एवार्थो^(२)भावत्वमुच्यतां किं शब्दोल्ले-
खगवेषणया * “अपरप्रतिषेधात्मकत्वं भावत्वम् ?
*-इति चेन्न, ^dव्यवच्छेद्यासम्भवेन परपदवैयर्थ्यात्
“भावाभावयोः परस्परप्रतिषेधात्मकत्वस्वीकाराच्च *
^fतथापि भावे नास्तीत्यभावप्रतिपत्तिवदभावो ना-
स्तीतिभावस्याप्रतीतिः? *-इति चेन्न,

टी० ॥ ^a“तथात्वेपी”ति । एकधर्मिवाचकत्वेपीत्यर्थः ॥ “नतु
यत्रेति । धर्मिमात्रं नोक्तं येनातिप्रसङ्गः स्यादपितु प्रवृत्तिनि-
मित्तमेव तथोक्तं भवति हि घटकलक्षणपदयोरभिन्नं प्रवृत्तिनि-
मित्तं वाच्यं नतु प्रमेयाभिधेययो^(३)रपि प्रमाविषयत्वाभिधान-
विषयत्वयोः प्रवृत्तिनिमित्तयोर्भेदादित्याशङ्काह-। ^b“यत्रे”ति ॥
^c“अपरे”ति । अभावस्य भावविरहात्मकतया तद्व्यव-
च्छेद इत्यर्थः प्रतिषेधात्मकं यत्तत्परप्रतिषेधात्मकमेव भवति
नतु स्वप्रतिषेधात्मकमपीति व्यवच्छेद्याभावात्परपदवैयर्थ्यमि-
त्याह-। ^d“व्यवच्छेद्ये”ति तर्ह्यप्रतिषेधात्मकत्वमेव लक्षण-
मस्तु किं परपदेनेत्याशङ्कासम्भवं तत्र दोषमाह-। ^e“भावाभा-
वयोरिति”ति । नन्वभावोनास्तीत्याकारा यदि भावप्रतीति-
स्यात्तदा प्रतिषेधात्मकत्वं भावस्यापि भवेदित्यसम्भवः स्यान्न
तत्रेवमित्याह-। ^f“तथापी”ति ।

(१) “न तन्त्रमि”ति प्रतिज्ञायां ‘शुक्तौ रजतोस्लेखेपि तत्पिण्ड-
भावादिति हेतुर्द्रष्टव्यः । (२) “स एवार्थः”-इत्यतः प्राक् “गव्य-
या”-इत्यधिकः पाठः केषुचित्पुस्तकेषु दृश्यते सचाऽयुक्तत्वाद्भिन्न-
पेक्षणीयः । (३) प्रमेयाऽभिधेययोः प्रमेयाभिधेयपदयोरित्यर्थः ।

मू० ^a तावतापि लक्षणानिरुक्तेः * ^b अपरप्रतिषेधमुखेन प्रतीयमानत्वमेव भावत्वम् *—इति चेन्न, ^c चक्षुरादि-भिर्भावत्वाग्रहणप्रसङ्गात् नहि प्रतीयमानत्वं चक्षुरादिग्राह्यम् ^d अभावेनास्तीति प्रतीतेर्निर्विषयत्व-प्रसङ्गाच्च ^e नहीयं भावविषया भवत्पक्षे परनिषेध-मुखेन प्रतीयमानत्वात् नाप्यभावविषयैव तन्निषेधार्थ-त्वात् * ^f नैव प्रतीतिरेव स्यात् ? *—इति चेन्न, ^g शाब्द्याः प्रतीतेः सम्भवात् ।

टी० ॥ एतादृशप्रतीतिविरहेऽपि स्वाभावप्रतिषेधात्मकत्वं वस्तुमिदं दुरपह्वं भावस्येत्यसम्भवस्तदवस्थ एवेत्याह—। ^a “ता-वतापी”ति ॥ ननु परप्रतिषेधमुखेन प्रतीयमानादभावादपरप्र-तिषेधमुखेन प्रतीयमानत्वं भावस्य विशेषः स एव लक्षणमिति कथं लक्षणानिरुक्तिरित्याह—। ^b “अपरे”ति । प्रतीतिश्चक्षुरवे-द्यत्वेन तदुदितं भावत्वमपि चक्षुरवेद्यं स्यादित्याह—। ^c “च-क्षुरि”ति । यदि परप्रतिषेधमुखेनाप्रतीयमानत्वं भावत्वं भवे-त्तदा दोषान्तरमाह—। ^d “अभाव”इति । निर्विषयत्वमेवोपपा-दयति—। ^e “नही”ति । भावेषु सर्वदा विधिमुख एव प्रत्ययो नतु निषेधमुखोपीति शङ्कते—। ^f “नैवनि”ति । आकाङ्क्षादिन-हिन्ना शब्दादेतादृशी प्रतीतिः स्यादेवेत्याह । ^g “शाब्द्या”इति ।

मू० आकाङ्क्षादिमद्भिः पदैः प्रतिस्वं संसर्गबोधनात् ^a “अत्यन्तासत्यपि ज्ञानमर्थे शब्दः करोति हि” * प्रत्यक्षप्रतीतेः ^b स्तथा विवक्षितत्वा^(१)दयं न दोष ? *—इति चेन्न, ^c सर्वस्य भावस्य प्रत्यक्षत्वानङ्गीकारात् * शेष्वरपक्षे सर्वं प्रत्यक्षम् ? *—इति चेन्न, ^d तेन तेषा-मपरप्रतिषेधात्मकतया ग्रहणे प्रमाणाभावात् *

(१) “अभावो नास्तीति प्रतीतेर्निर्विषयत्वप्रसङ्गाच्च”--इति सि-द्धान्त्युक्तमाक्षिप्य समाधत्ते—यद्यपीत्यादिना ।

‘तेषां विधिरूपतया तथैव ग्रहणम् ? *— इति चेन्न,
‘विधिरूपत्वस्यानवधारणात् * ^१यदपरप्रतिषेधा-
त्मकतया शब्देनापि बोध्यते तत्तावद्भाव रूपम् ?
*—इति चेन्न, ^२परपदवैयर्थ्यात् ।

टी० ॥ ननु विषय एव न कश्चित्तादृशो यत्र शब्दोपि
प्रतीतिं जनयेदित्यत आह— ^३“अत्यन्ते”ति । यद्यप्य^(१)सत्-
रूपानिवादिनं प्रति प्रतीतेर्निर्विषयत्वापादनं न दोषः अन्येषां
मते योग्यताविरहात् प्रतीतिरियं न शब्दादपि अन्यथाख्या-
तिश्चेत्तदा सन्नेव विषयस्तथापि खण्डनान्तरावष्टम्भेनेदमुक्तं ॥
^४“तथे”ति । अपरप्रतिषेधमुखत्वस्येत्यर्थः । अतीन्द्रियभावा-
ठ्याप्तिमाह— ^५“सर्वस्ये”ति ॥ ^६“तेने”ति । ईश्वरेण परमा-
ख्यादीनामपरप्रतिषेधमुखेन प्रतीयमानत्वं नतु परप्रतिषेधमु-
खेनेत्यत्र प्रमाणाभावादित्यर्थः ॥ ईश्वरस्यातीन्द्रियेषु विधित्वे-
नैव भानमिति नाठ्याप्तिरित्याह— ^७“तेषामि”ति । विधित्वं
भावत्वमेव पर्यवस्येत्तच्चानिरूपितमेवेत्याह— ^८“विधी”ति
नन्वतीन्द्रिये भावे यद्यप्यपरप्रतिषेधात्मकतया प्रत्यक्षेण न
भानं तथापि शब्देन तादृशी प्रतीतिरस्त्येवेत्याह— ^९“यदी”ति ।
अत्रापि पूर्ववत् परपदवैयर्थ्यमित्याह— ^{१०}“परे”ति ।

मू० ^१“तत्त्यागोप्यचाक्षुषादित्वापत्तेः * ^२सुरभिचन्दनमि-
त्यादाविवान्योपनीतभगवत्तत्रचाक्षुषत्वं भविष्यति ?
*—इति चेन्न, ^३‘तथाविधविषयेण विशिष्टाया बुद्धे-
र्विषयविशेषणताग्रहे स्वाश्रयोऽंशतः स्यात् तेनेपल-
क्षितायास्तथात्वे चाभावविशिष्टभावग्रहार्थस्याभाव-
स्य तत्त्वापत्तेः तेन ^४‘यदेवंविधं तद् भावरूपमिति च
ब्रुवतैवं विधत्वात् भावत्वमन्यद्वाच्यम् ॥

(१) “तथाविषयत्वात्”--इति क्वाचित्कस्त्वपपाठः ।

टी० ॥ ननु परपदत्यागेनैव लक्षणमस्त्वित्यत आह—
 “तत्त्याग” इति । प्रतीतिगर्भभावत्वस्याचाक्षुषत्वापत्तिरित्यर्थः
 ननूपनीतमेव प्रतीयमानत्वं चक्षुषापि गृह्यतामित्याह—^b “सु-
 रभी”ति । विषयविशिष्टा प्रतीतिरूपनीता सती विशेषणं भव-
 तीति विषयांशे विषयवृत्तावंशत आत्माश्रयः अथोपनीतायां
 प्रतीतौ विषय उपलक्षणं प्रतीतिश्च पुनर्विषयेऽप्युपलक्षणं तदा
 विशिष्टस्य तद्विशिष्टाश्रयतायामात्माश्रयो न भवति किंतु घटाभा-
 ववद्भूतलमिति प्रतीत्या विषयीक्रियमाणस्याभवास्यापि भावत्वं
 स्यात् प्रतिषेधानात्मकतया या भूतलप्रतीतिस्तया भावस्याप्यु-
 पलक्षितत्वादित्याह—^c “तथाविधे”ति । प्रतीतौ वा विषय
 उपलक्षणं तथापि स एव दोषः ग्रहणस्याभावस्येति पाठे ग्रह-
 सार्थो विषयो योऽभावस्तस्येत्यर्थः दोषान्तरमाह—^d “यदेवं
 विधमि”ति । यत्परप्रतिषेधानात्मकतया प्रतीयमानं तद्भाव-
 स्वरूपमिति । त्वयोच्यते तथाच लक्षणास्त्यतावच्छेदकं भाव-
 त्वमन्यदेव त्वया वक्तव्यं तच्च दुर्वचमित्यर्थः ।

सू० ^aअभेदे च यदेवंविधं तद्भावरूपमिति नियमानुपपत्तोः
^bअस्योपलक्षणत्वे चोपलक्ष्यत्वस्यान्यस्य वाच्यत्वात्
 अस्यैव भावार्थत्वे वाऽभावो नास्तीति प्रतीयमानस्य
 भावस्य भावत्वाभावप्रसङ्गात् ^dभिन्नं च भावत्वं न
 सम्भवति षट्पदार्थव्यतिरेकप्रसङ्गादिति यच्च कि-
 ञ्चिद्भावत्वं तत्स्वात्मन्यस्ति नो वा अस्ति चेत्स्वा-
 त्मनि वृत्तिविरोधः नास्ति चेत्स्वस्यान्यप्रतिषेध-
 मुखेनाप्रतीयमानस्याभावत्वप्रसङ्ग इति ।

टी० ॥ अथ लक्षणस्य लक्ष्यतावच्छेदकरूपपदभेदेमेव मन्यसे
 तदा लक्षणलक्ष्यतावच्छेदकयोर्यो नियमः समठ्याप्तिस्तदनुपपत्तिः
 अभेदे ठ्याप्त्यभावात् भवति पृथिवीत्वगत्यवत्वयोः समनि-
 यमो भिन्नयोर्नत्वभिन्नयोरित्याह—^a “अभेदे चे”ति ॥ ननु
 यल्लक्षणत्वेन दर्शितं तदुपलक्षणं नचोपलक्षणेनापि नियमोद्धी-

क्रियते येनाभेदे तदनुपपत्तिः स्यादित्यत आह—^b“अस्ये”ति ।
 यल्लक्षणत्वेनोक्तं तच्चेदुपलक्षणं तथापि भावत्दमुपलक्ष्यतावच्छे-
 दकमन्यदेव वक्तव्यं न ह्युपलक्ष्यतावच्छेदकं भवतीत्यर्थः भवतु
 वा लक्ष्यतावच्छेदकमेव रूपं लक्षणं तथापि प्रतिषेधानात्मक-
 तया प्रतीयमानत्वं लक्षणमव्यापकमित्याह—^c“अस्ये”ति ।
 अभावो नास्तीति भावस्यापि परप्रतिषेधमुखेन प्रतीयमानत्वा-
 दित्यर्थः ननु लक्षणभिन्नमेव भावत्वं किञ्चित्स्यादित्यत आह—
^d“भिन्नं चे”ति । विकल्पितप्रकारभिन्नत्वे तस्य सप्तमपदार्थ-
 त्वापत्तिरित्यर्थः ॥ ^e“स्वस्ये”ति । अपरप्रतिषेधमुखेन^(१) प्रती-
 यमाने भावत्वे लक्षणमव्यापकमित्यर्थः । ननु यद्यपि भावत्व-
 स्वरूपं^(२) सत्तासंबन्धवत्त्वमेव तच्च सत्तायां सत्सु^(३) च घटादिष्व-
 विशिष्टं सामान्यादिष्वेकार्थसमवायेन समवाये च स्वरूपसंब-
 न्धेनैवं सर्वत्रेति नाठ्यापत्यतिठ्याप्ती लक्षणं तु सत्तासंबन्धबोध-
 विषयत्वं तस्य चाक्षुषत्वेऽपि न दोषः नहि लक्ष्यलक्षणयोरेकप्रा-
 ह्यत्वनियमः सत्तासंबन्धवत्त्वेऽपि सत्तासंबन्धवत्त्वमस्त्येव तच्च तदे-
 वान्यद्वेति न दोषः प्रमेयत्वे प्रमेयत्ववत् तथापि सत्ताखण्ड-
 नाभिप्रायोत्रापीति भावः ।

मू० * “नन्वेवमीश्वरे प्रमाणानुपदर्शनात्तदभाव एवाप-
 द्यते इति चेत् ? *—अभावत्वं किमभिधीयते * निषे-
 धात्मकत्वमिति चेत् ? *—तद्यदि प्रतिक्षेपात्मकत्वं
 तदा भावेऽप्यस्ति भावाभावयोर्द्वयोरपि परस्पर-
 प्रतिक्षेपात्मकत्वस्वीकारात् * ^dअथाभावत्वमेव ?
 *—तदा न निवृत्तः पर्यनुयोगः एतेन विषेधमुखेन
 प्रतीयमानत्वमिति निरस्तम् * भावविरोधत्वम् ?
 *—इति चेन्न, सर्वभावविरोधित्वं वा तद्विशेषवि-
 रोधित्वं वा नाद्यः असिद्धेः ।

(१) अपरप्रतिषेधमुखेन=परप्रतिषेधाऽनात्मकत्वेनेत्यर्थ इति न
 उपाख्यानश्यास्येययोर्वैयधिकरणम् । (२) “लक्ष्यतावच्छेदकम्”—इति ।
 शेषः । (३) सत्सु=सत्तावत्सु ।

टी० ॥ अभावत्वखण्डनाय सङ्गतिङ्करोति-। “नन्वेव-
मि”ति । यद्यपि प्रमाणानुपदर्शनमात्रेण नाभावपर्यवसानं
तथापि सङ्गनिमात्रार्थमेतदुक्तम् । ^b“अथाभावत्वमेवे”ति ।
प्रतिषेधात्मकत्वमित्युपबन्धनीयं । “एतेने”ति । निषेधशब्देना-
भावाभिधाने पर्यनुयोगानिवृत्तिः प्रतिक्षेपाभिधाने च भावे-
ऽतिव्याप्तिरिति पूर्वोक्तदोषेणेत्यर्थः । अभावोनास्तीतिप्रतीत्या
निषेधमुखेन भावस्यापि प्रतीयमानतवादित्यर्थः ।

सू० “नहि घटाभावो भूतलादि विरुणद्धि नापि द्वितीयः

^bभावानामपि केषाञ्चित्तथाभावात् * अथ सहान-
वस्थानं विरोधो विवक्षितः स भावानां नास्ति ?
*-इति चेन्न, गोत्वाऽश्वत्वादौ ‘तस्यापि भावात् *
एकविधावन्यनिषेधः ^dस ? *-इति चेन्न, ‘भेदे भाव-
भेदयोरेव प्रसङ्गात् ^f* एकविधिरेवान्यनिषेधः स ?
*-इति चेन्न, निषेधस्याभावार्थत्वे भावार्थत्वे वा-
सिद्धेः * नास्तीतिप्रतीयमानत्वम् ? *-इति चेन्न,
घटाभावो नास्तीति घटस्य तथाप्रतीयमानतया
^gऽभावत्वापत्तेः ॥

टी० ॥ “नही”ति । सहानवस्थानं प्रतियोग्यनुयोगि-
भावो वा विरोधो वाच्यस्तदुभयं च घटाभावस्य भूतलादिता
न भवतीत्यर्थः ॥ ^b“भावानामि”ति । उत्तरसंयोगेन कर्मणो
विभागस्य च बध्यघातकविरोधदर्शनादतिव्याप्तिरित्यर्थः “त-
स्यापी”ति । सहानवस्थानस्यापीत्यर्थः ॥ ^d“स” इति । विरोध
इत्यर्थः नीलविधौ पीतानिषेधोस्तीति तत्रातिव्याप्तिरित्याह-
^e“भेदे” इति । नीलपीतयोर्न परस्परप्रतिषेधात्मकत्वं किंतु
परस्परविरुद्धत्वाप्यतस्मान्नमते । नातिव्याप्तिरिति शङ्कते-।
^f“एके”ति । निषेधपदं पद्यभावार्थकं तदा तदनिरूपणादेवा-
सिद्धिरप्य भावार्थकं तथाप्यसिद्धिर्नहि निषेधपदं भावमभिधत्ते

इत्यर्थः भावार्थत्वे एकविधिर्नापरनिषेधोऽपि तु विधिरेवेत्य^(१)-
सिद्धिरित्यप्याहुः ॥ ११ “अभावत्वापत्तेरिति”ति । अभावलक्षणस्य
भावेतिव्यापत्तेरित्यर्थः यद्वा लक्षणस्य लक्ष्यतावच्छेदकधर्म-
व्याप्यत्वेन भावेच्छेदलक्षणं गतं तदा तस्याभावत्वापत्तिरित्यर्थः ॥

सू० “अस्तीतिभावत्वनिरुक्तौ यदुक्तं दूषणं तदापत्तेश्च *
प्रतियोगिनिरूपणाधीननिरूपणत्वम् ? *—इति चेन्न,
प्रतियोगिनः परार्थत्वेतिप्रसङ्गात् विरोध्यर्थत्वे तद-
निरुक्तेः असदर्थत्वे नजर्यस्यासिद्धेः अतीतानागत-
ज्ञानादौ विषयादिनातिप्रसङ्गात् यच्च किञ्चिद्भा-
वस्य लक्षणमुच्यते स भावोभावो वा नाद्यः भाव-
स्याभावानाश्रितत्वात् ^dविषयिधर्मेण च कथमपि
तथात्वे तन्निर्वाच्यं स्यात् ॥

टी० ॥ “अस्ती”ति । अस्तीतिप्रतीयमानत्वं भावत्वम-
त्रास्ति शब्दार्थो वा विवक्षितस्तच्छब्दोत्प्लेखमात्रं वा आद्येऽसि-
द्धिरन्त्येऽतिप्रसङ्गः किंचाभावस्य प्रतीतिगर्भत्वे तदचाक्षुषत्वा-
द्यापत्तिरित्यादिदूषणमत्राप्युच्यमित्यर्थः ॥ ^d“प्रतियोगिन” इति ।
परनिरूपणाधीननिरूपणत्वं बुद्धिसंयोगादावतिव्यापकं विरो-
धिनिरूपणाधीननिरूपणत्वं च विरोधानिरुक्त्य दुर्यहमित्यर्थः ॥
“असदि”ति । असन्निरूपणाधीननिरूपणत्वं च ज्ञानसंयोगादौ
नास्ति तत्र सत एव विषयस्य संयोगिनश्च निरूपकत्वादभा-
वस्य त्वसतो घटादेर्निरूपकत्वं तदसत्त्वं देशतः कालतो वेति
यदि तदा नजर्योभाव एव वाच्यः सचाद्याप्यनिरूपित इवे-
त्यर्थः क्वचिन्नार्थस्येति पाठः तत्रापि नजर्यस्येत्यर्थः ॥ ^d“वि-
षयी”ति । प्रमेयत्वाभिधेयत्वादिर्विषयीधर्मो भाव एवास्मावेपि
वर्तत इति यदि तदा स विषयीधर्मः क्वचिन्निर्वाच्यः स्यादित्यर्थः ॥

सू० * “अन्यदेव तद्वत् ? *—इति चेन्न, ^bतद्वदभावस्याभा-
वत्वे स्ववृत्तेर्भावत्वे च व्याघातात् न द्वितीय

(१) इति शब्दस्तस्मादित्यर्थः । तस्मात्तल्लक्षणस्याऽसिद्धिरित्यर्थः ।

^dतस्यात्मनि वृत्तौ विरोधापत्तेः अवृत्तावव्यापकत्व-
प्रसङ्गादिति ^e* प्रतिक्षेप्यविशिष्टमेव यत्प्रतिभाति
सोभाव ? *-इति चेन्न, प्रतिक्षेपानिरुक्तौ प्रतिक्षे-
प्यानिरुक्तेः विशिष्टशब्दार्थश्च निर्वचनीयः स्यात्
^fतत्र विशिष्टं विशेषणविशेष्यतत्सम्बन्धेभ्यो भिन्न-
मभिन्नं वा नाद्यः ।

टी० ॥ “अन्यदेवे”ति । तद्वद्विषयिधर्मवदेव किञ्चिद्भा-
वरूपप्रभावलक्षणं स्यादित्यर्थः तद्वद् अभाववत् षट्पदार्थाति-
रिक्तमन्यदेव लक्षणमभावस्येत्यर्थ इत्यन्ये ॥ ^b“तद्वदभाव-
स्ये”ति । तद्वान् लक्षणवान् योऽभावस्तस्येत्यर्थः लक्षणविशि-
ष्टोप्यभावो यद्यभाव एव तदा तत्रापि तल्लक्षणं वाक्यमिति
तदा स्वविशिष्टे स्ववृत्तावशत आत्माश्रय इति भावः ॥
^c“भावत्वे” इति । लक्षणविशिष्टोप्यभावो भाव इति वाक्य-
मेव व्याहृतं नहि भावोऽभावो भवतीत्यर्थः ॥ ^d“तस्ये”ति ।
अभावस्य यल्लक्षणं तदभावात्मकमेव यदि तदा तत्रापि तल्लक्ष-
णाङ्गीकारे स्ववृत्तित्वमनङ्गीकारे चाठ्याप्तिरित्यर्थः प्रतिक्षे-
प्येति । निषेधविशिष्ट एवभावो नास्ते भवति हि घटाभावः
पटाभाव इत्यादिप्रतीतिरिति शङ्कार्थः प्रतिषेधप्रतियोगी हि
प्रतिषेध्यः प्रतिषेध एवाद्यापि न निरूपित इत्यर्थः यद्यपि
सत्तात्यन्ताभावस्त्वभावत्वं सत्तात्यन्ताभाव एक एवेति तद-
नुगतधर्मज्ञानं विनाप्याकाशादिवद्गृहीतुं शक्यते एव सामा-
न्यादौ च सत्तावत्त्वमेकार्थसमवायादिति न तत्रातिठ्याप्तिः
नच सत्तात्यन्ताभावेठ्याप्तिस्तत्रापि तद्गुहेः नहि सत्तायामपि
सत्ता तथापि सत्तैव नास्तीत्यभिप्रायः^(१) विशिष्टखण्डनेन लक्ष-

(१) अस्तु वा यथा कथं चित्प्रतिक्षेप्यस्य निरुक्तिर्विशिष्टश-
ब्दार्थ एवानिर्वचनीय इति विशिष्टानिर्वचनीयता प्रपञ्चेन विशिष्ट-
खण्डनसङ्गादाद्विशिष्टपदसम्भिन्नं लक्षणमनुचितमित्यभिप्रेत्याहु-विशि-
ष्टखण्डनेनेति—

यमात्रमेव खण्डितं स्यादित्यभिप्रेत्य विशिष्टं खण्डयति-।
f“तत्रे”ति ।

सू० ^a“दण्डपुरुषसंबन्धमन्तरेण ^bदण्डिनोन्यस्याप्रतीतेः
 दण्डनमानयेत्युक्ते तदानयनप्रसङ्गाच्च * ^cतत्सम्ब-
 न्धेनोपलक्षितत्वात्तथा ? *-इति चेन्न, ^dअत दूत
 उपलक्ष्यत्वेतिप्रसङ्गात् ^eतद्वतश्चान्यत्वात् * ^fस-
 म्बन्धो हेतुः स च तदधिकरण एव ? *-इति चेन्न,

टी० ॥ अतिरिक्तं विशिष्टमनुपलब्धिबाधितमित्याह-।

^a“दण्डे”ति । व्यवहाराविषयत्वादपि तन्नास्तीत्याह-। ^b“दण्ड-
 ननि”ति । दण्डपुरुषसम्बन्धातिरिक्तं किमपि तत्र न व्यवह-
 र्यत इति भावः ननु दण्डपुरुषयोः सम्बन्धेन विशिष्टमुपलक्षित-
 तमतो विशिष्टे प्रतीतिव्यवहारौ भवतौ दण्डपुरुषावादायैव
 भवत इत्याह-। ^c“तत्संबन्धेने”ति । तद्विशिष्टं तथा व्यवहा-
 रविषयः तथाच विशेषण विशेष्ये अपि व्यवहारविषयाविति
 भावः विशेषणविशेष्याभ्यां विनाकृतं विशिष्टमुपलक्ष्यं ताभ्यां
 विशिष्टं वा आद्यं दूषयति-। ^d“अतद्वत” इति तद्विनाकृत-
 स्योपलक्ष्यत्वे दण्डनमानयेत्युक्ते कुण्डलिनमानयेत्यतिप्रसङ्ग-
 इत्यर्थः ॥ अन्त्यं दूषयति-। ^e“तद्वत” इति । दण्डपुरुषवि-
 शिष्टं चेदुपलक्ष्यं तदा विशिष्टस्यान्यत्वेन दण्डपुरुषयोरानय-
 नाभावप्रसङ्गस्तदवश्य एवेत्यर्थः । ^f“सम्बन्ध” इति । विशि-
 ष्टाघटकः सम्बन्धः स च विशेषणविशेष्योभयाश्रय इति विशिष्टे
 प्रतीतिव्यवहारौ विशेषणविशेष्ययोरपि भवत इत्यर्थः ॥

सू० ^a“संबन्धात्तदधिकरणसंबन्धान्यत्वापत्तेरिति नैष पन्थाः
 * ^bतत्सम्बन्धिनि तद्व्यवहार ? *-इति चेन्न, तस्यापि
 विशिष्टत्वेनान्यत्वापत्तौ व्यवहारविषयगतविशेषस्य
 वक्तमशक्यत्वात् ^dएवं परम्पराकल्पनायामप्यनव-
 स्यामात्रं नतु व्यवहार्यगतो विशेषः कश्चित् द्वि-
 तीये तु प्रत्येकं दण्डव्यवहारप्रसङ्गो विशेषाभावात्

न ते प्रत्येकं दण्डपदार्थाः किन्तु मिलिताइति चेत्
इति किं ते च मेलकं चाभिधीयते उत तेभ्योन्य
एव कश्चित् आद्यो प्रत्येकं स एव प्रसङ्गः मेलके-
त्यधिकः ॥

टी० ॥ “संबन्धादि”ति । केवलात्संबन्धात्तदधिकरण-
संबन्धो विशिष्ट इति तस्याप्यन्यत्वापत्तिरित्यर्थः तथाच संबन्धस्य
केवलस्य विशेषणविशेष्ये आश्रयो नतु तदधिकरणस्य विशि-
ष्टस्यापीति संबन्धोपि विशेषणविशेष्यगोचरव्यवहारं प्रति न
तन्त्रमित्यर्थः । यद्वः^(१) “संबन्ध” इति । विशिष्टव्यवहारजन-
कस्य संबन्धस्य दण्डपुरुषोवाश्रयाविति तत्रापि व्यवहार इत्यर्थः ।
“संबन्धादि”ति । केवलः संबन्धोपि न विशिष्टव्यवहारहेतुः
किन्तु तदधिकरणदण्डादिविशिष्टः सचान्य एवेति दण्डादौ
नानयनाद्यन्वय इत्यर्थः एष विशेषणविशेष्यादन्यद्विशिष्टमिति
पन्था न भवतीत्यर्थः । ^b“तत्संबन्धिनी”ति । विशिष्टं यद्य-
प्यन्यत्वापि विशेषणविशेष्यसंबन्धदेव तथाच विशिष्टे व्यव-
हारस्तदुभयगोचरः स्यादित्यर्थः ॥ “तस्यापी”ति । विशिष्टमात्रं
न दण्डपुरुषसंबन्धि किं तु दण्डपुरुषीयत्वविशिष्टं तच्चान्य-
देवेति नैतदपि व्यवहारनियामकमित्यर्थः ननु पुरुषीयत्ववि-
शिष्टमपि यद्विशिष्टं तदपि परस्परया पुरुषसंबन्धेवेति स्यादेव ।
पुरुषे आनयनादिव्यवहार इत्यत आह—। ^d“एवमिति”ति ।
पुरुषीयत्वेनापि विशेषणेन विशिष्टमात्रं न विशिष्टं किंतु वि-
शिष्टविशेष एवं तत्रतत्रापीत्यनवस्थयेत्यर्थः ॥ दण्डपुरुषसंबन्ध
एव यदि विशिष्टं तदाह—। “द्वितीय” इति ते च मेलकं चेति
सर्वेषां विशिष्टव्यवहारापत्तिरित्याह—। ^f“आद्य” इति ।

मू० “द्वितीयस्तु प्रतीतिव्यवहारविरोधात्पूर्ववदेव निर-
स्तः * एकज्ञानरूढो वा ऽविरलनानाज्ञानारूढो वा

(१) “संबन्धो हेतुः”—इत्यत आरभ्य पूर्वोक्तपक्षयोरर्थान्तर-
माह—यद्वेति ।

अनेकश्च संबन्धश्च संबन्धश्च विशिष्टपदार्थ ?*—
इति चेन्न, ^dघटपटाविति बुद्धावारूढौ घटपटौ
संबन्धश्च घटपटरूपो विशिष्टः स्यात् ^eघटत्वपट-
त्वतत्संबन्धानां तत्बुद्धावारूढानामभ्युपगमेन संब-
न्धस्यापि तद्बुद्धयारोहाभ्युपगमध्रौव्यात् । ^fअन्यथा
घटत्वविशिष्टरूपो घटः पटत्वविशिष्टरूपश्च पटः
कथमभ्युपगन्तव्यस्तत्र ^gनव घटपटावित्यपि विशि-
ष्टमेव स्वतन्त्रयोर्घटपटयोः परस्परासम्बन्धद्वयोस्तत्र
व्यवहरणात् न पुनर्यथा दण्डी पुरुषस्तथा घटी-
पटः पटीघट इति वा तत्र व्यवहारः ॥

टी० ॥ “द्वितीयस्त्विति । तेभ्योधिकं चेन्मेलक^(१)मि-
त्यर्थः । ^b“पूर्ववदि”ति । विशिष्टस्य भिन्नत्वपक्षे यद्वृषणं तदि-
हापीत्यर्थः ॥ “अविरले”ति । भिन्नजातीयज्ञानान्तरितज्ञान-
धारारूढ इत्यर्थः । तथाचैकज्ञानविषयत्वावच्छिन्ना दण्डपुरुष-
संबन्धा एव विशिष्टपदार्थ इति न प्रत्येकं विशिष्टव्यवहार-
प्रसङ्गो न वा तदुभयगोचरव्यवहारानुपपत्तिरिति भावः । एव
च सति समूहालम्बनारूढौ घटपटौ द्वावप्येकं विशिष्टं स्या-
दित्याह— । ^d“घटपटावि”ति । ननु घटपटाविति बुद्धेः संबन्ध-
विषयता नास्तीत्यत आह— । “घटत्वे”ति । समूहालम्बनस्य
घटत्वपटत्वसमवायविषयकत्वादित्यर्थः अन्यथा विशिष्टप्रती-
तिरेव न स्यादित्याह— । ^f“अन्यथे”ति । ननु तदुभयं विशि-
ष्टमेवास्त्वित्यत आह— । ^g“अन्योन्योपरक्तमानाभावान्न तदुभयं
विशिष्टमित्यर्थः ।

सू० “नचैकज्ञानारूढतैव तयोर्न मन्तव्या यतो घटपटा-
विति द्वित्वं तयोस्तद्बुद्धानवगाहिता कथं विज्ञा-
नेनावगाह्येतेति प्रत्यभिज्ञाप्रस्तावोक्तान् दोषाना-

(१) मेलकम्=विशिष्टमित्यर्थः ।

हास्यामः ^bअत एवाविरलनानाज्ञानारूढतापि विशिष्टता निरवकाशा * ^cअथाप्रकाशमानासंबन्धोनेक एकबुद्धारूढस्तथा नचैवं घटपटौ तत्कथमुक्तदोषापत्तिः ? * -इति चेन्न, ^dअप्रकाशमानासंबन्धो ययोरित्ययमर्थो विशकलित इति घटत्वपटत्वव्यक्त्यादिवैशिष्ट्यमपि भज्येताविशेषात् * ^eअथ धर्मधर्मिसंबन्धाः स्वतन्त्रा एवैकबुद्धुपारूढास्तथा नच घटपटौ धर्मधर्मिरूपावित्यनतिप्रसङ्ग ? * -इति चेन्न, ^fधर्मत्वस्यैकस्य दण्डादिगुणादिसाधारणस्य वक्तव्यत्वापातात्॥

टी० ॥ ^a“नचेति । एकज्ञानाविषयत्वे द्वित्वमुभयगतं न प्रतीयेत् यथा प्रत्यभिज्ञानस्य स्मृत्यनुभवरूपत्वे तत्ताविशिष्टे दन्ताविशिष्टयोरभेदे न केनापि ग्रहीतुं शक्यः स्यादिति भयेन द्वयोरेकज्ञानविषयत्वमङ्गीक्रियते तथेहापीत्यर्थः ॥ ^b“अत एवे”ति । स्वतन्त्रयोर्विशिष्टत्वप्रसङ्गादेवेत्यर्थः ॥ ननु घटपटौ कथं विशिष्टं स्याद्यतस्तयोरसम्बन्ध एव प्रकाशते दण्डपुरुषौ नतु तथेत्याशङ्कते-। ^c“अथे”ति । असम्बन्धाविषयकैकज्ञानारूढयोर्विशिष्टत्वे घटपटयोः स्वस्वजातिवैशिष्ट्यमपि न स्यात् यतो विशकलितयोर्घटपटयोः घटत्वपटत्वयोरेकस्मिन्ज्ञानेऽसम्बन्धस्यैव प्रकाशमानत्वादिति परिहरति-। ^d“अप्रकाशमाने”ति ॥ ननु धर्मो धर्मातदुभयसम्बन्धश्च विशिष्टपदार्थो घटपटौ न धर्मधर्मिभावापन्नाविति नातिप्रसङ्ग इति शङ्कते-। ^e“अथे”ति । धर्मत्वमेकमुभयगतं नास्तीतिनिरूपकाप्रतीतौ लक्षणं दुर्यहमित्याह-। ^f“धर्मत्वस्ये”ति ॥

मू० “सोप्येष्टव्य इति चेत् इष्ट्यतां परं तस्यापि बालुकावद्विशकलितस्योपगन्तव्यत्वेन ^bधर्म्येव किं न धर्मः स्यात् ^c*तथा प्रतीत्यभावात् न स्यात् ? * -इति चेन्न, ^dत्वदुक्तैकप्रतीत्यारोहणस्याविशेषात्प्रतीतिरपि तथा

किं न स्यात् * मास्तु धर्मत्वमनुगतं तत्तद्रूपादि-
पदार्थस्वरूपमेव तथा विचित्रं यत्तदेव धर्मिणा संब-
न्धेन च सममेकबुद्ध्युपाख्यं विशिष्टं नान्यत् ?
*-इति चेन्न ^fतेषां स्वरूपाणां भेदेन नानाभूतेषु वि-
शिष्टेष्वनुगता विशिष्टबुद्धिर्न स्यात् ^gसंबन्धमपि च
तर्हि विलुम्पैवं स्वभावादेव रूपादिकं तथाधि-
पमाधत्तां ।

टी० ॥ “सोपी”ति । धर्मत्वलक्षण एको धर्मः प्रमेयत्वा-
दिवदेष्टव्य इत्यर्थः । एवं सति धर्मत्वस्य केवलान्वयित्वेन
क्वापि धर्मधर्मिभावस्य व्यवस्था न स्यात् अव्यवस्थितत्वमेव
बालुकावद्विशकलितत्वं वैशिष्ट्या निरुक्त्या धर्मधर्मिभावस्य
विशकलितत्वम् अव्यवस्थामेवाह- । ^b“धर्म्यैवे”ति । प्राधान्येन
प्रतीयमानो धर्मधर्मस्तूपसर्जनतया प्रतीयमान इति प्रतीति-
कृत् एव विशेष इत्याह- । ^c“तथे”ति । तथाप्रतीतिरेवापद्य-
तामित्याह- । ^d“त्वदुक्ते”ति । उभयोरेकप्रतीत्यारोहाविशे-
षादिति भावः धर्मित्वं विशेषणत्वपर्यवसन्नं विशेषणत्वं च
विशिष्टत्वनिर्वाह्यं चेत्तद्धर्मत्वमनुगतं मास्तु किंतु वस्तूनामेव
रूपरसादीनामयं स्वभावविशेषो तद्गुणादिना धर्मिणा समवाया-
दिना च संबन्धेन सहैकबुद्ध्या विशिष्टं भवतीत्याशङ्कते- ।
^e“मास्त्विति”ति । एवं तर्हि रूपादीनामेवम्भतानामनुगतानामेव
विशिष्टत्वे विशिष्टाकारानुगतप्रतीतिर्न स्पीदिति परिहरति- ।
^f“तेषामि”ति । दोषान्तरमाह- । ^g“संबन्धमि”ति विलुम्प
निरस्कुर्वित्यर्थः यथा रूपादय एकबुद्ध्याख्यं विशिष्टव्यवहार-
भाजनं भवन्ति” तथा समवायादिसंबन्धव्यवहारोपि तैरेवास-
म्बद्धैरस्तु कृतं संबन्धेनेत्यर्थः ॥

मू० “एवमपि किं न स्यादिति चेत्, ^bतर्हि वराको धर्म्यपि
विसृज्यतां यथा विना संबन्धं विशिष्टबुद्धी रूपा-
दिस्वभावसामर्थ्यात्समर्पिता तथा विना धर्मिणम-

प्यस्त्विति जितं जैनेः * स्यादप्येवं यदि शुक्ल
इत्येतावन्मात्राद्येव प्रतीयेत किंतु शुक्लः शङ्ख
इत्यादिना प्रत्ययेन सामानाधिकरण्योल्लेखिना
धर्म्यप्यानीयत ? *—इति चेन्न, ^d“शङ्खत्वजातेरुपाधेर्वा
रूपादेरविरलतादूगवस्थितस्य वा स्वरूपवैलक्षण्य-
मेव तत्पदेभिषिच्यतां येन विनाप्यधिकरणं सामा-
नाधिकरण्यव्यवहारः स्यात् किंच नैतावन्मात्रं
बुद्धिमादाय तदर्थगतवैचित्र्यान्तरखण्डने बुद्धिरेव-
स्वकारणसामर्थ्यात्तथोत्थिता तत्तद्व्यवहारप्रसवित्री
स्वीक्रियतां कृतमर्थव्यसनेन ॥

टी० ॥ भट्टमतं शङ्खते-। ^a“एवमिति । सम्बन्धश्चेत्तिर-
रुक्तस्तथा धर्म्यपि तिरस्क्रियतामिति धर्ममात्रमतद्वयावृत्तिरूपं
विशिष्टज्ञाने भासत इति वादिभिर्बौद्धैर्जितमित्याह-। ^b“तर्ही”
ति ॥ ननु गौरिसमित्यादिप्रत्यये तथात्वेपि शुक्तः शङ्ख इत्या-
दिधीरस्तु धर्मिणमुल्लिखन्ती कथं तत्र प्रमाणं न स्यादित्याह-।
^c“स्यादपी”ति । शङ्खत्वजातिरेव रूपेण सहैकज्ञाने भासमाना
सामानाधिकरण्यव्यवहारं करोति यद्वा धर्मवैलक्षण्यमेव धर्मिण-
देभिषिच्यतां किं धर्मिणेत्याह-। ^d“शङ्खत्वे”ति । दृष्टान्तरमाह-।
^e“किञ्चे”ति । नैतावन्मात्रं न विशिष्टविलोपधर्मिविलोपमात्रं
बुद्धिमादायापितु सकलार्थविलोप एव बुद्धिमादायेत्यर्थः ॥

म० ^{५०}“तस्मात् “प्रत्येतव्यस्य वैचित्र्यं प्रत्ययोल्लेखसाभि-
कम् । धियं निवेश्य लुम्पद्भयो भङ्गं साद्वेव यच्छति”
यत्तु केनचिदभावस्य स्थाने तन्मात्रधीरभिषिक्ता
तत्तस्य परमुचितं ^{५१}“गुरुर्धियमभावस्य^(१)स्थाने
स्थानेभिषिक्तवान् । प्रसिद्ध एव लोकेस्मिन् बुद्ध-
बन्धुः प्रभाकरः” अपिच, एकबुद्धयारूढोऽनेकश्च

(१) स्थाने-इत्यवयवं युक्तमित्यस्मिन्नर्थे-।

सम्बन्धश्च विशिष्टपदार्थ इति पक्षे योयमेवंरूपवै-
लक्षण्यभाग विशिष्ट इति कथ्यते सोप्येवं विशिष्टो-
विशिष्टाद्वैलक्षण्येन बोध्यमानो ज्ञानमन्तर्भाव्यैव
स्यादिति तत्र तत्रापि ज्ञानान्तरनिवेशनेऽनवस्था
क्वचिदप्यनिवेशे तस्याभावादविशिष्टत्वे शेषस्या-
मूलमवैशिष्ट्यापातः ॥

टी० ॥ विशिष्टखण्डने कक्षाक्रमेण प्रपञ्चमिष्यात्वे पर्यव-
सन्नं तथाच तत्सत्त्ववादिनो भङ्ग एवेत्युपसंहरति ।— ^a“तस्मादि”
ति । प्रत्येतद्व्यवैचित्र्ये तावत्ताद्रूप्येणोल्लेख एव साक्षी स चेदु-
ल्लेखो बुद्धिवैचित्र्यमात्रेण समाहितस्तदा स एव साक्षी प्रप-
ञ्चसत्यत्ववादिभ्यो भङ्गं प्रयच्छतीत्यर्थः तावन्मात्रबुद्ध्यधीन
एवाऽभावोल्लेख इति वादिनं प्रभाकरमुपहसति ।— ^b“गुरुरि”-
ति । अभात्रस्य स्थाने धियमभिषिक्तवान् गुरुस्तत्स्थाने समु-
चितं बुद्ध्यन्धुः प्रभाकर इति लोके प्रसिद्ध एव यतः बुद्धोप्य-
भावं पदार्थान्तरं नाङ्गीकरोति प्रभाकरोपि तथेति सिद्धान्तसा-
म्यादेवं बन्धुभाव इत्यर्थः गौतमश्चार्कबन्धुश्च सायादेवमुत-
श्च सः इत्यत्र तथा प्रसिद्धिरिति भावः किंच विशिष्टस्य बुद्धि-
घटितं यल्लक्षणं तल्लक्षणविशिष्टमविशिष्टेभ्यो विशिष्टं व्याव-
र्तनीयं ज्ञानान्तरमेतादृशं निवेश्य चेत्तदाऽनवस्था ज्ञानान्तरं
चेत्क्वचिद्वत्त्वा नानुसरणीयं तदा तल्लक्षणविशिष्टं न भवे-
दिति मूलपर्यन्तं विशिष्टहानिरित्याह ।— ^b“अपि चे”ति ॥
सू० ^a“तद्योग्यस्तथेति ^bचेत्तर्हि योग्यतापि तद्विशेषणं ‘बा-
लुकादिद्रदलगातिप्रसज्जिकैवेत्युक्तमावर्तते । ^cएव-
मेकमिति ज्ञानमित्यारूढमित्यादिद्वारैरपि द्रष्टव्यं
तथाहि “अविविष्टाद्विशिष्टस्य वैशिष्ट्यं यदि धीर्वि-
शेत् । तद्बुद्धिधाराविश्रान्तिस्याद्वा मूलाविशिष्टते”ति

^fविशिष्टनिरासेन सर्वाणि लक्षणानि निरस्तानीति
मन्तव्यं यथा गुणाश्रयो द्रव्यमित्यादि ^gइतोपि
गुणाश्रयो द्रव्यमित्यसङ्गतं । तथाहि ^hकथमेतल्लक्षण-
मवधारणीयं सङ्ख्यारूपगुणवत्तया रूपादेरपि प्रतीतेः
भ्रान्तिरसाविति चेत्पृथिव्यादौ कथमभ्रान्तिरिति
वक्तव्यं तत्र बाधकाभावादिति चेत्तुल्यं गुणस्य गुण-
वत्तायां बाधकमस्माभिरवश्यं वक्तव्यम् । * निर्गुणा
गुणा इति सिद्धान्तात् ? *—इति चेन्न, 'रूपादेर्गुण-
त्वस्यैव निश्चेतुमशक्यत्वात्

टी० ततोऽग्रे ज्ञानान्तरयोग्यतामात्रघटितमेव विशिष्टं
स्यादिति नानवस्था न वा मूलपर्यन्तं विशिष्टहानिः योग्यतायाः
सर्वत्र सत्त्वादित्याशङ्कते—। ^a“तदि”ति । तद्योग्यताया अपि
वैशिष्ट्यं तत्र विशिष्टे ज्ञेयं चेत्तदा सैवानवस्था न ज्ञेयं चेत्तदा
शेषासिद्ध्या सर्ववैशिष्ट्यासिद्धिरितिपरिहरति—। ^b“तर्ही”ति ।
“बालुकावदि”ति । वैशिष्ट्यस्याद्याप्यसिद्धेरिति भावः
लक्षणवैशिष्ट्यद्वारकं दोषमभिधाय तदीयतद्विशेषणवैशिष्ट्य-
द्वारकमाह—। ^b“एवमि”ति । ^c“अविशिष्टादि”ति । अविशिष्टा-
त्पदार्थाद्विशिष्टस्य यद्वैशिष्ट्यं व्यावृत्तधीः सा चेत्तादृशबुद्धि-
धाराधीना तदाऽनवस्था न चेत् शेषासिद्ध्या सर्वासिद्धिरित्यर्थः ।
विशिष्टखण्डनप्रयोजनमनुवदन्नेव खण्डनान्तरमङ्गतिमाह—।
^f“विशिष्टे”ति ॥ ^g“इतोपीति । वैशिष्ट्यखण्डनरूपलक्षणानु-
पपत्तिसमुच्चयः । ^h“कथमि”ति । रूपादीनामपि गुणाश्रयत्व-
दर्शनाद्द्रव्यमात्रवृत्तितया कथमेतदवधारणीयमित्यर्थः ॥ “रूपा-
देरि”ति । गुणत्वव्यवस्थापकानतिप्रसक्तधर्माभावादित्यर्थः गु-
णाकारानुगतमतिश्च न सर्वसाधारणीति भावः ॥

सू० ^a* सामान्यवानगुण इत्यादितल्लक्षणयोगात्तन्निश्चय
इति सिद्धान्तात् ? *—इति चेन्न, ^bअगुण इति लक्षणांश-
स्याद्याप्यासिद्धेः सङ्ख्यावत्तया प्रतीतेर्विद्यमान-

त्वात् * “भ्रान्तिरसौ” ?*—इति चेन्न, परस्पराश्रयस-
ङ्गात् ^dसङ्ख्यावत्तया प्रतीतेर्भ्रान्तित्वे गुणलक्षणसि-
द्धिस्तत्सिद्धौ च बाधेन भ्रान्तित्वव्यवस्थापनं * ^fनच
हेत्वन्तराद्रूपादेर्गुणत्वसिद्धौ बाधकसिद्धिः * दृष्टान्त-
स्यापि सङ्ख्यायोगिप्रत्ययाक्रान्तत्वेन प्रसक्तद्र-
व्यकोटिप्रवेशितया गुणत्वेनासिद्धेः * ^gसङ्ख्यायाः
सङ्ख्यावत्त्वेनवस्थाप्रसङ्गान्निःसङ्ख्यत्वव्यवस्थितौ
दृष्टान्तत्वं भविष्यति ?*—इति चेन्न, पृथक्त्वेनापि
तस्याः सम्भावितद्रव्यकोटिप्रवेशत्वात् ॥

टी० ॥ “सामान्यवानि”ति । सामान्यवत्त्वे सत्यगुणत्वमेव
व्यवस्थापकमित्यर्थः ॥ कर्मण्यतिव्याप्तौ सत्यामेवाह—^b “अगुण”
इति । अगुणत्ववत्त्वमसिद्धं संख्यादीनां गुणानां तत्र सत्त्वा-
दित्यर्थः दोषान्तराभिधानाय पुनः शङ्कते । “भ्रान्तिरिति ।
अन्योन्याश्रयमेव विशदयति—^d “सङ्ख्ये”ति ॥ “बाधेने”ति ।
निर्गुणेषु गुणेषु सङ्ख्यादिप्रतीतिर्बाधितविषयेत्यर्थः ॥ ननु रूपा-
दयो गुणाः सामान्यवत्त्वे सत्यचलनात्मकत्वात् शब्दवदिति
रूपादीनां गुणत्वं सेतस्यति तथाच गुणवत्त्वप्रतीतेर्भ्रान्तत्वसिद्धि-
रिति नान्योन्याश्रय इत्यत आह—^f “नचे”ति । शब्दस्यापि
दृष्टान्तस्य सङ्ख्यारूपगुणवत्त्वेन द्रव्यत्वसिद्धावगुणत्ववत्त्वमसिद्धे-
रित्यर्थः । ननु सङ्ख्येवात्र दृष्टान्तोस्तु नहि सङ्ख्यापि सङ्ख्यावती येन
तस्या अपि द्रव्यत्वं भवेदित्याह—^g “सङ्ख्याया”इति । सङ्ख्या-
यामनवस्थाभयात्सङ्ख्यामावर्त्तिष्ठ पृथक्त्वं तु तत्र वर्त्तत एव तावता
तस्यामपि द्रव्यत्वापत्तौ न दृष्टान्तत्वमित्याह—^h “ने”ति ॥

सू० “एवं पृथक्त्वस्यापि सङ्ख्यावत्तयेति जातीतराना-
श्रयोऽकर्मरूपो गुण इत्यपि न, ^bजातिव्यापनात्
* ^cजातिमात्राश्रय इत्यर्थः ?*—इति चेन्न, ^dअभावा-
श्रयतया सर्वाव्यापनात् * जातिमात्रभावाश्रय ?*—

इति चेन्न, 'उपाधीनामपि तदोश्रितत्वात् * नोपा-
धीनामाश्रयोरूपादिः^f किन्तु कथमपि संबन्धी ताव-
तैवानुमानादिमवृत्तिः ? *—इति चेन्न, ^gउपाधिसं-
बन्धं प्रत्यक्ष्याश्रयत्वस्य मन्तव्यत्वात् । ^hअन्यथा
यदि किञ्चिद्रूपमत्र नेष्यते तदा सामान्यविशेषा-
नुमानं तत्र न स्यात् । व्यधिकरणयोगर्म्यगमकभा-
वानभ्युपगमात् तस्माद्यदेतदेव लक्षणं तत्तावान्न
जातिरूपं तदिदं यदि रूपादौ नास्ति तदानी-
मस्ति यद्यस्ति तदा नास्तीति चित्रेण लगित्युक्ते
न लगति मालगेत्युक्ते लगतीति । प्रवर्हिहकामनु-
करोति

टी० ॥ तर्हि पृथक्कमस्तु दृष्टान्त इत्यत आह—। “एव-
मि”ति ॥ ^b“जातिव्यापनादिति । जातावपि जातिभिन्नध-
र्मानाश्रयत्वमकर्मत्वं चेत्यर्थः ॥ “जातिमात्रे”ति । जातिश्च
न तथेत्यर्थः । एवं च सत्यसम्भव एव रूपादीनामपि रसत्वा-
द्यभावाश्रयत्वादित्याह—। ^d“अभावे”ति ॥ ^e“उपाधीनामि”ति ।
प्रमेयत्वाभिधेयत्वादीनामित्यर्थः । उपाधयो न रूपादौ
समवयन्तीति न तदाश्रय इत्यर्थः ॥ तर्हि रूपादिकं प्रमेय-
मभिधेयत्वादित्यादि कथं सदानुमानं स्यादपक्षधर्मत्वादित्यत
आह—। ^f“किन्तिव”ति ॥ ^g“उपाधी”ति । तथाच जाति-
मात्रभावाश्रयत्वमसम्भवीत्यर्थः ॥ ^h“अन्यथे”ति । चक्षुर्मात्रव-
हिरिन्द्रियग्राह्यत्वादिना रूपत्वादिकमपि नानुमीयेत समा-
नाधिकरणयोरेव साध्यसाधनयोगर्म्यगमकभावोपाधुपगमादि-
त्यर्थः यदि जातिमात्रभावाश्रयत्वं लक्षणं तत्र रूपादौ न
स्वीकर्तव्यं तदा जातिमात्रभावाश्रयत्वं लक्षणं भविष्यति अन्यथा
लक्षणरूपोपाधिरसत्वादेव तल्लक्षणं दुष्टं भवेदित्यर्थः ॥ प्रव-
र्हिहका प्रहेडिका

सू० अपिच गुणाश्रयो द्रव्यमित्यत्र कर्त्ताश्रयार्थः * सम-
वाय ? *—इति चेन्न, ^aगुणत्वादेरपि द्रव्यत्वप्रसङ्गा-
द्गुणावच्छिन्नस्य समवायस्य गुणत्वेपि विश्रान्त-
त्वात् । * ^bगुणः समवेतो यत्र स गुणसमवायीति
विवक्षितम् ? *—इति चेन्न, ^cयत्रेत्यस्याधिकरणार्थ-
स्याद्याप्यनिरूपणेन तेनैव तद्द्रव्याकारानुपपत्तेः *
इहेतिप्रत्ययहेतुराधार ? *—इति चेन्न, इह शङ्खे
पीतिमेति प्रत्ययाच्छङ्खस्य पीतिमाधिकरणत्वप्रस-
ङ्गात् * ^dभ्रान्तिरसौ यथार्थश्च प्रत्ययोत्र विवक्षित ?
*—इति चेन्न, ^eतदर्थसत्त्वनिरूपणव्यतिरेकेण तद-
प्रमाणत्वस्य बोद्धुमशक्यत्वात् नचाद्यापीहेतिप्र-
त्ययस्यार्थः प्रतीतो यत्प्रतियोगिकमसत्त्वं तत्र
निरूप्यते ^fपीतत्वं प्रतियोगी तच्च क्वचित्सिद्धम् ?
*—इवेति ^gचेन्न, तस्य प्रमितत्वादेवासत्त्वानुपपत्तेः ॥

टी० ॥ ^a“गुणत्वादेरि”ति । गुणनिरूपितः समवायो यथा
द्रव्ये तथा गुणत्वज्ञातावपीत्यर्थः गुण इति गुणत्वे च न गुणः
समवेत इति न तत्रातिव्याप्तिरित्यर्थः कुत्र गुणः समवेत इति
नाद्यापि सिद्धमित्याह—। ^b“यत्रे”ति । यद्वा गुणाधिकरणत्वं
द्रव्यत्वमित्यनेनेक्तं स्यात्तथाचाधिकरणमेव दुर्वचमित्याह—।
^c“यत्रे”ति ॥ ^d“भ्रान्तिरि”ति । इहेतिप्रमाहेतुराधार इति लक्षणं
विवक्षितमित्यर्थः विषयबाधगम्यं भ्रमत्वं विषयबाधश्च न
व्यवस्थित इत्याह । ^e“ने”ति । शङ्खे पीतिमेत्यत्र पीतिमा-
विषयस्तद्बाधश्च तदसत्त्वं तथाचाऽस्याः प्रतीतेर्भ्रमत्वमेवे-
त्याह—। ^f“पीतत्वमि”ति । पीतत्वं प्रमितं चेत्तदा तदसत्त्वं
सामान्यतो वक्तुं न शक्यत इत्याह—। ^g“ने”ति ।

सू० * तस्य ^aतत्राप्रमितत्वम् ? *—इति चेन्न, ^bतत्रेत्या-
धारत्वानिरूपणादिति ^cएतेन समवायिकारणं द्रव्य-

मित्यपि लक्षणं निरस्तं ^dकथं निर्णेतव्यमिदं सम-
वायिकारणमिदं नेति रूपादौ घटादौ च सङ्ख्या-
समवायिकारणत्वयुक्तेस्तुल्यत्वात्सङ्ख्यैव तु रूपादौ
नास्तीति चेद्घटादौ कथमस्ति प्रत्ययस्योभयत्र
तुल्यत्वादित्युक्तमनुषञ्जनीयं ^e* द्रव्य एव सङ्ख्यास्वी-
कारे तत्संबन्धाद्गुणेपि तद्रव्यवहारोपपत्तौ कल्प-
नालाघवाद्गुणे सङ्ख्याद्यस्वीकारः ? *-इति चेन्न,
^fविपरीतमेव कुतो न स्यात् ^gसत्तासामान्याद्यपि च
गुणादौ किमर्थमङ्गीक्रियते । द्रव्यद्वारैव तत्र तद्रव्य-
वहारोपपत्तेः ननु ^hसामान्यार्थ एव कः तथाहि
अनुवृत्तप्रत्ययकारणं सामान्यमित्यलक्षणं सामग्र्या
सर्वकार्योत्पत्तौ स्यात्तदेकदेशान्तरैश्च व्यभिचारात्॥

टी० ॥ यद्यपि सामान्यतस्तदसर्वं नास्ति तथापि
शङ्केऽधिकरणेस्त्येवेत्याह-। ^a“तत्रे”ति । तत्रेत्याधारत्वेमेवो-
च्यते तच्च दुर्वचमेवेत्याह-। ^b“ने”ति । ^c“एतेने”ति । रूपादा-
वतिठ्यापकत्वेनेत्यर्थः । रूपादीनामपि समवायिकारणत्वा-
दिति भावः एतदेवाह-। ^d“कथमि”ति । रूपादौ सङ्ख्यैकार्यस-
मवायाधीनः सङ्ख्याप्रत्ययो न तु समवायाधीन इत्याह-।
^e“द्रव्य एवे”ति । रूपादिसमवेतयैव संख्यया परम्परासंबन्धेन
द्रव्येपि सङ्ख्याप्रत्ययः स्यादित्याह-। ^f“विपरीतमि”ति । सङ्ख्य-
द्विरपि सत्तैकार्यं समवायादिना स्यादिति रूपादौ सत्तापि
नाङ्गीक्रियतामित्याह-। ^g“सत्तो”ति ॥ ^h“सामान्यार्थ” इति ।
सामान्यशब्दार्थ इत्यर्थः । सामान्यरूपो धार्थ इत्यर्थः । अवृ-
त्तप्रत्ययो भिन्नेऽवेकाकारप्रत्ययः सामग्रेति तत्कारणत्वसाध-
नावष्टम्भेनोक्तं-। ⁱ“तये”ति । सामग्रेत्यर्थः ॥

सू० ^aअसाधारणविशेषणात् * ^bअनन्यजातीयप्रयोजक-
त्वं च ^cतत् । ? *-इति चेन्न, ^dस्वसामग्र्यामपि प्रस-

ज्ञातादवस्थात् । ^aभेदप्रतिपत्त्यादावपि प्रयोजक-
त्वाच्च । * ^fएतत्प्रतिपत्तिप्रमाणकत्वम् ? *—इति
चेन्न, स्वसामग्र्यामप्यस्याः प्रमाणत्वात् * ^gएतदेक-
प्रमाणकत्वम् ? *—इति चेन्न, ^hअर्थक्रियाभेदादेरपि
तत्र प्रमाणत्वात् * ⁱएतत्प्रतिपत्तिप्रमाणकत्वम् ? *—
इति चेन्न, ^jतद्विशिष्टस्यापि तत्त्वप्रसङ्गात् ॥

टी० ॥ अनुवृत्तप्रत्ययासाधारणकारणं सामान्यमिति लक्षणं
शङ्कते—। ^a“असाधारणे”ति । असाधारणत्वेन विशेषणात् ॥
^b“तदि”ति । तल्लक्षणमित्यर्थः ॥ एतदेव विवृणोति—। ^c“अन-
न्ये”ति । आत्ममनस्तत्संयोगप्रभृतीनामन्यजातीयमपि कार्यं
प्रति प्रयोजकत्वं सामान्यस्य त्वनुवृत्तप्रत्ययमात्रं प्रतीत्यर्थः ।
^d“स्वसामग्र्यामि”ति । असाधारणत्वादित्यर्थः । अनन्यजा-
तीयप्रयोजकत्वस्य सामान्येऽप्यसंभव इत्याह—। ^e“भेदे”ति ।
सामान्ये हि वैधर्म्यं तच्च भेदप्रत्ययमपि प्रति कारणमेवेत्यर्थः ।
^f“एतदि”ति । अनुवृत्तप्रतिपत्तिः प्रमाणं यस्य तत्सामान्यमि-
त्यर्थः । अनुगतमिति स्वसामग्र्यामपि प्रमाणमिति तत्रातिव्या-
प्तिरित्यर्थः । ^g“एतदेके”ति । सामग्र्यामन्यदपि प्रमाणमिति
भावः ॥ ^h“अर्थक्रिये”ति । कार्यभेदस्यानाकस्मिकत्वादपि
कारणगतनियतजातिभेदकल्पनमित्यर्थः ॥ ⁱ“एतत्प्रतिपत्ती”
ति । अनुवृत्तप्रत्यय एव प्रमा यत्रेत्यर्थः । ^j“तद्विशिष्टे”ति ।
सामान्यविशिष्टव्यक्तावपि तदेकप्रमाणकत्वमिति तत्रातिव्याप्ति-
रिति भावः ॥ जातिवैशिष्ट्यांशे च तदेकं प्रमाणत्वमावश्यक-
मिति भावः ।

म० * ^aतदवच्छिन्नप्रमांशप्रमाणकत्वम् ? * इति चेन्न, ^bतद-
सिद्ध्यैवासिद्धेः * ^cइयं प्रतीतिर्येन विना नाप-
पद्यते ^(१)तत्सामान्यम् ? *—इति चेन्न, ^dकारणान्त-

(१) नापपद्यते—इति बहुषु पुस्तकेषु दृश्यमानः पाठाऽपपाठ एव
जातिमन्तरेण प्रतीतेरनुगतत्वेष्वुत्पत्तावविरोधादिति भावः ।

राणामपि तथात्वादिति अनुवृत्तं सामान्यमित्य-
 प्यलक्षणं किमिदमनुवृत्तत्वं नाम *^eअनेकाश्रित-
 त्वम्? *-इति चेन्न, ^fअवयविना संयोगादिभिश्च
 व्यभिचारात् * नित्यत्वे सति? *-इति चेन्न, ^gसमवा-
 येन व्यभिचारात् अत एव न बहुवृत्तित्वमपि ^h* असं-
 बन्धत्वे सति? *-इति चेन्न, ⁱअणुभिर्व्यभिचारात् *
^jनित्यत्वे सत्यनेकसमवेतं सामान्यम् ? *-इति चेन्न,
 विकल्पासहत्वात् एतल्लक्षणं नित्यमनित्यं वा स्यात्
 नाद्यः ^kस्वात्मनि वृत्तिविरोधात् ॥

टी० ॥ ^a“तद्वच्छिन्नप्रमांशे”ति । व्यक्तवैशिष्ट्यस्य च न
 जात्यंशप्रमाविषयत्वं विषयभेदेन ज्ञानेप्यंशभेदादित्यर्थः । जाति-
 सिद्धौ तदंशप्रमासिद्धयेज्जातिरेव लक्षणाभावान्न सिद्धेत्याह ।
^b“ने”ति । अनुगतप्रत्ययान्यथानुपपत्तिप्रमाणकत्वं लक्षणं शङ्कते-
^c“इयमि”ति । आत्मनस्तत्संयोगादावतिठ्याप्तिमाह- । ^d“का-
 रणान्तरे”ति । ^e“अनेकाश्रितत्वमि”ति । स्वाश्रयान्योन्याभाव-
 समानाधिकरणत्वमित्यर्थः । ठ्यासज्यवृत्तिसर्वपदार्थातिठ्याप्ति-
 माह- । ^f“अवयवी”ति । ^g“समवायेने”ति । तस्यापि संबन्धि-
 द्वयवृत्तित्वादित्यर्थः ॥ ^h“असंबन्धत्वे”इति । नित्यत्वेसंबन्धत्वे
 सत्यनेकाश्रितत्वमित्यर्थः । ⁱ“अणुभिरि”ति । संयोगवृत्त्या
 परमाणनामनेकदिग्वच्छेदेन वृत्तेरित्यर्थः ॥ ^j“नित्यत्वे”इति ।
 समवायलक्षणा वृत्तिर्विवक्षितेति न परमाणावतिठ्याप्तिरि-
 त्यर्थः । ^k“स्वात्मनी”ति । नित्यत्वे सत्यनेकसमवेतत्वरूपं
 लक्षणं यदि नित्यं तदा नित्यत्वांशेऽपि नित्यत्ववृत्तिरित्यंशत
 आत्माश्रय इत्यर्थः ॥

म० ^a विशिष्टप्रविष्टमपि हि नित्यत्वं नित्यत्वमेव नापि
^bद्वितीयः ^cसामान्यस्य समवायस्य च नित्यत्वाभावप्र-
 सङ्गात् ^dआत्मत्वादौ व्यक्त्यभावायत्तस्यापि विशि-

ष्टाभावस्यासंभवात्^d तस्य च कदाचिदसत्त्वानङ्गीकारे
तदनित्यत्वस्य वक्तुमशक्यत्वात्^e तद्ग्राहिणश्च
प्रत्ययस्यैककालिकस्य मिथ्यात्वेऽविशेषात्सर्वका-
लिकस्य मिथ्यात्वप्रसङ्गेन सर्वथा तदसत्त्वापत्तेः ।

टी० ॥ ननु नित्यत्वे नित्यत्वं न वर्तते येनात्माश्रयः
स्यादपि तु नित्यत्वविशिष्टे इत्यत आह-।^a “विशिष्टे”ति ॥
^b “सामान्यस्ये”ति । अनेकसमवेतत्वस्य लक्षणस्यानित्यत्वं सा-
मान्यानित्यत्वात् भवेत्समवायानित्यत्वाद्वा उभयं च न त्व-
येष्यते इति तद्वटितं लक्षणमपि कथमनित्यं स्यादित्यर्थः । न-
न्वनेकवृत्तित्वमित्यत्रानेकव्यक्तिरपि विशिष्टघटिकेति तदनित्य-
त्वात्तल्लक्षणमनित्यं स्यादित्यत आह-।^c “आत्मत्वादावि”ति ।
आत्मनां व्यक्तीनामपि नित्यत्वादित्यर्थः ननु सामान्यतद्व्यक्ति-
तत्समवायानां प्रत्येकं नित्यत्वेपि विशिष्टं यल्लक्षणस्वरूपं
नित्यत्वे सत्यनेकवृत्तित्वं तदेवानित्यमस्तु को दोष इत्यत
आह-।^d “तस्ये”ति । तस्य विशिष्टस्यानित्यत्वं तदा स्याद्यदि
कदाचित्तदसत्त्वं स्यान्न त्वेवमित्यर्थः ॥ ननु तस्य कदाचिदस-
त्त्वमेवास्तु को दोष इत्यत आह-।^e “तद्ग्राहिण”इति । यदा
लक्षणं नास्ति तदा लक्षणविशिष्टलक्ष्यग्रहश्चेद्भ्रमस्तदा सर्वत्रैव
भ्रम एव स्यादिति लक्षणस्य नित्यमसत्त्वमेव पर्यवसन्नमित्यर्थः ॥

मू० “एकस्य च सत्यत्वेऽविशेषात्सर्वसत्यतायां कदा-
चिदपि तदसत्त्वं नास्तीति*^b एकदा तत्संबन्धेन
तदुपलक्षितस्यान्यदापि विद्यमानत्वात्तथात्वम्?*-
इति चेन्न, तादृशोपलक्ष्यासम्भवाद्^d व्यक्तीनां भेदा-
दित्यनित्यत्वानुपपत्तिरेवे^eति ।^f एतेन नित्यत्व-
मन्यत्रापि प्रतिवचनीयं^g केचानेन लक्षणेन व्यव-
च्छिद्यन्ते * विशेषादय ?*-इति चेन्न, विशेषा एव
केऽभिधीयन्ते तत्र नित्येष्वेव द्रव्येष्वेव वर्तन्त एव
ये ते विशेषा इत्यलक्षणम् ॥

टी० ॥ ननु लक्षणविशिष्टलक्ष्यप्रत्ययस्तत्सत्त्वकाले सत्य एवेति कथं सर्वकालिकं लक्षणसत्त्वमत आह—। ^a“एकस्ये”ति तर्हि विषयाबाधात् सर्वतत्प्रत्यययाथार्थ्यं लक्षणं सर्वकालस्थि-
तीतिकथमनित्यं स्यादित्यर्थः ॥ ननु लक्षणं स्वाकालेपि लक्ष्य-
मुपलक्षयतीति तदापि तद्विशिष्टप्रत्ययः सत्य एवेति शङ्कते—।
^b“एकदे”ति । सामान्यानां ब्रह्मनामेकरूपाभावात्तल्लक्षणेन किम-
वच्छिन्नं लक्ष्यमुपलक्षितं स्यादित्याह—। ^c“ने”ति । ^d“व्यक्ती-
नामि”ति । लक्षणा सामान्यानामित्यर्थः तथाच लक्षणस्यानि-
त्यत्वानुपपत्तिरित्याह—। ^e“इती”ति ॥ ^f“एतेने”ति । आका-
शादीनां नित्यत्वं यदि नित्यं तदात्माश्रयः । अनित्यं चेत्तदा-
काशस्याप्यनित्यत्वमेव स्यादिति सर्वनित्यत्वं खण्डनीयमि-
त्यर्थः “नित्यत्वघटितं लक्षणान्तरमप्येवं खण्ड्यमित्यर्थः”
इत्यन्ये आगामिखण्डनं सामान्यखण्डनेन सङ्गमयति—। ^g“केचा-
नेने”ति । नित्येष्वेवेत्यन्ययोगव्यवच्छेदेन द्रव्यगुणकर्मणां व्यव-
च्छेदः तेषामनित्येष्वपि वृत्तेः द्रव्येष्वेवेत्यन्ययोगव्यवच्छेदेन
सामान्यानां व्यवच्छेदः तेषामद्रव्येष्वपि वृत्तेः वर्तते एवेत्ययो-
गव्यवच्छेदेन ज्ञानमुखादीनां व्यवच्छेदः तेषां स्वासत्त्वकाले
वृत्तेरयोगोपीत्यर्थः ॥ ननु गुणादीनां सामान्यादीनां नित्ये-
ष्वेवेत्यनेन व्यवच्छेदात् किं पदान्तरेण नहि गुणा नित्येष्वेव
वर्तन्ते न वा सामान्यानि तथाच गुणत्वेन सामान्यत्वेन च
ताद्रूप्ये^(१) सर्वगुणसामान्यव्यवच्छेदः सिद्ध एवेति चेन्न नित्य-
त्वस्य धर्मस्य व्यवच्छेदार्थं “द्रव्येष्वेवे”ति करणात्

मू ^a“आत्मत्वादिना व्यभिचारात् * ^bनित्यान्तरेऽसत्त्वान्न
तत्सर्वत्र नित्ये वर्तते विशेषास्तु नैवं नित्ये वर्तन्ते
एवेति नियमात् ? *—इति चेन्न, ^cप्रतिविशेषम-
व्याप्त्याऽलक्षणत्वात् * ^dयज्जातीया एवमिति
लक्षणार्थ ? *—इति चेन्न, जातेरनङ्गीकारात् * जा-

(१) ताद्रूप्ये=नित्याऽनित्योभयवृत्तित्व इत्यर्थः ।

तीयेत्यस्मात्पदात् उपाधिरेव तथा विवक्षित ? *—
इति चेन्न, 'तस्येतरव्यावृत्तस्याधिगतौ व्यर्थं तदुप-
जीविलक्षणमिदं तत एव विजातीयव्यावृत्तिप्रतीतेः
इतरव्यावृत्तस्य चानधिगतौ लक्षणस्य दुरवधारण-
त्वापत्तेः इतरव्यावृत्ततया तज्जातीयत्वस्याप्रतीतेः॥

टी० ॥ ताद्रूप्येण वृत्त्यविवक्षायां दोषः^(१)माह—^a“आत्म-
त्वादी”ति । ननु नित्येष्वेव द्रव्येषु वृत्तोरयोगो वर्तते एवेत्ये-
वकारेण व्यवच्छिद्यते तथाचाकाशादावर्तमानेनात्मत्वादिना
कथं व्यवसिचार इत्याह—^b“नित्यास्तरे”ति । प्रतिस्वं विश्रा-
न्तविशेषाठ्याप्तिरेवं सतीत्याह—^c“प्रती”ति ॥ ननु विशेष-
त्वावच्छिन्नानां न नित्ये द्रव्ये वृत्तोरयोग इति शङ्कते—^d“यज्जा-
तीया”इति । यावद्विशेषवृत्तिरुपाधिर्न कश्चित्सद् इत्याह—
^e“तस्ये”ति ॥ ^f“तज्जातीयत्वस्ये”ति । यावद्विशेषनिष्ठोपाधे-
रित्यर्थः ॥

मू० * भवतु^१ स एवोपाधिलक्षणम् ?*—इति चेन्न, तस्या-
निरुक्ते * यतो नित्यद्रव्यव्यक्तिषु विश्वव्यावृत्तधी-
र्योगिनां स विशेष ?*—इति चेन्न, ^bस्वरूपधर्मव्य-
क्तिभेदेष्वपि प्रसङ्गात् अन्यथा कार्यद्रव्यगुणादिव्य-
क्तिषु स तेषां कुतः स्यात्तास्विव वैधर्म्यान्तरस्य
नित्येष्वपि सम्भवात् विशेषवद्विशेषासम्भवेन ल-
क्ष्यासिद्धिरिति अथ विशेषादिभ्यो विशेषलक्षणा-
देर्भेदे कथं तत्र तत्रैव तैर्विशेषादिव्यवहारः क्रियतां
नान्यत्र *^cसंबन्धो नियामक ?—इति चेन्न, संबन्ध-
स्यापि संबन्धो नियामकत्वेन वस्यापातात् ।

टी० ॥ ^a“स एवे”ति । यदवच्छेदेन विशेषाणां नित्यद्र-
व्यवृत्तित्वं ग्राह्यमित्यर्थः । स्वरूपेति भेदपदं प्रत्येकान्वयि स

(१) दोषमाह=वर्तन्ते एवेति विशेषणमदृष्ट्वा दोषमाहेत्यर्थः ।

व्यावृत्ताबुद्धिः तेषां योगिनामतीन्द्रियकार्यव्यक्तिगुणव्यक्तिषु
विशेषपदार्थाभावात् योगिनां व्यावृत्तबुद्धिर्यदधीना तत्राति-
व्याप्तिरित्यर्थः ॥ ^b“तास्वि”ति । गुणादिव्यक्तिष्वित्यर्थः ॥
^c“नित्येष्टवपी”ति । द्रव्येष्टव्यस्य विशेषणं । ^d“विशेषवदि-”
ति । यथा विशेषपदार्थे विशेषान्तरमन्तरेणैव व्यावृत्तधीस्तथा
तदाश्रयेऽपि स्यादित्यन्यथा सिद्ध्या विशेषपदार्थ एव न सिद्धो-
दित्यर्थः । सम्बन्धखण्डनमवतारयितुं पीठमारचयति-। ^e“अथे”-
ति । विशेषादीनां पदार्थानां विशेषलक्षणानि भिन्नानि तथोच्य-
किं लक्षणं कस्य स्यात्तथाच केन लक्षणेन कुत्रेतरव्यावृत्तिव्यव-
हारौ स्यातामित्यर्थः यत्र लक्ष्ये यल्लक्षणं सम्बद्धं तत्र तेन तौ
स्यातामित्याह-। ^f“सम्बन्ध”इति । सम्बन्धस्यापि तदीयत्वे
सम्बन्धान्तरं चेन्नियामकं स्यात्तदानवस्थेत्याह-। ^g“ने”ति ॥

मू०^० अन्यथा त्वनियमात्तदतिरुक्तेश्च तथाहि कः संबन्धश-
ब्दार्थः समवायादय इति चेत्सत्यं किन्तु ^bकेन
निमित्तेनेति हि प्रश्नवाक्यतात्पर्यं प्रतिस्वं व्यावृ-
त्तौव संयोगत्वादिनान्येन वा आद्ये “नुगतव्यवहा-
रानुपपत्तिप्रसङ्गः” ^dअस्ति चासाविन्द्रियार्थसन्निक-
र्षोत्पन्नादिप्रत्यक्षं ^eनित्या प्राप्तिः समवाय इत्यादि
नच द्वितीयः ^fतस्यैकस्यासंभवात् * ^gनियामकत्वं
तत् ? *—इति चेन्न, ^hस्वभावस्यापि भवता नियाम-
कत्वाङ्गीकाराच्चैव संबन्धः * ⁱतथाविधः सोऽपि
संबन्ध एव ? *—इति चेन्न,

टी० ॥ ननु संबन्धेऽपि संबन्धान्तरं नाभ्युपेयं येनानवस्था
स्यादित्याशङ्क्याह-। ^a“अन्यथे”ति । ^b“केने”ति । सम्बन्धपद-
प्रवृत्तिनिमित्तप्रश्नोपमित्यर्थः । यथाकाशादिपदवत्प्रवृत्तिनि-
मित्तमन्तरेणैव सम्बन्धपदप्रवृत्तिस्तत्राह-। ^c“अनुगते”ति । ननु
सा भूदनुगतप्रत्यय इत्यत आह-। ^d“अस्ति चे”ति । सन्निक-
र्षपदेन संयोगसमवायादीनामभिधानमेकं प्रवृत्तिनिमित्तमन्तरेण

न स्यादित्यर्थः ॥ ^a“नित्येति प्राप्तिपदेन संयोगसमवाययोर-
 छाभे संयोगव्यावर्तनाय नित्येति । विशेषणं न घटेतेत्यर्थः ॥
^b“तस्ये”ति । अनुगतरूपस्येत्यर्थः । ^c“नियामकत्वमिति”ति ।
 अतिप्रसङ्गनिवर्तकत्वमित्यर्थः ॥ ^d“स्वभावस्यापी”ति । अभा-
 वसमवायादिविशिष्टप्रतीती स्वभावस्यापि नियामकत्वस्वीका-
 रादित्यर्थः । ^e“नचासौ सम्बन्ध”इति । सम्बन्धलक्षणं तत्राति-
 व्यापकमिति भावः । ^f“तथाविध”इति । नियामकः स्वभावः
 संबन्ध एवेति नातिव्याप्तिरित्यर्थः ॥

सू० “त्वया सर्वस्वभावनियतृताया अवश्याभ्युपगन्तव्य-
 त्वेन नियामकनिरुक्तिलभ्यसत्त्वाद्यधिकांशासाम-
 य्यापत्तोः ^gनियम्यस्य च स्वस्यानतिप्रसङ्गेन निया-
 मकत्ववोचोयुक्त्यनुपपत्तोः ^hअतिप्रसक्तत्वे च तस्यैव
 नियामकत्वात् अतिप्रसक्तेन नियमायोगात् ⁱभूत्वा
 नियमकरणे च प्रागनियतत्वापत्तोः ^jस्वमन्येनापि
 जन्यनियमेन्यदपि हि यदि पूर्वं घटादिरूपेणानि-
 यतमेव घटादि करोति तदा पटाद्यपि तथा कुर्यात् ॥

टी० ॥ ^a“त्वये”ति । सर्वस्वभावाश्चेन्नियन्तारस्तदा
 नियमनियतपूर्वमस्त्वमिति या नियामकपदनिरुक्तिस्तत्र सत्त्व-
 मेवास्तु नियामकत्वं तदादिभूतमधिकं यद्विशेषणं तद्वैयर्थ्याप-
 त्तव्यावर्तकत्वादित्यर्थः सत्त्वादित्यतद्गुणसंविज्ञानो बहुव्रीहिः ॥
^b“नियमस्य चे”ति । स्वभावेन यन्नियम्यं तदनतिप्रसक्तं यदि
 तदा नियामकत्वं व्यवच्छिन्नतया बोधकत्वं न सम्भवति स्वतः
 एव व्यवच्छिन्नत्वादित्यर्थः ॥ ^c“अतिप्रसक्तत्व” इति । निय-
 म्यमतिप्रसक्तं चेत्तदा नियामकमपि तदेवेत्यतिप्रसक्तस्य निया-
 मकत्वानुपपत्तिरित्यर्थः । यत्तु नियामकं तदुत्पन्नं सन्नियम-
 येदनुत्पन्नमेष वा आद्ये आह । ^d“भूत्वे”ति । स्वमेव हि निया-
 मकं नियम्य चेति स्वात्पत्तेः पूर्वं स्वमनियतं स्यादित्यर्थः ।
 तथात्वे वा पश्चादपि कथंनियतं स्यादित्यर्थः । स्वस्य स्वं

प्रति नियामकत्वानुपपत्तिमुक्त्वा कारणस्य कार्यं प्रति नियाम-
कत्वानुपपत्तिमाह—। “एवाम”ति । दण्डचक्रादिकारणं यद्य-
घटमेव घटीकरोति तदा घटमपि घटीकुर्यादित्यर्थः ॥

सू० ^a * न घटादित्वे नियामकत्वस्य किन्तु घटादेः
कालविशेषयोगे ? *—इति चे^bन्न, यदि नासौ घटादेः
कालविशेषयोगिता नियतेष्यते तदा घटादिकाल-
विशेष योगमपि तथा कुर्यात्तस्मात् “यदि कुर्या-
दसत्कालानियतं नियतं परः तत्स्यादतिप्रसक्तत्वम-
^dन्यथा चानियन्तृतेति” ^eकार्यकारणयोः कालभेदा-
न्नियम्यनियामकत्वोपगमे उत्तरोत्तरेण पूर्वपूर्वनियमः
किं न स्यादित्यविनिगम्यत्वापत्तिः ^f“प्राचोत्तरस्य
नियमः प्राच एव न तेन किं ^gअनाद्यनन्तयोर्नैवं
विनिगन्ता प्रवाहयोरिति” ॥

टी० ॥ कारणस्य घटं प्रति नियामकत्वं न ब्रूमः किन्तु
कालयोगं प्रतीति शङ्कते—। “न घटादित्य इति । कालविशे-
षयोगो घटीय एव नियम्यश्चेत्तदा घटनियामतैवेति पूर्वदोष
एव । अथ घटमनन्तर्भाव्यकालविशेषयोगमात्रं नियम्यं तदा
पटकालविशेषयोगमपि नियमयेदविशेषादित्याह—। ^b“ने”ति ।
इममेवार्थं कारिकया सङ्गृह्णाति—। “यदी”ति । परी हेतुः का-
लानियतमतस्यदि कालनियतं कुर्यात्तदाऽसत्त्वाविशेषाद्दण्डः
पटमपि कालनियतं कुर्यादित्यतिप्रसङ्गः । ^d“अन्यथे”ति ।
सन्नवे घटादिः कालविशेषनियतश्चेत्क्रियते तदा दण्डादेर्नि-
यामकत्वमेव भज्येत घटादेस्ताद्रूप्याविशेषादित्यर्थः । दोषा-
न्तरमाह—। “कार्ये”ति कारणं नियामकं कार्यं च नियम्यमिति
भिन्नकालत्वाविशेषान्न स्यात्प्रत्युतवैपरीत्यमेव स्यादित्यर्थः ॥
इममेवार्थं संगृह्णाति—। ^f“प्राचे”ति । पूर्वणोत्तरस्य नियमनं
चेत्तदात्तरेणैव पूर्वस्य नियमनं किन्नस्यात् ननु पौर्वापर्यमेव
नियामकमित्यत आह—। ^g“अनादी”ति । अनादौ प्रवाहे पौर्वा-

पर्येनपि कारुणजातीयकार्यजातीययोरनियतमित्यर्थः चरमकार्य-
स्योत्तरत्वनियमो मा भूदित्यनन्तत्वमप्युक्तं ॥

मू० ^aअभूत्वा च करणे व्याघातात् । ^bसंबन्धिनश्चाधा-
रत्वात् संबन्धस्याधेयत्वात् तस्यैव तदाधारत्वानुप-
पत्तेः ० न हि सुशिक्षितोपि नटवदुः स्वस्कन्धमारुह्य
नृत्यति नाप्यन्यस्यासौ संबन्धः त्वयैव तथानभ्यु-
पगमात् ^dस्वभावादेवायमीदृश इति हि स्वभाववा-
दस्तत्र परस्य नियमनाभावात् कथं परः संबन्धी
सङ्गच्छेत यच्च किञ्चित्सम्बन्धत्वमभिधीयते तत्सम-
वायेपि स्वीकार्यम् । नच ^eसमवायाधारत्वं द्रव्या-
दिषट्कस्य सम्भवति ॥

टी० ॥ द्वितीयं पक्षमाशङ्क्याह- । ^a“अभूत्वे”ति । असतो
नियामकत्वं व्याहृतमेव नियमनियतपूर्वस्वस्य नियामक-
त्वादित्यर्थः । स्वभावसंबन्धे दूषणान्तरमाह- । ^g“संबन्धिन”
इति । नहि तदेव तेनैव तद्वदिति सम्भवति आधाराधेयभा-
वस्य भेदगर्भत्वादित्यर्थः ॥ असम्भवमेव दर्शयति- । ^h“नही”ति ।
अनभ्युपगममेवाह- । ^d“स्वभावादि”ति । यद्यपि घटाभावभूत-
लयोरन्योन्यं संबन्धत्वं तथाच घटाभावस्य भूतलं संबन्धः
भूतलस्य च घटाभावः संबन्धः इति संबन्ध संबन्धिनोर्भेद एव
भूतलस्य संबन्धः कथमभाव इत्यत्र स्वभाव एवोत्तरं उपश्लि-
ष्टप्रत्ययस्य संबन्धान्तरेण दर्शनात् । यद्वा विशिष्टप्रत्ययजनकत्व-
यस्य स्वस्य भावो धर्मः स एव संबन्धस्तत्जनकत्वमेव कथम-
स्येत्यत्र तु स्वभावेनैवोत्तरं तथापि संबन्धखण्डनमात्रे तात्पर्य-
^e“समवायाधारत्वमि”ति । समवाय आधारे यस्येत्यर्थः ॥

मू० ^aनचोपाधिभावात्स्यात्, तत्संयोगसमवायासम्भवात्
^bस्वभावसंबन्धस्य च निरस्तत्वात् । ^cनचासावभा-
वोपि, प्रतिषेध्यप्रतियोगिभावभेदाभिधानप्रसङ्गात्

प्रत्ययविषय ? *-इति चेन्न, ^bतत्रेति प्रत्ययविषय-
स्यानाधारत्वप्रसङ्गात् ^cकिञ्च प्रत्ययविशेषाधिगमो
विषयविशेषाधिगमात् विषयस्य च विशेषाधिगमः
प्रत्ययविशेषादिति व्यक्तमन्योन्याश्रयः * ^dसमवा-
यी ? *-इति चेन्न, ^eशशे शृङ्गाभावः कुण्डे बदर-
मित्याद्यव्याप्तेः * गौण^fस्तत्र प्रयोग ? *-इति
चेन्न, एतावन्मात्रं प्रत्ययश्च भ्रान्त इत्यपि वक्तव्य-
मवशिष्यते भवतः ओमिति चेदप्य^gविपरीतमेव
कुतो न स्यात् ^hशशे विषाणं नास्तीति च यदि
विषाणाभावाधिकरणत्वप्रतीतिभ्रान्ता शृङ्गस्य तर्हि
शशोधिकरणं स्याद्भावाभावयोरन्यतरनिषेधस्यान्य-
तरविधिपर्यवसायित्वेनाभ्युपगमात् * पतनप्रतिब-
न्धकमधिकरणम् ? *-इति चेन्न, अवयविनं गुणा-
दिकं च प्रति तदभावात् * अव्यवहिताधः स्थि-
तम् ? *-इति चेन्न,

टी० ॥ आधारत्वखण्डनं प्रस्तौति-। “यदपी”ति ।
आधारत्वमेव सप्तम्यर्थ इत्यर्थः ॥ ^b“तत्रे”ति । तच्छब्दापेक्षता
इदं शब्दस्यान्यार्थत्वादित्यर्थः प्रत्यय एव कथं तथेत्यनुयोगे
विषयवैलक्षण्यं नियामकं स्यात्तत्र च प्रत्ययवैलक्षण्यमित्य-
न्योन्याश्रय इत्याह-। “किञ्चे”ति । ^d“समवायी”ति । समवा-
यित्वमाधारत्वमित्यर्थः । संबन्धान्तरेणाधारत्वेऽव्याप्तिरित्याह-।
^e“शश”इति ॥ ^f“तत्रे”ति । समवायलक्षणां वृत्तिमन्तरेण यत्रा-
धारत्वप्रतीतिरित्यर्थः ॥ विपरीतमिति कुण्डे बदरमित्यादि-
प्रतीतिः प्रमास्तु पटे शौक्ल्यमित्यादिप्रतीतिरेव भ्रमः स्यादि-
त्यर्थः । दूषणान्तरमाह-। ^g“शश”इति । अवयविपतनं नाव-
यवाः प्रतिबध्नन्ति तथा सत्यवयवी कदाचिदपि न पतेन्न वा

(१) अंशवः=तन्त्ववयवाः ।

गुणपतनं गुणी प्रतिबध्नाति गुणानां गुरुत्वानाधारतयाऽपत-
नधर्मकत्वादिति तदुभयं प्रत्याधारत्वं न भवेदित्याह-
^h“अवयविनमि”ति । अंशवादीनां पटाद्याधारत्ववारणायाव्य-
वहितेति ॥

सू० “गुणाद्यपेक्षया गुणवदादेरधः स्थितत्वे प्रमाणाभा-
वात् । अविशेषेण वा^bवयविगुणादीनामवयवाधा-
रत्वप्रसङ्गात् ^cऊर्ध्वस्थितस्य च संयोगिनः संयोगं
प्रति तदभावात् ^dसूत्राऽवलम्बितद्रव्यादौ च बहुलं
व्यभिचारात् * ^eयद्येकोधिकरणार्थो नोपपद्यते तर्ह्य-
क्षशब्दार्थवद्भिन्न एवास्तु ? *—इति चेन्न, ^fआश्रया-
सिद्ध्यादेर्भेदप्रसङ्गात् * ^gसोऽपि स्वीकार्य ? *—इति
चेन्न, ^hअसिद्ध्यादिविषयपरिगणनस्य व्यवहारहेतो-
रन्यथाभावप्रसङ्गात् क्वचिदाश्रयस्य समवायित्वात्
क्वचिच्चाभावं समवायं च हेतुं प्रति तदसम्भवात्
ⁱएकस्य च तेषामुपसङ्गाहकस्य वक्तुमशक्यत्वात्
बहव एवाश्रयशब्दार्थाः आश्रयासिद्ध्यादयोऽपि पृथक्
पृथगेव बहवः असिद्धिभेदपरिगणनग्रन्थोप्य-

टी० ॥ गुणगुणिनोरौत्तरार्थस्य नियन्तुमशक्यत्वमि-
त्याह- । “गुणादीति ॥ ^b“अवयविगुणादीनामि”ति । अवय-
विनां ये गुणादयस्तेषामवयवानां विशेषादवयवा अप्याधाराः
स्युरित्यतिव्याप्तिरित्यर्थः कुण्डे वदरसंयोगस्यापि वदरमाधारे
न स्यादधः स्थितत्वाभावादित्याह- । “ऊर्ध्वेति । अधः स्थितेऽपि
सूत्रबद्धे द्रव्ये सूत्रस्याधारत्वप्रतीत्या तत्राव्याप्तिरित्याह- ।
^d“सूत्रे”ति । उत्पत्तये स्थितये क्षमये वा यद्येनापेक्ष्यते तदेव तदा-
धार इति नानार्थ एवायमाधारशब्द इत्याह- । “यदी”ति ।
आश्रयासिद्ध्यादेराश्रय नानात्वेन भेदः स्यादित्याह । ^f“आश्र-
ये”ति । आदिपदाद्व्यभिचारादिपरिग्रहः व्यभिचारोऽपि साध्या-

भावसामानाधिकरण्यामित्यत्राप्यधिकरणशब्दस्य नानार्थत्वादिति भावः आश्रयासिद्धिभेदेऽपि कार्य इत्याह—^g“सोपी”ति । आश्रयासिद्धिभेदा एवचिद्वद्वस्तदाऽसिद्धित्रयव्युत्पादकं शास्त्रं विरुद्धोतेत्याह—^h“असिद्धीति । आश्रयासिद्धिभेदमेव प्रपञ्चयति—ⁱ“क्वचिदिति । आश्रयत्वस्यानुगतस्याभावादित्याह—^j“एकस्य चे”ति ॥

मू० “न्ययाकारं बोधदर्शनात् ? *—इति चेन्न, ^bतथापीह कुण्डे वदरमित्यत्र क आधाराय इति वक्तव्यं न तावत्पतनप्रतिबन्धकत्वं ^cसहैव कुण्डेन पतति वदरे तदभावात् नापि संयोगित्वं ^dवैपरीत्यस्यापि प्रसङ्गात् * संयोगित्वे सत्यधः स्थितत्वं तत्राधिकरणार्थः ? *—इति चेन्न, ^eतस्मिन्सत्यप्यन्यत्र चरणतलमिलितधूलिपटलादौ तदधिकरणप्रतीत्यनुत्पत्त्या प्रत्युत चरणतले धूलित्वेव प्रतीत्याऽऽधारत्वप्रतीतौ व्यभिचारित्वेन ^fप्रकृतेऽपि तथा स्वीकारानुपपत्तेः * ^gन सार्वत्रिकेयमाधारार्थः किन्तु क्वाचित्को नानारूपाधारत्ववादिपक्षः ? *—इति चेन्न, ^hभवत्वन्यत्रान्यस्याधारार्थत्वं तस्य त्वाधारार्थत्वं नोपपद्यते अनाधारत्वप्रतीतिविषयेऽपि गतत्वादित्युक्तेः ।

टी० ॥ ^a“अन्यथाकारमि”ति । व्याप्तत्वपक्षधर्मत्वाभ्यामप्रमितत्वस्यानुगतस्याश्रयभेदेऽपि सुवचत्वात्सर्वेषामेवाश्रयानां पक्षत्वेनोपसङ्ग्रहादित्यर्थः ॥ बाधो दोषः । ^b“तथापी”ति । आश्रयार्थो विशिष्य निर्वक्तुमशक्य इत्यर्थः ॥ ^c“सहैवे”ति । यद्यपि कुण्डादधः पतनं तत्रापि कुण्डप्रतिबद्धमेव तथापि तदाकाशदेशात्पतनं न प्रतिबध्नातीत्यर्थः ॥ ^d“वैपरीत्ये”ति । दध्नेऽपि कुण्डाधारत्वप्रसङ्गादित्यर्थः ॥ ^e“तस्मिन्नि”ति । अधःस्थितत्वे सत्यपि धूलिपटलस्याधेत्येव न त्वाधार-

त्वमित्यर्थः । अन्यत्रेत्यस्य विशेष्यं “धूलीपटलादावि”ति ॥
^f“प्रकृतेषी”ति । विशिष्यापि यल्लक्षणमुपक्रान्तं तदप्यतिव्याप-
 कमेवेत्यर्थः । संयोगवृत्त्याप्याधारत्वं नानैवेति शङ्कते- । ^g“ने”-
 ति । तत्रापि यद्विशेषलक्षणं कृतं तदेव धूलीपटलादावतिव्यापक-
 मिति परिहरति- । ^h“भवत्वि”ति । अनाधारप्रतीतिविषये
 धूलीपटलादावित्यर्थः ॥

मू० * ^a“आधेयापेक्षया महत्परिमाणत्वे सति ? *-इति
 चेन्न, करतलस्थित तूलराश्यादौ तदसम्भवात्
^bअन्यस्य च तत्राधारार्थस्य वक्तुमशक्यत्वात् ^cअधः
 शब्दार्थस्य च वक्तुमशक्यत्वात् ^d*पतनाभिमुखदि-
 गवस्थितत्वम् ? *-इति चेन्न, ^eपतनार्थस्य गमना-
 धिकस्याधः शब्दार्थव्यतिरेकेण निर्वक्तुमशक्यत्वात्
 अत एवाधः शब्दार्थदुर्वचनत्वमधिगम्याद्वैतवादिना
 गुरुणा शिष्याय खण्डनमुपाचक्षणेन भगवता परा-
 शरेणाभिहितम् “अधः शब्दनिगद्यं किं किञ्चो-
 र्ध्वमभिधीयते” * ^fपृथिव्यभिमुखा दिग्धः शब्दार्थः ?
 *-इति चेन्न, ^gऊर्ध्वशब्दार्थस्यापि पृथिव्यभिमुखा
 दिक् तदपेक्षया साध ? *-इति चेन्न, ^hयदपेक्षयेति
 किं यमवधीकृत्येति विवक्षितमुत यदीयाभिमुख्य-
 व्यवस्थितेति ॥

टी० ॥ ^a“आधेये”ति । धूलिस्तु चरणापेक्षयाल्पपरिमाणेति
 भावः ॥ ^b“करतले”ति । प्रचयाख्यसंयोगेन करापेक्षया तूलक-
 पिण्डे महत्त्वारम्भादिति भावः ॥ ननु तत्रापि पृथगेवाधारत्वं
 स्यादित्यत आह- । ^c“अन्यस्ये”ति । अव्यवहिताधः स्थित-
 मिति यदुक्तं तत्राह- । ^d“अध”इति । यदभिमुखं फलादि पतति
 तदधः शब्दार्थ इत्याह- । ^e“पतने”ति । अधः संयोगफलिका
 क्रिया पतनमित्यन्योन्याश्रय इत्याह- । ^f“पतने”ति । गुरुणा

ऋषुणा शिष्यस्य यत्खण्डनं कृतं तदुपाचक्षणेन तदुपाख्यानं कुर्वता परशरेणेत्यर्थः । १० “पृथिवी”ति । उपरि स्थितं पदार्थ-
मपेक्ष्य या पृथिव्यभिमुखा दिक् साऽप्यधः शब्दार्थ इत्यर्थः ॥
११ “ऊर्ध्व”ति । आभिमुख्यमुभयत्राप्यविशिष्टमित्यर्थः । मार्तण्ड-
मण्डलापेक्षया पृथिव्यभिमुखा दिक् तदपेक्षयैवाध इति शङ्कते-
१२ “यदि”ति । १३ “यदपेक्षये”ति । अवधित्वमात्रे षाऽपेक्षा अभि-
मुख्ये वा अपेक्षेति विकल्पार्थः ।

मू० आद्ये पृथिव्यूर्ध्वस्थितं यदर्थमवधीकृत्य योर्ध्वा
दिगिति भवद्विवर्त्यवह्नियते सापि पृथिव्यभिमुखी
भवतीति साप्यधः स्यात् अत एव न द्वितीयोपि *
* यस्यां दिशि क्रियया पृथिवी सन्निहिता भवति
सा दिग्ध ? *-इति चेन्न, कूपादौ मध्यगतस्य तिर्य-
ग्दोलायमानस्य क्रिया पतनं स्यात् तद्गत्याक्रान्ता
च तिर्यग्धः स्यात् * पृथिवीमवधीकृत्य चान्यं
पदार्थमवधीकृत्य यो मध्य इति देशो व्यवह्नियते स
पृथिवीव्यतिरिक्ततदवध्यपेक्षयाध ?*-इति चेन्न,

टी० ॥ “आद्य” इति । पृथिव्या उपरि गिरिस्तमवधी-
कृत्योर्ध्वस्य मार्तण्डमण्डलस्याप्यधः शब्दार्थत्वं स्यादित्यर्थः
आभिमुख्यस्य साधारण्यादवधेश्चात्रापि सत्त्वादित्यर्थः ॥ १४ “अत
एवे”ति । आभिमुख्यस्योर्ध्वाधः साधारणत्वादिति भावः ॥
१५ “यस्यां दिशी”ति । यया क्रियया पृथिवी सन्निहिता भवति
सा क्रिया पतनमिति तात्पर्यार्थः (१) यस्यां दिशीत्यध इति च
कथं चिदुपलक्षणतयोक्तम् अत एव पतनलक्षणातिव्याप्तिरि-
त्याह- १६ “कूपादावि”ति । कूपे घर्णमानस्य विहङ्गमादेः क्रिया
पतनं स्यादित्यर्थः ॥ १७ “तद्गतये”ति । सा चासौ गतिश्चेति
तद्गतिः तस्य दोलायमानविहङ्गमादेर्गतिर्वा तद्गतिरित्यर्थः पत-

(१) सादिग्धः पदार्थ इति शब्दार्थं प्रसिद्धत्वादुपेक्ष्य तात्पर्यार्थं
एवोपवर्णितः ।

नलक्षणया क्रियया यत्र संयोगो जन्यते तस्यैवाधः शब्दार्थत्वादिति भावः ॥ पृथिवीमार्तण्डमण्डलान्तरालदेशो मार्तण्डापेक्षयाध इत्याह—। *f*“पृथिवीमि”ति ॥

मू० पृथिव्यामेव तदव्यवहारापत्तेः पृथिवीं पदार्थान्तरं चापेक्ष्य मध्यत्वस्य विवक्षितस्याधः शब्दार्थप्रदर्शनमन्तरेण निर्वक्तुमशक्यत्वात् । पृथिव्यपेक्षयोर्ध्वमपरापेक्षया चाधः तत्र तयोर्मध्यमित्येव निरुच्यते मध्यत्वम् अन्यथा तिर्यगतिप्रसङ्गात् । तद्यथा पृथिव्यपेक्षया पूर्वमपरापेक्षया च पश्चिमं तयोर्मध्यमुच्यते प्रतीपदिगवस्थितयोः परस्परापेक्षया प्रतीपदिक्स्ङ्गरेमकवहारात् * अथान्यः कश्चिदाधारार्थोस्तु प्रतीतिसिद्धत्वात् प्रतीतेश्चैवमनन्योपपाद्यत्वात् ? *—मैवम् ॥

टी० ॥ *a*“पृथिव्यामि”ति । पृथिव्याः पृथिवीमार्तण्डापेक्षयान्तरालत्वाभावान्मार्तण्डापेक्षया पृथिव्यधो न स्यादित्यर्थः । पृथिव्यपेक्षया नागलोको नाधः स्यात्पृथिव्यतिरिक्तत्वेनावधेर्विशेषितत्वादिति वार्थः *b*“पृथिवीमि”ति । पृथिव्या ऊर्ध्वं मार्तण्डस्य बाधो मध्यमिति मध्यत्वज्ञानमधो ज्ञानाधीनमधो-ज्ञानं च मध्यत्वज्ञानाधीनमित्यन्योन्याश्रय इत्यर्थः ॥ एतदेवाह—। *c*“पृथिवी”ति । अन्यथा तिर्यग्देशोपि मध्यः स्यात् यद्यधस्तनिरूपकं प्रकृते न स्यादित्याह—। *d*“अन्यथे”ति । तदेव व्युत्पादयति । *e*“तद्यथे”ति ॥ *f*“परस्परे”ति । विरुद्धयोर्दिशोरन्तराले मध्यव्यवहारादित्यर्थः *g*“प्रतीपदिगवस्थितयोरिति”ति । स्फुटार्थं निरूपकमात्राभिधानं अधःपदार्थानिरुक्त्या व्यवहिताधःस्थितत्वमाधारत्वं मास्तु यदतिरिक्तमेव किञ्चित्स्यादित्याह—। *h*“अथे”ति । इहेतिप्रतीत्यन्यथानुपपत्त्या कल्पनीयमिति भावः ॥

सू० "तद्ध्यनित्यं वा स्यान्नित्यं वा नाद्यः ^bतदभावे
 आधारप्रतीत्यभावप्रसङ्गात् ^cगोत्वादिनित्यत्वन्या-
 यसाम्येप्यस्यानित्यत्वे तेषामप्यनित्यत्वापाताच्च
 नापि द्वितीयः तादृशमप्यनुगतमननुतं वा स्यात्
 द्वितीये त्वनुगताधारप्रतीत्यसम्भवः ^dसङ्केतग्रहा-
 शक्यत्वं च । प्रथमे ^eसामान्यवदाश्रयापरित्यागि
 वा स्यात्तत्तत्त्यागि वा आद्ये यदेव तदाधारतया
 प्रतीतं तत्तदाधेयं न स्यात् द्वितीये च यदि निया-
 मकमन्तरेण तत्स्वाश्रयं भजति च त्यजति च तद-
 नियमानुपपत्त्या ^fसर्वदा तद्भजनत्यजनेचितप्रत्य-
 यव्यवहारप्रसङ्गः ॥

टी० ॥ ^a"तद्वीति । यत्कल्पनीयमाधारत्वमित्यर्थः ॥
^b"तदभावे"इति । तदभावकाले इत्यर्थः ॥ ^c"गोत्वादी"ति ।
 एकगोव्यक्तिनाशेपि व्यक्त्यन्तरनिष्ठतया प्रतीयमानत्वं प्राक्प-
 श्चाच्च प्रतीयमानत्वं गोत्वस्य नित्यत्वमन्तरेणानुपपद्यमानमि-
 त्ययं न्यायोऽस्मादाधारत्वेपि तुल्यः स चेदाधारत्वं नित्यं न
 साधयेद्गोत्वमपि नित्यं न साधयेदित्यर्थः यद्वा आधारत्वस्या-
 नित्यत्वे गोत्वमपि नित्यं न स्यादाधारमन्तरेण तस्यानिरूप-
 णादित्यर्थः ॥ ^d"सङ्केते"ति । व्यक्तीनां आनन्त्यव्यभिचा-
 राभ्यामाधारपदशक्तिग्रहे न स्यादित्यर्थः ॥ ^e"यदेव तदि"-
 ति । आधाराधेयभावापन्नयोः पीठपरिपोर्नियमेनाधाराधेयभा-
 वौ न प्रतीयेते पीठस्याधेयतादशायामप्याधारत्वपरित्याग-
 प्रसङ्गादित्यर्थः यत्तु व्याख्यानं दण्डाधारः पुरुषो दोलाद्याश्रये
 न स्यादिति तदनादेयं दण्डाधारदशायामपि दोलाधेयत्वसम्भ-
 वात् ॥ ^f"सर्वदे"ति । आधारत्वस्य स्वाश्रयपरित्यागेनाधार-
 त्वप्रतीतिर्भङ्गने आधारत्वप्रतीतिरित्येकं वस्तु सर्वदा विरुद्धप्र-
 तीतिद्वयालिङ्गितं स्यादित्यर्थः ।

मू० * अथ तस्याग्रयभजनत्यजनयोर्नियामकमस्ति तर्हि
 “स वक्तव्यः सोऽपि कल्पयिष्यते ऽन्यथाधारप्रतीत्य-
 नुपपत्तेः ? *—इति चेन्न, ^bतत्परिकल्पने यदेव भजने
 नियामकं स एवाधारो^cऽस्तु कृतं पूर्वपरिकल्पितेनेति *
 अस्तवेवमेव ? *—इति चेन्न, ^dतस्यापि स्वाग्रयभ-
 जनत्यजननियामकस्यावश्यं वाच्यत्वे तस्यापि चैवं
 वैयर्थ्यमित्यधिकापरिकल्पने नियमानुपपत्तिरधि-
 कपरिकल्पने च पूर्ववैयर्थ्यप्रसङ्ग इति ^eदुरुत्तरं व्य-
 सनमापद्येत ॥

टी० ॥ “स वक्तव्य” इति । तादृशं न किञ्चिदस्तीति
 भावः ॥ ^b“तत्परिकल्पने” इति । आधारत्वविशिष्टप्रतीतेरन्य-
 देव यर्हि प्रयोजकमिति किमाधारत्वेनेत्यर्थः ॥ ^c“अस्तु” इति ।
 भजननियामकमेवाधारत्वस्थानेऽभिषिच्यतामित्यर्थः । भजननि-
 यामकमाधारत्वाभिषेयज्ञकं धर्मान्तरं तदेवाभिषेयक्तिविरोधि-
 धर्मान्तरं त्यजननियामकमित्यर्थः । त्यजननियामकं च त्रिनः शक-
 मिति ठयाख्यानमनादेयम् । नित्यत्वपक्षस्यात्र दूष्यत्वात् ॥ ^d“त-
 स्यापि” इति । भजननियामकस्यापीत्यर्थः । तत्रापि त्वगिष्ठा-
 ऽत्यागिवेति विकल्पसम्भवादिति भावः ॥ ^e“दुरुत्तरम्” इति ।
 पूर्वं प्रति यन्नियामकं तेनैव तद्वैयर्थ्यं क्वापि विग्रामो न स्यात् ।
 उपजीव्योपजीवकभावोऽपि न नियामकः । आधारत्वस्यानुत्पा-
 दादेवोत्पत्तौ नोपजीव्यत्वं ज्ञप्तावुपजीव्यत्वेनान्यथासिद्धेः स-
 म्भवादिति भावः ॥

मू० * “परस्परस्य परस्परेण नियामकत्वम् ? *—इति
 चेत् ^bअन्योन्याश्रयिणी तौ द्वावपि परस्पराकषक-
 भावव्यवस्थया सुस्थीकृत ततो दास्यामस्तवोत्तरम्
 *जात्यादयोऽपि तर्ह्येवमनुपपन्ना ? *—इति चे^dत्,
 नाच्चैवंक्तव्यम् । यदि कोऽपि परः शृणोति तदा महद-

निष्ठमस्माकं प्रकाशीकृतं स्यात् । किञ्च यत्तदाधारत्वं
तत्साधारमनाधारं वा ? अन्त्ये क्व^(१) विशिष्टप्रत्यय
कुर्याद्विशेषाभावात् । आद्ये तदाधारत्वं वाच्यम् ।
स्वरूपमेव तस्य तादृशं येन स्वयं सत्ता स्वात्मनि
सत्ताप्रत्ययकारिणी सत्तान्तरमन्तरेण यथा यथेद-
मपि विनैवाधारत्वान्तरं स्वाधारप्रत्ययकारि ?*-
इति चेन्न, ^fभ्रान्तित्वप्रसङ्गात् । यथा विना रजतत्वं
तत्प्रत्ययो भ्रान्तिस्तथैव स्यात् । उपपाद्यश्चायमर्थो
भेदखण्डनप्रस्तावे इत्युपरम्यते * ^gविनाप्याधारा-
धेयभावं स्वभावसंबन्धेन नियामकत्वं भविष्यति ।
यथा विषयविषयिभावेनार्थज्ञानयोः ? *-इति चेन्न,

टी० ॥ अनवस्थापरीहारायाह-। ^a 'परस्पर' इति । एव
सत्यन्योन्याश्रयो दोषः क्वापि न स्यादित्याह- ^b 'अन्योन्ये'
इति । आधारत्वखण्डनं जात्युत्प्लावकमित्याह-। ^c 'जात्याद-
य' इति । इष्टापत्तिमाह । ^d 'नोच्चैरि' इति । सर्वपदार्थखण्डनप्र-
वृत्तस्य जातिखण्डनमिष्टमेवेति भावः ॥ ^e 'तदाधारत्वनि' इति -
आधारत्वविशिष्टे वर्तमानमाधारत्वं साधारं भवेत्तथा च तदा-
धारत्वं वाच्यमित्यर्थः ॥ दृष्टान्तदार्ष्टान्तिकयोर्दोषमाह-। ^f 'भ्रा-
न्तित्वे' इति । विषयविषयिभावखण्डनं प्रस्तौति-। ^g 'विने' इति ।

सू० स्वभावसंबन्धस्य निरस्तत्वात् यमुदाहरसि च विष-
यविषयिभावं सोऽपि निर्वर्त्तुं न शक्यते । तथाहि-
कः पुनर्ज्ञानादेर्घटादिना विषयविषयिभावः * प्रका-
शस्य सतस्तदीयतामा-रूपः स्वभावविशेष ? *-इति
चेन्न, ^a 'इच्छादिविषयाध्यापनात् * ^b विषयिण ? *-इति
चेन्न, ^c 'तत्त्वस्यैव निरूप्यमाणत्वात् । किञ्च ^d स्वभावः

(१) क्लृप्तस्य स्थाने कथमित्यपि क्वचित्पुस्तके पठः ।

स्वधर्मो वा स्वात्मा वा तस्य विवक्षितः 'आद्यो
ज्ञानत्वादिकं वा साधारणमसौ तत्तद्घटज्ञानादि-
नियतो वा कश्चित् आद्यो साधारणान्न विशेष-
तस्तदीयतामात्ररूपत्वसम्भवः द्वितीये तु प्रतिविषयं
व्यावृत्तज्ञानधर्मस्वीकारे वचनभङ्गिभेदेन साकारता-
स्वीकारः ॥

टी० ॥ प्रकाशस्य सत इत्यभावसमवाययोर्भाववर्तनाय
“इच्छे”ति । अस्याः प्रकाशत्वाभावादित्यर्थः ॥ ^b“विषयिण”
इति । प्रकाशस्येति स्थाने “विषयिण” इति कर्ताऽयमित्यर्थः ॥
“तत्त्वस्ये”ति । विषयित्वेनैव विषयित्वनिरूपणे आत्माश्रय
इत्यर्थः ॥ स्वस्य भावो स्वं वा स्वभाव इति समासद्वयाश्रयणेन
विकल्पयति—। “स्वभाव” इति ॥ “आद्ये” इति । ज्ञानत्वं वा
तत्तद्घटादिज्ञानत्वं वा धर्म इति विकल्पार्थः ॥ “साधार-
ण्यादि”ति । ज्ञानत्वमेव यदि विषयित्वं तदा तस्य साधो-
रण्याद्घटविषयकमपि ज्ञानं घटविषयकं स्यादित्यर्थः ॥ “प्रति-
विषयमि”ति । घटज्ञानत्वं चेद्विषयित्वं तदा घटस्यापि ज्ञाना-
कारप्रविष्टतया योगाचारमतप्रवेश इत्यर्थः ॥

सू० किञ्च * नासौ धर्म उपधेयान्तराधीनः ?*-विषयीभू-
तघटाद्यतिरिक्तोपाधिप्रतीत्यपेक्षाप्रसङ्गात् * ^bनच
घटादिरेव तथा * असंबन्धात् तथापि तथात्वे चा-
तिप्रसङ्गात् ^aनापि जातिरूपः, क्वचिद् घटमात्रपट-
मात्रज्ञानगततया पृथग्व्यवस्थितौ सत्यां घटपट-
विषयैकज्ञाने सह व्यवस्थित्या जातिसङ्करप्रसङ्गात् ।
प्रतिविषयं ज्ञानभेदनियमे विशिष्टज्ञानानुपपत्तेः ॥

टी० ॥ किञ्च घटज्ञानत्वं स्वस्य (१) धर्मस्तदीयत्वं यत्तदुपा-
धिरूपं जातिरूपं वा उपाधिर्येऽप्युपाधेयमन्यद्वा घटादिकमेव

(१) स्वस्य-ज्ञानस्य ।

वा?। आद्यं दूषयति । “नासावि”ति । यथा पुरुषे दण्डित्वज्ञानं दण्डरूपोपाधेयपरतन्त्रं तथा प्रकृतेऽपि घटज्ञानमुपाधेयान्तरपर-
तत्त्वज्ञानं स्यादित्यर्थः । द्वितीयमाशङ्क्यऽऽह—। ^६“नचे”ति । घट-
ज्ञानत्वलक्षणोपाधौ घट एव चेदुपाधेयस्तदा यथा दण्डस्वरूपे-
णोपाधेयेन पुरुषस्य संयोगः संबन्धस्तथा ज्ञानस्य नास्तीत्यर्थः ।
विषयविषयिभाषस्य चाद्याप्यनिरूपणादिनि भावः ॥ ^७“त-
थार्पा”ति । उपाधेयोपाधिमतोः संबन्ध विनाऽप्युपाधेयच्छेद-
कत्वेऽदण्डित्वमपि दण्डित्वमवच्छिद्यदित्यर्थः । तृतीयमाशङ्क्यः ^(१)
निराकरोति—। ^८“नापी”ति । घटज्ञानत्वघटज्ञानत्वे जाति
तदुभयसमूहालम्बने सङ्कीर्णं स्यातामित्यर्थः ॥ ननु जातिसङ्करभ-
येन नानाविषयकं ज्ञानमेव नाभ्युपेयमित्यत आह—। “प्रति-
विषयनि”ति । तर्हि विशेषणविशेष्योभयविषयकं विशिष्टज्ञानमपि
न स्यादित्यर्थः ।

सू० “एवंभूतविचित्रजात्यभ्युगमे प्रत्येकोचितव्यहारस्या-
प्यभावप्रसङ्गात् * ^६अथ जातिसङ्करोऽपीष्यते ^(२) ?
तथापि स एव विशेषो घटज्ञानत्वादिरस्त्विति
विषयासिद्धिः * ^७अथ विषयेणापि संबन्धप्रतिभासा-
त् सोऽपीष्यते *—न, ^८तस्यैव संबन्धस्य विचार्यमाण-
त्वात् * ^९स एवासौ ? *—इति चेन्न, ^{१०}तदैक्याज्ज्ञाना-
र्थसाधारणविषयप्रतीत्यापत्तेः * संयोगप्रतीतिवत् ।
^{११}विषयित्वं तत्र ^(३)अर्थे तु विषयत्वमन्यत् ? *—इति
चेन्न ॥

(१) उपाधिरूपं जातिरूपं वा उपाधित्वेऽप्युपाधेयमन्यद्वा घटा-
दिकमेव वा—इत्यत्राऽन्यद्वा घटादिकमेव वेति पक्षद्वयं निराकृत्य जाति-
रूपं वेति तृतीयं पक्षं निराचष्टे इत्यर्थः ।

(२) निर्दुष्टत्वादिति शेषः ।

(३) तत्र=ज्ञाने ।

टी० ॥ ननु नीलत्वादिभिन्ना यथा चित्रत्वं पृथगेव जाति-
स्तथा नानाविषयज्ञाने चित्रत्वमेव घटज्ञानत्वं भिन्ना जाति-
स्यादित्यत आह-। ^a“एवंभूते”ति । अन्ततो निर्विकल्पक-
स्यापि नानाविषयत्वेन चित्रत्वापत्तौ घटज्ञानत्वादिव्यवहारः
क्वापि न स्यादित्यर्थः ॥ ननु गुणगतजातौ जातिमङ्करो न दोष
इत्याह-। ^b“अथे”ति । तर्हि घटज्ञानत्वपटज्ञानत्वादिजाती-
नामेव ज्ञानव्यावर्तकत्वे विषयासिद्धिरेवेत्यर्थः ॥ ननु विषया-
सत्त्वे घटस्य ज्ञानमित्येष कथं स्यादित्याह-। ^c“अथे”ति ।
षष्ठ्यर्थ एव विचार्यत इत्याह-। ^d“तस्यैव”ति । ननु विषय-
विषयिभाव एव षष्ठ्यर्थस्तत्र किं विचारणीयमित्याह-। ^e“स
एवे”ति । तर्हि संयोगवदेक एवासौ व्यासज्यवृत्तिसम्बन्ध इत्यु-
भयं विषयिविषयश्च स्यादित्याह-। ^f““तदैक्यादि”ति । ननु
ज्ञानमात्रनिष्ठ एवायं सम्बन्धो विषयित्वाख्यस्तदन्यदेव च
वेषयगतं विषयत्वं तत्र चेत्प्रयत्नोभयं निरूपकमात्रं न त्वधिक-
णमपीत्याह-। ^g“विषयत्वमि”ति ।

मू० ^hसैव हि ज्ञातता स्यात् सा च निराकरिष्यते ⁱद्विती-
ये च स्वात्मा घटपटव्यक्तीनामिव घटपटज्ञान-
व्यक्तीनां व्यावृत्त इति तत्तद्विषयभानगोचरानुगता-
कारबुद्धिव्यवहारमङ्गप्रसङ्गः । किञ्च तदीयता ज्ञानस्य
स्वभाव इति वचनं विचारमर्हति तदिति तद्विषय-
परामर्शः संबन्धिता च छप्रत्ययार्थः तदेतदन्योन्य-
विशिष्टमुभयं ज्ञानस्य स्वभाव इति ब्रुवाणेन वि-
षया विज्ञानस्य स्वभाव इत्युक्तं भवतीति साधु वि-
ज्ञानवादनिराकरणप्रकरणोपसंहरणमकारि * । सं-
बन्धमात्रं ज्ञानस्य स्वभावो न तु विषय इत्याशयः ?
*-इति चेन्न, ^j“विशेषानुपादाने संबन्धमात्रमिदं सर्व-
स्यैव स्यात् यतो न तावन्न कस्यचित् संबन्धस्वरू-
पतात्मागमसङ्गात् नापि नियतस्य ॥

टी० ॥ “सैत्र ही”ति । अनुगतं यद्विषयत्वं तामेव महो
 ज्ञाततामाह सा च निरमनीयैवेत्यर्थः ॥ ^b“द्वितीये”इति । एवं
 च तद्भावश्चेति कर्मधारयपक्षे इत्यर्थः ॥ घटज्ञानाकारपटज्ञा-
 नाकारानुगतप्रत्ययाभावप्रसङ्ग इत्यर्थः । तदीयत्वं घटीयत्वं
 ज्ञानस्य स्वभावः स्वरूपमित्युक्ते घटोऽपि ज्ञातस्वभावा-
 न्तर्गत एवेति विज्ञानवादिना योगाचारस्य निराकरणमा-
 र्त्तमत्रविवेके यदुपसंहृतं “प्रकाशस्य सतस्तदीयत्वमेव विष-
 यित्वमि”ति तद्विज्ञानवादपर्यवसन्नमेवेत्यर्थः । ननु घटीयत्वं
 ज्ञानस्येत्यनयोक्त्या घटसंबन्धुत्वं ज्ञानस्यायाति ननु घटत्वम-
 पीति न विज्ञानवादप्रवेश इति शङ्कते-। “संबन्धे”ति । संब-
 न्धोऽपि संबन्धिनं विषयभादायैव ज्ञानस्य स्वभावो भवेदित्या-
 ह-। “विशेषे”ति । ननु संबन्धः कथं संबन्धिनियत इत्यत
 आह-। “यत्”इति । कस्यापि चेन्न स्यात् तदा संबन्ध एव न
 स्यादित्यर्थः ॥

सू० “तादात्म्यापत्तेरुक्तत्वात् ^bनियामकासम्भवाच्च* ‘का-
 रणं नियामकम् ? *-इति चेन्न, तेन नियामकेन किं
 भवति ^dतदीयत्वं तस्य संबन्धस्येति चेत्तदेव तदी-
 यत्वं ज्ञानस्वभावभूतसंबन्धस्वरूपप्रविष्टं उत बहि-
 र्भूतं धर्मान्तरम्? यदि प्रथमः तच्छब्दार्थोऽपि तद्वि-
 स्वरूपप्रविष्ट इति ^fविषयज्ञानयोः स एवाभेदप्रसङ्गः
 द्वितीये च तस्य धर्मान्तरस्य विषयेणाभेदः ^gतच्छ-
 ब्दार्थस्य विषयस्य विशेषणस्य तदीयशब्दार्थविशि-
 ष्टरूपे प्रविष्टस्य स्वकृतधर्मान्तरस्वभावतया निरुक्त-
 त्वात् ^hअस्त्यसौ धर्मो विषय भिन्न एवेति चेत् ॥

टी० ॥ ननु भवतु नियतस्यैव कस्यचिदित्यत आह-
 “तादात्म्ये”ति । दोषान्तरमाह-। ^b“नियामके”ति । घटी-
 यमेव घटज्ञानमित्यत्र नियामकाभाव इत्यर्थः ॥ ननु घटीयत्वे

घटेन्द्रियसन्निकर्षजत्वमेव नियामकमित्याह—। ‘कारणमि’ति ॥
^d“तदीयत्वमि”ति । घटज्ञानं घटीयं क्रियते इत्यर्थः ॥ “तदे-
 वे”ति । ज्ञानस्वभावभूतो यः संबन्धस्तत्स्वरूपप्रविष्ट इत्यर्थः ॥
 तदीयत्वस्य ज्ञानस्वरूपप्रविष्टत्वे दोषमाह—। ^f“विषयज्ञानयो-
 रि”ति । धर्मान्तरं चेत्तदीयत्वं तदा तच्छाब्दार्थो विषयो धर्मा-
 न्तरस्वरूपं भवेदित्याह—। ^g“तच्छाब्दार्थस्ये”ति ॥ ^h“अस्तव-
 सावि”ति । तदीयत्वं धर्मो विषयाभिन्नोऽस्तु तावतापि विषयो
 ज्ञानं चेत्येतावदेवायातं तच्चास्मदभिमानमेवेत्यर्थः ।

मू० “तथापि किमसौ स्वीकृतेन स्वभावसंबन्धेन संबद्धो
 न वा? न चेत् तद्विज्ञानं न कस्यचित्संबन्धि स्यात् । संब-
 द्धश्चेत्तत्तिकं संबन्धान्तरेणाहोस्वित् स्वभावसंबन्धेनै-
 वासौ ज्ञानात्मकसंबन्धसंबन्धीयः? । आद्ये तत्राप्येवं
 प्रसङ्गो यस्य भयेन स्वभावसंबन्धः स्वीकृतः सा तदवस्थै-
 वानवस्था । द्वितीयश्चेज्ज्ञानात्मकसंबन्धीय इत्यत्र
 विशिष्टस्वरूपे ज्ञानमपि विशेषणं प्रविष्टमिति ⁱपूर्वोः
 क्तन्यायेना ^jधुनोक्तन्यायेन च ज्ञानस्यैकस्यैव ^dद्वय-
 मपि स्वात्मेति वाग्भङ्गिभेदमात्रेण ^eज्ञानगोचरयो-
 रभेदस्वीकार इति । ^fएतेनान्यत्रापि स्वभावसंबन्धः
 प्रत्याख्यातव्यः । ज्ञानफलाधारत्वं विषयत्वम् ।

टी० ॥ “तथापि”ति । तदीयत्वं यदुर्मान्तरं तद्विषय-
 पर्यवसन्नं स्वभावसंबन्धश्च ज्ञानमेव^(१) तच्चोभयं संबद्धं न वा? ।
 आद्ये तत्रापि संबन्धान्तरापेक्षायामनवस्था अन्त्ये ज्ञानं वा
 कस्यापि तदिति घटव्यवहारादिकं न प्रवर्तयेत् प्रवर्तयद्वा न
 सर्वत्रैव प्रवर्तयेदित्यर्थः ॥ ^b“पूर्वोक्ते”ति । ज्ञानस्य घटीयत्व-
 स्वभावत्वे ज्ञानघटयोरभिेदापादकेनेत्यर्थः । ^c“अधुने”ति ।
 तदीयत्वं धर्मान्तरं तच्च विचार्यमाणं विषयस्वरूपं तेन सह
 पुनर्ज्ञास्य स्वभाव एव संबन्ध इत्यादिनेत्यर्थः ॥ ^dद्वय-

(१) सौ भावः स्वभाव इति पूर्वोक्तीत्या ।

मि'ति । घटो घटीयत्वं चेत्यर्थः ॥ ० "ज्ञानगोचरयोरिति । ज्ञानविषययोरित्यर्थः ॥ f "एतेने"ति । घटरूपसमवायोऽपि घटीयः स्वभावसंबन्धेन चेत्तदा घटोऽपि समवायप्रविष्ट एव भिन्नेन संबन्धेन चेत्तदा तत्र तत्रापि संबन्धापेक्षायामनवरूपे-
त्यादिनेत्यर्थः ॥

मू० ^a "तद्वत्त्वं च विषयित्वमित्यपि दुष्टम् । तथाहि- । ज्ञानी यं फलं ज्ञातता वा व्यवहारो वा स्यात् आद्योऽ^bतीता-
नागतधीभ्रमाद्यर्था व्याप्तिः "नच तत्रैव फलजनने किं नियामकमिति प्रयोजकमनुगतं शक्यनिर्वचनं तथात्वे वा ^dतदेव विषयत्वमस्तु व्यवहारश्च यदि 'कराकर्षणादिः स ^fन सार्वत्रिकः ^gनान्तरीयकश्चा-
न्यत्रापीत्यतिव्यापकं ^hयदीच्छादिस्तदाधारत्वमा-
त्मन इति घटाद्यव्याप्तिः ⁱ तद्विषयत्वं च तद्विष-
यत्वमेवापेक्षते ।

टी० ॥ ^a"तद्वत्त्वमिति"ति । ज्ञानीयफलजनकत्वमित्यर्थः ॥
^b"अतीते"ति । अतीतानागतयोरसतोऽर्थसविषये चासति ज्ञानेन ज्ञानताधानाभावात्तेषां विषयत्व न स्यादित्यर्थः ॥
^c"नचे"ति । घटज्ञानेन घटे ज्ञातता जन्यते न तु घटेऽपीत्यत्र नियामकं नास्तीत्यर्थः ॥ ^d"तदेवे"ति । नियतज्ञातताधाने यदेव नियामकमित्यर्थः ॥ ^e"कराः कर्षणादिरिति"ति । नयनानय-
नादिरित्यर्थः । ^f"न सार्वत्रिक"इति । गुणादौ तादृशो व्यव-
हारो नास्ति द्रव्येऽपि न सर्वत्रेत्यर्थः ॥ ^g"नान्तरीयक"इति । मणावानयनव्यवहारस्तत्प्रमाणोचरोऽपि न च मणिमात्र गोच-
रस्य ज्ञानस्य प्रमाऽपि विषय इत्यर्थः । ^h"यदी"ति । इच्छा-
रूपज्ञानफलाधारत्वमात्मन एवेति सर्वज्ञानानामात्मैव विषयो भवेत्त घटादिरित्यर्थः । ज्ञानजन्येच्छाविषयत्वमेव तज्जन्यव्य-
वहारविषयत्वं चेत्तदात्माश्रय इत्याह- । ⁱ"तद्विषयत्वमिति"ति । इच्छाविषयत्वेऽपि ज्ञानविषयत्वस्यैव तन्त्रत्वादिति भावः ॥

सू० “यश्चोपेक्षां नाम व्यवहारं नानुमनुते तन्मते कथं
 नोपेक्षाप्रेक्षाऽमुपेक्षते ^bहानादिव्यवहारज्ञानानामेव
 च कथं न निर्विषयत्वं प्रसज्यते*अथ सर्वत्र
 हानादिव्यवहारोपगमः* ^cतदा व्यवहारज्ञानयोरनु-
 परम एव स्यात् । एतेन तत्संबद्धव्यवहारानुकूलस्व-
 भावं यद्विज्ञानं तत्तस्य विषयस्तद्वत्त्वं विषयित्वमिति
 तदपि प्रागुक्तयुक्तिं नातिवर्त्तते * ^dअथोच्यते य
 एवार्थो तस्यां संविदि भासते तद्वेद्यः ^eस पृथङ्गति-
 वेद्यावेद्यस्य लक्षणम्*इत्येतदपि न विद्मः, यस्यां
 संविदीति किं संविदधिकरणम्, अथ विषयः, अथ
 संबन्धिमात्रम्? । नाद्यः ।

टी० ॥ “यश्चे”ति । उपेक्षा उदास्यमात्रं प्रवृत्तिनिवृत्ति-
 विलक्षणः प्रयत्नो वा तत्र य उदास्यमात्रमुपेक्षां मन्यते स वादी
 उपेक्षाप्रेक्षाऽमुपेक्षाज्ञान(^१)मुपेक्षते सविषयकत्वं तस्य कथं तन्मते
 भविष्यति ज्ञानेन तत्र व्यवहाराजननादित्यर्थः । दोषान्तरमाह ।
^b“हानादी”ति । हानोपादानज्ञानेनापि हानोपादानादिगत-
 व्यवहाराजननादित्यर्थः । तत्रापि व्यवहारान्तरजनेऽनवस्था-
 ऽनम्भवश्चेत्याह— । ^c“तदे”ति । प्रतिबद्धो नियतः । अथोच्यत
 इत्यारभ्यैव परवार्तिकं चेत्तदा शङ्का न स्यादिति तद्विहायैव
 परमतमाशङ्कते— । ^d“अथे”ति ॥ ^e“स पृथङ्गने”ति । ज्ञानाद्विज्ञो
 न वेद्यस्तथा च स्वाभिन्नं वेद्यं स्वभिन्नमवेद्यमित्यर्थः । यद्वा स
 वेद्यवेदकभावो न पृथगित्यर्थः । संविदीत्यधिकरणसप्तमी वा संब-
 न्धमात्रविवक्षयैव वा सप्तमीति विकल्पार्थः ।

सू० ^aघटादेस्तदधिकरणत्वानुपगमेनाव्यापनात् । ^bयथा
 निर्वचनीयज्ञानत्वादित्यतिव्याप्तेश्च । ^cद्वितीयश्चाद्या-

(१) उपेक्षाज्ञानम्=उपेक्षाबुद्ध्या जायमानं घटपटादिविषयकं
 ज्ञानमित्यर्थः ।

प्यनिरूपितः कथंनिरूपकः स्यात् वैपरीत्यापाताच्च ।
तृतीयश्चातिव्यापकः कारणादेरपि तत्संबन्धित्वात्
ज्ञानान्तरेण च भासमानत्वात्*तथैव संविदा भास-
मानत्वम् ? *-इति चेन्न, भासमानत्वस्यैव निरूप्य-
माणत्वात् । ^e* यस्यां संविदि प्रकाशमानायां यः
प्रकाशत एव ? *-इति चे ^f न्न, प्रकाशमानताया
एव निरूप्यमाणत्वात् ^g सामान्यतो विषयत्वे सिद्धे
विशेषतो विषयत्वाभिधानमिदम् ? *-इति चेन्न,
^h सर्वथा विशेषानुपपत्तिद्वारा सामान्यानुपपत्तौ य-
द्विषयप्रमात्वस्यापि सन्दिग्धत्वात् ॥

टी० ॥ “घटादेः”ति । घटादिविषयो न स्यादित्यर्थः ॥
^bयथे”ति । यद्यपि ज्ञानत्वमप्यनिर्वचनीयमेव तथापि ज्ञा-
नत्वमेव सर्वसंविद्विषयः स्यात् । तदधिकरणत्वादित्यर्थः ॥ “द्वि-
तीय”इति । विषयविषयिभाव इत्यर्थः । “वैपरीत्ये”ति । विष-
यविषयिभ वस्याठयवस्थिततया संविदैव विषयो घट एव वि-
षयो स्यादित्यर्थः ॥ “यस्यामि”ति । यन्निरूपणाधीननिरूपणं
ज्ञानं स विषय इत्यर्थः । एतदपि विषयविषयिभावन्निरूपणा-
धीननिरूपणाधीननिरूपणमेवेत्यात्माश्रय एवेत्याह- । ^f“ने”ति ।
ननु विषयत्वमात्रे न केषांचिद्विमतिः घटविषयत्वादिकं च तदा-
क्षिप्तमेव सेतस्यति नहि निर्विशेषं सामान्यं नामेति ॥ ^g“सामा-
न्यत”इति । यावद्विशेषबाधे सामान्यमपि बाधितमेव तथा च
नहि निर्विशेषं सामान्यं नामेति विपरीतमेवेत्याह- । ^h“सर्वथे”-
ति । सामान्यतोऽपि यद्विषयत्वं तद्ग्राहिणो ज्ञानस्य प्रमात्वं
सन्दिग्धमित्यर्थः ॥

सू० “* ज्ञानाकारार्पणज्ञमो हेतुरेव विषय ? *-इति
चेन्न, ^bआकार एव केनार्पित इति विनिगन्तुमशक्य-
त्वात् ^cनद्याकारस्ततो विज्ञानरूपादन्यः तथाच त-
योत्पन्नानि कारणानि प्रत्येकमेव समर्थानीति कथं

तेषु विशेषं विनिगमिष्यसि । यद्यपि सकलसमर्थहे-
त्वनुविधानमस्ति तथापि स्फुट तावद् घटस्यानुवि-
धानमिति * तदेव तदाकारप्रयोजकमिष्यते ?* इति
चेन्न, समस्तकारणतदनुविधानवद् घटानुविधानस्य
प्रामाणिकत्वाविशेषेण किं स्फुटत्वास्फुटत्वाभ्यां
स्यात् * ^dस्फुटानुविध नमादायैव विषयानिरुक्तिं कु-
र्म?*-इति चेन्न, ^eसर्वहेत्वनुविधानस्य न्यायतः स्फु-
टत्वात् * दृश्यमानमनुविधानं यस्य ?*-इति चेन्न,
^fदत्तोत्तरत्वात् * दृश्यमानरैव च विषयत्वानिर्वच-
नान्न शक्योपदर्शनेति ज्ञानकमत्वम् * इत्यपि न ॥

टी० ॥ साकारवादिसते विषयत्वलक्षणं शङ्कते-। ^a“जा-
नाकारे”ति । चक्षुरादिठयावर्तनाय ज्ञानाकारेत्वादिविशेषणं
बहूनां ज्ञानहेतूनां मध्ये कस्याकारार्पकत्वमिति संदिग्धमि-
त्याह-। ^b“ने”ति । एतदेव स्फुटयति-। ^c“नही”ति । यद्यप्या-
कारस्य ज्ञानभेदेऽपि विनिगमनं शक्यैव तथाऽपि तत्सिद्धान्ता-
नुमारादिदमुक्तं ^d“स्फुटानुविधानमि”ति । पटसाक्षात्कारे घ-
टान्धयवतिरेकानुविधानं स्फुःमित्यर्थः ॥ ^e“सर्वे”ति । युक्ति-
सिद्धत्वं स्फुटत्वं सर्वहेतुसाधारणमेवेत्यर्थः ॥ ^f“दत्तोत्तरत्वादि”
ति । दृशिश्चेज्ज्ञातवचनस्तदा सर्वहेतुसाधारणमेवेत्यर्थः । चा-
सुषज्ञानपरश्चेत् तदा गन्धरसादीनां विषयत्वं न स्यादित्यर्थः ।
यद्वा दत्तोत्तरत्वमेवाह-। ^g“दृश्यमानतैव चे”ति । आत्माश्रय
इत्यर्थः ॥

मू० “ज्ञानेन कर्मणः संबन्धस्य निर्वक्तव्यत्वात् ^hतन्निर-
क्तिभङ्गश्चेश्वराभिसन्धौ ज्ञाततावादे द्रष्टव्यः । विना
सम्बन्धान्तरं यद्विशेषणं ज्ञानं स विषयस्तेन विना
सम्बन्धान्तरं ज्ञानविशेष्यं विषयः ⁱ“विशेष्यं चेदं
यद्विशिष्टनामकं तत्त्वान्तरं यद्गतं धर्मं गृह्णातीति ।
अत्रोच्यते । यद्गतं धर्मं गृह्णातीत्येतावन्मात्रमेव वा

विवक्षितं गृह्णात्येवेति वा ? आद्यो दण्डस्यापि विशेष्यत्वापातः । तद्वृत्तस्यापि सत्त्वादेर्धर्मस्य ग्रहणात् । नापरः । भवति हि व्यभिचारिणो धूमस्याविच्छिन्नमूलत्वादिविशेषणं तद्विशिष्टं च तत्त्वान्तरम् । न च विशेषस्य धर्मं व्यभिचारितां गृह्णाति ।

टी० ॥ ^a“ज्ञानेने”ति । ज्ञानस्य कर्मत्वमिति षष्ठ्यर्थः ॥ ज्ञानकर्मत्वमिति ज्ञानक्रियां प्रति कारकत्वमतीतानानतादौ नास्ति, शब्दानुमित्योश्च निर्विषयत्वापत्तिः तयोर्विषयतजन्यत्वात् । ईश्वरप्रमाया अजन्यत्वेन चाविषयत्वापत्तिः । परसमवेतक्रियाफलशालित्वं च विषयस्य व्यवहारलक्षणेन ज्ञानफलेन चेतत्स्य दूषितत्वादित्यभिप्रेत्याह— । ^b“तन्निरुक्ती”ति । विना सम्बन्धान्तरमित्यात्मनो घटज्ञानविषयत्ववारणाय, पर्यवसितमर्थमाह— । ^c“तेने”ति । विशेष्यसामान्यस्य लक्षणमाह— । ^d“विशेद्यमि”ति । विशिष्टनामकं तत्त्वान्तरं कर्तृभूतं यद्वृत्तं धर्मं गृह्णातीत्यर्थः । दण्डो पुरुषः पुरुषत्वं गृह्णाति न तु दण्डत्वमतो दण्डो विशेषणं पुरुषो विशेष्यः तथा ज्ञातो घट इत्यत्रापीत्यर्थः । यत्किञ्चिद्धर्मग्रहणं वा विवक्षितं सकलधर्मग्रहणं वेति विकल्पयति— । ^e“यद्वृत्तमि”ति । विशिष्टं यत्तत्त्वान्तरं तदण्डस्यापि धर्मं सत्त्वादि गृह्णात्येवेति दण्डस्यापि विशेष्यत्वं स्यादित्यर्थः । केवलस्य धूमस्य विशेष्यस्य व्यभिचारित्वं धर्मस्तं च विशिष्टो धूमो न गृह्णातीति शोऽपि विशेष्यो न स्यादित्याह ^f“भवति ही”ति ॥

मू० * अथोद्धाविरतगतिविशिष्टस्य विच्छिन्नमूलता विशेषणं न च तथभूतस्य व्यभिचारिता धर्म इत्युच्यते * मैवं, प्रथमविशिष्टः किं व्यभिचरी न वा आद्यो ^bस एव दोषः द्वितीये विशेषणान्तरं ^cवैयर्थ्यं ^dप्रथमविशिष्टे एव च तद्दोषावसरः * अथ यद्धर्मविशिष्टस्य विशेषणं तद्धर्मं गृह्णाति न सर्वं न च व्यभिचारिता विशिष्टस्य तानि विशेषणानि? *

इति चेन्न, तत्किं न धूममात्रं व्यभिचारि ततश्च
व्यभिचारिता विशिष्टस्यैव तानि * तथा भवतु
व्यभिचारिता तद्विशेषणं परं सा न विशेष्यकोटिः ? *
इति चेन्न,

टी० ॥ नन्वविच्छिन्नमूलत्वं धूममात्रस्य न विशेषणं
किन्तुद्वोर्विरतगतिविशिष्टस्य तच्च न व्यभिचारीत्याह—। ^a“अ
ये”ति । ^b“स एवे”ति । प्रथमविशेषणविशिष्टस्य व्यभिचारित्वं
द्वितीयविशेषणविशिष्टं न गृह्णातीति तद्विशेष्यं न भवेदि-
त्यर्थः ॥ ^c“वैयर्थ्यमि”ति । व्यभिचारिवारकत्वादित्यर्थः ।
किञ्चाविच्छिन्नमूलत्वस्यैव विशेषणस्य धूमो व्यभिचारी विशेष-
ण्यो न स्यात् तदुर्मस्य व्यभिचारित्वस्य तद्विशिष्टेनाग्रहा-
दित्याह—। ^d“प्रथमे”ति । ननु धूमत्वविशिष्टो धूमो विशेष-
णेन विशेष्यते न तु व्यभिचारित्वविशिष्टोऽपीति नैकदेश इति
शङ्कते—। ^e“अये”ति । वस्तुगत्या तत्र व्यभिचारित्वमप्यस्तीति
व्यभिचारित्वविशिष्ट एव धूमो विशेष्यः । अन्यथा विशेषणवै-
यर्थ्यमेवेत्याह—। ^f“तत्किमि”ति । नन्वविच्छिन्नमूले धूम इत्यु-
च्यते न च विच्छिन्नमूलो व्यभिचारी धूम इति । तथा च विशेष-
्यतावच्छिन्नो यो धर्मस्तं गृहात्येव विशिष्टमिति शङ्कते—।
^g“भवत्विति”ति ॥

सू० “अद्यापि विशेष्याज्ञानात् । किञ्च तद्विशेषणमिति
तत्संबन्धिमात्रं वा विशेषणतया वा संबन्धिः ? आ-
द्योऽ^bतिप्रसङ्गः द्वितीये तु “तथैवान्योन्याश्रयादि ।
किञ्च विशेष्यत्वलक्षणो यस्तद्रूपो धर्मस्तं गृह्णाति
न वा ? आद्योऽ^dतिव्याप्तः । द्वितीये गृहात्येवेति
“नियमो सिद्धः । किञ्च ^fमत्समवायो ज्ञानस्येत्यत्र
भवति मत्समवायस्य ज्ञानं विशेषणं तत्संबन्ध-
मन्तरेणैव न च विषयः ॥

टी० ॥ तर्हि विशेष्यतावच्छेदको धर्मो विवक्षित इत्यु-

च्यते तत्राह-। ^a“अद्यापी”ति ॥ ^b“अतिप्रसङ्ग”इति । उपल-
सणोपरञ्जकयोरपि विशेषणत्वापत्तिरित्यर्थः ॥ ^c“तथैवे”ति ।
यथा विषयित्वलक्षणे तथा विशेषणत्वलक्षणेऽपि । यतो विशेष-
णत्वज्ञानाधीनं विशेषणतया सम्बन्धित्वज्ञानं तदधीनं च
विशेषणत्वज्ञानमित्यन्योन्याश्रयः । तत्रापि(१)विशेषणतया संब-
न्धित्वज्ञानापेक्षायामनवस्था विशेषणत्वज्ञानाधीनमेव तत्-
ज्ञानमित्यात्मश्रयोऽप्यादिपदग्राह्यः ॥ ^d“अतिठ्याप्तिरि”ति ।
विशिष्टस्यापि विशेष्यत्वप्रसङ्ग इत्यर्थः ॥ ^e“नियम”इति । सकल-
धर्मग्राहित्वं भग्नमित्यर्थः ^f“मत्समवाय”इति । मत्समवा-
यस्य संबन्धांतरमन्तरेण घटज्ञानं विशेषणं भवति न तु घटज्ञा-
नस्य मत्समवायोऽपि विषय इत्यर्थः ॥

सू० * “नच गुणगुण्यादिविशेषणविशेष्यभावे यः संबन्धा-
न्तरमन्तरेणेत्युक्त्या व्यवच्छेद्यतां नीतः स एवायं
समवाय इति कथं न व्यवच्छेद्यतां प्रतिपस्यते ।
^bयतोऽत्र तस्यैव विशेषणविशेष्यभावत्वादन्तरत्वा-
सिद्धिरिति । ^cतस्मात्संबन्धमन्तरेण ज्ञानं विशेषणं
यस्येत्युक्तम् तत्र ज्ञानं संबन्धमनपेक्ष्य स्वभावत एव
यथार्थस्य विशेषणं यथा समवायस्यापीति न कश्चि-
द्विशेष इति साधुक्तम् । मत्समवायो ज्ञानस्ये(१)-
त्यत्र ज्ञानविषयता समवायस्यापि स्यादिति ज्ञाना-
भावे प्रसङ्गात् ॥

टी० ॥ ननु संबन्धान्तरमन्तरेण यद्विशेषणं ज्ञानं स विषय
इति लक्षणे गुणि आत्मनो ज्ञानं गुणः समवायेन विशेषणमत
स्तद्व्यावर्तनाय संबन्धान्तरमन्तरेणेति कृतम् । तथाच मत्समवा-

(१) तत्रापि = विशेषणतया सम्बन्धित्वज्ञानेऽपीत्यर्थः ।

(२) ज्ञानस्य = घटपटादिविषयकज्ञानस्येत्यर्थस्तेन समवायवि-
षयकज्ञानविषयताया समवाये सर्वेऽपि तदतिरिक्तघटादिविषयकज्ञा-
नविषयतायाः समवायेऽभावात्क्ष दोषः ।

यो ज्ञानस्येत्यत्र समवायाधीन एव विशेषणविशेष्यभाव इति न तत्र प्रसङ्ग इत्यत आह—। “नचे”ति । संबन्धांतरमित्यत्र विशेषणविशेष्यभावात् संबन्धादन्तरत्वं विवक्षितम् । प्रकृतेऽपि सप्तमि समवायो विशेषणविशेष्यभावापन्न एवेति तदवस्थ एवातिप्रसङ्ग इत्याह—। ^b“यत”इति । किञ्चायं समवाय इत्यत्रापि समवायो विषयो न स्यादिति भावः ॥ उक्तदोषमुपसंहरति—। “तस्मादि”ति । मत्समवायो ज्ञानस्येत्यत्र संबन्धं विनैव ज्ञानं विशेषणमित्यतिप्रसङ्गस्तदवस्थइत्यर्थः ॥

सू० * “नच तत्र स एव समवायः संबन्धः * अत्रापि विशेषणविशेष्यभावस्यैव संबन्धत्वात् * ^bनासौ संबन्धिनेऽन्यस्तादृशश्च व्यवच्छिद्यते ? *-इति चेत् । न, समवायेऽपि तुल्यत्वात् । * ^dसंयोगसमवायो व्यवच्छिद्यते ? *-इति चेत् । न, ज्ञानाभावे तथाऽपि प्रसङ्गात् * ^fन तत्र ज्ञानं विशेषणं किन्तुपलक्षणम् ? *-इति चेत् । न, ^hअतीतानागतयोरविषयत्वापत्तेः ॥

टी० ॥ ननु तथापि प्रकृते संबन्धं विनैवेति नास्ति यतः स्वरूपसंबन्धोऽप्यत्र समवाय एवेत्यत आह—। “नचे”ति । तर्हि (१) लक्षणमिदं कुत्रापि न यत् यतो घट इत्यादावपि विशेषणविशेष्यभावस्य संबन्धस्य तद्वत्त्वादित्यर्थः संबन्धिभिन्नसम्बन्धं विनैति विवक्षितमतो नासम्भवीदं लक्षणमित्याह—। “नासावि”ति । तर्हि मत्समवायो ज्ञानस्येत्यत्रापि समवायो न सम्बन्धिभिन्न इत्यतिव्याप्तिस्तदवस्थैवेत्याह—। “ने”ति । ननु संबन्धं विनैति संबन्धत्वेन प्रसिद्धयोः संयोगसमवाययोरेव व्यवच्छेदः प्रकृते च समवाय एव स्वरूपसंबन्धतामापन्न इति नोक्तदोष इत्याह—। “संयोगे”ति ॥ “तथापी”ति । ज्ञानं

(१) तर्हि—विशेषणविशेष्यभावादेः स्वरूपसंबन्धत्वापि समवायरूपतत्वाङ्गीकारे इत्यर्थः ।

योग्यभावयोः संयोगनमवायाभावात् घटज्ञानस्य ज्ञानाभावोऽपि
विषयः इत्यादित्यर्थः । सर्वत्राभावे प्रतियोगिन उपलक्षणत्वादि-
(^१)त्याह-। ^f“न तत्रे”ति ॥ ^g“प्रतीते”ति । तत्र विशेष्याभा-
वादेव ज्ञानस्य विशेषणत्वानुपपत्तिरित्यर्थः ॥

सू० * “भावे चिन्तेयम् ? ”-इति चेत् । न, ^bअभावस्यावि-
षयत्वापातात् । ^cज्ञानादन्यज्ज्ञानीयं च यत्कारणा-
दि तत्रापि प्रसङ्गादिति किं विस्तरेण । * ^bनच-
ज्ञानाकारतायां गोचरस्य नास्त्येव ज्ञानगोचरयोर्भे-
दः । ^dप्रतीतिविरोधात् । ^eभेदमनिच्छता च स
प्रतिषेद्धमप्यनर्ह इति । ^fवक्तव्यस्तर्हि कोऽसौ भेदो
नाम स हि स्वरूपं वा स्यादि-

टी० ॥ “भावे चिन्तेयमिति”ति । यद्यप्यनीनानागतयो-
र्भावयोरेव दोष उक्तस्तथापि यत्र ज्ञानं व्यावर्तकं स भाव-
विषय इति लक्षणमभिप्रेत्याह-। ^b“अभावस्ये”ति । ज्ञानीयं
कारणं चक्षुराद्यपि घटज्ञानविषयः स्यादुक्तलक्षणमत्वादित्याह-।
^c“ज्ञानादन्यदि”ति । ज्ञानीयं कारणं व्यवसायोऽप्यनुव्यवसा-
यस्य तत्र विषयत्वमस्त्येवेति नातिप्रसङ्ग इत्यत आह-
(^१) “ज्ञानादन्यदि”ति । कारणादीत्यादिपदात् ज्ञानवाचक-
पदानां सङ्ग्रहः । तेषामपि ज्ञानेन सह स्वरूपसंबन्धात् । ननु
ज्ञानादन्यदिति विशेषणमेवानुपपन्नं तेषां ज्ञानात्मकत्वात्
ज्ञानविषययोरभेदादित्यत आह-। ^d“नचे”ति । गोचरस्य
विषयस्य ज्ञानाकारतायां ज्ञानविषययोर्भेद एव नास्त्येति ।
तथा न ज्ञानाभिन्नत्वमेव विषयत्वमिति भावः (^१) इत्यन्ये ।
^e“प्रतीति”ति । ज्ञानविषययोर्भेदस्य सार्वजनीनत्वादित्यर्थः ।
ननु भेदश्चेन्नस्ति(^१)तदा प्रतीतिर्भ्रम एव स्यात् इत्यत आह ।

(१) इति=अग्रे वक्तव्यमाणं दोषोद्धारमरहेत्यर्थः ।

(२) यः=उक्तमित्यर्थः । (३) औत्थानिकापेक्षया (४) मग्नते-
इति शेषः ।

f“नेदमि”ति । साकारावादिमतेन भेदखण्डनमुपक्रमते ।

g“वक्तव्य” इति ॥

मू० “तरेतराभावो वा ^bधर्मान्तरं वा ? । नाद्यः । ‘भिन्ने-
ऽभिन्नभ्रमानुपपत्तिप्रसङ्गात् । भ्रान्त्याऽपि धर्मिस्व-
रूपावगाहनात् । अन्यथा कस्याभेदं स भ्रान्तिरु-
ल्लिखेत्—^d* ननु (‘)निःसंबन्धित्वेन व्यवस्थितेषु
तरुदारुप्रभृतिषु नानाधारोऽन्य एवावयवधारोप्यते ।
येषु चारोप्यते ते ते भेदेनैव भ्रान्तिः । किन्त्वनार-
ब्धावयवेषु तेष्वारब्धावयवितया विभ्रम्यते ? ।
*-मैवं, तेषां प्राग(‘)नुदाहरणीकृतत्वात् । ‘अ-
तस्मिन् स एवायमिति प्रत्यभिज्ञाभासार्थानां दृष्टा-
न्तत्वेनेष्टत्वात् ^fतत्रापि धर्मान्तरारोपाभ्युपगमे
तदात्म्याभावस्य संसर्गाभावप्रवेशापत्तेः । नचैवम-
प्येष्टव्यमेव । ^gतथापि स्वरूपभेदग्रहे तत्राभेदस्य(‘)
धमस्याप्यशक्यारोपत्वात् । नापि द्वितीयः ॥

टी० ॥ “‘तरेतरे’”ति । भेदनं भेद इति व्युत्पत्तिमा-
लम्बेत्यर्थः । ^b“धर्मान्तरमि”ति । भिद्यतेऽनेनेति व्युत्पत्तिमाल-
म्बेत्यर्थः ॥ ^c“भिन्ने” इति । रजनभिक्षे शुक्त्यादौ रजताभेद-
ग्रहे न स्यात् । विशेषदर्शनादित्यर्थः । ^d“नन्वि”ति । निःसंब-
न्धितया व्यवस्थितेषु परस्पररोदासीनेष्वित्यर्थः । एतस्यैव विव-
रणमनारब्धावयवविवृतिः । तथा चारब्धावयववित्सारोपो न भेद-
ग्रहविरोधीति न भ्रमानुपपत्तिरित्यर्थः । मैत्रं स एवायं चैत्र
इत्येतादृशभ्रानुपपत्तिरुक्तेत्याह— । ^e“अतस्मिन्नि”ति ॥ ननु

(१) नन्वभेदभ्रम एव तत्र न भवति येन भेदग्रहस्तत्परिपन्थी
स्यात् किन्त्वनारब्धावयववित्सारोपेर्धर्मसंगारेप इति शङ्कते—नन्विति ।

(२) प्राक्—“भिन्नेऽभिन्नभ्रमानुपपत्तिप्रसङ्गादित्यवग्रहितपूर्वमेव ।

(३) यभेदस्य=तदात्म्यस्य ॥

तत्राप्यभेदो नारोप्यते येन भेदग्रहस्तत्परिपन्थी स्यादपि तु
 चैत्रसैत्रयोस्तदात्म्यमित्यत आह—। ^f“तत्रापी”ति । तथा च
 नायं चैत्र इति विशेषदर्शनं तादात्म्यमारोपितं निषिध्येत ततो
 यां धियमन्योन्याभावविषयामुपैषि तयाऽत्यन्ताभाव एव चेद्विष-
 यीकृतस्तदाऽन्योन्याभावेऽतिरिक्ते प्रमाणं नास्तीत्यर्थः । दोषा-
 न्तरमाह—। ^g“तथापी”ति । तादात्म्यारोपोऽप्यनुपपन्न एव
 तत्रेत्यर्थः ॥

मू० “प्रतीतावन्योन्याश्रयप्रसङ्गात् । ^b*प्रतियोगित्वेनाप्र-
 तीतावाधिकरणप्रतीतिः अधिकरणस्वभावत्वेनास्मृ-
 तौ प्रतियोगिस्मृतिश्च तद्ग्रहणकारणमतः कौतरेत-
 राश्रय? *-इति चेत् । मैवं, ‘एवं हि सति कुम्भः पटो न
 भवतीत्यत्र यथैव तस्याभावस्य प्रतियोगितया पटो
 निषिध्यते तथा कुम्भोऽपीति सोऽपि कुम्भात्मतया
 निषिद्धः प्रसज्यते । ^dवस्तुतोऽन्योन्याभावस्य कुम्भप्र-
 तियोगिकत्वेऽपि कुम्भस्यापटत्वनिरूपणकाले कुम्भ-
 प्रतियोगिता नापेक्ष्यते किन्त्वाश्रयतैवेति कुम्भाप्र-
 तिषेपः पटस्य तु प्रतियोगितैवापेक्ष्यते न त्वाश्रय-
 तेति कुम्भवत् पटस्यापि न सङ्ग्रहापत्तिः । यदा-
 प्यन्योन्याभावस्योभयप्रतियोगिकता तथाप्यन्या
 कुम्भाश्रयताऽन्या च पटाश्रयताऽन्या कुम्भप्रतियो-
 गिकताऽन्या च पटप्रतियोगिकता तेना—

टी० ॥ “प्रतीताविति”ति । प्रतियोगित्वेन गृह्यमाणेन
 प्रतियोगिनाऽन्योन्याभावनिरूपणं प्रतियोगित्वं चाभावविरहा-
 त्मत्त्वमित्यन्योन्यापेक्षायामन्योन्याश्रय इत्यर्थः । प्रतियोगित्वेन
 प्रतीतिर्न तन्त्रं किन्तु प्रतियोगिप्रतीतिरिति न परस्पराश्रय
 इत्याह—। ^b“प्रतियोगित्वेने”ति । ^c“एवं ही”ति । प्रतियोगिनः
 प्रतियोगित्वेन भानं न चेत्तन्त्रं तदा घटः पटो न भवतीत्यत्र

नञ्जन्वयोऽविशेषणैव स्यादित्युभयं प्रतियोगि भवेदित्यर्थः । नञ्-
घोरेक एवान्योन्याभाव इति मतमाश्रित्येदमुक्तमित्येके । अन्यो-
न्याश्रयं द्रढयितुं प्रतियोगित्वेन ज्ञानमन्योन्याभावनिरूपणे
तन्त्रमाह-। “वस्तुन” इति । यस्य प्रतियोगित्वं स्फुरति
तस्य प्रतिक्षेपो यस्याधिकरणत्वं स्फुरति न तस्यापीत्यवश्यं
वक्तव्यं तथाचान्योन्याश्रय एवेत्यर्थः । यद्वा वस्तुन इत्यारस्य
विशेषादिति पर्यन्तमाशङ्काग्रन्थः एव । वस्तुनो यद्यपीत्यत एवा-
ऽऽशङ्का द्रष्टव्या ।

मू० “न्योन्याभावस्योभयप्रतियोगिकत्वे चोभयाश्रितत्वे
च नोभयोरपि सङ्ग्रहप्रतिक्षेपविरोधापत्तिः *प्रति-
योगित्वस्यानुयोगिनी भेदोपजीवनेऽन्योन्याश्रयः अ-
नुपमजीवने च स्वस्मादपि भेदग्रहापत्तिः प्रसज्यते ।
* यतः स्मर्यमाणस्य प्रतियोगितानुभूयमानस्य चाश्र-
तेत्येतावन्मात्रं एवोक्ते स्वस्मादपि भेदग्रहानाप-
त्तिः । ^b * न चैवं स एवायमित्यत्रापि भेदग्रहप्रसङ्गः ।
वास्तवतस्तत्त्वावस्थाभ्यां विशेषात् । ? *—इति चे-
न्मैवं, तथाहि--किमधिकरणप्रतीतिरधिकरणतया
प्रतीतिरुत वस्तुगत्याधिकरणस्य स्वरूपेण विविक्षि-
ता?। आद्ये किमियमाधिकरणतया घटादौ प्रतीति-
स्तस्य कारणं स्यात् न तावदन्योन्याभावाधिकरणतया
दण्डाप्रतीतौ दण्डाधिकरणताया इव तदप्रतौ
तदधिकरणतायाः प्रत्येतुं पूर्वमशक्यत्वात् “विशि-
ष्टप्रतीत्या विशेषणस्यावश्योल्लेख्यत्वात् “विशिष्टस्य
च विशेषणघटितमूर्तित्वात् ॥

टी० ॥ “अन्योन्याभावस्ये”ति, । एकस्यैवेति शेषः ।
तस्यैवैकस्य चत्वारो धर्माः पटाश्रयत्वं घटाश्रयत्वं पटप्रति-
योगित्वं घटप्रतियोगित्वं च । तत्र स्मर्यमाणो निषेध्य एवानुभू-

यमानस्त्वोश्रय एवेति ठपवस्थायां क्रोभयनिषेध्यत्वमुभयस्य चाश्रयत्वं भासेतेत्यर्थः ॥ ननु स एवायमित्यत्रापि स्मर्यमाणस्य तत्ता विशिष्टस्यानुभयमाने इदन्ताविशिष्टे भेदः प्रतीयेतेत्यत आह—। ^b“नचे”ति । तदग्रहं भेदस्यापि वास्तवस्य प्रयोजकत्वादित्यर्थः । अधिकरणत्वेन प्रतीतिराधेयपरतन्त्रेत्यान्योन्याभावस्याधेयस्य ग्रहं विनाधिकरणत्वेन प्रतीतिरेव न स्यादिति स एवान्योन्याश्रयः । ^c“विशिष्टे”ति । अन्योन्याभावाधिकरणत्वं यद्विशिष्टं तस्यान्योन्याभावस्य विशेषणस्य स्फुरणं विना स्फुरणानुपपत्तेरित्यर्थः । अत्र हेतुमाह—। ^d“विशिष्टस्येति ॥

सू० *नापि यस्य कस्यचिदधिकरणतया प्रतीतिस्तत्कारणम् । * यत्र भिन्ने भेदभ्रमस्तत्र धर्मिणः सत्त्वाधारतया प्रतीतावपि तदनुपपत्तेः न तन्मात्रादुत्पत्तिः अपि तु प्रतियोगिस्मृतिसहितात् । * ^bसा च ^eतदा नास्तीति तदनुपपत्तिः? *-इति चेन्न, ^dप्रतियोगिस्मृतिरपि किं प्रतियोगितया स्मृतिः, उत वस्तुगत्या प्रतियोगिनः स्वरूपेणेति विकल्प्यत्वात् । आद्ये किमन्योन्याभावप्रतियोगितया यस्य कस्यचित् प्रतियोगितया वा? । नाद्यः । अन्योन्याभावाप्रतीतौ तदनुपपत्तेः । पूर्ववत् नापि द्वितीयः ॥

टी० ॥ नन्वन्योन्याभावाधिकरणत्वेन ग्रहे स तन्त्रं किन्तु अधिकरणत्वमात्रेणेति नान्योन्याश्रय इत्यत आह—। ^a“नापी”ति । एवं सति सत्तायां गृह्यमाणायां शुक्ती रजताभेदग्रहकालेऽपि रजतभेदग्रहः स्यादित्यर्थः । ^b“सा चे”ति । प्रतियोगिस्मृतिरित्यर्थः ॥ ^c“तदे”ति । अनुभूयमानारोपकाले इत्यर्थः । केचित्तु प्रत्यभिज्ञाने स्मृतिर्न हेतुः किंतु पूर्वानुभव एव संस्कारद्वारेति प्रातयोगिस्मरणं तत्र नास्तीति ठपाचरुयुः । तन्मन्दम् । स्मृतेरेव तत्र हेतुत्वात् तथाप्यग्रिमग्रन्थे तथानात् आन्तप्रत्य-

सिद्धान्ते स्मर्यमाणारोपान्तरे वा यद्यप्येवमप्यन्योन्याभावग्र-
हापत्तिस्तथाऽपि परिहारान्तरमाह—। ^d“प्रतियोगी”—ति ॥
^e“पूर्ववदि”—ति । यथान्योन्याभावग्रहे तदधिकरणत्वं दुर्यहं
तथा तदग्रहे तत्प्रतियोगित्वमपीत्यर्थः ॥

सू० “यस्य वस्तुगत्या भिन्नस्याभिन्नतया भ्रमविषयीकृतस्य
स्वदेशेतरदेशादावसत्त्वेन प्रतीयमानत्वे स्वाभाव-
प्रतियोगितया प्रतीतावन्योन्याभावप्रतीत्यनुत्पत्तेः
प्रतियोग्यनुभूतिः ^bसा न स्मृतिः? *—इति चेत् । न,
“स्मृतित्वस्याप्रयोजकत्वात् । ^dअन्यथाऽनुभूयमान-
योरन्योन्याभावाप्रतीतिमसङ्गात् । “अत्रान्तराले
स्मृतिकल्पनया नान्योन्यात्मानावित्यनुभवबाधित-
या प्रयोजकत्वेऽपि वा स्मृतित्वस्य ॥

टी० ॥ ^a“यस्ये”—ति । वणिग्वाथ्यामिदं रजतं नास्तीति
संसर्गाभावप्रतियोगितया गृह्यमाणस्य रजतस्य तादात्म्यारो-
पदशायां भवदुक्तान्योन्याभावग्रहसामग्रीमत्त्वेऽपि तदनुपपत्ते-
रित्यर्थः ॥ ^b“स”—ति । देशान्तराभावप्रतियोगितया प्रतीतिरि-
त्यर्थः । प्रतियोगिनो रजतस्य ताद्रूप्येण स्मरणसामग्री तदा
नास्तीति भावः ॥ अनुभूतेरप्येतादृश्यास्त्वयान्योन्याभावग्रह-
हेतुत्वेनावश्यं मन्तव्यत्वादित्यभिप्रेत्याह—। “स्मृतित्वस्ये”—
ति । एतदेवाह—। ^d“अन्यथे”—ति । ननु तत्राप्यन्योन्याभावग्र-
हान्यथानुपपत्त्या स्मृतिः कल्पनीयेत्यत आह—। “अत्रे”—ति ।
नान्योन्यात्मानावित्यनुभवबाधितयाऽप्यन्तराले स्मृतिकल्प-
नया स्मृतित्वस्य प्रयोजकत्वे वेति योजना । यद्वा स्मृतिकल्पनया
इत्यत्रालमिति शेषः । प्रतियोगिज्ञानमात्रस्यैव तन्त्रत्वात् ।
प्रयोजकत्वे वेत्यास्याभ्युपगमवादे सिद्ध एव ॥

सू० “योऽसौ तत्र नासीत् सोऽयमिति स्मर्यमाणाभावप्रति-
योगिकत्वेऽपि वस्तुगत्या भिन्नस्याभिन्नतया भ्रमणो-
ल्लिख्यमानस्याऽन्योन्याभावप्रतीत्यनुदयात् * दोषा-

भावोऽपि हेतुः स भ्रमोदाहरणे नास्ति ? *-इति चेत् ।
 न, ^bपूर्वदृष्टे स्मृतिमतः ततो । वस्तुगत्याऽन्यस्यैवान-
 न्तरदृष्टस्य पूर्वदृष्टाद्भिन्नमभिन्नं वेत्यनिरूपितस्यापि
 सम्भवेन तत्रैतरेतराभावबुद्ध्यपत्तेः । * बुध्यते एव
 ? *-इति चेत् । न, ^cपश्चात्तत्संशयदर्शनात् । ^d*वि-
 शेषधीरपि तत्र हेतुः ? *-इति चेत् । न, विशेषत्वस्या-
 न्योन्याभावनिरूपणं विना दुर्निरूपत्वात् । एतेन
 वस्तुगत्या प्रतियोगिनः स्वरूपेण स्मृतिः सहकारी-
 त्यपि व्युदस्तम् । वेदितव्यं वस्तुगत्याऽधिकरणस्य
 स्वरूपेण प्रतीतिः सहकारिणीत्यपि ॥

टी० ॥ ^a“योऽसावि”ति । विश्वनाथमण्डपे यो नासीत्
 स एवायं चैत्र इति मैत्रे प्रत्यभिजानतोऽपि त्वदुक्तसामग्रीसत्त्वे-
 त्यन्योन्याभावप्रतीतिर्नादेतीत्यर्थः ॥ ^b“पूर्वे”ति । गेहनिष्ठाभ-
 वप्रतियोगितया पूर्वदृष्टं घटं स्मरतो घटान्तरानुभवकाले त्वदु-
 क्तसामग्री व्यभिचारान्त्यन्योन्याभावग्रहमित्यर्थः । यद्यप्यग्रे
 संशयदर्शनेन दोषस्तत्र नास्तीति वक्तुमशक्यं तथापि तत्काले
 दोषवत्प्रमाऽपि नास्तीत्यर्थः । बुद्ध्यत एवान्योन्याभाव इति
 शेषः । ^c“पश्चादि”ति । भेदग्रहे तत्संशयो न स्यादित्यर्थः ॥
^d“विशेषधीरि”ति । अनेन विशेषदर्शनं नास्तीत्यर्थः । विशेषो
 हि व्यावर्तको यस्मै उच्यते व्यावर्तकत्वं च स्वविशेष्ये तदित-
 रान्योन्याभाववत्प्रतीतिजनकत्वमिति न एवान्योन्याश्रय इत्यर्थः ॥
 “एतेने”ति । प्रतियोगित्वेन ज्ञानं न सन्नं किन्तु प्रतियोगिनः
 स्मरणमात्रस्योन्याभावग्रहकारणमिति निरस्तमित्यर्थः ।
 वस्तु सदधिकरणस्य स्वरूपेण प्रतीतिरित्यपीत्यत्रापि व्युद-
 स्तमिति योज्यम् ॥

सू० ॥ भिन्नस्याभिन्नतया वृत्तादेः प्रतीयमानस्यान्योन्याभा-
 ववत्तया ग्रहणप्रसङ्गात् । नापि तृतीयः । अभावस्य
 निर्दुर्मकतापक्षे तस्य विश्वाभिन्नत्वप्रसक्तौ विश्व-

स्याप्यभावरूपत्वेन निर्द्वर्मकतया धर्मलक्षणान्योन्य-
भेदविरहिण ऐक्यप्यापत्तेः--* अभावे धर्माभावा-
त्स्वरूपमेव भेद ? *-इति चेत् । न, योऽसौ भेदः तस्य
स्वात्मा स किं कस्मादपि भेदः उत निष्प्रतियो-
गिक एव ? । न तावन्निष्प्रतियोगिक एव । ^dप्रमाणा-
भावेनासत्त्वप्रसङ्गात् । योऽसौ भेदव्यवहारोऽस्ति स
कस्मादपि ^fननु नीलव्यवहारवन्निष्प्रतियोगिकः ।
^gस च निष्प्रतियोगिको नापपद्यते । निष्प्रतियोगि-
कोऽपि वा ^hयद्यपि सप्रतियोगिकव्यवहारं करोति
तदा प्रतियोगिनियमो न स्यादिति ॥

एतेनेत्यस्यातिदेश्यताह-। “भिन्नस्ये”ति । चेन्न नैवतया

प्रत्यभिज्ञानतस्मद्भयान्योन्याभावप्रकरणप्रसङ्गस्तदवस्य एवे-
त्यर्थः । वैधर्म्यभेदं खण्डयति-। ^b“नापीति । अभावे वैधर्म्या-
भावः सत्त्वाभेदप्रसङ्ग इत्यर्थः । वैधर्म्यं विनाऽपि स्वरूपभेदेनैवा-
भावे भिद्यते इत्याह-। “स्वरूपमि”ति । निष्प्रतियोगिकश्च
भेदश्चेति विरुद्धनित्याह-। ^d“प्रमाणे”ति । एतदेवाह-। “यो-
सावि”ति । तथा च व्यवहाराभावेन व्यवहाराव्याभाव इत्यर्थः ॥
ननु नीलादिव्यवहारवद् भेदव्यवहारोऽपि निष्प्रतियोगिकः
स्यादित्यत आह-। ^f“नस्त्विति । ^g“सचे”ति । भेद इत्यर्थः ॥
यदि भेदो निष्प्रतियोगिकः स्यात् तदा नीलवन्निष्प्रतियोगिक-
स्तद्व्यवहारः सम्भाष्येतापि न एवेवमित्यर्थः । ननु निष्प्रति-
योगिक एव भेदः स्वाभावात् प्रतियोगिकभेदव्यवहारं कुर्या-
दित्यत आह-। ^h“यदी”ति ॥

मू० “स्वस्मादपि भेदव्यवहारं कुर्यात् । स्वस्मात् कथं
भेदः सम्भवतीति चेत् तत्किं भिन्नाद्भेदः ? । ^bनन्वेव-
मनवस्था स्यात् । नापि प्रथमः । वक्तव्यं हि तद्यस्मा
^d“दसौ भेदः न तावत्सर्वस्मात्स्वात्मनोऽपि भेदप्रस-

ङ्गा 'ज्ञापि घटादे' / घटादिना सह तस्यावध्यवधिम-
 द्भावे योऽसौ स ह्यर्थान्तरं वा स्यात्स्वरूपमेव वा?।
 आद्यो 'तस्यापि भेदावधित्वेन तत्राप्येवमेवानुयोगे
 यद्यो तदेवोत्तरमनवस्था स्यात् । ^h*अथ तत्र स्वरूपमेव
 तर्हि प्रथमस्य तथाभावे प्रद्वेषः किन्नवन्धन इति
 प्रथमत एव स्वरूपं वाच्यम् * ॥

टी० ॥ अनियममेवाह-। "स्वरूमादपी"ति ॥ ^aनन्वे-
 वमि"ति । येन भेदेनासौ भिन्नः सोऽपि भेदान्तरेण भिन्नो भवे-
 दित्यनवस्येत्यर्थः । स्वरूपभेदस्य सप्रतियोगिकत्वे दोषमाह-।
 c "वक्तव्यं ही"ति ॥ ^d"असावि"ति । अभाव इत्यर्थः ॥ ननु
 घटादेर्भावादभावः स्वरूपभेदात्मा स्यादित्यत आह-। "ना-
 पी"ति । पञ्चम्यावधित्वं घटादेः प्रतीयते स्वरूपभेदश्चावधि-
 मान् भवति हि घटादभिन्नस्तदभाव इति तत्रावध्यवधिमद्भावे
 योऽवधेर्घटादवधिमत्तश्चाभावात् संबन्धान्तरं वा स्यादुभयस्व-
 रूपं वेति विकल्पयति-। ^f"घटादिने"ति ॥ ^g"तस्यापी"ति ।
 अवध्यवधिमद्भावात्मा यः संबन्धे घटतदभावभिन्नस्तस्माद-
 प्यभावे भिन्नो वाच्यस्तत्राप्यन्य एवावध्यवधिमद्भावः स्यात्त-
 तोऽपि भेद एवाभावस्य । अवध्यवधिमद्भावपरम्परानुमरणाद-
 नवस्येत्यर्थः ॥ ननु घटतदभावयोरवध्यवधिमद्भावो भिन्न
 एवास्तु तत्रापि योऽवधित्वप्रत्ययः स स्वरूपसंबन्धाधीन एवेति
 नानवस्येति शङ्कते-। ^h"अथे"ति ॥

मू० "तदपि न, तथाहि 'यदि घटादिभिः साद्धमवध्य-
 वधिमद्भावसम्बन्धोऽस्य स्वरूपं प्रतियोगिना साद्ध'त-
 ह्य भावस्याऽस्य निषेध्यनिषेधभावलक्षणः संबन्धः स्व-
 रूपं न स्यात् स्वरूपस्यैकत्वात् 'अनयोश्च संबन्धयो-
 र्भिन्नत्वात् । 'नहि यदेव प्रतियोगिनः साकाशात्
 भिन्नत्वं तदेव तन्निषेधत्वमिति सम्भवति । ततो

व्यतिरिक्तत्वस्यानिषेधसाधारणत्वाग्निषेधनिषेध-
भावस्य नियतवस्त्वपेक्षत्वादिति 'एवं च कार्य-
कारणभावादौ स्वभावसंबन्धान्तरेऽपि वाच्यम् ॥

टी० ननु प्रथमोऽप्यवध्यवधिमद्भावः स्वरूपमेव घटतद-
भावयोः स्यादित्यत आह—। ^a“तदपि ने”ति । अस्ति प्रति-
योग्यभावयोरवध्यवधिमद्भावोऽस्ति च निषेध्यनिषेधलक्षणसंब-
न्धस्तदुभयं च प्रतियोग्यभावस्य स्वरूपमेव तथा चैकस्य स्वरूप-
द्वयात्मकत्वमसम्भवीत्याह । ^b“यदी”ति । ननु द्वावपि संबन्धा-
वभिकौ स्यातां तत्कुतो विरोध इत्यत आह—। ^c“अनयोश्चे”ति
भेदमेवोपपादयति—। ^d“नही”ति । घटाभावो हि निषेधात्मा
घटमात्रस्य, भेदात्मा तु पटादेरपीति कथमनयोः संबन्धयो-
रैक्यं स्यादित्यर्थः । व्यतिरिक्तत्वस्य भेदस्यानिषेध्यसाधारण्यात्
अनिषेध्येन पटादिना साधारण्यात् ॥ “एवमि”ति । कार्य-
कारणभावो दण्डघटयोः स्वरूपमवध्यवधिमद्भावोऽपि तथेत्येक-
स्यैवोभयस्वरूपात्मकत्वं स्यादित्यर्थः ॥

सू० “ऊहनीयश्चान्यत्रापि स्वरूपभेदे एष दोषः । किञ्च
धर्मान्तरं भेद इति ब्रुवतः कोऽभिसन्धिः ? । किं घट-
त्वादय एव भेद, उत भेदो नामान्य एवैकः कश्चि-
द्धर्मः ? । आद्ये घटत्वादीनां सप्रतियोगिकत्वप्रसङ्गः ।
भेदस्य सप्रतियोगिकत्वात् । न च घटत्वादयस्तथा ।
पटाद्यनपेक्ष्य तेषां प्रतीतेः । ^b*यदा पटाद्यपेक्षया
प्रतीयन्ते तदा भेदव्यवहारं कुर्वन्ति ?*-इति चेत् । न,
प्रतीतौ कस्य पटाद्यपेक्षेति वाच्यम् । किं घटत्वादेः,
उत तद्धर्मस्य कस्यचित् ? । “आद्ये पटाद्यपेक्षामन्त-
रेण घटत्वप्रतीत्यनुपपत्तिप्रसङ्गः । ^dन हि यदन्त-
रेण यदुत्पद्यते तत्तत्कारणकं नाम । “वन्त्यादाविवा-
वान्तरजातिभेदे कारणभेदस्य चरितार्थयितुमश-

क्यत्वात् । साक्षात्कारित्वादिना सह परापरभावानुपपत्तेः ।

टी० ॥ पृथक्कादिनिरूपणे योऽवध्यवधिमद्भावस्तत्रायं दोष उक्तः । यदि च घटादिरपि स्वरूपभेद इष्यते तत्राप्ययं दोष ऊहनीय इत्याह—। “ऊहनीय” इति । अत्र केषाञ्चिदपि^(१) ठ्याख्यानम्—। ^b“यदे”ति । निरूपकप्रकारभेदादेकस्यैव सप्रतियोगिकत्वं निष्प्रतियोगिकत्वं च स्यादित्यर्थः । घटत्वनिरूपणे पटापेक्षा चेत्तदा पटज्ञानमन्तरेण कदापि घटत्वनिरूपणं न स्यादित्याह—। ^c“आद्य”इति । ^d“नहीं”ति । ठ्यभिचारेण कारणतैव न स्यादित्यर्थः ॥ ननु विजातीयमेव तद्वटत्वज्ञानं यत्र पटापेक्षा । न हि जातिभेदाभ्युपगमेऽपि कारणं ठ्यभिचरति । तृणारणिसिद्धिकारणमादर्शनादित्याह—। ^e“वन्त्यादावि”ति । अतुपलम्भभावे सत्यपि दोषान्तरमाह—। ^f“साक्षादि”ति ॥

सू० “जात्योः परापरसङ्करमिच्छता^(२)मपि मते पञ्चम्यावधिभावः प्रतिपाद्यमानः केन समन्वियात् घटत्वस्यावधिघटितत्वे तथैव परं प्रतीत्यापत्तेः ^b*तद्धर्मस्य तथात्वम् ? *—इति चेत् । न, तथाहि—न द्वितीयः । ^dस एव सापेक्षप्रतीतिर्भेदो नतु घटत्वादिः ^eघटत्वादेश्च स भेदः स्यात्तद्धर्मत्वाद्धटादेस्तु भेदपर्यनुयोगे तदभिधानमसङ्गतं ^fकथं च भिन्नैरनुगतभेदव्यवहारः स्यात्तथापि ॥

टी० ॥ ननु गुणगतजातौ परापरभावानुपपत्तिर्न दोष इत्यत आह । “जात्योरिति”ति । ज्ञानवैजात्याभ्युपगमेऽप्यर्थे तदभावादवधिभावो^(३) यदा घटत्वेनान्वियात् तदा स्वरूपसंबन्ध एव तस्यान्वयो वक्तव्य इति घटत्वस्वरूपमवधिघटित

(१) अपवाख्यानम्—अपपरिहार इत्यर्थः । (२) कश्चित्तु परापरासङ्करमिच्छतामिति पाठः । (३) अवधिभावेऽवधित्वं पटादिनिष्ठं यदा स्वाप्पनिरूपितत्वसंबन्धेन घटत्वलक्षणेन वैधर्म्यभेदानाऽन्वयादिन्यर्थः ।

भवेत् तथा च सर्वदा ताद्रूप्येणैव तत्प्रतीतिः स्यादित्यर्थः ॥ ननु घटत्वगतो धर्मः कश्चिदवधित्वघटिते न तु घटत्वमित्याह—
^b“तदुर्मस्ये”ति । एवं सत्युक्त धर्मस्य कस्यचिदिति यद्विकल्पितं तत्रैवानुप्रवेश इति तदेव दुष्टमित्याह—। “न द्वितीय” इति ॥
^d“स एवे”ति । घटत्ववृत्तिधर्म एवेत्यर्थः । दूषणान्तरमाह—।
 “घटत्वादेरि”ति । न घटादेरित्यर्थः ॥ घटे भेदाभिधानमुपक्रान्तं घटत्वे तदभिधानमसङ्गतमित्यर्थः ॥ न हि घटत्ववृत्तिरपि धर्मो घटवृत्तिर्येन घटभेदः स्यादित्यर्थः ॥ किंच घटत्वपटत्वप्रत्येकवृत्तिधर्माणां भेदत्वे कथं भेदाकारानुगतप्रत्यय इत्याह—।
^f“कथं चे”ति । यद्वा भेदमात्रं^(१) अभिप्रेत्यैतदुक्तम् ॥

सू० अतथा सति वा किं न तैरेव तदादिव्यवहारोऽपि स्यात् ।
^bनापि द्वितीयः । अनभ्युपगमात्सप्तपदार्थानामनन्तर्भावप्रसङ्गा^dत्स्वात्मनिवृत्तवृत्तिभ्यामनुपपत्तेश्च । ईदृशां चापाध्यालीढवैचित्र्याणां जात्या समर्थने सर्वापाध्युपधानानां जात्यैव समर्थनं स्यात् ।
^fननु घटत्वादय एव भेदः ॥

टी० ॥ ननु भिन्नैरेवानुगतप्रत्ययः स्यादित्यत आह—।
^a“तथा सती”ति । एवं सति जातिमात्रापलाप इत्यर्थः ॥ सत भेदो नामान्य एव कश्चिद्वर्ग इति यद्विकल्पितं तद् दूषयति—
^b“नापीति ॥ “अनभ्युपगमादि”ति । इतरेतराभावस्य दूषितत्वादिति भावः । तस्य भेदाख्यधर्मस्य स्वात्रयादिभ्योऽपि तेनैव भेदेन भेदो भेदान्तरेण वा ? । आद्ये स्ववृत्तिता द्वितीये त्वनवस्येत्याह—।
^d“स्वात्मनी”ति ॥ ननु जातिरेवास्तु काचिद्भेद इत्यत आह—। “ईदृशां चे”ति । प्रतियोग्यधिकरणादिरूपोपाधिघटितवैचित्र्यस्य भेदस्य जातित्वे प्रमाविषयत्वमपि जातिरूपमेव स्यादित्युपाधिमात्रोच्छेद इत्यर्थः । प्रमेयत्वादीनामुपाधीनां जातित्वे जात्यादिवृत्तित्वं बाधकमिहापि तुल्यमिति भावः ॥ शङ्कितमपि दोषान्तराभिधानाय शङ्कते—।
^f“नन्व”ति ॥

(१) भेदमात्रम्=स्वरूप पृथक्त्वादिकम् ।

सू० ^a* घटत्वादिज्ञानविशेषेऽपि प्रतियोगिज्ञानसहकारि-
 विशाद् विचित्रव्यवहारोपपत्तिः ? *-इति चेन्न,
^bव्यवहारसत्यत्वार्थं वास्तवार्थगतविशेषस्य वश्यं
 स्वीकर्तव्यत्वे तथैव पर्यनुयोगानुवृत्तेः अनन्तभेद-
 परम्पराम्युपगमे च क्रमज्ञेयतायां प्रतीत्यपर्यवसा-
 नात् तद्युगपजज्ञेयतायामनन्तस्वसदृशतया कस्यचि-
 दन्यभेदस्यान्यदीयतयापि ग्रहणसम्भवादिना सर्वत्र-
 प्रामाण्यान्ताश्रवासात् सर्वप्रतीतिनियमानङ्गीकारे
 चाऽतीतसत्त्वे प्रमाणाभावात् ॥

टी० ॥ नन्वेवं घटत्वादि गृह्यमाणं भेदत्वमैव सदा
 गृह्यते तथाच प्रतीतिवैलक्षण्यं कापि न स्यादित्यत आह—
^a“घटत्वादिज्ञाने”ति । यद्वा पूर्वमविशिष्टं घटत्वादिभेद इति
 शङ्कितमिदानीं तु प्रतियोगिनिरूप्यत्वविशिष्टं घटत्वादिकं
 भेद इति शङ्कते इत्यपौरुषेयं तदेव दोषान्तरमाह—
^b“व्यव-
 हारे”ति । विषयं विना सत्यो व्यवहारो न भवतीति घटत्व-
 पटत्वादिकमपि भिन्नतया व्यवह्रियत इति सर्वत्रानुगतो भेदो
 वाच्यश्चेत्तदा तत्रापि को भेद इति पर्यनुयोगस्तदवश्य एवे-
 त्यर्थः ॥ अनन्तभेदा यदि क्रमेण ज्ञेयास्तदैकवस्तुभेदपरम्परानुस-
 रणे भेदप्रतीतिर्न पर्यवस्येदित्यर्थः ॥ अथैकदैव सर्वे भेदा ग्राह्या-
 स्तदा सर्वेषां भेदानां भेदत्वेन स्वसदृशतया किं केन भिन्न
 कस्य भेदो मया गृहीत इदमस्माद्भिन्नं न वेत्यादिसंशयावपर्ययोः
 सर्वत्र वैलक्ष्येन भेदज्ञानप्रामाण्यान्ताश्रयः स्यादित्यर्थः ॥ ननु
 त्रिचतुरा एव भेदा गृह्यन्ते नतु तत्परम्पराकाः सर्वे इत्यत
 आह—
^c“सर्वे”ति अगृहीतभेदस्य स्वाश्रयभेदे मूलपर्यन्तम-
 भेदः स्यादित्यर्थः ॥

सू० ^a“जिज्ञासायां तस्य तस्यापि ज्ञेयत्वे तद्गृहीतां भेद-
 बुद्धित्वात् तदर्थं त्वनुगतस्यानुपपत्त्या तेष्वेकजा-
 त्याद्यभ्युपगमे तद्भेदेऽपि तदङ्गीकारे परम्पराश्रयि-

भावप्रसङ्गात् । ^bएवं च सत्तादीनामानन्त्यस्वीकारे
द्रष्टव्यम् । किञ्च घटत्वादेर्भेदत्वे चावधिभूतपटत्वा-
दिसापेक्षप्रतिपत्तिकतायां घटत्ववत्पटत्वस्यापि
भेदपरुष्य भेदावधिप्रतिपत्तिसापेक्षतयावधेश्च घट-
त्वादित्वेन घटत्वादिप्रतीत्यपेक्षायाः^(१) मन्योन्याश्र-
यप्रसङ्गः । *भेदरूपत्वे घटत्वादेरवधिप्रतीत्यपेक्षा
न तु स्वरूपमात्रप्रतिपत्तौ स्वरूपमात्रेण चावधित्वं
तत्कुत एवम् ? *—इति चेत् । न, ^dभेदस्वरूपता
यदि तस्य स्वात्मैव तदा स्वरूपमात्रप्रतिपत्तौ
नावध्यपेक्षेति शून्यं वचनम् ॥

टी० ॥ ननु तदानीमगृहीतोऽपि भेदः क्रमेण गृहीतव्य इति
न मूलपर्यन्तमभेद इत्याह—। ^a“जिज्ञासायामि”ति । भेदजि-
ज्ञासायामपि या भेदबुद्धिधारा तत्रानुगतो यो भेदो विषयस्तत्रा-
नुगमिका यदि जातिस्तदा माऽपि स्वाश्रयभिन्नोति स्वमादायै-
व अनुगमिका स्यादिति सैवाश्रयस्यादाश्रितापि तत्र स्यादित्य-
र्थः ॥ ^b“एवमि”ति । सत्तायामपि मद्बुद्ध्यनुरोधेन सत्तान्तरस्वी-
कारे सर्वासां सत्तानां क्रमेण वा युगपद्भाने दोषोऽयं वाच्य इत्य-
र्थः । घटत्वपटत्वे द्वे अपि भेदौ परस्पराबाधकौ परस्परज्ञानाधी-
नज्ञाने स्यातामित्यर्थः । घटत्वेन तज्ज्ञाने पटत्वेन च ज्ञाने नान्यो-
न्यापेक्षेत्याह—। ^c“भेदे”ति । पटत्वस्वरूपमेव चेद्वेदस्तदा तत्प्र-
तीताववश्यमवध्यपेक्षेत्याह—। ^d“भेदस्वरूपते”ति ॥

सू० ^a* अथ धर्मान्तरं तदा ^bस एव भेदोऽस्तु कृतं तद्वत्तया
घटत्वादेर्भेदरूपतेति प्रक्रियाकरूपनया अस्तु स एव
धर्मान्तरं भेद ? *—इति चेन्न, द्रष्टव्यत्वात् । ^dअथापि
स्वरूपादित्रयमिदं भेद इति कथं सङ्गच्छते तत्र
व्यवहारस्यैकाकारस्य नानानिमित्तत्वे गोत्वाद्यनु-

(१) घटादिप्रतीत्यपेक्षायामित्यपि स्वाचित्कः पाठः ।

गताकारप्रतीतेरपि कथमेकनिमित्तत्वसिद्धौ प्रमा-
 णत्वं व्यभिचारात् सामान्यविशेषैरेव परसामान्य-
 बुद्धिव्यवहारोपपत्तौ तत्करूपनाऽनुपपत्तेः । किञ्च
 भेदे भेदान्तरमस्ति न वा ? आद्यो अनवस्था द्वितीये
 तदभावएव स्यात् । तद्वर्मिण्येव ^(१) तत्प्रवेशात् ।
 *भेदस्वभावत्वात् स्वात्मन्यपि स्वयमेव तद्व्यवहा-
 रमयं करोति सतेव सद्रव्यवहारम् ? *-इति चेन्न,
 टी० ॥ पटत्वस्वरूपमेव न भेदत्वं किंतु तद्वृत्तिधर्मान्त-
 रमेवेत्याह-। a "अथे"ति : तर्हि घटत्ववृत्तिधर्मान्तरादेव भेद-
 व्यवहारोऽस्तिव्याह-। b "स एवे"ति ॥ c "द्रव्यत्वादि"ति ।
 दूषितत्वाच्चेत्यपि द्रष्टव्यम्, अन्तेन्याश्रयादिदोषेणेति भावः ॥
 किञ्च स्वरूपान्योन्याभाववैधर्म्येऽप्यनुगतभेदबुद्धियंष्टानुगतनिमि-
 त्तमन्तरेणैव तदा क्वापि न सामान्यं सिद्धोत्तद्रव्यतिरेकेणाप्य-
 नुगतधीदशेनेन व्यभिचारः दित्याह-। d "अथापी"ति । प्रत्ये-
 कभेदवृत्तिधर्माधीनैव भेदाकारानुगतिश्चेत्तदा घटत्वपटत्वादि-
 नैव द्रव्याकारानुगतप्रत्ययोऽस्तु किं तेनेत्याह-। e "सामान्ये"-
 ति । इतरंतराभाववैधर्म्ये भेदावधिकृत्याह-। f "किञ्चे"ति ॥
 मू० "यदि स्वस्मादपि स्वयंभिन्नो न स भेद इति स्वस्मादि-
 त्यवधेयावधिभावस्वरूपः स्वयं भेदोऽन्यस्माच्च स्वस्य
 तदास्य भेदस्य स्वात्मप्रतियोगिकत्वेन स्वाश्रयत्वेन
 चाङ्गीकारे स्वस्मादपि स्वयं भिन्नः किं नाङ्गीक्रियते
 विरोधाभावात् । * स्वीक्रिये वाप्येवं यदि प्रतीति-
 र्व्यवहारो वा स्यात् ? *-इति चेन्न, अस्त्यपि ^(२)
 शब्दाभासादेस्तथाप्रतीतिराभासशब्दव्यवहारश्च *
 सत्यां प्रतीतिव्यवहारौ स्वीकारकारणम् । न च तौ
 स्वात्मन एव स्वस्माद्भेदविषयौ स्त ? *-इति चेन्न,

(१) स्वधर्मिणि घटपटादौ स्वस्य प्रवेशादित्यर्थः । (२) शब्दाभासादे-
 रप्यस्ति तथा प्रततिरित्यवयवः । अपिशब्द एवकारण्यो वाऽस्त्येवेति ।

स्वात्मा स्वस्यैवाधिकरणमवधिश्चेत्यपि तर्हि न सत्या प्रतीतिः सम्भवति न वा व्यवहारः तत्कथमित्यमङ्गीकुरुषे । * ^dननु च वयं स्वाधिकरणं स्वाधिर्वेत्यभ्युपगच्छामः किन्तु धर्मान्तरे तत्प्रतियोगिके तदाधारे वा स्वीकृते यौ बुद्धिव्यवहारवुपपद्यते तावनवस्याभयाद्धर्मान्तरमन्तरेणैव स्वभावाद्भेदः करोतीति ब्रूम ? *-इति चेत् न ॥

टी० ॥ स्वस्मादभिन्न एवायं स्वस्य भेद इति पञ्चम्या अवधित्वं घटत्या च धर्मित्वमेकस्य प्रतीयमानमविरुद्धं चेत्तदा स्वस्मादभिन्नत्वमेव स्वस्य किं न स्यादित्याह—। ^a“यदी”ति । स्वभिन्नत्वेन न किञ्चित् प्रतीयते न वा व्यवह्रियते इति कथं तथा स्यादित्याह । ^b“स्वीक्रिये”तेति । स्वस्मादभिन्नोऽयं घट इत्याव्योदीरितशब्दादेतादृशी प्रतीतिव्यवहारश्चास्त्येव । “अत्यन्तासत्यपि सूर्ये ज्ञानं शब्दः करोतिहिङ”ति न्यायादिति शङ्कते—। “अस्त्यपी”ति । स एव स्वस्मादभेदो भेदश्च स्वस्येत्यपि बाधितमेवेत्यर्थः । स्वस्मिन् वर्तमान एव भेदः परस्मात् स्वात्मानं भिन्नतीति ब्रूम इति शङ्कते । ^d“ननु न वयमि”ति ॥

सू० “तर्ह्यन्यत्र यादृशी प्रतीतिर्धर्मान्तरविषया तादृश्येवात्र धर्मान्तरं विनोत्पद्यत इति भ्रान्ता स्यात् ^bयस्य च स्वभावस्य बलेनेदृशी सा जायते स दोषः स्यात् ^cयथा सत्यरजते रजतप्रतीतिः रजतत्वादुत्पन्नान्यत्र विना रजतत्वं जायमाना भ्रान्ता भवति यस्य च सामर्थ्यात् सा तादृशी जायते स दोष इत्युच्यते * ^dतत्र रजतत्वं नास्ति अत्र तु धर्मरूपोऽपि भेद एव सन्नवलम्बनम् ? *-इति चेत् न, भिन्नप्रतीतिविशिष्टविषयाभेदतदाश्रयोभयवस्तुविषयान्यत्र यादृशी सत्याङ्गीकृता ततो मात्रायाप्यन्यूनार्थाया

इह जायमानाया यदि द्वयं विषयं नाङ्गीकुरुषे तदा
शक्रेणापि भ्रान्तत्वं दुर्वारम्, अयाङ्गीकुरुषे ^fअनव-
स्थाप्रसङ्गः ॥

टी० ॥ अन्यत्र भिन्नत्वप्रतीतिः स्वनिष्ठभेदवैशिष्ट्याधीना ।
भेदे तु भिन्नत्वप्रतीतिस्तद्व्यतिरेकेण भवन्ती भ्रान्तैव स्यादि-
त्याह—। “तर्ही”ति । ननु दोषमन्तरेण कथं भ्रम इत्यत आह—
^b“यस्ये”ति । क्वचिद्विषय एव दोषो यथा तमसीत्यर्थः । विष-
यबाधे भ्रमत्वे विषयस्य च दोषत्वे दृष्टान्तमाह—। ^c“यस्ये”ति ।
तत्र विषयबाधोऽत्र तु विषयो भेदोऽस्त्येव तथा च ज्ञानं कथं
भ्रमः स्यादिति शङ्कते—। ^d“तत्रे”ति । सति भेदे प्रतीतिमात्र-
मस्तु भिन्नत्वप्रतीतिस्तु भेदे भेदान्तरमन्तरेण भवन्ती भ्रान्तैव
स्यादित्याह—। ^e“भिन्ने”ति । न हि स्व स्वैवैव विशिष्टमिति
भावः । भेदान्तरं वैशिष्ट्यं त्वाह—। ^f“अनवस्थे”ति ॥

सू० “अथ तदुभयविषयव्यतिरेकेणैवात्र सा सत्या ^bअन्यत्र
तर्हि ततोऽन्यादुशविषया मिथ्या स्यादित्यलं पल्ल-
वेन । “यत्तु सत्तेवेत्युक्तं त ^dकटकगवोदाहरणं नु-
हरति यतः सत्ताप्यमुना दूषणेनास्माभिः खण्ड-
नीया यत्युनरभिधीयते किमेतेन भेदखण्डनवादि-
भिरभिहितं भवति किं भेदज्ञानमेव नास्ति सदपि
वा, नित्यमनित्यमपि, वा निर्हेतुकं सहेतुकमपि, वा
निर्विषयं सविषयमपि, वा बाध्यमानविषयं वा ? ।
तत्र प्रथमः ॥

टी० ॥ ^a“तदुभये”ति । भेदतदाश्रयरूपमुभयनित्यर्थः ।
भेदमन्तरेणैव विशिष्टप्रतीतिश्चेत् सत्या तदा भेदे सति तद्विशि-
ष्टप्रतीतिर्मिथ्या स्यात् सत्यत्वप्रयोजकविषयवैषम्यादित्याह—।
^b“अन्यत्रे”ति । सतेव सद्व्यवहारमिति यदुदाहृतं तत्राह—।
^c“यत्त्वे”ति ॥ ^d“कटकगवे”ति । यथा कटके बद्धा गौर्बन्धनर-
ज्जुमादाय विद्रवति विद्रवद्विरश्वैः सह तथा मुना खण्डनेन

विद्वत्ता भेदेन सत्तापि विद्वद्विषयतीत्यर्थः यद्वा यथा कटके
गौरपनार्यमाणापि पुनस्तथैवायाति तथा बहुशः खण्डितापि
सत्ता पुनरुदाहरणत्वेनायातीत्यर्थः । भेदखण्डने यदुदयनाचार्यैः
समाहितं तत्खण्डनाय शङ्कते-। ^a“यदि”ति । भेदग्राहिकां
सामग्रीं खण्डयद्भिः खण्डनवादिभिः किमभिहितमित्यर्थः ॥

सू० “सर्वतो विरोधादनन्तरः द्वितीयः ^bसुषुप्त्यवस्थानुरो-
धादुपेक्षणीयः । तृतीयोऽपि विरोधाद्धेयः । चतुर्थस्तु
^dभेदोल्लेखादेव त्याज्यः । पञ्चमस्तु चिन्त्यते किमे-
तेष्वन्यतमोऽस्य विषयः तदन्वो वा ? द्वितीये ^fकि-
मेताभिव्यधिकरणानुपपत्तिभिस्तस्य बाध्यते ^gएवं हि
चौरापराधेन व्यक्तमयं माण्डव्यनिग्रहः स्यादथा-
न्यतमात्मा न ^(१)तत्रापि यदि धर्मान्तरमेवेति
तत्त्वं तदाऽनवस्थाभयान्तदधिकः प्रवाहस्त्यज्यताम् ॥

टी० ॥ “सर्वत” इति । अप्रतीतस्य भेदस्य निषेधु मशक्य-
त्वादसति भेदज्ञाने भेदो नास्तीति शङ्कप्रयोगव्याघातात् भेदग्रा-
हिका सामग्री नास्तीति ^(२)तत्परिच्छेदमन्तरेण निषेधानुपपत्तेः ।
भेदवादिनं प्रति वाक्यस्य सार्थकत्वे तत्त्वादित्वापरिचयात्
पदानां भेदेन ज्ञानमन्तरेण वाक्यप्रयोगाभावात् भेदवाद्युपेक्षया
स्वस्य भेदग्रहमन्तरेण कथोपक्रमाभावात् साधनीयदूषणीययो-
र्भेदज्ञानमन्तरेण कथायामप्रवृत्तेः साधनदूषणभेदग्रहमन्तरेण
तत्प्रयोगानुपपत्तेः । साधकवाचकप्रमाणभेदग्रहं विना कथाया-
मप्रवेशात् भेदस्य निषेध्यत्वेनापि ज्ञानमन्तरेण निषेधानुपपत्ते-
रिति सर्वतो विरोध इत्यर्थः ॥ ^b“सुषुप्ती”ति । ज्ञानाभा-
वकालस्य सुषुप्तिवादित्यर्थः ॥ ^c“विरोधादि”ति । अनि-
त्यत्वस्य सहेतुकत्वेन व्याप्तिवादित्यर्थः ॥ ^d“भेदोल्ले-

(१) क्वाचित्पुस्तके नेति नास्ति ।

(२) भेदग्राहिका सामग्री नास्तीति निषेधानुपपत्तेरित्यन्वयः ।

खा^०दिति । उल्लिख्यमानस्यैव विषयत्वादित्यर्थः ॥ ^e“एतेष्व”-
ति । स्वरूपाभ्योन्याभाववैधर्म्ये ऽप्येत्यर्थः ॥ ^f“किमि”ति ।
अन्यखण्डनेऽपि भेदो न खण्डित इत्यर्थः ॥ ^g“एवं ह्यी”ति ।
घोरः प्रलापित एव मारुह्यस्तु मर्षिः शूलमां पित इति
वद्वेदोऽपि न दूषयितुं परितोऽन्यत् दूषितमित्यर्थः ॥ ^h“धर्मा
न्तरमि”ति । वैधर्म्यमित्यर्थः ॥

सू० ^aतस्य तु कुतस्त्यागः न ह्यनवस्था प्रतिभासमान-
मर्थं निवर्तयति किं तु प्रवाहं परिहारयति गन्धे
गन्धान्तरवत् । अथेतरेतरभावमेव भेदज्ञानमाल-
म्बते तत्रापि^(१) ^bक्वात्माश्रयः तेन हि भेदे ज्ञा-
नमेव न स्यात् अस्ति चेत्ततो हेत्वन्तरमाश्लिषेत्
न तु स्वात्मनि स्वयमहेतुत्वे स्वयमेव निवर्तते ।
^cअविद्यावशादिति चे ^dत्किं चातः । न ह्यविद्या-
त्येवात्मयनिवृत्तिः तथा सति घटादयोऽपि कुला-
लादिनिरपेक्षाः स्वयमेव भवेयुः ^eअथात्माश्रयादि-
दोषोपहततया न तत्तस्यैव कारणमतो यतः कुत-
श्चित्तस्य जन्म तच्च दुर्निरूपम् । अतोऽविद्येत्यु-
च्यत इति विचारार्थः नास्ति तर्हि विवादः ॥

टी० ॥ ^a“तस्य त्वि”ति । अनुभूयमानस्येत्यर्थः । ^b“क्वे”-
ति । इतरेतराभावप्रतियोगित्वेन ज्ञानमितरेतराभावग्रहकारणं
चेत् तदात्माश्रय इति यदुक्तं तन्न । भवति इतरेतराभावज्ञानेन
त्यदप्युपगतेन स्वं प्रति कारणान्तरस्याक्षेपादित्यर्थः ॥ ^c“अ-
विद्ये”ति । अविद्या भेदग्रहे कारणमित्यर्थः । अविद्यावशादपि
सर्वकारणसापेक्षभवेत्याह— । ^d“किञ्चात”इति । अविद्यावशा-

(१) अवचित्पुस्तके तत्राप्येत्यस्य स्थाने तदापीति पाठः ।

देव घटादंगोऽपि स्युस्तथा च दृष्टकारणभावा अपि दृग्घटादये
न कारण स्युरित्यर्थः । तदेव कारणं भेदज्ञानं प्रति घटादिकं
च दुर्वचमित्यविद्यात इत्युक्तं न त्वविद्या कारणत्वेनाभ्युपगता
मयेत्याशङ्कते—। “अथे”ति । भेदज्ञानं तावद्भेदविषयकं भेदहे-
तुकं चेति वचनभङ्गिभेदेन त्वयोऽपि स्वीकृतमित्यर्थः ॥

सू० “नच तदपि दुर्निरूपं, प्रतियोगिरूपत्वेनाप्रतीताव-
धिकरणस्वभावत्वेनाधिकरणप्रतीतिः अधिकरण-
स्वभावत्वेनास्मृतौ प्रतियोगिस्मृतिश्चेतरेतराभाव-
ग्रहणकारणमिति निरूपणात् ॥ * अथ स्वरूपमेव
भेदप्रतिभासस्य विषय इति तत्त्वं * तथापि सहप्र-
योग एवानुपपन्नः परिहीयतां भेदेन तु किमपराहुं
सोऽपि दृश्यत इति चेत् सत्यम् । “नैमित्तिकस्तु स्यान्न
स्वरूपतः । न हि घटमानय घटमवलोकयेत्यादौ
भेदपदमपि प्रेक्षावानुपादत्ते व्याख्यायां तु सूत्रप्र-
बोधनार्थं घटः कुम्भ इति वत्सहप्रयोगोऽपि न दोषः
तथापि कः परमार्थः ।

टी० ॥ “नचे”ति । अधिकरणग्रहणं प्रतियोगिस्मरणं च
भेदग्रहकारणं न त्वधिकरणत्वेन प्रतियोगित्वेदं वा तदुभयज्ञानं
कारणं येनान्योन्याश्रयः स्यादित्यर्थः ॥ स्मृतिरिभ्युपलक्षणमनुम-
नोऽपि क्वचित्प्रयोजकः तवापि वान्तरा स्मृतिकल्पनमित्यर्थः ॥
“सहप्रयोग” इति । घटस्वरूपं भेद इति सहप्रयोगः । यद्वा
घटो भिन्न इति सहप्रयोगः । घटस्य भेद इति तु राहोः शिर
इति बहुपपाद्यम् । “नैमित्तिक” इति । सञ्ज्ञापरिचयननिमि-
तकः यथा पिकः कोकिल इति पर्यायान्तरसहप्रयोग इत्यर्थः ॥
“तथापी”ति । भेदपदस्य नानार्थत्वापत्तेरित्यर्थः ॥

मू० "यथायत्" त्रयमपि ^bघटस्य हि घटाद्यात्मना प्रती-
तिः अपटाद्यात्मना च प्रतीतिः ततो वैशिष्ट्यप्र-
तीतिश्चेत्यनुभवसिद्धं तत्राभावस्य ^dप्रथममात्रम-
भावान्तरभावात् सामान्यादिषु त्रिषु द्वयं धर्मान्त-
राभावात् द्रव्यादिषु त्रयं त्रयस्यापि तत्र सम्भवात् ॥
भवति हि पटोऽयं न घटः तन्तुमयश्चेति । ^fगन्धो-
ऽयं न रूपं सुरभिश्चेति ॥

टी० ॥ "यथायत्मि"ति । पूर्वोक्तव्युत्पत्तित्रयमाश्रित्य
नानार्थ एवायं भेदशब्द इत्यर्थः ॥ यद्वा द्रव्यगुणकर्मसु त्रयमपि
सामान्यविशेषसमवायाभावेषु स्वरूपभेदमात्र^(१)मित्यर्थः ॥ यद्वा
सर्वत्र भेदत्रयमेव यथायत्नं तु सामाग्रीवशाद्ग्रहणमित्यर्थः ॥
क्रमेणाभावत्रयप्रतीतिः प्रमाणयति—। ^b"घटस्य ही"ति । घटा-
देरित्यर्थः । तेन घटाद्यात्मनेत्यविरोधः ॥ ^c"वैशिष्ट्यप्रतीति
रि"ति । वैधर्म्यप्रतीतिरित्यर्थः । ^d"प्रथममात्रमि"ति । स्वरू-
पभेदमात्रमित्यर्थः । एतच्च सुप्रतिपदत^(२)योक्तम् । अभावेऽपि
करणप्रतियोगिरूपवैधर्म्यसत्त्वात् ॥ ^e"द्वयमि"ति । स्वरूपभेदेन-
रेतराभावरूपमित्यर्थः ॥ यद्यपि सामान्ये सामान्यान्तराभावेऽपि
व्यक्तिरेव वैधर्म्यविशेषसमवाययोरप्याश्रयो वा निरूपकान्तरं
वा यथायत्नं वैधर्म्यमस्ति तथापि तत्र सामान्यभावमात्रवि-
वक्षयेदमुक्तं पटोयमिति स्वरूपभेदग्रहप्रकारः न घट इत्यन्यो-
न्याभावग्रहस्य तन्तुमय इति वैधर्म्यस्य द्रव्ये त्रयमुक्त्वा गुणे-
प्याह—। ^f"गन्धोयमि"ति ॥

(१) स्वरूपभेदमात्रम् = स्वरूपभेदोभयमात्रमित्यर्थः ।

(२) सुप्रतिपदतया = स्फुटतया वस्तुतत्त्वभावे वैधर्म्यभेदोप-
पत्तीत्येतदेवा—द्यभावेति ।

सू० ^aगतिरियं नोत्क्षेपणं तिर्यक् चेति ^bलक्षणं तु स्वरू-
पभेदस्य ताद्रूप्येणाप्रतीतौ प्रतीतिः इतरेतराभा-
वस्य त्वबाधितः समानाधिकरणो निषेधप्रत्ययः
वैधर्म्यस्य तु ^cविरोधः ^dस चैकधर्म्यसमावेश इत्ये-
षा दिगिति । अत्रोच्यते । तथाहि—^eयत्तावत्पृष्ठं किमे-
तेष्वन्यतमात्मास्य विषयस्तदन्यो वेति तन्निर्वच-
नवादिनि शोभेत नास्मासु प्रतिभासमानोऽयं भेदः
स्वरूपादिपक्षान्तर्भावानन्तर्भावाभ्यां चासद्वत्त्वा-
भ्यां वान्येनापि वा धर्मेण येन निरूप्यमाणोऽन्वयेन
च व्यतिरेकेण वा बाध्यतामेति तेन सर्वेणानिर्व-
चनीय इति ब्रूमः । एतच्च न केवलं भेदस्यापि तर्हि
जगत एवानिर्वचनीयवादश्चायं यथा तथोदितं
प्राक् । यदप्युक्तमयान्यतमेत्यादि गन्धे गन्धान्तर-
वदित्यन्तम् । तदपि न साधु । यथा युक्त्यैकस्वीका-
रस्तथैव प्रवाहस्वीकारस्य दुर्वारत्वात् ॥

टी० ॥ कर्मण्याह—^a“गतिरियमि” ति । प्रत्येतव्यस्य
प्रतीतिरेव लक्षणं सुप्रतिपदमिति क्रमेण तदाह—^b“लक्षणं त्वि”
ति ॥ ^c“विरोध” इति । विरुद्धधर्मप्रतीतिरित्यर्थः । सहानवस्था
नं विरोध इत्याह—^d“स चे”ति । यद्वा प्रतीतिपदेन प्रत्येतव्य-
मेवाक्तं तेन प्रतियोगिसमानाधिकरणो भाव इतीतरेतराभा-
वलक्षणमित्यर्थः । निर्वचनाय प्रश्न एवानिर्वचनवादिनि न घटते
तथाच किमेतेनेत्यादिप्रश्नानुपपत्तिमाह—^e“यत्तावदि” ति ॥
^f“यथा युक्त्ये”ति । भेदप्रतीत्यन्यथानुपपत्त्या प्राथमिकभेदवत्त-
त्रापि (१) तत्प्रतीतिरिति तदन्यथानुपपत्तिरविशिष्टेत्यर्थः ॥
सू० ^a“तत्र यदि प्रवाहस्वीकारे तस्या असाधकत्वं स्वीक्रि-
यते एकस्वीकारेऽपि स्यात् । अविशिष्टलक्षणत्वात् ।

^bअत एव प्रतिभासमानत्वादेकस्वीकार इत्यप्युक्त-
म् । ^cएकप्रतिभासिकाया युक्तेः सर्वसाधारण्यात् । ^dनहि
प्रत्यक्षादेव जायमानः प्रतिभासः प्रमाणं नानुमाना-
देरित्यत्र युक्तिरभ्युपगमो वा तव । ^eन वानवस्था
प्रसञ्जिका युक्तिरनुमानादेरन्या नाम । ^fतर्कस्यापि
व्याप्तिसमत्वं ॥

टी० ॥ प्रवाहे तस्या युक्तेराभासत्वे प्रथमोऽपि भेदो न
स्यात् साधकाभावादित्याह- । ^a“तत्रे”ति । ननु प्राथमिके भेदे
युक्तिर्न प्रमाणं किन्तु प्रत्यक्षमेवेत्यत आह- । ^b“अत एवे”ति ।
प्रत्यक्षमाभासं मन्यमानाय त्वया युक्तिरवश्यं वाच्या सा च
साधारणीत्याह- । ^c“एके”ति । ननु द्वितीयादिभेदगोचरं प्रत्य-
क्षमाभासतयापि सन्दिह्यमानं नास्तीत्यत आह- । ^d“नही”ति ।
ननु भेदप्रवाहे युक्तिरपि नास्तीत्यत आह- । ^e“नचे”ति ।
भेदे भेदान्तरानभ्युपगमे तस्य स्वाश्रयाभेदे भेदस्वरूपमेव त-
स्मादिति तत्र तत्रावश्यं भेद इत्यनवस्थाप्रसञ्जिका युक्तिरनु-
मानमेवेत्यर्थः । ननु तर्क एवानवस्थाप्रसञ्जिको नानुमानमत
आह- । ^f“तर्कस्यापी”ति । तथाच तर्केणापि सिद्धान् प्रवाहो
व्याप्तित्वलादेव सेत्स्यतीत्यर्थः । तर्कोऽपि विपर्ययावसानमेव मूलं
तच्चानुमानमेवेति वार्थः ॥

मू० “सर्वं चानुमानच्छायाभापद्य दूषणमपि प्रवर्तते इति
भवत एव व्युत्पादनम् । ^bअतोऽनवस्थाप्रसञ्जिकाया
युक्तेर्दीप्तो वा वक्तव्यः त्यक्तव्यो वा स्वपक्षः । प्रवाह-
स्वीकारवदेकस्वीकारे नाऽनवस्थेति चेत् तत्किमन-
वस्थाभावविशिष्टायास्तस्या युक्तेः साधकत्वं मन्य-
से ? । एवं तर्हि द्वितीयमात्रस्वीकारेऽपि नानवस्थेति
द्वितीयस्वीकारप्रसङ्गः । उच्यते चेत् परार्द्धं पर्यन्त-
वाहस्वीकारं को वारयिता ? । नैतावन्मात्रेण तुष्यति
भवान् परार्द्धादिप्यधिकमेकादिकं किं नाभ्युपगम्यते

इत्यपि भवता वक्तव्यमेव तथाच सैवानवस्येति चेत् । सत्यम् । तस्यास्तु भयात्कीदृशमभ्युपगम्यतामिति निपुणं मन्त्रयावहे । द्रव्यादिकं परित्यज्यतामिति चेत् । ^d एकस्मिन्नाम कीदृशोऽनुग्रहः येनानवस्या-प्रवाहनिवेशाविशेषेऽपि द्रव्यादिकमुपेक्षितमेकं तु रक्षितम् । द्वितीयमादायानवस्येति चेत् । द्वितीये यदि भवतोऽनुग्रहः स्यात् ॥

टी० ॥ भवतु वा तर्कोऽनवस्थाप्रसज्यकस्तथाप्यनुमानच्छा-यापन्न एव स प्रयोज्य इत्याह-। ^a “सर्वेति” ति । असिद्धादि-कमपीत्यर्थः । तथाच भेदेऽपि भेदप्रतीत्यन्यथानुपपत्तिर्यद्यना-भासा तदानवरथैव यदि चाभासा तदा प्राथमिकोऽपि भेदो न सिद्ध्योदित्याह-^b “अत” इति । नन्वनवस्थादोषादेव प्रवाहो न सेत्स्यतीत्याह-। “प्रवाहे” ति । यथा द्वितीयो भेदोऽनवस्था-मलत्वेन त्यज्यते तथा प्रथमोऽपि त्यज्यतामविशेषादित्याह-। ^d “एकस्मिन्नि” ति ।

म० “तृतीयमादायानवस्येत्यभिधाय सोऽपि रक्षितः स्यात् । तावेतौ भवतो रागद्वेषौ निःश्रेयसाय यत-मानस्य मानसमास्कन्दमानौ न कल्याणोदकौ तर्कयामि । ^b गन्धे गन्धान्तरप्रसञ्जिका च न युक्ति-रस्ति । ^c तदस्तित्वे का नो हानिः । ^d तस्या अप्यस्मा-भिः खण्डनीयत्वात् । यदप्यथेतरेत्यादिति निरूपणा-दित्यन्तं ‘तदप्ययुक्तम् । तथाहि-इतरेतराभावज्ञानं भेदव्यवहारहेतुं मन्यते यस्तस्य पक्षो नोपपन्न आ-त्माश्रयप्रसङ्गादित्येवं ब्रुवाणस्य न किञ्चिद्वाधकमुक्तं स्यात् ^f प्रतियोगिरूपत्वेनेत्यादिसमाधानं च प्रागेव दूषितम् । अथ स्वरूपमेवेत्यादि न दोष इत्यन्तं यदुक्तं तदप्यस्मदनुक्तदोषदूषणमित्युपेक्षितम् । यदपि

तथापि के इत्यादि तिर्यक् चेत्यन्तं तदपि गर्तव-
र्त्तिगोधामांसविभजनन्यायमनुहरति । पक्षत्रयस्या-
प्युक्तयुक्तया आच्छादितस्य दर्शयितुमशक्यत्वेन त-
द्विभागव्यवस्थितेरनवसरनिरस्तत्वात् ॥

टी० ॥ यथा द्वितीयस्तथा तृतीयश्चतुर्थोऽपीति क्रमेणैकै-
कमात्राभ्युपगमे द्वितीयवचनानवस्थेत्याह—। ^a“तृतीयमि”
ति ॥ ^b“गन्धे” इति । नहि गन्धे गन्धविशिष्टप्रतीतिर्यदन्य-
थानुपपत्त्या गन्धेऽपि गन्धः स्यान्न वा? । तदनभ्युपगमे प्रथमोऽपि
गन्धो न स्यादित्यर्थः । अनवस्थया गन्धोऽपि वा सा सिद्धा
त्वित्याह—। ^c“तदस्तित्व” इति । ^d“तस्या अपी”ति । गन्ध-
साधिकाया युक्तेरित्यर्थः । अथेत्यादिनिरूपणादित्यन्तेनेतरेत-
राभावाग्रहसानयीपर्यवसायिका युक्तिरुक्ता तां खण्डयति—। ^e
“तदप्ययुक्तमि” ति । एतावताप्यात्माश्रयपरिहारो न कृत
इत्यर्थः । ननु यदि प्रतियोगित्वेन प्रतियोगिज्ञानं तन्त्रं स्यात्त-
दात्माश्रयः स्यान्नत्वेवमित्यत आह—। ^f“प्रतियोगी” ति ।
एवं सति निषेध्यनिषेधसाङ्कर्यं स्यादित्यादिना दूषितत्वादित्य-
र्थः ॥

मू० “यच्च स्वरूपभेदस्य लक्षणमुक्तं ताद्रूप्येणाप्रतीतौ
प्रतीतिरिति तदप्यवद्यम् । ^bयदेकमेव वस्तु भ्रान्त्या
भिन्नमिति प्रतीयते तत्र “ताद्रूप्येणैकरूपतया प्रती-
तिर्नास्ति अस्ति च प्रतीतिः । नच स्वरूपभेद
इत्यतिव्याप्तिः । ताद्रूप्येत्यस्य धर्मान्तररूपभे-
दसङ्कीर्णोदाहरणार्थत्वात् । प्रतीतिरभ्रान्ता विव-
क्षिता ?”—इति चेन्न, ^dस्वरूपप्रतीतेस्तत्राप्यभ्रा-
न्तत्वात् । “यच्च स्वरूपमात्रेण प्रतीयते वस्तु न
ताद्रूप्येण । न च नानात्मतया वस्तुगत्या
चैकमेव तत्तत्रापि स्वरूपलक्षणो भेदः स्यात् ॥

टी० ॥ स्वरूपभेदे सहप्रयोगानुपपत्तिर्न मयोक्ता येन

सद्व्यतिपत्त्यनुरोधेन समाहिता किन्तु दोषान्तरमुक्तं तन्न
समाहितमित्याह— “यच्चे”ति । “यदेकमेवे”ति । यत्र चन्द्र-
द्वयधीरस्ति तत्रैकस्यापरात्मतया प्रतीतिर्नास्ति । अतस्ताद्रूप्ये-
णाप्रतीतौ प्रतीतिरस्ति नतु द्वित्वेन प्रतीयमानस्य स्वरूपभे-
दोऽस्तीत्यर्थः । ताद्रूप्येणेत्यस्य विवरणमेकरूपतयेति । ननु
ताद्रूप्येणाप्रतीतावित्येव तत्र नास्तीति कथमतिव्याप्तिरित्यत
आह— “ताद्रूप्येणेत्यस्ये”ति । धर्मान्तररूपो यो भेद इतरे-
तराभवात्मा वैधर्म्यात्मा च तदसङ्कीर्णोदाहरणं ताद्रूप्येणाप्र-
तीतावित्यस्यार्थः । तथा च यस्यान्योन्याभावो वैधर्म्यं वा यत्र
तत्र ताद्रूप्येणाप्रतीतिर्विवक्षिता सा (१) च चन्द्रद्वयदर्शने-
प्यस्ति । नहि तत्र चन्द्रयोरन्योन्याभावो वैधर्म्यं वेति भावः ॥
८ “स्वरूपप्रतीतेरिति”ति । चन्द्रादिस्वरूपप्रतीतेरित्यर्थः । नैकरू-
पतया न वा नानारूपतया यत्प्रतीयते तत्र लक्षणगमनादति-
व्याप्तिरित्याह “यच्चे”ति ॥

मू० “नास्त्येवेदृशमुदाहरणम् । ताद्रूप्याताद्रूप्याभ्यामेक-
स्यावश्यं प्रतीते (२) रित चेत् । प्रतीतिकलहानवका-
शात् (३) भवति हि यत्त्वया दृष्टं तत्किमेकनेकं वा
इत्यनुयुक्तौ नायं विशेषो मया शङ्कितो जिज्ञासितो
वा स्वरूपमात्रं तु प्रतीत्याहमुदासीनोऽभूवमित्य-
भिधत्त इति । * ननु तदपि स्वल्पं भेद एव क-
स्मादपि तत्कथमुक्तदोषावतारः ? *—इति ^dसैवम्,
एवं ताद्रूप्येणाप्रतीताविति व्यर्थं स्यात् । प्रतीति-
मात्रलक्षणं वक्तव्यं “यत्प्रमेयं तत्कस्मादप्यवश्यं
भिन्नमित्ये”कस्यैव स्वस्माद्भेदप्रसङ्गनिराकरणार्थ-
मपि ताद्रूप्येणाप्रतीतावित्युक्तं ^gतच्च खण्डितमिति

(१) सा=प्रतियोगिभूता । (२) “तद्विरुद्धाभ्युपगमे च प्रतीति-
विरोध” इति शेषः । (३) प्रतीतिकलहानवकाशात्=प्रतीतिविरोधा-
नवकाशात् ॥

* ताद्रूप्य^(१)मन्यरूपत्वं विवक्षितम् ? *—इति चेन्न,
तदा^(२)हि तदानुपस्थापितपरामर्शवदन्यत्वस्य स्वरूपभेदत्वे आत्माश्रयः ॥

टी० ताद्रूप्याताद्रूप्ययोरन्यतरप्रकारेण प्रतीतिश्रौठ्य-
मालम्बयाह—। “नास्ती”ति । एताद्रूपी प्रतीतिमुपपादयति—।
८ “भवति ही”ति । स्वरूपमात्रप्रतीतौ ताद्रूप्याताद्रूप्यप्रकार-
योरभावादित्यर्थः ॥ ननु लक्ष्यमपि तत्रास्त्येवेति नातिठ्या-
प्तिरित्याह—। “नन्वि”ति । सर्वप्रतीतिविषये स्वरूपभेदस्य
लक्ष्यस्य सत्त्वात्तदितरविशेषणवैयर्थ्यमित्याह—८ “नैवमि”ति ।
एतदेवोपपादयति—। “यदि”ति । ननु ताद्रूप्येणाप्रतीता-
विति यदि न कर्तव्यं तदा स्वस्मादपि स्वस्य स्वरूपभेदो
भवेदित्याह—। “एकस्यैव”ति । ९ “तच्चे”ति । यत्र ताद्रूप्या
ताद्रूप्याभ्यां न प्रतीतिः किन्तु स्वरूपप्रतीतिमात्रं तत्रापि
स्वरूपभेदः स्यादित्यनेन खण्डितमित्यर्थः ॥ १० “तदा ही”ति ।
तच्छब्देनेत्यर्थः । तदानीमन्यतोऽनुपस्थितस्यैव स्वयं परामर्श
यथात्माश्रयस्तथा स्वरूपभेदज्ञानाधीनमेव स्वरूपभेदज्ञानमि-
त्यात्माश्रय एव । अन्यशब्दस्य^(३)स्वरूपभेदार्थत्वात् ॥

मू० “सर्वस्वरूपाणां लक्ष्यत्वात्^८ अन्योन्याभावत्वे चाऽ-
न्योन्याश्रयः^९ वैधर्म्यं च चक्रकम्^{१०} । * यदपीतरेतरा-
भावस्य लक्षणमबाधितः समानाधिकरणो निषे-
धप्रत्यय * इति तदप्यशोभनम् । “समानाधिकरण-
इत्यादिभाषायाः कथमऽपि तात्पर्यगवेषणेऽपि समा-
नाधिकरणो यो निषेधस्तत्प्रत्ययविषयो न्योन्याभाव
इति तात्पर्यपर्यवसाने समानाधिकरण इति ॥

(१) ताद्रूप्यम् = स्वरूपभेदान्यरूपत्वम् । (२) तदा = तच्छब्देने-
त्यर्थः । तदेति शब्दान्तरं चात्राध्याहार्यम् । तदा (परामृष्ट्या)
ऽन्यत्वस्य स्वरूपभेदत्वे-इत्यन्वयः । (३) अन्यशब्दोऽन्योन्याभावप्राति-
योगिपन्त्वेन स्वरूपभेदस्य वाचकः ।

टी० तर्हि स्वरूपभेदान्तरज्ञानाधीनं स्वरूपभेदज्ञानान्त-
रमेवास्तु तथाच नात्माश्रय इत्यत आह—। ^a“सर्वे”ति । ननु
तच्छब्दान्यपरोऽन्यश्चान्योन्याभावप्रतियोगीति नात्माश्रय
इत्यत आह—। ^b“अन्योन्ये”ति । तर्ह्यन्योन्याभावग्रहाधीनः
स्वरूपभेदग्रहस्तदधीनश्चान्योन्याभावग्रह इत्यन्योन्याश्रय
इत्यर्थः । नन्वप्यशब्दान्यपरोऽन्यश्च तद्विधमेति नात्माश्रया-
न्योन्याश्रयावित्यत आह—। ^c“वैधर्म्येति चे”ति । वैधर्म्यग्र-
हाधीनः स्वरूपभेदग्रहस्तदधीनश्चान्योन्याभावग्रहस्तदधीनं
च पुनर्वैधर्म्यज्ञानं तथाच चक्रकवैधर्म्यं हि तदन्योन्याभावस-
मानाधिकरणधर्मवत्त्वमित्यर्थः । निषेधप्रत्ययस्य सामानाधिक-
रण्यं केनेति वाच्यम् । प्रतियोगिना चेत् तदा प्रत्यय आत्मनि
प्रतियोगो च घटादिरन्यत्रेति भाषेयमनादेयेत्याह—। ^d“यद्-
पी”ति । तात्पर्यमाह—। ^e“सामानाधिकरण”इति ॥

सू० “किं तुल्याश्रय, उतैकाश्रयः, उत ^bतादात्म्यप्रतियो-
गिकः, उताधिकरणीभूतपदार्थवाचिशब्दविशेषण-
विशेष्यभावव्यवस्थितपदार्थभिधेयः, उताऽन्यदेव? तत्र न
प्रथमः । तुहिनमयूखे प्रियमुखे च न दूषणकणस्यापि
सम्भव इति प्रत्ययस्यापि दर्शनात् । * ^dतत्र मुख-
चन्द्रयोरन्योन्याभावोऽस्ति? *—इ^(१))ति चेन्न,

टी० सामानाधिकरण्यं विकल्पयति—। ^a“किमि”ति ।
तुल्य आश्रयो यस्याभावस्य सोऽन्योन्याभाव इत्यर्थः । अपदार्थ-
मपि तात्पर्यगतिमालम्ब्य विकल्पयति—। ^b“तादात्म्ये”ति ।
शब्दं सामानाधिकरण्यमभिप्रेत्याह—। ^c“अधिकरणीभूते”ति ।
अधिकरणवाचिना शब्देन घटादिशब्देन विशेषणविशेष्यभाव-
व्यवस्थितं यन्नश्वदं तदभिधेयो योऽभावः सोऽन्योन्याभाव
इत्यर्थः । तुहिनेति भवति घटः पटो न भवतीति पटान्योन्या-

(१) अत्र अपि शब्दोऽध्याहृतव्यः । लक्ष्यभूत इति च शेषः ।

भाववान् घट इत्यर्थः । तुहिनमयूखप्रियामुखे^(१) तुल्ये दूषणकणा-
त्यन्ताभावस्याप्यधिकरणे इति तत्रातिव्याप्तिरित्यर्थः । यदि
तत्रान्योन्याभावो न भवेत्तदातिव्याप्तिर्न त्वेवमित्याह-।^d“तत्रे”
ति । परिहरति-नेति । तत्प्रत्ययस्य यो विषयः सोऽन्योन्या-
भाव इति लक्षणं तत्प्रत्ययविषये मुखचन्द्रवर्त्तिकलङ्कदोषात्य-
न्ताभावेऽपि गतमित्यतिव्याप्तिरेवेत्यर्थः । यद्वा ननु यत्रायं
प्रत्ययस्तत्र शीतमयूखयोरन्योन्याभावोऽस्तीति^(२) नातिव्याप्ति-
रित्याह-। “तत्रे”ति ॥

सू० “तस्य^(३) सत्त्वेऽप्युक्तप्रत्ययस्य तदविषयत्वात् ^b*मास्तु
तद्विषयः लक्षणं त्वस्यैत^(४) तच्च तदविषयत्वेऽपि न
दुष्टम् ? *-इति चेन्न, कीदृशं तदीदं लक्षणम् । “न
तावत्समानाधिकरणो यो निषेधः तत्प्रत्ययो यस्तस्य
यो विषयः सोऽन्योन्याभाव इति । नापि ^dस एवा-
न्योन्याभाव इति । नापि यत्र सामानाधिकरणो
भेदप्रत्ययस्तत्र योऽस्ति सोऽन्योन्याभाव इत्य^(५)
स्तु । ^fतद्धर्मस्य सर्वस्यान्योन्याभावत्वापातात् ॥

टी० ॥ ^a“तस्ये”ति । एतत्प्रत्ययप्रतीयमानत्वं तत्र नास्ती-
त्यर्थः ॥ ननु लक्ष्यलणयोर्विषयविषयिभावमन्तरेणापि व्यावर्त्त-
कत्वसम्भव इत्याह-। ^b“मास्तिव”ति ॥ ^c“न तावदि”ति ।
प्रियामुखशीतमयूखयोर्यो दूषणकणात्यन्ताभावस्तत्रातिव्याप्ते-
रित्यर्थः-। ^d“स एवे”ति । सामानाधिकरणप्रत्यय एवेत्यर्थः ।
प्रत्ययस्यान्योन्याभावे लक्ष्ये वृत्त्यभावेन^(६) लक्षणत्वानुपपत्तेरि-
त्यर्थः । यद्वा सामानाधिकरणनिषेधप्रत्ययविषय एवेत्यर्थः । संस-

(१) प्रथमाविभक्तिद्विवचनमेतत् । (२) यत्र दूषणकणाऽत्यन्ताभा-
वोऽपि लक्ष्यभूतोऽस्तीति नातिव्याप्तिरित्यर्थः । (३) तस्य=लक्ष्यभूता-
ऽन्योन्याभावस्य । उक्तप्रत्ययस्य = दूषणकणात्यन्ताभावप्रत्ययस्य । (४)
अन्योन्याभावस्यैव चैतल्लक्षणमित्यर्थः । (५) “मास्तिवती”त्यन्वयः ।

(६) लक्ष्ये वृत्तित्वाभावस्यात्मवृत्तित्वात्तस्य ज्ञातव्यः

र्गभावस्तु उपधिकरणनिषेधप्रत्ययविषयोऽपीत्यर्थः । समानाधिकरण^(१)पदार्थविकल्पानुपपत्तेरित्यर्थः ॥ “नापी”ति । समानाधिकरणनिषेधप्रत्ययसमानाधिकरणेऽभावोऽन्योन्याभाव इत्यपि नेत्यर्थः ॥ ^f“तद्गुर्मस्ये”ति । घटाद्यन्योन्याभावाधिकरणानां पटादीनां ये धर्मास्तेष्वतिव्याप्तिरित्यर्थः । आत्मनो च ये धर्माः प्रत्ययसमानाधिकरणास्तत्रातिव्याप्तिरिति वार्थः, प्रत्ययत्वादौ चातिव्याप्तिरित्यर्थः ॥

मू० “समानाधिकरणपदवैयर्थ्यप्रसङ्गाच्च ।^१ एतेनैकमुदाहरणमादाय द्वितीयोऽपि निरस्तः ।^२ नापि तृतीयः । तादात्म्यप्रतिसन्धानव्यतिरेकेण तत्प्रतियोगित्वस्य प्रत्येतुमशक्यतया तन्निर्वचनप्रसङ्गात् । तच्च शक्यम् । तथा हि-^३ तदेकत्वं वा भेदाभावो वा ‘स्वरूपत्वसम्भावितम् । तस्य भेदत्वोपगमात् ।^f तस्मिन् दृष्टेऽपि तन्न वेति तादात्म्यसंशयानवकाशापत्तेः ।^४ आद्येऽपि सङ्ख्याविशेषो वा धर्मान्तरं वा ? ॥

टी०॥ एवं सत्यतयाभावाव्यच्छेदे तदर्थोपादीयमानसमानाधिकरणपदवैयर्थ्यमित्याह— । “समानाधिकरणे”ति । उत्तैकाग्र्य इति पक्षं दूषयति— । ^५“एतेने”ति । प्रियामुखशीतमयूखौ द्वावुदाहृतौ यो तयोरेकमुदाहरणं प्रियामुखं शीतमयूखो वा तदादायेत्यर्थः । तथा च प्रियामुखे दूषणकणो नास्तीत्यत्यन्ताभावेऽतिव्याप्तिरित्यर्थः । उन तादात्म्यप्रतियोगिक इति विकल्पितं पक्षं दूषयति— । “नापी”ति । यद्यपि समानाधिकरणपदस्य नायमर्थः सम्भवति तथापि परविवक्षामात्रेण विकल्पः तादात्म्यस्य दुर्वचतया तत्प्रतियोगित्वं दुर्निरूपमित्यर्थः ॥ ^६“तदि”ति । तादात्म्यमित्यर्थः ॥ “स्वरूपं त्वि”ति । परेण स्वरूपस्य भेदसंभ्युपगम्यते तेन तादात्म्यत्वेन सम्भवदपि न तद्विकल्पितमित्यर्थः । तादात्म्यं न स्वरूपमित्यत्रोपपत्त्यन्तरमाह— । ^f“त-

(१) नेति प्रतिज्ञायां हेतुमाह—समानेति ।

स्मिन्नि”ति । स्वरूपे दृष्टे तादात्म्ये संशयो न स्याद्यदि स्वरूपमेव तादात्म्यं स्यादित्यर्थः ॥ ^g“आद्ये” इति । एकरवं स्वरूपं तत्रेत्यर्थः ।

सू० नाद्यः । गुणादौ तदभावप्रसङ्गात् । ^bप्रथमक्षणे कार्य-
^dद्रव्यस्यैकस्यापि स्वातादात्म्यप्रसङ्गात् ^dवैशेषिक-
मतव्युत्थाने चैकत्वे तदभावप्रसङ्गात् । उपाधिभि-
न्नावलम्बि च तादात्म्यं कथं स्वरूपमात्रावलम्बिनै-
कीकर्तुं शक्यम् । ^gविचित्रप्रतिपत्तिकत्वात् ॥

टी० ॥ ^a“गुणादावि”ति । गुणे गुणस्य सङ्ख्यायास्त्वया-
नभ्युपगमादित्यर्थः ॥ ^b“प्रथमे”ति । क्षणमगुणो भाव इति
त्वया स्वीकारात् प्रथमक्षणं सङ्ख्यायास्तत्राभावात् ॥ ^c“द्रव्यस्ये”ति
तादात्म्यं न स्यादित्यर्थः । ननु वैशेषिकस्य प्रक्रियेयं यद्गुणे
गुणो न वर्तते क्षणमगुणो भावइति न त्वस्माकमपीति नोक्त-
दोष इत्यत आह— । ^d“वैशेषिके”ति । व्युत्थानं विप्रतिपत्तिः ॥
^e“एकत्वे” इति । आत्माश्रयस्येनैकत्वे त्वयैकत्वं नाभ्युपेय-
मिति तत्र तादात्म्यं न स्यादित्यर्थः ॥ ननु तदेकत्वं यदि तत्र
वर्तते तदात्माश्रयः सजातीयैकत्वप्रवाहाङ्गीकारे चानवस्था किन्तु
भिन्नाभिन्नोपाधिघटितमेकत्वं तदेकत्वेषु वर्ततां तदेव च तेषां
तादात्म्यमिति नोक्तदोष इत्यत आह— । ^f“उपाधी”ति । ताव-
तामुपाधीनामेकपदेनोपसङ्ग्रहीतुमशक्यानामसङ्ग्रहे लक्षण-
मिदं तादात्म्यस्य दुरुपपादनमेव स्यादित्यर्थः ॥ ननु तेऽप्युपाधय
एकत्वपदेनैवोच्यतां को दोष इत्यत आह— । ^g“विचित्रे”ति ।
एकप्रकारिकया हि प्रतिपत्त्या ये विषयीक्रियन्ते घटादयस्ते
घटादिपदेन सङ्गृहीतुं शक्यन्ते प्रकृते च तदभाव इत्यर्थः ॥

सू० “नापि द्वितीयः । तस्यापि धर्मान्तरापेक्ष्यानवस्था-
नात् । अनपेक्षायां स्वातादात्म्यप्रसङ्गात् । ^bनापि
द्वितीयः । ^cसहि भेदस्याभावो भवन्नप्यन्योन्याभा-
वस्यैव स्यादन्योन्याभावस्य तत्प्रतिषेपात्मकत्वात् ।

तेनाप्यन्योन्याभावप्रतिक्षेपात्मना भवितव्यं परस्पर-
प्रतिक्षेपात्मकत्वात् निषेध्यनिषेधयोः तथाच सत्य-
न्योन्याभावप्रतीतिमन्तरेण तन्निरूपणमशक्यं निषे-
ध्यप्रतीतिसापेक्षत्वाच्च निषेधबुद्धेरित्यन्योन्याश्रयः ।

^dनापि तुरीयः । ^eनिर्घटं भूतलमित्यत्रापि प्रसङ्गात् ।

^fनापि पञ्चमः ॥

टी० ॥ धर्मान्तरं वेति पक्षं दूषयति-। “नापी”ति ।
यद्धर्मान्तरमेकत्वं घटतादात्म्यं तत्र यदि धर्मान्तरमभ्युपगम्यते
तदानवस्था यदि न तत्र धर्मान्तरं तदा तत्र स्वतादात्म्यमेव
न स्यादित्यर्थः । मूलविकल्पे भेदाभावो वेति पक्षं दूषयति-।
^g“नापी”ति । तादात्म्यप्रतियोगिकोऽभावस्तादात्म्यं च भेदा-
भाव इत्यन्योन्याभावाभावरूपवसन्न^(१) एवेत्यन्योन्याभावेनैव
तन्निरूपणमित्यात्माश्रयस्तादात्म्यमान्तरालिकं विवक्षितत्वा-
न्योन्याश्रय इत्याह-। “स ही”ति । उताधिकरणीभूतपदार्थ-
वाचिशब्दविशेष्यभावव्यवस्थितपदाभिधेय इति विकल्पं दूष-
यति-। ^d“नापी”ति । “निर्घटमि”ति । अत्रापि निर्घटत्वभूत-
लयोर्विशेषणविशेष्यवाचिनी पदे निर्घटभूतलपदे विशेषणवि-
शेष्यभावापत्ते एव तद्वाच्यत्वं दुर्वारमिति संसर्गाभावेऽतिव्या-
प्तित्यर्थः । अन्यदेवेति पक्षं हि दूषयति-। ^f“नापि पञ्चम”इति॥

सू० “समानाधिकरण इति प्रतियोगिसमानाधिकरणो
विवक्षितः तादृशश्च निषेधोऽन्योन्याभावः तत्प्रत्य-
यश्च तल्लक्षणमित्यस्याप्युक्तत्वात् भावासमाना-
धिकरणस्यान्योन्याभावस्य कुम्भः पटत्वं न भवती-
त्यादेरव्यापानात् । ^bतज्जातीयतयात्वं च यं विशे-
षमन्योन्याभावे गतमादाय स्यात् तदेव लक्षणी-

(१) भेदाऽभाव इति शेषः । तथाचान्योन्याभावोपेक्षायास्तादात्म्यः ।

भवनसमर्थ^(१)मुपजीव्यमानसस्य लक्षणस्योपन्यासं प्रत्यादिशति । नच तदपि सम्भवति, अन्योन्याभावसंसर्गाभावभेदखण्डनप्रस्तावे निरस्तात् । प्रकारान्तरस्य चासम्भवात् ॥

टी० ॥ यद्यपि समानाधिकरणपदार्थविकल्पे^(२)तद्विशिष्य तदनिरुक्तः पञ्चमविकल्पपर्यवसानं तथापि तदादायैव^(३)दूषयति- । “समानाधिकरण”इति । पटत्वस्यान्योन्याभावप्रतियोगिनः कुम्भावृत्तित्वात् समानाधिकरण्याभावाद्वाव्याप्तिरित्यर्थः ॥ ननु यद्यप्यन्योन्याभावो न प्रतियोगिसमानाधिकरणस्तथाप्यन्योन्याभावजातीयं किञ्चित्तथा भवत्येव । यथा भूतलं घटो न भवतीत्यादि । तथाच कथमव्याप्तिरित्यत आह- । “तज्जातीयतथात्वं चे”ति । अन्योन्याभावजातीयत्वमेकमुपग्राहमन्तरेण दुर्निरूपमित्यर्थः ॥ ननु तादात्म्यावच्छिन्नप्रतियोगिकाभावत्वादिनैकजात्यं स्यादित्यत आह- । “अन्योन्याभावे”ति ।

मू० *नच पटः पटत्वं न भवतीत्ययमेवाऽभावः घटः पटत्वं न भवतीत्येक एव एवं प्रतियोग्यैक्येन मयाऽत्राभ्युपगमादिति क्वचित्प्रतियोगिसमानदेशत्वाल्लक्षणसिद्धिरिति* वाच्यम् । तथापि प्रतियोग्यक्येन तदत्यन्ताभावैक्यापत्तेः तादात्म्यवत्संयोगस्यापि द्विष्टत्वाविशेषादतिव्याप्तेः कालभेदेन च प्रागभावादेरपि प्रतियोगिसमानाधिकरणतयाऽतिव्याप्तेः ॥

टी० ॥ ननु य एव पटे पटत्वान्योन्याभावः प्रतियोगिसमानाधिकरणः स एवेतरस्मिन्नपि पटत्वान्योन्याभाव इति कथं लक्षणमव्यापक मित्याशङ्क्य निराकरोति- । “नचै”ति ।

(१) तदेव लक्षणीभवनसमर्थं प्रत्यादिशतीत्यन्वयः । (२) उतान्यदेवेत्यस्मिन्विकल्पे इत्यर्थः । (३) तद्=विशेषरूपम् ।

यद्यभिन्नप्रतियोगिकत्वादुदपटनिष्ठयोः पटत्वान्योन्याभावयो-
रभेदस्तदा घटसंसर्गाभावान्योन्याभावयोरप्यभेद एव स्यादि-
त्यर्थः । नन्वन्योन्याभावे घटपटतादात्म्यं द्विष्टो धर्मः प्रति-
योगी तदवच्छेदको वा न त्वेवं संसर्गाभावे इति तयोर्भेद
इत्यत आह—। ^b “तादात्म्यवदि”ति । संयोगस्य संसर्गस्ये-
त्यर्थः । तत्रापि ^(१) संसर्गस्तथेति भावः । यद्वा अन्योन्याभावे द्वयं
प्रतियोगि संसर्गाभावे तु न तथेति वैषम्यमित्यत आह—।
^c “तादात्म्यवदि”ति । तत्रापि संसर्गावच्छेदकतया द्वयं
प्रतियोगीति भावः । प्रतियोगिसमानाधिकरणे संयोगात्य-
न्ताभावेऽतिव्याप्तिपरोऽयं ग्रन्थः कालभेदेन प्रतियोगिसमा-
नाधिकरण्यं प्रागभावप्रध्वंसयोरतिव्यापकमित्याह—। “काल-
भेदेने”ति ॥

सू० “कालैक्येन विशेषणे च तदन्तोन्यव्यतिरेकाऽव्या-
प्तेरिति । यदपि धर्मान्तरस्य लक्षणमवादि वैध-
र्म्यस्य विरोधः स चैकधर्म्यसमावेश इति तदप्यु-
द्धान्तमनसो भाषितम् । ^b तथाहि—प्रमाणप्रमेययो-
र्भेदोऽस्ति न वा । ^c न चै ^d तदभिधानस्य पर्याय-
त्वप्रसङ्गः ^e किम्प्रमाणिका बुद्धिरित्युक्ते बुद्धेर्विष-
येणोत्तरप्रसङ्गश्च । ^f नापि प्रथमः । सहि ^g न ताव-
त् स्वरूपलक्षणः । तुलादिद्रव्यस्यैकस्याप्युभयभावद-
र्शनात् ॥

टी० ॥ प्रतियोगिसमानकालीनत्वे विशेषणे कालान्यो-
न्याभावाव्याप्तिरित्याह—। ^a “कालैक्येने”ति । न हि कालस-
मानकालीनः कालस्यान्योन्याभावः । काले कालाभावादित्यर्थः ।
प्रमाणत्वप्रमेयत्वयोरेकधर्मिसमावेशयोरपि वैधर्म्यं त्वया वा-
च्यमिति तल्लक्षणं तत्राऽव्यापकमिति ^(१) आह—। ^b “तथा
ही”ति ॥ ननु तयोर्न वैधर्म्यं तत्कुतोऽव्याप्तिरित्याशङ्कते—।

(१) तत्रापि = संसर्गाभावेऽपि ।

(२) अव्याप्तिमेव दशयितुमत एवाहेत्यर्थः ।

^c “नचे”ति । तर्हि प्रमाणप्रमेयपदयोः पर्यायत्वमित्याह—
^d “तदभिधानस्ये”ति । पर्यायत्वे दोषान्तरमाह—^e “किं प्र-
 माणिके”ति । प्रमाणप्रश्ने प्रमेयेणोत्तरं स्यादित्यर्थः । ^f “नापि
 प्रथम”इति । प्रमाणप्रमेययोर्भेदपक्षोऽपि न घटत इत्यर्थः ।
 भेदत्रयेऽप्यनुपपत्तिमाह—^g “न तावदि”ति । स्वरूपभेदे
 यदेव प्रमाणं तत्प्रमेयं न स्यादित्यर्थः ॥

सू० ^a अत एव नान्योन्याभावोऽपि । धर्मान्तरं तु तयो-
 र्भेदः परिशिष्यते यतोऽन्येन रूपेण तत्प्रमाणम-
 न्येन च तदेव प्रमेयमित्युच्यते । तथा च सत्येकध-
 र्म्यसमावेशो लक्षणव्यापकं ^b सोऽयं “प्रमेया च
 तुलाप्राप्तयवदि”ति पारमर्षमपि परामर्शं व्यवस्मा-
 र्थीदित्यास्तां विस्तरः * ^c ननु भेदप्रतीतिस्त-
 वत् प्रत्यक्षफलस्यार्थेन्द्रियसन्निकर्षः कारणं वक्तव्यं
 तच्च यएवेन्द्रियसन्निकर्षस्य भेदप्रतीतिहेतोर्द्वितीय-
 संबन्धी ^d स एव भेदोऽस्तु, न उक्तवाधकैर्वाधि-
 तायाः प्रतीतिरर्थेन्द्रियसन्निकर्षकारणत्वाभावा-
 दिति । किञ्च तत्कारणत्वमेव ^f पूर्वभावित्वम् ? *—
 इति चेन्न । चिरा ^g नन्वयध्वस्तानामपि कारणत्व-
 म् ? *—इति चेन्न ।

टी० ॥ स्वरूपभेदाभावेऽन्योन्याभावोऽपि न स्यादित्या-
 ह—^a “अत एवेति । नैयायिकमुपहसति—^b “सोयमि”
 ति । द्वितीयाध्याये प्रमेया च तुलाप्राप्तयवदिति सूत्रं तदु-
 भयनिमित्तसमावेशोपदर्शकं त्वया विस्मृतमित्यर्थः । कारणता-
 खण्डनावतारं सङ्गमयितुं पीठकमारचयति—^c “नन्वि”ति ।
 भेदसाम्प्रदायिकविषय एवेत्यर्थः । तथा च नान्योन्याभावादिवि-
 कल्पावकाश इति भावः ॥ ^e “उक्ते”ति । तत्प्रतीतिविषयख-
 ण्डनमेव बहुशः कृतमिति न प्रतीतिरर्थजन्येत्यर्थः । अर्थकार-
 णत्वाभावादिति बहुव्रीहिः ॥ ^f “पूर्वभावित्वमि”ति । पूर्ववर्त्ति-

त्वमित्यर्थः । चिरध्वस्तस्य यागादेः कारणत्वमिष्टमेवेति विशि-
नष्टि-। ^g “अनन्वये”ति । यागादेरन्वयोऽपूर्वादिर्वापारः ॥
^h “अव्यवहिते”ति । चिरध्वस्तानां व्यवहितत्वान्नातिव्या-
प्तिरिति भावः ॥

सू० ^a व्यापारस्यैव कारणत्वप्रसङ्गात् * ^b व्यापारेण
न व्यवधानम् ? *—इति चेन्न, ^c कारणकारणस्यापि
कारणत्वप्रसङ्गात् ^d * कारणस्यातद्व्यापारत्वान्नै-
वम् ? *—इति चेन्न, ^e विना विशेषोक्तिं तस्य
दुर्विवेकत्वात् * ^f यद्विना यद्यन्न जनयति तत्तस्य
तत्रावान्तरव्यापारः ? *—इति चेन्न, ^g सहकारि-
णामप्यवान्तरव्यापारत्वप्रसङ्गात् ^h * जन्यम् ?
*—इति चेन्न, ⁱ तथापि कारणत्वाव्यवस्थितो वि-
शेषोक्तेरश(१)क्तेः ॥

टी० ॥ ^a “व्यापारस्यैव”ति । नतु यागादेर्व्यापारिणो-
पीत्यर्थः ॥ ^b “व्यापारेणे”ति । स्वाङ्गम(२)प्यव्यवधायक-
मिति न्यायादिति भावः ॥ ^c “कारणे”ति । अन्यथासि-
द्धस्यापि कुलालपित्रादेरित्यर्थः । कुलालः कुलालपितुर्न व्यापार
इति न तत्पितुः कारणत्वमित्याह-। ^d “कारणस्ये”ति । कार-
णकारणस्य कारणं व्यापारो न भवति यागादेस्तु कारणमेवा-
पूर्वं व्यापार इत्यत्र नियामकं नास्तीत्याह-। ^e “विने”ति ।
व्यापारस्य दुर्विवेकत्वादित्यर्थः । व्यापारविवेकायाह-। ^f “य-
द्विने”ति । कुलालस्तु पुत्रमन्तरेणापि जनयति नतु यागोऽपूर्व-
मित्यर्थः ॥ ^g “सहकारिणामि”ति । नहि चक्रं विना दण्डो
घटं जनयतीत्यर्थः ॥ ^h “जन्यमिति । तज्जन्यत्वे सति तज्जन्य-
जनकमित्यर्थः । तज्जन्यत्वं तत्कारणकमित्यात्माश्रय इत्याह-।
ⁱ “तथापी”ति ॥

(१) अतिप्रसक्तेरित्यपि क्वाचित्कः पाठः ।

(२) एवं यागस्तमङ्गमपूर्वम् ।

सू० ^a कथमपि वा विशेषोक्तौ गगनादेः सर्वत्र कार्य-
हेतुत्वप्रसङ्गात् * ^b अनन्यथासिद्धपूर्वभावित्वम् ?
*--इति चेन्न । वक्तव्यं हि ^c कस्मादन्येन प्रका-
रेण विनाका च सिद्धिरिति । यदि ^d कार्यादन्येन प्र-
कारेण न निष्पत्तिस्तदाऽसिद्धत्वम् । नहि कार्येण
कारणस्योत्पादनं ^e नापि कार्यादन्येन प्रकारेण
न ज्ञप्तिः प्रत्यक्षादेरपि कारणत्वज्ञप्तेः । न खलु
सर्वा कार्यलिङ्गजा कारणस्य ज्ञप्तिः । ^f नापि कार-
णत्वाद्व्यतिरिक्तेन प्रकारेण न निष्पत्तिः ^(१) ज्ञ-
प्तिर्वा । ^g ज्ञप्तावात्माश्रयात् । अन्यथापि ॥

टी० ॥ ननु तज्जन्यत्वं तदुत्पाद्यत्वं न तु तत्कारणक-
त्वमिति नात्माश्रय इत्यत आह-। ^a “कथमपी”ति । अवय-
वहितपूर्वभावित्वं सर्वकार्यापेक्षया गगनस्येति तत्रातिव्याप्ति-
रित्यर्थः ॥ ननु शब्दं प्रति कारणत्वे गृहीते कार्यान्तरं प्रत्या-
काशस्य पूर्ववर्तित्वं गृह्यत इति तत्र तदन्यथासिद्धत्वान्नका-
रणमित्याह-। ^b “अनन्ये”ति । अन्यत्वस्य सप्रतियोगिकत्व-
नियमात् सिद्धेश्चोत्पत्तिज्ञप्तिसाधारणत्वाद्विशेषोऽयं पृच्छ-
ति-। ^c “कस्मादि”ति । सन्निहितत्वेन कार्यमेवान्यत्वप्रति-
योगितया शङ्कते-। ^d “कार्यादि”ति । ननु कार्येण कारणं न
जन्यते यद्यपि तथापि ज्ञाप्यत इति कार्याधीनज्ञप्तिः स्या-
देवानन्यथासिद्धं कारणमित्यत आह-। ^e “नापी”ति । न हि
नियमतः कार्यादेव कारणज्ञप्तिरित्यर्थः । कारणत्वमेवान्य-
त्वप्रतियोगीति शङ्कते-। ^f “नापी”ति । कारणत्वेनैव कारण-
त्वज्ञप्तावात्माश्रयात् आह-। ^g “ज्ञप्तावि”ति । द्रष्टृत्वादिनापि
कारणस्य द्रष्टृदेर्ज्ञप्तिरित्याह-। “अन्यथापी”ति ॥

(१) ज्ञप्तिर्वा निष्पत्तिरित्यन्वयः ।

सू० तदुपगमात् * “व्यतिरिक्तत्वमकारणत्वमिष्टम् ? *
-इति चेन्न । उक्तदोषानिवृत्तेः । ^cकारणत्वात्पूर्वमु-
त्पत्तिज्ञप्त्योरक्षयिकवादिभिरभ्युपगमात् * ^dअव्य-
वहितपूर्वतया कदाचित्तदपि कारणमेव तत्पूर्वतर-
मपि ^(१) कस्याश्चिदव्यक्तेरनेवमभावेऽपि तज्जाती-
यतया तथाभावित्वविवक्षिततया व्यक्त्यव्यभिचारा-
प्रयोजकत्वात् ? *-इति चेन्न,

टी० ॥ तदुपगमात् क्षप्त्युपगमात् । ^a“व्यतिरिक्तत्वमि-
ति । अनन्यथासिद्धमित्यकारणत्वव्यतिरेकेण सिद्धमित्यर्थः ॥
^b“उक्तेति । अकारणत्वव्यतिरेकेणेति । कारणत्वेनेत्यर्थपर्यवसाने
पुनरात्माश्रयादित्यर्थः ॥ ^c“कारणत्वादि”ति । पूर्वक्षणमात्रनि-
यतं हि कारणत्वं स्वैर्यपक्षे तत्पूर्वं नास्तीति तदाऽकारणव्यति-
रेकेण सिद्धिरनुपपन्नेत्यर्थः । ननु कार्योत्पत्त्यव्यवहितपूर्वपक्षवृत्ति-
तामात्रे स्थिरमपि कारणमेव पूर्वमिति तदाऽप्यकारणत्वव्यति-
रेकेणैव तत्सिद्धिर्या च कारणव्यक्तिरुत्पन्नविनष्टकार्योत्पत्ति-
पूर्वक्षणे सती न भवत्येव तत्रापि तादृशव्यक्तिजातीयत्वेनैव
कारणत्वमिति न व्यभिचारोऽपीति शङ्कते- । ^d“अव्यवहिते”ति ।
तत्पूर्वतरमपि कारणमेव कदाचिदव्यवहितपूर्वक्षणवृत्तिं तथेत्य-
न्वयः ॥

सू० “कार्यान्तरैऽपि गगनादेरतथाभावस्य विनिगन्तुमश-
त्वात् ^b*कालदेशव्यापकतया अन्यथासिद्धस्थितिः !
*-इति चेन्न । ^cतथा सति शब्दादौ गगनादेरकार-
णत्वप्रसङ्गात् । ^dएतेनानन्यथासिद्धान्वयव्यतिरेकानु-
विधायित्वमपि निरस्तम् । ^eगगनादेर्व्यतिरेकाभावा-
दकारणत्वप्रसङ्गश्चाधिकः * ^fव्यापारवत्त्वं कारण-
त्वम् ? *-इति चेन्न । तद्धि व्यापारसमवायित्वं

(१) तत्पूर्वतरमपि कारणमेव कदाचिदव्यवहितपूर्वतयेत्यन्वयः ।

व्यापारजनकत्वं वा ?। नाद्याः ^१यागादेरकारणत्वप्रसङ्गात् । नोत्तरः । ^२तस्यैव निरूप्यमाणत्वात् ॥

टी० ॥ ^३“कार्यान्तरेऽपी”ति । शब्दादन्यतोऽपि घटादावित्यर्थः । अतथाभावस्य । अकारणत्वस्येत्यर्थः । गगनादेः स्वकार्यादन्यत्राव्यवहितपूर्वसत्तया कारणत्वं दुर्वारमिति भावः ॥ ननु गगनादीनां घटादिपूर्वक्षणे सत्त्वं व्यापकत्वनित्यत्वप्रयुक्तमिति नातिप्रसङ्ग इति शङ्कते-। ^४“कालदेशे”ति । एवं सति स्वकार्यमपि प्रति तत्कारणं न स्यादुक्तप्रकारेणान्यथासिद्धत्वादिति परिहरति-। ^५“तथा सती”ति ॥ ^६“एतेने”ति । अनन्वयासिद्धत्वखण्डनेनेत्यर्थः । अतिदिष्टादोषान्तरमाह-। ^७“गगनादेरिति”ति । नित्यत्वव्यापकत्वाभ्यां देशतः कालतो वा व्यतिरेकाभावात् स्वकार्यमपि प्रति गगनादेः कारणत्वं न स्यादित्यर्थः ॥ लक्षणात्तरं शङ्कते-। ^८“व्यापारत्वमिति”ति ॥ ^९“यागादेरिति”ति । यागस्य चेच्छाविशेषस्या(^१)पूर्वरूपव्यापारसमवायित्वप्रसङ्ग इत्यर्थः ॥ ^२“तस्यैवे”ति । जनकस्यैवेत्यर्थः ॥

सू० ^३नित्यसत्त्वामसत्त्वयोरन्यतरप्रसक्तिनिवारकत्वम् ? *- इति चेन्न, ^४निवारकपदावयवस्य प्रत्ययस्य कारणनिर्वचनं विनाऽनिरूप्यमाणार्थत्वात् । ^५अन्यतरत्वस्य चैकस्य निरुक्त्यशक्तेः *^६यदनभ्युपगमे यस्य तत्पूर्वं सत्त्वप्रसङ्गः, तत्तस्य कारणं तद्वद्वच कारणत्वम् ?*- इति चेन्न । ^७भावस्य विनाशित्वानभ्युपगमे तथा प्रसङ्गेनातिव्यापकत्वात् ॥

टी० ॥ कार्यस्य नित्यसत्त्वं नित्यासत्त्वं वा प्रसज्यमानेन निवार्यते तत्कारणमिति । शङ्कते-। ^८“नित्ये”ति । निवारकं हि निवृत्तिजनकं तच्चाद्याप्यनिरूपितं तेनैव तन्निरूपणे आत्माश्रय इति परिहरति-। ^९“निवारके”ति । अवयवस्यैकदेशस्य करणाधिकरणयोश्चेति विधीयमानस्य स्युट्प्रत्य-

(१) यागत्वं हि देवतोद्देश्यकस्वस्वतस्वध्वंसवत्प्रत्यविशेष्यकेच्छात्वम्

यस्येत्यर्थः । अन्यतरत्वं यद्यनिर्द्वारितैकत्वं तदा अनिर्द्वारणगर्भं
लक्षणमसिद्धम् । अथ तदुभयाभ्यामन्यत्वं तदान्योन्याभावखण्डनेन
तद्गर्भलक्षणखण्डनेन वा गतार्थमित्याह— । “अन्यतरत्वस्ये”ति ।
४ “यदनभ्युपगमे”इति । कारणानभ्युपगमे हि कार्यस्य स्वो-
त्पत्तिकालात् पूर्वं सत्त्वं प्रसज्येतेत्यर्थः । यद्यप्यसत्त्वमपि प्रसज्ये-
तेन नियमाभावात् पूर्वसत्त्वप्रसङ्गो न भवति तथापि यदि
सदिदं सकारणकं न स्यात्तदा पूर्वं सत् स्यादिति प्रसङ्गो
द्रष्टव्यः । यदि भावो विनाशी न स्यात्तदा (१) पूर्वं सत्स्या-
दिति तद्विनाशोऽपि तदापादकत्वात्कारणं स्यादिति परिह-
रति— । “भावस्ये”ति । विनाशित्वानभ्युपगमेन पूर्वसत्त्वमा-
पादयितुं न शक्यते ध्वंसे व्यभिचारादत उक्तम्— । “भाव-
स्ये”ति ॥

मू० “तत्पूर्वस्थितत्वेन च विशेषणे सहभावनियतस्या-
भावेऽपि प्रसङ्गः ६ तथात्वोपगमेतत्सामग्र्यामपि
प्रसङ्गः ७ तस्या अपि तथात्वोपगमे कार्यद्वयैक्यप्रसङ्गः
“असाधारण्यं च ।

ट० ॥ ननु पूर्ववर्तिनो यस्यानभ्युपगमः पूर्वसत्त्वमापा-
दयति तत्कारणम् । ध्वंसस्तु कार्यपूर्ववर्ती न भवतीति न तत्र
कारणत्वप्रसङ्ग इत्यत आह— । “तत्पूर्वस्थितत्वेने”ति । एवं
सति कार्यपूर्वसत्त्वे सति कार्यपूर्वसत्त्वापादकानभ्युपगमविष-
यत्वं कारणत्वमित्युक्तं स्यात् । तथाच पाकस्थले यदि रूपप्राग-
भावो न स्यात्तदा रसोऽपि पूर्ववर्ती स्यादिति रसपूर्वसत्तापा-
दकरूपप्रागभावानभ्युपगमविषयरूपप्रागभावस्यापि रसकार-
णत्वं स्यादित्यर्थः ॥ ननु रसे रूपप्रागभावः कारणं भवतु को
दोष इत्यत आह— । ६ “तथात्वोपगम”इति । एवं सत्युक्तन्या-
येन रसं प्रति रूपसामग्र्या अपि कारणत्वं स्यादित्यर्थः ॥
ननु रसे रूपसामग्री पाकजस्थले तु कारणमित्यत आह— ।
“तस्या अपी”ति । एवं सत्यभिन्नसामग्रीकत्वे रूपरसयोर-

(१) आकाशवत् इति दूष्टान्तो ऽत्र ज्ञातव्यः ।

भेदापत्तिः सामग्रीभेदस्यैव कार्यभेदप्रयोजकत्वात्तदभेदे सोऽपि न स्यादित्यर्थः । यदनभ्युपगम इत्यादिलक्षणे दोषान्तरमाह—
^d“असाधारण्यं चे”ति । यत्पदार्थाननुगमे नानुगम इत्यर्थः ॥

मू) ^a“विशेषापेक्षित्वेऽतिव्याप्ति ^bरविशेषे भाविपूर्वा-
 र्यविकल्पावकाशश्च * ^cनियतप्राग्भावित्वम् ? *—
 इति चेन्न । ^dअवश्यम्भावस्य नियमार्थत्वे गगनादेः
 सर्वकार्यहेतुत्वप्रसङ्गस्य तदवस्थत्वादवयवरूपादे-
 श्चावयवितद्रसादिषु कारणत्वप्रसङ्गात् । ^eअनौपा-
 धिकत्वं नियमार्थ इति चे ^fदेवं ह्यनौपाधिकः
 पूर्वभावो हेतुत्वमित्युक्तं भवति । तथा च पिपीलि-
 कोत्थानादेवृष्ट्यादौ जनकत्वप्रसङ्गः ॥

टी० ॥ ननु यदनभ्युपगमे घटपूर्वसत्ताप्रसङ्गस्तद्घटकार-
 णमिति लक्ष्यमप्यननुगतमेवेत्यत आह—। ^a“विशेषापेक्षित्वं”
 इति । लक्षणस्य विशेषमात्रपरत्वे इत्यर्थः । एवं सति रूपपूर्व-
 सत्तापादकानभ्युपगमविषयत्वं घटरूपकारणत्वं रसकारणेऽपि
 तत्र गतमित्यतिव्याप्तिः, घटस्योभयकारणस्योभयत्राविशेषाद्वा
 शेषलक्षणस्यैव तवान्निर्गतेतत्वादिति भावः ॥ ननु पूर्वसत्तापा-
 दकानभ्युपगमविषयत्वं कारणत्वं सामान्यत एव विवक्षितं
 तथा च नाननुगमो न वाऽतिव्याप्तिरित्यत आह—। ^b“अवि-
 शेषे”इति । सामान्याविश्लेषा चेत्तदा भावी वक्ष्यमाणो यः
 पूर्वपदार्थविकल्पः तस्यावकाशः, तथा च लक्षणस्य ^(१)पूर्वपदा-
 र्थानिरुक्त्या लक्षणं दुर्यहमिति भावः । लक्षणान्तरं शङ्कते—
^c“नियते”ति । नियमः पूर्ववर्त्तितामात्रं वा कार्येण सहावि-
 नाभावो वा । आद्यं दूषयति—। ^d“अवश्यम्भावस्ये”ति ।
^e“अनौपाधिकत्वमिति”ति ॥ ^f“एवमिति । पिपीलिकाऽण्ड-
 सञ्चारस्य वृष्ट्यनुमापकतयाऽनौपाधिकसंबन्धाभ्युपगमा-
 दित्यर्थः ॥

(१) लक्ष्यस्येति क्वचित् पाठः ।

सू० "सहभाविसामग्र्या वा ^bन प्राचि पूर्वभावो नियतः,
किन्तु वृष्टेः ^cपरं भावः ? *-इति चेन्न, ^dप्राग्रपाणा-
मेव नियतत्वात् * ^eतानि कारणमेव ? *-इति चेन्न ।
^fनिदानप्राग्रपसाङ्कर्यप्रसङ्गात् पूर्वार्थश्च वक्तव्यः *
^gपूर्वकालसंबन्धित्वं पूर्वत्वम् ? *-इति चेन्न, ^hका-
लस्याहेतुत्वप्रसङ्गात् तस्यापि किं पूर्वत्वमिति च
विवेचनीयत्वात् ॥

टी० ॥ ^a"सहभावी"ति । रूपसह भाविनो रसस्य या
सामग्री साऽपि रूपकारणं स्यात् अनौपाधिकत्वादित्यर्थः ॥ ^b"न
प्राची"ति । प्राचि प्राक्कालवर्तिनि पिपीलिकाशङ्खचारे पर्वः
भावनियमो नास्ति । न हि यत्र वृष्टिस्तत्र पर्वः स्यास्त्येवापि तु त-
दनन्तरं वृष्टिभवत्येवेत्यानन्तर्यनियमः । ^c"परमि"ति । पर्वभा-
वनियम एव विवक्षितो न त्वनौपाधिकत्वमित्यर्थः ॥ ^d"प्राग्र-
पे"ति । रोगलिङ्गानां प्राग्र पाणां निदानभिन्नत्वेन चरकाद्युक्ता-
नामतिव्यापकता स्यादित्यर्थः । उक्तं हि- । "निदानं पूर्वरूपाणि
रूपाण्युपशयस्तथा । संप्राप्तिश्चेति रोगाणां पञ्चधा ज्ञानमि-
ष्यते" ॥ रोगकारणानामित्यपव्याख्यानम् । वैद्यकविरोधात् ॥
^e"तानी"ति । पूर्वरूपाणीत्यर्थः ॥ ^f"निदाने"ति । तथा च पञ्चधा
विभागव्याघात इति भावः ॥ ^g"पूर्वकाले"ति । यद्यपि पूर्व-
भावित्वमिति पूर्वकालभावित्वमेवोक्तं तथापि पूर्वत्वमात्रं
खण्डयितुमेतदुक्तम् । ^h"कालस्ये"ति । न हि कालः कालसंबन्धी-
त्यर्थः ॥ ⁱ"तस्यापी"ति । कालस्यापीत्यर्थः ॥

सू० ^aअतीतोपाध्यवच्छिन्नत्वं तस्य पूर्वत्वम् ? *-इति
चेन्न, ^bअतीत इति निष्ठान्तस्य पूर्वकालवाचिनो
विवेचनीयत्वात् * ^cपरत्वापरत्वयोर्गुणयोर्मध्ये यत्प-
रत्वं तत्पूर्वत्वमुच्यते ? *-इति चेन्न । ^dकालादौ गु-
णादौ च तदनङ्गीकारात्तेषामकारणत्वप्रसङ्गात्, त-

स्मिन्नेव च तदभावात् ^fसाक्षात्कारिज्ञानादावपि
तस्याकारणत्वप्रसङ्गात् । * सामग्र्येकदेशत्वं कारण-
त्वम् ? *-इति चेन्न । एकदेशवस्यानिर्वचनत्वात्
अवयवत्वप्रदेशत्वादीनां सामग्र्यासम्भवात् ॥

टी० ॥ ^a“अतीते”ति । अतीता ये सूर्यस्पन्दादयः उपा-
धयस्तदवच्छिन्नत्वमेव कालस्य पूर्वत्वमित्यर्थः ॥ ^b“अतीत”-
इति । अतीतत्वं हि पूर्वकालीनविषयत्वमित्यात्माश्रय इत्यर्थः ।
परत्वं गुणविशेष एव पूर्वत्वमिति शङ्कते- । ^c“परत्वे”ति । तस्य
मूर्तगुणत्वेन कालावृत्तितया तेषां पूर्वत्वासम्भवादित्याह- ।
^d“कालादावि”ति । परत्वे परत्वाभावात् पूर्वत्वानुपपत्त्या का-
रणत्वं न स्यादित्याह- । ^e“तस्मिन्नेवे”ति । ननु परत्वापरत्व-
द्वित्वद्विपृथक्त्वादीनामकारणत्वमेवोक्तं वैशेषिकशास्त्रे इति त-
दकारणत्वं नानिष्टमित्यत आह- । ^f“साक्षादि”ति । ज्ञानेतर-
कार्यापेक्षया तदकारणत्वमुक्तं । न तु ज्ञानेऽपीत्यर्थः । आदिपदा-
त्सुखदुःखपरिग्रहः । तथाचात्मधर्मेतरकार्यापेक्षया तदकारणत्वा-
भिधानं द्रष्टव्यं भवति हि मम प्रिया परापरा वेति सुखदुःखे ॥
^g“अवयवत्वे”ति । द्रव्यासमवायिकारणस्यावयवत्वात् संयोग-
विशेषावच्छेदकस्य प्रदेशत्वात्तयोश्च सामग्र्यासम्भवादित्यर्थः ॥
मू० ^h“सकलकारणकलापसमवधानस्यैव च मेलकार्यत्वात्ते-
नैव तन्निर्वचनत्वात् * ⁱयदनन्तरं कार्यं भवत्येव सा
सामग्री ? *-इति चेन्न । विभागानन्तरं संयोगना-
शास्योत्पत्तेविभागस्यापि सामग्रीत्वप्रसङ्गात् * एवं
कर्मणो विभागेऽन्त्यतन्तुसंयोगस्य पट इत्यादि का-
यकारणभावो नाम संबन्धः “कोऽपि ? *-इति चेन्न ।
^j“तदा अविशेषेण कार्यकारणसाङ्कर्यापत्तेः ^kकार्यका-
रणविशेषितत्वात् भेदे तयोः पृथक् निर्वाच्यत्वा-
पत्तेः * ^lकारणत्वं धर्मः कोऽपि * ?-इति चेन्न, ।
^mतत्सद्भावे प्रमाणस्य वाच्यत्वात् ।

टी० ॥ आत्माश्रयमप्याह—। ^a“सकले”ति । कारणेनैव कारणनिर्वचनादित्यर्थः । आत्माश्रयपरिहाराय कारणबहिर्भावेन सामग्री शङ्कते—। ^b“यदनन्तरमि”ति । अकारणे चरमकारणे चातिव्याप्तिमाह—। ^c“विभागे”ति ॥ ^d“कोऽपी”ति । संयोगसमवायभिन्नो विशिष्टयानिर्वाच्य इत्यर्थः ॥ ^e“तदे”ति । संबन्धस्य द्विष्टतया कार्यमेव कारणं किं न स्यादित्यर्थः ॥ ननु कार्यसंबन्धित्वं कारणत्वं कारणसंबन्धित्वं च कार्यत्वमिति न साङ्कर्यमत आह—। ^f“कार्यकारणे”ति । यद्वा ननु कार्येण विशेषितात् संबन्धात् कारणविशेषितोऽभावान्न एवेति न तयोः साङ्कर्यमित्यत आह—। “कार्यकारणे”ति ॥ ननु भावत्वाभावत्वादिवत् कारणत्वमपि कश्चिदुर्मेः सिद्धः किं तल्लक्षणोपन्यासग्रहेणेति शङ्कते—। ^g“कारणत्वमि”ति । अनुगतमतिसाक्षिकेऽपि विशेषणवहाराधानाय प्रमाणं पृच्छति—। ^h“तत्सद्भाव”इति ॥

मू० * “क्वचित्प्रत्यक्षः स क्वचिद्वृष्टानुमेय ? *—इति चेन्न । किं हि प्रति कारणत्वं प्रत्यक्षमुल्लिखेन्न ताव ⁱ“दन्तिलुठितकार्यम”प्रतीतेः, अन्वयव्यतिरेकादेर्व्यञ्जकस्य च विशेषं प्रत्येव सम्भवात् । ^j“नापि सामान्यतो घटादि प्रत्येवंविशेषतो घटाद्यनुत्पत्त्यापत्तेः । ^k“तावन्मात्राद्विशेषोत्पत्तेर्विशेषेषु विनिगमना न स्यात् प्रति विशेषं चोत्पत्तेः प्रागवर्तमानत्वादसन्निकर्षादध्यक्षविषयतानुपपत्तेः ॥

टी० ॥ ^a“क्वचिदि”ति । दण्डादौ प्रत्यक्षं परमाणवादावनुमेयमित्यर्थः । दण्डादौ कारणत्वं प्रत्यक्षमुल्लिखत् घटकारणत्वप्रकारकं वा स्यात्कारणत्वप्रकारकं वा स्यात् । द्वितीयं दूषयति—। ^b“अन्तिलुठिते”ति । अनिर्णीतकार्यविशेषकारणत्वे प्रतीतिव्यवहारयोरभाव एवेत्यर्थः । अत्र हेतुः साह—। ^c“अप्रतीतिरिति”ति ॥ ननु दण्डादौ घटत्वसामान्यावच्छिन्नकार्यकरत्वं

प्रत्यक्षगम्यं स्यात्तत्र चान्वयव्यतिरेकौ प्रभवत एवेत्यत आह—
 d“नापी”ति । एवं सति दण्डादेर्यदसामान्यमेव स्यात् । ननु
 घटविशेषः सामान्यकारणत्वं एव प्रमाणप्रवृत्तेः विशेषे तदभा-
 वादित्यर्थः ॥ ननु सामान्यमपि विशेषोपरक्तमिति सामान्य-
 कारणादेव विशेषोत्पत्तिरपि स्यादित्याशङ्क्याह— । e“तावन्मा-
 त्रादि”ति । उत्पत्तस्यमानविशेष एतद्दण्डजन्य इति विनिगमना
 न स्यात् । तथाच तदर्थं प्रवृत्तिर्न स्यादिति भावः ॥ ननु सामा-
 न्यतो न कारणत्वं ग्राह्यमपि तु प्रतिविशेषमित्याशङ्क्याह— ।
 f“प्रतिविशेषमि”ति । तच्च्युत्पत्तस्यमानविशेषकारणत्वमध्यक्षं
 न स्यात् । न हि तदा तद्वर्त्तमानमवर्त्तमानविशेषघटितत्वेनैव
 तस्यावर्त्तमानत्वाद्वर्त्तमानस्यैवाध्यक्षविषयत्वादित्यर्थः ॥

मू० “कार्यसत्त्वकालश्च सामग्र्यभावान्न तज्जननकाल इति
 तदानीं तज्जननविशिष्टता कथमध्यक्षा स्यात् ॥ प्राक्
 तद्ग्रहणेन च संस्कारसाचिव्यस्याप्यसम्भवान् एवं
 च क्वचिदपि हेतुत्वे साक्षात्कारासम्भेन किं मल-
 व्याप्तिग्रहान्तत्रानुमापि स्यात् ॥ तत्र प्रतिबन्दी चानिर्व-
 चनीयवादिनि न स्थाने * कादाचित्कत्वानुपपत्त्या
 तद्ग्रह ? *—इति चेन्न,

ठी० ॥ ननु यदा यत्कार्यमुत्पद्यते तदा तद्वर्त्तितं कार-
 णत्वं वर्त्तमानत्वात् प्रत्यक्षं स्यादित्याशङ्क्याह— । a“कार्यसत्त्वका-
 ला”इति । कार्योत्पत्त्यनन्तरं च प्रागभावस्याभावाद्दण्डस्यापि
 सामग्री विनाकृतस्य न जनकत्वमिति कथमध्यक्षता तस्य
 स्यादित्यर्थः ॥ ननु प्रत्यभिज्ञायां तत्तांशवत् संस्कारोप-
 कारणत्वं प्रत्यक्षं तत्र स्यादित्याशङ्क्याह— । b“प्राग्नि”ति । उत्प-
 त्तस्यमानविशेषं प्रति दण्डकारणत्वस्याननुभूततया संस्कारावि-
 द्यत्वादित्यर्थः । ननु कारणत्वमनुमेयं स्यादित्यत आह— । c“ए-
 वमि”ति ।

अनुमानमपि प्रत्यक्षोपज्ञा (१)मिति तदभावात्तस्याप्यभाव इत्यर्थः ॥ ननु कारणत्वग्रहमन्तरेण परप्रतिपक्षार्थं तवापि वाग्व्यवहारो वा तोयपानादौ प्रवृत्तिर्वा कथं स्यादित्यत आह—। ^d“प्रतिबन्धी”ति । न स्यान्ने नोचितेत्यर्थः । प्रतिबन्धिसखण्डनस्य कृतत्वादिति भावः ॥ अर्थापत्तिं कारणत्वे शङ्कते—। ^e“कादाचित्कत्वेने”ति ॥

सू० ^aवैयधिकरण्यात् ^bकथमपि सामानाधिकरण्ये तदुपपादकस्योपपायवदनुपपत्तावविशेषादविश्रान्तेर्नानादित्वेनापि शक्योपपादना ^cवैयधिकरण्येऽप्युपपाद्यासंबन्धश्चेदनियमः संबन्धश्चेदविश्रान्तिरिति ॥

टी० ॥ यदि कारणत्वं न स्यात्तदा कार्याणां कादाचित्कत्व न स्यादित्यर्थापत्तिरुपपाद्य कादाचित्कव्यधिकरणस्योपपादकस्य कारणत्वस्य कल्पनायां कथं प्रभवेत् । अन्यथा देवदत्तीयगृहासत्त्वे न यज्ञदत्तबहिःसत्त्वमपि कल्पनीयं स्यादित्याह—। ^a“वैयधिकरण्यादि”ति । ननु कार्यं यत्कादाचित्कत्वं धर्मः स कार्यस्य सकारणत्वं सामानाधिकरणमेवाक्षिपतीत्याशङ्क्याह—। ^b“कथमि”ति । एवं सकारणत्वमपि स्वकीयं सकारणत्वं सामानाधिकरणमाक्षिपेदित्यनवस्था । नहि परस्तत्रानुपपत्तिं न ब्रूयात् कार्येण कारणमाक्षेप्यं तेन तेनापीति वानवस्था । नच तत्रानादित्वं परिहारस्तत्रापि प्रमाणस्य वाच्यत्वात् बीजाङ्कुरादिदर्शनात्तदन्यथानुपपत्तिश्च नानादित्वे प्रमाणम् । कार्यकारणभावानुपपत्तेरेवमप्याद्यमानत्वादिति भावः । वैयधिकरण्ये दोषान्तरमाह—। ^d“वैयधिकरण्येऽपी”ति । उपपाद्योपपादकयोरसंबन्धेऽर्थापत्तिरनुपपत्ता अर्थापत्त्याभासानवकाशात्संबन्धश्च तयोः संबन्धान्तरनियत एव । अन्यथा पुरनरविशेषादर्यापर्याभासानवकाश एवेति संबन्धाविश्राम एवेत्यर्थः । अवैयधिकरण्येऽपीत्यकारप्रश्लेषेण केचिद् व्याचक्षते संबन्धासंबन्धविकल्पस्तत्रापि तुल्य एव ।

(१) क्वचित्तु प्रत्यक्षजन्यमिति पाठः ।

मू० एतेन 'शक्तिः कारणत्वमित्यपि निरस्तम् । किञ्च प्रत्यक्षप्रमितौ विषयस्यापि सन्निकर्षव्यापारकस्य कारणतया स्ववृत्त्यापत्तेः 'अन्यथाऽस्यस्यापि कारणत्वं न स्यात् 'अनुविधानाविशेषा'द्विषयाविशेषितासंसन्निकर्षस्य तथात्वेऽत्यापत्तेः 'क्वचित्कारणाकारणत्वविवादस्य चानुच्छेद्यत्वापत्तेः ॥

टी० सीमांसकमते दोषमाह—। “‘शक्तिरिति । तत्रापि प्रमाणाभाव एव उक्तरीत्या भवदभ्युपगमाच्च न तत्राध्यक्षं तदभावाच्च तन्मूलकव्याप्तिग्रहाभावान्नानुमानम् । न चार्थापत्तिक्रदेष्टादित्यर्थः । कारणत्वमभ्युपेत्य दोषान्तरमाह—। “‘किञ्चे’ति । कारणत्वं स्वसन्निकर्षद्वारा^(१) प्रत्यक्षकारणं वाच्यमिति कारणत्वेऽपि कारणत्व वाच्यं तद्यदि स्वाभिन्नं तथापि प्रत्यक्षे विषयतया कारणं तदवश्यं वाच्यमित्यर्थः । सन्निकर्षेणैवान्यथासिद्धौ दण्डमाह—। “‘अन्यथे’ति ॥ “‘अनुविधाने’ति । अन्वयव्यतिरेकतौल्यादित्यर्थः ॥ ननु सन्निकर्षमात्रं कारणं न तु सन्निकर्षप्रतियोग्यपीति कारणत्वस्याध्यक्षत्वेऽपि न कारणत्वमत आह—। “‘विषये’ति । एवं सति यत्किञ्चित्त्वेऽसन्निकर्षादेव प्रत्यक्षमुत्पद्येतेत्यतिप्रसङ्ग इत्यर्थः । कारणत्वप्रत्यक्षत्वे दोषान्तरमाह—। “‘क्वचिदि’ति । प्रत्यक्षेण तन्निर्णयान्निर्णीते च विवादानवकाशात् अवकाशे चानुच्छेद्यत्वापत्तेरित्यर्थः ॥

मू० “‘एकेन तस्य दृष्टेरपरेण चादृष्टेः तल्लक्षणस्य च नियतपूर्वभावित्वादेः कथने कथितदोषापत्तेः 'विना च तच्चिन्हाद्भूमसन्दोहौ तत्र किं दर्शनादुच्छेद्यौ 'अक्षेण हेतुधर्मिणि दृष्टेऽपि तददृष्ट्या 'यदभ्युपगमोऽस्यसहकारी वाच्यः 'तदर्थेन सिद्धेन 'हेतुधियोर्यवस्वे सम्भवति 'तदन्यार्थकल्पनागौरव कुतो बलात्सिद्धयेत् ।

(१) सन्निकर्षद्वारा = सन्निकर्षघटकत्वेनेत्यर्थः ।

टी० ॥ ननु कारणत्वस्याननुगमादेव विवाद उच्छेत्स्यत
इत्यत आह—^a“एकेने”ति । येन कारणत्वं दृष्टं तेनादृष्टका-
रणत्ववादिनं प्रत्यनुमानार्थं नियतपूर्ववर्तित्वादि यल्लिङ्गमु-
पादेयं तत्सर्वं खण्डितमेवेत्यनुमापकलिङ्गाभावादेव न विवा-
दोच्छेदमुक्त्वा स्वारभिकभ्रमसंशयानुच्छेदमाह—^b“विना चे”-
ति । विशेषदर्शनमन्तरेण न भ्रमसंशययोर्निवृत्तिर्विशेषश्च
नियतपूर्ववर्तित्वादिचिन्हभूतं तच्च दूषितमेवेत्यर्थः । दण्डे दृष्टेऽ-
पि कारणत्वं तत्र व्यञ्जकाग्रहान्न ग्राह्यं व्यञ्जकं च तस्य यद्यस्ति
तदा तदेव कारणत्वपदे तिष्ठता किं कारणत्वाङ्गीकारेणेत्याह—
^c“अक्षेणे”ति । हेतुरुपो धर्मो हेतुधर्मो दण्डादिः तददृष्ट्या-
कारणत्वाददृष्ट्या ॥ ^d“यदभ्युपगम”इति योऽभ्युपगम्यमान
इत्यर्थः ॥ ^e“तदर्थेनेति । अभ्युपगमविषयेण कारणत्वव्यञ्जक-
भूतेनेत्यर्थः ॥ ^f“हेतुधिय”इति । हेतुत्वविशिष्टधिय इत्यर्थः ॥
^g“तदन्ये”ति । व्यञ्जकादन्यो योऽर्थः कारणत्वं तत्कल्पनागौ-
रवं कुतो बलात्सिद्ध्येत कथमभ्युपगम्येतेत्यर्थः ॥

सू० ^a यस्यान्वयानुविधानादेरनुमेयहेतुत्वे व्योमादावनु-
पपत्तेः ^b* तदन्यत्वसिद्धिः ? *—इति चेन्न, ^cअ-
न्योन्याश्रयापत्तेः । प्रत्यक्षस्यान्यस्मिन् विषये सिद्धेऽ-
न्यत्र दृष्टान्तेन तदनुमानं तत्सिद्धौ च प्रत्यक्षस्या-
न्यविषयतासिद्धिः ^d तस्य चानागन्तुकत्वे प्रागपि
तत्सत्त्वादस्तीति मतिवत्करोतीति प्रमापातः
आगन्तुकत्वे च तदुत्पत्तेः प्राक् कारणत्वं क्वापि न
स्यात् ^eथाप्यरजतत्वे घटाद्यपि किं न तथा स्यात्
व्यावृत्तेषु तेष्वनुगतौ च सर्वं प्रति सर्वकारणत्व प्र-
सङ्गात् ॥

टी० ॥ ननु व्यञ्जकत्वं क्वचिदन्वयव्यतिरेकित्वं क्वचिच्च
व्योमादिकारणत्वानुरोधेन धर्मिग्राहकं प्रमाणमिति व्यञ्जकान-
नुगमेऽपि व्यङ्ग्यं कारणत्वमनुगतमवश्यं कल्पनीयमिति शङ्कते—

“तस्ये”ति । अनुमेयहेतुत्वे इति बहुव्रीहिः (१) ॥ ^b “तदन्य-
त्वसिद्धिरिति । व्यञ्जकापेक्षया कारणत्वस्यान्यत्वसिद्धिरित्यर्थः ।
यदि प्रत्यक्षस्य कारणत्वं विषयः स्यात्तदा तद्दृष्टान्तेन
व्योमादावपि व्यञ्जकातिरिक्तं कारणत्वमनुमेयं तत्र यदि
कारणत्वमनुमेयं तदा प्रत्यक्षस्यापि व्यञ्जकभिन्नकारणत्व-
विषयत्वसिद्धिरित्यन्योन्याश्रय इति परिहरति-। “अन्यो-
न्ये”ति । दोषान्तरमाह-। ^d “तस्य चे”ति । कारणत्वं
दृग्द्वौ यदि नित्यं तदा सर्वदा करोतीति सतिः स्यात् अनि-
त्यत्वे तु तदुत्पत्तिः पूर्वं कारणत्वं न स्यात् तथाच तदुत्प-
त्तिरपि (२) न स्यादित्यर्थः । ननु कारणत्वमनित्यमपि न
जायते एवेत्यत आह-। ^e “तथापी”ति । दोषान्तरमाह-।
^f “व्यावृत्तेष्विति । घटादिकारणेषु दृग्द्वौ व्यवेकमनुगत-
कारणत्वं चेत्तदा दृग्द्वौ सकलकार्यकारणत्वापत्तिः । नहि गौः
कञ्चित्प्रत्यगौरित्यर्थः ॥

सू० * “प्रतिकार्यव्यक्ति तत्पृथक् ? *—इति चेन्न, ^b सा-
धारणस्यापि तद्गतस्य स्वरूपस्य घटादिकारणा-
त्मतयानुवृत्तौ घटकारणत्वस्यापि सम्भकारणत्वा-
पत्तेः ^e * कारणत्वमात्रेण तदनुगतं रूपं न घट-
कारणत्वादिना ? *—इति चेन्न, ^d घटादिविशेषानु-
पहितकारणत्वमात्रस्य किं प्रतीत्य निर्देश्यस्य स-
द्भावे प्रमाणाभावात् ^e अन्यथा यदि किञ्चित्प्रति-
कारणे सामान्यतः कारणत्वं नाम धर्मः स्यात्तदा
तस्या एव व्यक्ते किञ्चित्प्रत्यकारणत्वादकारणत्व-
मपि रूपं तत्र स्यादित्यनपेक्षितविशेषकारणत्वा-
ध्यासाद्देनैकमात्रमेवोच्यते ॥

टी० ॥ कारणत्वं घटादिप्रत्येकनिरूपितमेवेत्याशङ्कते-।

(१) अनुमेया हेतुता चेनेति बहुव्रीहिरित्यर्थः ।

(२) तदुत्पत्तिः = कारणत्वस्योत्पत्तिरित्यर्थः ।

“प्रतिकार्यव्यक्ती”ति । अनुगतप्रतीतिसाक्षिकमनुगतं यत्कारणत्वं तद्यदि घटादिप्रतियोगिकत्वविश्रान्तमेव तदा घटकारणमेव पटादिकारणं स्यादित्याह—। ^b“साधारणस्यापी”ति—। ननु कारणत्वमन्यदन्यच्च घटकारणत्वमिति सामान्यविशेषरूपतया घटकारणमेव स्तम्भादिकारणं कथं स्यादिति शङ्कते । “कारणत्वे”ति । कारणपदार्थः न प्रतियोगिक एव प्रतीयत इति निष्प्रतियोगिककारणत्वसामान्यमप्राणिकमेवेति परिहरति—। ^d“घटादी”ति कारत्वसामान्याङ्गीकारे दण्डमाह—। “अन्यथे”ति । कथंविशेषोपहितकारणत्वमेव यदि कारणत्वं तदा कार्यविशेषे तदकारणत्वमपीति कारणत्वाकारणत्वलक्षणविरुद्धधर्माभ्यासात्स्वतोऽपि दण्डो भिन्नः स्यादित्यर्थः ॥

सू० “किञ्च कार्यव्यक्तेः कारणमस्ति न वा ? । न चन्नित्यसत्त्वासत्त्वयोरन्यतरप्रसङ्गः । अस्ति चेत्किं तत्कारणम् ? । ^{b*}व्यक्तिविशेष ? *—इति चेन्न, ^eपूर्वादिभावस्य रासभादिसाधारणत्वात्तां कार्यव्यक्तिं प्रति तस्याः किं तत्कारणत्वं ^d * स्वरूपमेव ? *—इति चेन्न, तस्य व्यावृत्तत्वात् ^eतस्य^(१) तत्कारणात्मत्वे चा^fतदात्मनं तत्कारणत्वविरोधात् ^gतत्कारणत्वस्य च समवाय्यसमवयिनिमित्तभूतानेकव्यक्तिसाधारण्यात् ^hअनेकस्य चैकानुगतबुद्धिव्यवहारनिमित्तत्वे गोत्वाद्युच्छेदप्रसङ्गस्य दर्शितत्वात् ॥

टी० ॥ ननु घटस्य कारणमस्ति न वा ? । अन्त्ये नित्यं सत्त्वमसत्त्वं वा हेतोरन्यस्यानपेक्षणादिति नित्यसत्त्वासत्त्वान्यतरप्रसङ्गः । यदि च घटव्यक्तेः कारणमस्ति तदा तत्स्वरूपं वक्तव्यमित्याह—। ^a“किञ्च”ति । न तु दण्डादिव्यक्तिविशेष एव घटव्यक्तिकारणमिति शङ्कते—। ^{b*}व्यक्तिविशेष इति । भवतु व्यक्तिविशेष एव कारणं तथापि तस्या दण्डादिव्यक्तिविशेषस्य

(१ तस्या दण्डव्यक्तेः घटकारणत्वे इत्यर्थः ।

घटव्यक्तिविशेषं प्रति किं कारणत्वमिति पृच्छति—। “पूर्वादि-
भावस्ये”ति । तद्व्यक्तिपूर्वसत्त्वमात्रं रासभादावतिठ्याप्तमिति
मद्भाष्यमित्यर्थः ॥ ननु दण्डादिस्वरूपमेव तदिति शङ्कते—।
^d“स्वरूपेति । तद्व्यक्तिस्वरूपं चेत्तदा चक्रस्वरूपं घटव्यक्तिकारणं
न स्यादिति परिहरति—। ^e“तस्ये”ति ॥ ^f“अतदात्मनामि”ति ।
अण्डात्मनां चक्रात्मनामित्यर्थः ॥ नन्वेकमेवैककार्यकारणमित्या-
शङ्क्याह—। तत्कारणत्वस्ये”ति । ननु प्रतिस्वं व्यावृत्तमेव
दण्डादिस्वरूपं घटकारणत्वानुगतव्यवहारं कुर्यादित्याशङ्क्या-
ह—। ^g“अनेकस्य चे”ति । एवं सति गवाकारानुगतमतिरपि
व्यक्तिभिरेव स्यात् किं गोत्वेनेत्यर्थः ॥

सू० ^a * नियतपूर्वभावित्वम् ? *—इति चेन्न, ^b व्याप्य-
र्थस्य नियमस्यैकस्य सर्वत्र व्यक्तावसम्भवात् पूर्व-
मात्रस्य चातिप्रसञ्जकत्वात् * तज्जातीयं प्रति नि-
यततज्जातीयत्वम् ? *—इति चेन्न, ^d तस्य तज्जा-
तीयव्यवत्थन्तरसाधारण्यात् ^e * नियततज्जातीयत्वे
सति तत्पूर्वत्वम् ? *—इति चेन्न, ^f तत्समानका-
लोत्पत्तिककार्यव्यक्तिशतसाधारण्यात् ^g तथाभ्युप-
गमे चैकसमवायादिनाशे सर्वतत्कार्यनाशप्रसङ्गः ॥

टी० ॥ ननु घटनियतपूर्वभावित्वमेव रासभादिव्यावृत्तं
घटकारणत्वमिति शङ्कते—। ^a “नियते”ति । एकघटव्यक्तिनि-
रूपितनियमस्य तत्कारणव्यक्तिषु निरूपयितुमशक्यत्वात्सामा-
न्यद्वयावच्छेदेनैव नियमनिरूपणादिति परिहरति—। ^b “व्या-
प्यर्थस्ये”ति ॥ ननु घटत्वावच्छिन्नकार्यं प्रति दण्डादीनां
नियतपूर्ववर्तित्वं सुग्रहमेवेति शङ्कते—। ^c “यज्जातीयमि”ति ।
एवं सत्येकघटव्यक्तिकारणत्वमपरघटव्यक्तिकारणोऽपि गतमिति
व्यक्तिविशेषकारणत्वाभिधानाय प्रवृत्तस्तज्जातीयकारणत्व-
मात्रमभिधत्तसद्व्यवत्तुमिति परिहरति । ^d “तस्ये”ति
घटनियतपूर्ववर्तितातीयत्वे सति तद्व्यवत्तुमिति शङ्कते—।

कारणत्वं न च घटान्तरकारणेषु व्यक्तिविशेषपूर्वसत्त्वमिति
मातिप्रसङ्ग इति शङ्कते-। ० “नियते”ति । एकस्मिन् घटे
जायमाने यत्र शतं घटा जायन्ते तत्रोक्तरूपमेकघटकारणत्वमप-
रघटकारणे गतमित्यतिप्रसङ्ग एवेति परिहरति-। १ “तत्स-
माने”ति । नन्वेकं कपालं भवतु समानकालीनानाघटकारणं
को दोष इत्यत आह-। २ “तथे”ति । आदिपदादसमवायि-
कारणसङ्ग्रहः ॥

मू० “तत्कालतज्जातीयसर्वसामग्रीतः सर्वतत्कालतज्जा-
तीयोत्पत्तौ सामग्रीभेदस्य कार्यभेदहेतुतया प्रत्येक-
मिलितसामग्रीत्वविकल्पेन कार्यव्यवत्यभेदप्रतिव्य-
क्तिस्वरूपभेदयोरन्यतरप्रसङ्गश्च ^b समवायित्वं प्र-
त्यपि साधर्म्यानुवधायिनि नियमेत्यापत्तेः ^c व्यावृ-
त्तत्वे चानियमात् * ^d नियततज्जातीयत्वे सति
तत्सादेश्यम् ? * इति चेन्न, ^e समवायिदेशापेक्षया
कार्यकारणयोः सादेश्यनियमानभ्युपगमात् ^f संयो-
गिदेशापेक्षया गुणादावसम्भवात् ॥

टी० ॥ समानकालोत्पत्तिकनानाघटसामग्रीणामनेकत्वे

एकोऽपि घटोऽनेकः स्यादेकत्वे चानेकोऽप्येकः स्यादित्याह-
^a “तत्कालतज्जातीये”ति । इदानीं समवायिकारणं विशिष्य
खण्डयति-। ^b “समवायित्वमिति”ति । पटं प्रति तन्तुत्वेन सम-
वायिकारणत्वे सर्वेषां तन्तूनामेकपटसमवायित्वापत्तिः तथाच
किञ्चित्तन्तुनाशे सर्वपटनाशः स्यादित्यर्थः । तत्तन्तुत्वेन तु
कारणत्वं दुर्ग्रहमित्याह-। ^c “व्यावृत्तत्वे”इति । अनियमान्नि-
यमग्रहाभावात्सामान्यावच्छेदेनैव तत्तद्ग्रहादिति भावः । ननु
यत्पटसमानदेशे यः तन्तुः स तत्पटसमवायिकारणमिति
शङ्कते-। ^d “नियतेति”तन्तुपटयोरेकत्रांशे वृत्तौ सादेश्यं स्यात्त-
त्रैव त्वयाभ्युपगम्यते इति परिहरति-। ^e “समवायी”ति ।
ननु समवायेन संबन्धेनावयवावयविनोः सादेश्यं न ब्रूमः

किन्तु संयोगेन तथा च ननु पटयोर्भूतत्वे सादेश्यं सम्भवत्येवे-
त्याशङ्क्याह— । “संयोगी”ति । एवं सति गुणकर्मणोः
समवायिकारणाशङ्क्यहः तयोस्संयोगाभावादित्यर्थः ॥

मू० “यथाकथञ्चित्सादेश्यमात्रस्य चातिप्रसञ्जकत्वाद् ^१दृ-
ष्टादेर्भिन्नदेशस्यापि कारणत्वोपगमे सर्वं प्रति सर्व-
कार्यसामग्र्याः कारणत्वापाता ^२‘तत्पूर्वभावनियमादे-
स्तुल्यत्वात् ^३अनुगते च रूपेन्वयव्यतिरेकसम्भवात्
व्यक्तिगतसामान्ययोरेव कार्यत्वकारणत्वा-पत्तेः ^४त-
द्रूपसामान्ययोरन्वयव्यतिरेकादिनियमः व्यक्तयो-
श्च कार्यकारणतेति लक्ष्यलक्षणभाववैयधिकरण्यात् ॥

टी० ॥ नन्ववयवावयविनोरिव गुणगुणिनोरपि कथञ्चि-
त्सादेश्यमस्त्येवेत्याशङ्क्याह— । “यथाकथञ्चिद्”ति । किञ्च
त्वयाऽदृष्टादीनां भिन्नदेशानामपि नियतपूर्ववर्तिजातीयत्वेन
कारणत्वमभ्युपगम्यते इति सर्वत्र सर्वं कारणं स्यादित्याह— ।
^१“अदृष्टादेरिति । ^२‘पूर्वभावे’ति । वाराणसीवर्तिदण्डस्य
पाटलीपुत्रीयपटजातीयपूर्ववर्तित्वेन कारणत्वं स्यात्सादेश्य-
त्वस्य त्वयैव तिरस्कृतत्वादित्यर्थः । किञ्च दण्डव्यक्तिघटव्यक्तयोः
कार्यकारणसाधो न स्यादेव पूर्ववर्तितानियमस्य सामान्य-
द्वयमात्रविश्रान्तत्वादित्याह— । ^३“अनुगते”इति । ननु नि-
र्विशेषं न सामान्यमिति सामान्यावच्छेदेनापि व्यक्तीनामेव
कारणत्वं पर्यवसन्नमित्याशङ्क्याह— । ^४“तद्गते”ति । सामा-
न्ययोर्नियतपौर्वापर्यलक्षणं कार्यकारणभावलक्षणं दण्डघटादौ
लक्ष्ये नास्तीति वैयधिकरणमित्यर्थः ॥

मू० “सामान्याकारेण प्रविष्टां व्यक्तिमादायान्वयव्यति-
रेके विशेषस्याकारणत्वं ^१सामान्याकारेण च पूर्व-
कार्यत्वं ^२द्रव्यसामग्र्यां वृक्षसामग्री शिंशपासामग्री
च पृथग्व्यक्तिजननापातः ^३पृथगेव तासां सामग्री-

त्वात् सर्वासां च व्यक्तिं प्रत्येव जनकत्वात् द्रव्य-
त्वादीनामजन्यत्वात् ॥

टी० ननु तथापि घटजातीयनियतपूर्ववर्तित्वमेव कार-
णत्वं प्रमाणेन सामान्यस्य परिच्छेद्यमिति विशेषयोरपि कार्य-
कारणभावः स्यादेव विशेषगर्भत्वात् सामान्यस्येत्याशङ्काह-
० “सामान्याकारेणे”ति । एवं सति विशेषः (१) कारणं न स्या-
देव कारणताग्राहकप्रमाणस्य विशिष्टे एव प्रवृत्तेः सामान्यवि-
शिष्टं च स्त्वन्तरमेव कारणं तन्न दण्डादिरित्यर्थः ॥ ४ “सामा-
न्याकारेणे”ति । पूर्वमत एव कार्यत्वं स्यादिति सत्कार्यवादा-
पत्तिरथवा पूर्वमत एव घटस्य भाविदण्डकार्यत्वं स्यात् (२) इत्यर्थः ।
किञ्च द्रव्यं वृक्षः शिशपेति सामानाधिकरण्यप्रत्ययो न स्यात्सा-
मग्रीत्रयेण कार्यत्रय जननसम्भवादित्याह- । ० “द्रव्यसामग्रे”-
ति । अत्र हेतुमाह- । ० “पृथगेवे”ति । ननु सामग्रीत्रयेण वृक्ष-
त्वशिशपात्वादिभर्मत्रयं पृथगेव क्रियते व्यक्तित्वभिनस्येत्याश-
ङ्काह- । ० “सर्वासामि”ति । सामान्यत्रयमजन्यमेव तेन तदभेदे
नापाद्यते किन्तु व्यक्तिभेद एव सामग्रीभेदादापाद्यत इत्यर्थः ॥

मू० * “शिशपासामग्रा वृक्षसामग्रीसहिताया एव साम-
ग्रीभावान्न पृथक् शिशपाव्यक्तिः ? *-इति चेन्न,
वृक्षसामग्रा शिशपासामग्रीमतीत्यापि शालताला-
देवृक्षस्य जननात् पृथक्तया वृक्षव्यक्तिजननापत्तेः
* सापि शिशपासामग्रीतन्मिलितजनिकेति न
व्यक्तिभेद ? *-इति चेन्न, ^d शिशपार्यातिरिक्तवृक्षा-
र्याभावापत्तेः वृक्षशिशपासामग्रोरेकीभूतयोजनना-
विशेषा वृक्षसामग्री च वृक्षजनन एव कथं क्वचि-
च्छिशपासामग्रीं क्वचित्तमालसामग्रीमपेक्षत इति
स्यात् ।

(१) विशेषः—विशेष्यविशेष इत्यर्थः । यद्वा विशेष इत्यस्य स्थाने
विशेष्य इत्येव सर्वत्र पाठ उचितः ।

(२) स्यात्, तथापि दण्डत्वधर्माऽक्रान्तत्वादिति भावः ।

टी० ॥ ननु शिशपासामग्री वृक्षसामग्रीमिलितैव जनि-
केति शिशपा कथं वृक्षभिन्ना स्यादित्याशङ्कते-। ^a“शिशपे”ति ।
शिशपा सामग्रीसाहित्यनियम इति परिहरति-। ^b“वृक्षसाम-
ग्री”ति ॥ ननु तमालादौ शिशपासामग्रीमन्तरेणापि वृक्षसा-
मग्री भवतु किं तेन प्रकृते वृक्षसामग्रिता शिशपासामग्रीमादायै-
वेति कथं व्यक्तिभेदः स्यादिति शङ्कते-। ^c“सापी”ति । सा शि-
शपासामग्री वृक्षसामग्रीसाहित्यनियता चेत्तदा वृक्षसामान्यसा-
मग्रीतोऽपि प्रकृते वृक्षसामग्री तन्नाभिन्नैव वाच्या तदा तदेकवृ-
क्षगतं वृक्षत्वं शिशपात्वं चाभिन्नमेव स्यात्तत्र वृक्षसामग्र्याः
सामान्यसामग्रीत्वभावादिति परिहरति-। ^d“शिशपार्थे”ति ।
किञ्च शिशपातमालसामग्रीमिलिता वृक्षसामान्यसामग्र्यप्येका
कथं तिष्ठेद्येन शिशपातमालयोर्द्वयोरपि वृक्षत्वाविशेषः स्या-
दित्याह-। ^e“वृक्षसामग्री चे”ति ॥

मू० एकस्य वृक्षलक्षणस्य कार्यस्य सामग्रीभेदे स्वरूपभे-
दापातात् ^bअनुगतायाश्च वृक्षसामग्रीत्वे पृथग्वृक्ष-
व्यक्तेः पृथक् शिशपादिव्यक्तेरुत्पत्त्यापत्तेरित्यादि
स्वयमूहनीयं नियमे च प्राक्कालतयाभिधीयमाने
प्रागित्यस्य व्यवच्छेदौ वर्तमानभविष्यत्कालौ प्रा-
क्कालश्च व्यवच्छेदको विवेचनीयः । नच तद्वि-
वेचनं शक्यं * वर्तमानादिवुद्धय एव स्वविषयवै-
चित्र्ये प्रमाणम् ? *-इति चेन्न, तथाहि वर्तमाना-
दिवुद्धेरेव को विषयः कालविशेष इति चेत्कालस्य
विशेषः स्वाभाविक औपाधिको वा ? । नाद्यः ।
कालस्य भवद्विरेकत्वाभ्युपगमात् ॥

टी० ॥ ननु भवतु वृक्षसामग्र्या अपि विशेषसाग्रीद्वयभे-
देन भेदः को दोष इत्यत आह-। ^a“एकस्ये”ति । विशेषद्व-
यसामग्रीतः सामान्यसामग्री भिन्नैवेत्यत आह-। ^b“अनुगता-

या' इति । तथा सति विशेषद्वयातिरिक्तं वृत्तरूपं कार्यमनुभू-
येतेत्यर्थः । प्राक्कालीनतायां कारणस्य नियम उक्तस्तत्र पूर्वप-
दार्थं खण्डयति- । ^० "नियमे चे"ति । तदनिरुक्तौ तद्व्यवच्छे-
द्याप्रतीतौ विशेषणमफलं स्यान्नक्षणं च दुरवधारणमापद्येतेति
भावः ॥ ननु विषयवैचित्र्याधीनमित्यतीतत्वेन प्रतीयमान
एव कालः पूर्वकाल इति सुवचनमेवैतदित्याह- । ^० "वर्तमाना-
दिप्रतीतिविषयमेव न विद्म इति सोऽवश्यं निर्वाच्य इत्याह- ।
^० "ने"ति ॥

मू० ^० य एव च कालो वर्तमान इति प्रतीयते स एव
पूर्वं भावीति पश्चाद्भूत इति च न प्रतीयेत *
^० त्रिविधस्वभाव एवासौ ? *--इति चेन्न, भेद-
प्रसङ्गात् ^० व्यवस्थानुपपत्तिप्रसङ्गाच्च ^d यदैव वर्तते
इति प्रत्ययस्तदैव वृत्तौ वर्त्तिष्यते इति प्रत्ययः
स्यात् ^० द्वितीयश्चेदुपाधिरभिधीयतां * सूर्यादिक्रि-
यासंबन्धभेदः स ? *--इति चेन्न, ^f भूतभविष्यतो-
रपि क्रियासंबन्धप्रत्ययस्यावश्यं वक्तव्यत्वात् ^g य
एव दिवसः सूर्यगतिविशेषावच्छिन्नो वर्त्तते इति
प्रतीतः स एव हि तदवच्छिन्नो वृत्त इत्यवगम्यते
वत्सर्ग्यन्निति च । नहि निर्विशेषस्य कालस्य तदती-
तत्वं वा किन्तुपाधिविशेषेणैवावच्छिन्नस्य ॥

टी० ॥ एकत्वाभ्युपगमे दोषमाह- । ^a "य एवेति ।
एकस्य विरुद्धत्रैविध्यानुपपत्तिरित्यर्थः । ननु स्वभाव एवास्य
प्रतीतिबलात्त्रिविध इति न विरोध इति शङ्कते- । ^b "त्रिवि-
धे"ति । एकस्य विरुद्धस्वाभावाद्यनुपपत्तिरिति परिहरति । नेति ।
दोषान्तरमाह- । ^c "व्यवस्थे"ति । तदेव दर्शयति- । ^d "यदै-
वे"ति । वर्त्तमान एवातीतत्वादिनापि भासेतेत्यव्यवस्थितिः
स्यादित्यर्थः । औपाधिकत्वे दोषमाह- । "द्वितीय" इति । वक्त-

मानस्वसाधनं प्रतिनियतस्यो^(१)पाधेरभावात्साधारणेन चोपा-
धिना नियतप्रतीतिप्रयोगयोरनुपपत्तिरित्याह—। “भूतभवि-
ष्यतोरपी”ति । भूतभविष्यतोरप्यनौपाधिकत्वमित्याह—। “य
एवे”ति ॥

सू० “येनैवासौ पूर्वे दिनान्तराद्ध्यवच्छिन्नो वर्त्तत इति
प्रतीतस्तेनैवोपाधिना तत एव व्यवच्छिन्नो वृत्त
इति वर्त्तस्यत इति च कदाचिज्ज्ञायते * ननु
सत्यमेतत्परं यदा तदुपाधिसंबन्धोऽस्य स्वरूपेणाव-
तिष्ठमानस्तदा वर्त्तमानप्रत्ययो यदा स एवविनष्टो
भवति तदा भूतप्रत्ययो यदानागतस्तदा भविष्य-
त्प्रत्यय इति * नैतस्ति, यद्यच लटो विवक्षितोर्यः
तदा तज्ज्ञानस्यैव तज्ज्ञानोपायत्वमित्यात्माश्रया-
नवस्थयोरन्यतरप्रसङ्गः । विनष्टादिशब्दाश्चातीता-
दिपर्यायाः तेषां सर्वेषामेवार्थं निरूप्यमाणे तन्म-
ध्यपतितमेकं शब्दं प्रयुज्य तन्निरुक्तिं कुर्वाणः इला-
घनीयप्रज्ञो मातापितृमानसि * क्रियावच्छिन्नः का-
लो वर्त्तमानः तत्प्रागभावाच्छिन्नो भूतः तत्प्रध्वं-
सावच्छिन्नो भविष्यन् ? *-इति चेन्न, प्रतीताना-
गतप्रतीतिकालेऽपि क्रियावच्छिन्नः प्रतीयत इति
वर्त्तमानप्रत्ययप्रसङ्गस्य तादवस्थयात् ।

टी० ॥ वर्त्तमानोपाधेरभिन्न एवोपाधिर्भूतभविष्यतोर-
पीत्याह—। “येनैवे”ति । तथाच वर्त्तमानबुद्धिरेवातीतादिबु-
द्धिरपि स्यात्तदुपाध्यवच्छेदरूपविधयाविशेषादित्यर्थः । तन्नुपा-
धेरेकत्वेऽपि तद्वर्त्तमानातीतानागतस्यैः प्रत्ययवैचित्र्यं स्यादिति
शङ्कते । “नन्वि”ति ॥ “नैतदि”ति । स्वरूपेणावतिष्ठमान इति
शानच्स्थानिने लट इत्यर्थः । यदि तेनैव वर्त्तमानेन तन्निरूपणं
तदात्माश्रयो वर्त्तमानान्तरेण चेतदानवस्थेत्यर्थः । आत्माश्रया-

(१) नियमस्य = असाधारणस्य ।

न्तरमाह—। ^d“विनष्टा”दीति । विनष्टो ह्यनीत एवेत्युच्यते तथा-
चात्माश्रय इत्यर्थः । वर्तमानादिव्यवहारोपाधिभेदं प्रति नियत-
माह—। “क्रिये”ति । कालस्यैक्यादेरस्यैव क्रियातत्प्रागभाव-
तत्प्रध्वंसावच्छेदसम्भवे वैचित्र्यानुपपत्तिरिति परिहरणम् । यद्वा
क्रियापदेन क्रियामात्रमिधीयते तथाच क्रियाप्रागभावावच्छि-
न्नोऽपि^(१) किञ्चित्क्रियावच्छिन्नो भवत्येवेति नैतत्कृतमपि वैचि-
त्र्यमित्यर्थः ॥

सू० ^aक्रियानवच्छिन्नस्य तत्प्रागभावप्रध्वंसभावावच्छेदा-
नुपपत्तेः ^bप्रागभावश्च प्रागर्थानिरुक्तौ कथं तदुर-
धिगमः ^cप्रध्वंसस्यापि प्रागभावात्कथं विशेषो व-
क्तव्यः * अभावो विनाशी प्रागभाव उत्पत्तिमान्
प्रध्वंस इत्यनयोर्विशेषः ? *-इति चेन्न, ^dको हि
प्रागभावस्य विनाशो येन विनाशीत्युच्यते । यदि
प्रतियोगिभूतो घटादिः प्रध्वंसस्यापि प्रागभावव-
त्प्रतियोगीति सोऽपि विनाशी प्राप्तः उत्पत्तिमांश्च
प्रध्वंस इत्युत्पत्तिपदार्थो विवेचनीयः । यद्यसावसतः
सत्त्वं ^eतच्च सामान्यं तदाऽभावेऽसम्भव एव । अथ
स्वरूपसत्त्वं तदा प्रागभावेऽपि प्रसङ्गः ^fतस्यापि कदा-
चिदसत्त्वा ^gत्पूर्वमसतः पश्चात्सत्त्वं विवक्षितम् ? *-
इति चेन्न, पूर्वदानीं पश्चादर्थस्यैवानिरूपणात् ^hएतेन
कारणावच्छिन्नं सत्त्वमुत्पत्ति रित्यपि निरस्तम् ॥

टी० ॥ तदेवाह—। “क्रियानवच्छिन्नस्ये”ति । प्राक्काल
एव निरूप्यते प्राक्कालवत्प्रभाव इत्यात्माश्रय इत्याह—। ^b“प्रा-
गभावश्चे”ति । प्रध्वंसोपि प्रागभावादभिन्न एवेति भूतभवि-
ष्यतेर्नोपाधिवैचित्र्यमित्याह—। “प्रध्वंसस्यापी”ति । विना-
शीति विनाशवान् विनाशश्च प्रतियोग्यैव प्रागभावस्यैव प्रध्वं-

(१) क्रियाप्रागभाववच्छिन्न इत्युपलक्षणं क्रियाध्वंसावच्छिन्नोऽपी-
त्यपि ज्ञेयम् ।

सस्यापि सप्रतियोगित्वमेव विनाशित्वमित्याह—। ^d“को ही”
ति । ^e“तच्च सामान्यमि”ति । सत्तेत्यर्थः ॥ ^f“तस्यापी”ति । उत्त-
रकाले सत एव पूर्वकाले सत्त्वादित्यर्थः । ^g“पूर्वमसत”इति ।
प्रागभावस्य तु पूर्वं स्वरूपसत्त्वमेवेत्यर्थः । ^h“एतेने”ति । प्राग-
भावे कारणावच्छेदाभावान्नोत्पत्तिरित्यर्थः ।

सू० “पूर्वापरनिर्वचनमन्तरेण कारणार्थानिर्वचनादस्तु
तावदतीतानागतयोर्निरुक्तिः * यत्क्रि-
यावच्छिन्ने यः कालः स तत्क्रियापेक्षया वर्तमानो
न त्वन्यापेक्षया ? *-इति चेन्न, तदपेक्षयेति कोर्यः
^bकिं तदुपधानेन उत तदवधिकतयोत तत्प्रतियोगि-
कतया उत तेन प्रकारेणेत्येव ? । नाद्यः ‘तदुपाध्यव-
च्छिन्नस्यातीतानागतप्रतिपत्तिविषयत्वमपि त-
स्येत्यसकृदुक्तत्वात् ^dनापि द्वितीयः । अस्मादयं दीर्घ
इतिवदस्मादयं वर्तते इत्यवध्यपेक्षामन्तरेण प्रती-
यमानत्वा ‘सर्वदैव च त्रिविधावध्यपेक्षयासीदस्ति
भविष्यतीति प्रत्ययाव्यवस्थाप्रसङ्गात् ॥

टी० ॥ अतिदेश्यं दर्शयति—। ^a“पूर्वं”ति । अपरेति स-
म्प्रातापातं कार्यं पूर्ववर्तित्वं काणत्वं कार्यत्वं चापरकालव-
र्तित्वमिति परस्परर्यापरकालस्यापि कारणत्वनिरूपकत्वमिति
तात्पर्यम् । न त्वन्यापेक्षयेति । न स्वानवच्छेदकापेक्षयेत्यर्थः ॥
^b“किमि”ति । क्रियाया उपाधित्वमवधित्वं प्रतियोगित्वं
वेति विकल्पार्थः । तत्क्रियोपहितस्यैवातीतत्वमनागतत्वं चेत्य-
विशेषः । कालस्यैकत्वादित्याह—। ^c“उपाध्यवच्छिन्नस्ये”ति ।
क्रियाया अवधित्वे दोषमाह—। ^d“नापी”ति । किञ्च यथाव-
धिर्वर्तमानत्वे तथा तत्प्रागभावप्रध्वंभाववधी भूतविषयतो-
रपि स्यातां तैश्चावधिमिरेक एव कालस्तत्तत्प्रत्ययविषयः
स्यात्तदा वर्तते इतिवत्तद्देवासीद्विष्यतीत्यपि प्रत्ययः स्यादित्य-
व्यवस्था भवेदित्याह—। ^e“सर्वदैव”ति ॥

मू० "अत एव न तृतीयः । नापि चतुर्थः । ^bअतीतानागत-
प्रतीतिकाले क्रियावच्छेदप्रकारेण वर्त्तमानप्रत्यय-
विषयत्वप्रसङ्गात् * ^cनासौ क्रियावच्छेदलक्षणः प्र-
कारोऽतीतानागतकाले वर्त्तते ? * -इति चेन्न, ^dवर्त्त-
मानताया अद्याप्यनिरूपणेन वर्त्तते इति उक्त्वा वि-
शेषस्य दर्शयितुमशक्यत्वात् * तत्क्रियाकाले तत्क्रि-
यावच्छिन्नः कालो वर्त्तमान ? * -इति चेन्न,

टी० ॥ ^a"अत एवे"ति । तथाप्रतीत्यभावादेवेत्यर्थः । ननु
भवत्येव तस्यायं वर्त्तमानः कालः तस्यायमतीत इत्यादिप्रतीतिः
घट्टया प्रतियोगित्वस्यैवाभिधानादिति चेन्न । घटो वर्त्तत इत्यादि
न स्यात् । किञ्च क्रियाया एव प्रतियोगित्वे घटादेरपि वर्त्तमा-
नत्वे ग्राह्ये क्रियामात्र एव (१) प्रतियोगित्वं स्फुरेदिति भावः ।
एवं क्रियायाः प्रकारत्वेऽपि द्रष्टव्यम् ॥ ^b"अतीतानागते"ति ।
अतीतानागतया च क्रियावच्छिन्नः स एव काल इति तयो-
रपि वर्त्तमानत्वेन भानं स्यादित्यर्थः । यदा क्रियावच्छेदः प्रकारो
वर्त्तमानस्तदा तथाप्रत्ययं करोति तदतीतत्वादित्यथा च न
स वर्त्तमान इति न ताद्रूप्येण प्रतीतिरिति शङ्कते- । ^c"नासा-
वि"ति । यदि वर्त्तमानत्वं परिच्छिन्नं (२) स्यात्तदा क्रियाव-
च्छेदः प्रकारो यदा वर्त्तते इत्युक्त्यातीतानागतयोर्विशेषः
प्रतीयेत तदेवाद्यापि न परिच्छिन्नमिति परिहरति- । ^d"ने"
ति । तत्क्रियावच्छिन्नः कालः इत्युक्ते अतीतादावपि प्रसङ्ग
इत्यत उक्तं तत्क्रियाकाले इति ॥

मू० "कालस्य कालाश्रयतया निरूपणासम्भवात्कालान्त-
रस्थानभ्युपगमात्तस्यैव कालस्य तदाश्रयत्वे व्यक्तमा-
त्माश्रयत्वापत्तेः * ^bस्यादेतत् । ग्राहकविज्ञानविषयो
ग्राहकविज्ञानाश्रयश्च कालो वर्त्तमानः वर्त्तमानो-
पाधिप्रागभावावच्छिन्नश्च पूर्वस्तत्प्रध्वंसाभावव-

(१) क्वचित् क्रियाया एवेति पाठः (२) परिच्छिन्नम् = यवधृतम् ।

च्छिन्नश्चानागतः प्रागभावप्रध्वंसयोश्च स्वाभाविकमेव भेदमादाय व्यवस्था प्रागव्यवस्थाहेतुरभावः प्रागभाव इति स्वभावभूतस्यैव विशेषस्य कार्यमादाय लक्षणमनागतव्यवस्थानिदानभावः प्रध्वंस इति च प्रध्वंसस्य ? *-इति । मैवं,

टी० ॥ “कालस्य कालाश्रयतये”ति । यद्यपीदानीं काल इति प्रतीत्यनुरोधात्कालेपि । कालः स चात्माश्रयतया यद्यपि न स्वरूपे तस्य तथाप्युपाधिविशिष्टे केवलः केवले चोपाधिविशिष्ट इति सम्भवत्येव काले कालः । किञ्च स्थूलेपाध्यवच्छेदेन सूक्ष्मोपाध्यवच्छिन्नः कालः सम्भवत्येव भवति हि दिवा मुहूर्त्तमित्याद्याविधा तथापि तत्राप्यतीतादिविशेषको प्रयोगे (१) नास्तीति भावः । वर्त्तमानविषयकज्ञानाश्रयः कालो वर्त्तमानः एवं तदतीतत्वाद्यपि निर्वाच्यमिति शङ्कते-। ^b“स्यादेतदि”ति । ननु प्रागभावप्रध्वंसावेव दुर्बचावित्यत आह-। “प्रागभावप्रध्वंसयोरिति”ति । व्यवस्थानलक्षणं कार्यमादायेत्यर्थः । यद्वा कार्यपदेन प्रतियोगीत्युच्यते तथाच प्रतियोगिजनको ऽभावः प्रागभाव इत्यर्थः ॥

सू० “ज्ञानाऽस्वप्रकाशतापक्षे स्वोपहितस्य स्वयं ग्रहणानुपपत्तेः कथं वर्त्तमानताग्रहः ज्ञानान्तरेण च तथाग्रहे वर्त्तमानतावभासाङ्गीकारे तदासौ दृष्टो मयेति प्रत्ययस्य तदासौ मया दृश्यत इत्याकारतापत्तिः अत एव स्वप्रकाशपक्षेऽप्यनिस्तारः ^bयावानर्थः स्वप्रकाशे वर्त्तमानतयोक्तस्तावत एव परेण ग्रहणे व्यवभिवारा ^cत्स्वप्रकाशतायाश्चाधिक्येऽपि विषये विशेषाभावा ^d* त्वरूपमेव विशेषः ? *-इति चेन्न,

(१) अतीतादिभ्यो वर्त्तमानस्य विशेषकेण भेदकेनापयोगः सहकारो नास्तीत्यर्थः । अतीतादिकालेतिप्रसङ्गवारणमेतावतापि न भवतीति भावः ।

टी० ॥ ^a“ज्ञाने”ति । वर्त्तमानताग्राहकं ज्ञानं स्वप्रका-
शमस्वप्रकाशं वा ? । अन्त्ये वर्त्तमानत्वग्रहो न स्यादेव तस्य
ज्ञानघटितत्वात् वर्त्तमानताघटकज्ञानानन्तरमुत्पत्तेनापि ज्ञानेन
यदि वर्त्तमानताग्रहस्तदा दृष्टं तन्मयेत्यत्रापि दृश्यते तन्म-
येत्याकारः स्यात् तदपगमेपि तथा तद्ग्रहस्येष्ट्यमाणत्वादि-
त्यर्थः । ^b“यावानर्थे”इति । ग्राहकज्ञानविषयो ग्राहकाज्ञाना-
श्रयश्चैक एव कालोतीतादिसाधारण इति सैवाव्यवस्था । किञ्च
पक्षेणाप्यतीतत्वादिग्राहकेणापि ज्ञानेनायमेवार्थो गृह्यत इति
तस्य वर्त्तमानग्राहकता नास्तीति व्यभिचार इत्यर्थः । ननु स्व-
प्रकाशात्मकज्ञानविषयत्वे सति तादृशज्ञानाश्रयत्वं विवक्षित-
मिति नोक्तदोष इत्याशङ्कते—। ^c“स्वप्रकाशताया”इति । एता-
वताप्यतीतादिवैलक्षण्यमनिरुक्तमेवेत्यर्थः । ननु स्वेनेव विषयी-
क्रियमाणं तदज्ञानं वर्त्तमानत्वप्रत्ययं करोति नान्येनेत्यतीतादौ
कः प्रसङ्ग इति शङ्कते—। ^d“स्वरूपमेवे”ति ।

मू० “तस्यानुगमाननुगमाभ्यामनुपपत्तेः प्राक्प्रध्वंसभाव-
योश्च स्वरूपतो विश्लेषेऽपि ^bकतरो भूतव्यवहारस्य
कतरश्चानागतव्यवहारस्योपाधिरित्यनुयुक्ते कार्य-
भेदजनकतया च तन्निरुक्तावुत्तरे पूर्वप्रत्युक्तां पूर्व-
तापरतानिरुक्तिं विना जन्यजनकत्वाज्ञानमिति ^eउ-
पाधिभेदाच्च कालभेदे योऽप्येकतयाभिमतः कालः
सोपि चन्द्रसूर्यक्रियाद्यसङ्ख्योपाधिभेदसम्भवेन नाना
स्यात्तत्रायमेवोपाधिर्नायमिति चाविनियम्यत्वा-
त्प्रतिज्ञास्वभावभेदवादिपक्षे च नानाक्षणेऽपि वर्त्त-
मानत्वादिव्यवहारार्थमुपाध्यनुसरणावश्यम्भावेनो-
क्तोपाधिदोषग्रसस्यैवापातादित ^{b*} ननु तथापि
तावद्विषयभेदेनावश्यं भवितव्यं ^bप्रतीतिभेदस्य दुर-
पहवत्वा-

टी० ॥ चैवज्ञानस्य स्वयदवाच्यत्वे चैत्रस्य वर्तमानताप्रत्य-
यो न स्यादिति परिहरति-। ^a“तस्ये”ति ॥ ^c“कतर”इति ।
लक्षणमन्तरेणातस्वग्रहमेवे^(१)त्यर्थः ^b“कार्यभेदे”ति । पूर्वपश्चा-
द्भत्वव्याहरणलक्षणकार्यभेदः पूर्वापरभावनिरुक्तिमन्तरेणाशक्यग्रह
एवेत्यर्थः । उपाधयः । सयोदि^(२)स्यन्दा बहव इति तमुपहितस्यै-
कदेशे बहुत्वप्रसङ्ग इत्याह-। ^d“उपाधी”ति । नन्वेकेन केन-
चिदुपाधिना पहितत्वे नैकनानात्वमित्यत आह-। ^e“तत्रे”ति ।
ननु प्रतिलक्षणकालस्वरूपभेदाधीनमेव वर्तमानादिठयवधारवे-
चिठयं स्यादत आह-। ^f“प्रतिज्ञणे”ति । संशयखण्डन प्रस्तौ-
ति-। ^g“ननु तथापी”ति ॥ ^h“प्रतीतिभेदस्ये”ति । प्रतीति-
भेदवैलक्षण्यस्येत्यर्थः । विषयभेदमन्तरेण सर्वाः प्रतीतय एका-
काराः स्युरिति भावः

मू० दतः “सामान्यतः सिद्धौ विशेषतो विवेचनाशक्तौ
भेदे संशय एवास्ताम् ? *-इति चेन्न, संशयस्यापि
निर्वक्तुमशक्यत्वात् तथापि संशयस्य निश्चयात्कि-
मुपाधिकृतो विशेषः उत जातिकृतः ? । आद्ये किं^b
विषयविशेषेणोपाधिना उत “कारणविशेषेण उता-
न्येनैव केनचिन्संबन्धिना कृतः न तस्यानिर्वचनात्
* उभयोर्कोटिविषयः संशय*इति चेन्न, ^dकोटिद्वयस-
मुच्चयनिश्चयस्यापि संशयत्वप्रसङ्गत् । * प्रतीतिरेव-
नैव^(१)म् ? *-इति चेन्न, “भेदाभेदप्रतीतीनां शाब्द-
स्वप्नादिप्रतीतीनां च तादृशासम्भवात् ^f*समुच्च-
यप्रकाशे कोट्योरविरोधः प्रकाशते संशयेत् विरोध
? *-चेन्न, पीतः शङ्ख इत्यादिषु पीतत्वशङ्खत्वादे-
भिन्नाश्रयतानियमं विरोधं जानतोपि प्रत्ययात् ॥

(१) अतस्वग्रहमेव, तत्तु अग्रहमेवेति वा पाठः ।

(२) आदिपदेन चन्द्रादयः ।

(३) एकस्मिन् धर्मिणीति शेषः ।

टी० ॥ ^a“सामान्यतः” इति । प्रतीतिभेदान्यथानुपपत्त्या विषयभेदः सामान्यतः सिद्धोऽपि स्वरूपान्योन्याभाववैधर्म्याणां प्रत्येकमनुपपत्तौ तत्र सन्देह इत्यर्थः । यद्वा विषयभेदो घटादिरेव निर्वक्तुमशक्य इति सन्देह इत्यर्थः ॥ ^b“विषयविशेषणे”ति । विरोधिनानाकोटित्वादिनेत्यर्थः ॥ ^c“कारणविशेषणे”ति । समानधर्मज्ञानादिनेत्यर्थः । स्थाणुरयं पुरुषश्चेत्यत्रातिव्याप्तिमाह— । ^d“कोटिद्वये”ति ॥ ^eभेदाभेदे”ति । भिन्नो यम-भिन्नश्चेति मते तादृशप्रतीतिसम्भवात् भिन्नो यमभिन्नश्चेति शाब्दप्रतीतिस्सम्भवादित्यर्थः । “अत्यन्तासत्यपि ज्ञानमर्थे शाब्दः करोति ही”ति न्यायादिति भावः । विरोधिविषयत्वं लक्षणमाशङ्कते— । ^f“समुच्चये”ति ॥

सू० * “तथापि तस्यां बुद्धौ न भासते विरोधः ?”—इति चेन्न, कथमेवमिति प्रकाशेऽपि ^bतत्प्रकाशात् ^cतयोरेकाग्रययोर्विरोधप्रतीतेरवश्योपेयत्वात् * ^dमिथ्याधियस्ता इति ? *—^eचेन्न, संशयस्यापि भवद्भिरतत्त्वबुद्धितयाङ्गीकारात् ^fतत्त्वातत्त्वबुद्ध्योश्च तद्विषयत्वेन विशेषाभावात् । नहि मिथ्या रजतबुद्धी रजबुद्धिरेव न भवति ^gअव्यवस्थितकोटिद्वयविषयसंशय इति चेत्, केयमव्यवस्थितता पाक्षिकतेति चेत्, न पर्यायं पृच्छामोपितु किं कोटिद्वयस्वरूपमेव उत कोटिद्वयस्य धर्मः कश्चिदाद्यो कोटिद्वयनिश्चयेन सहाविशेषस्तदवस्थः द्वितीये यद्य ^hसौ केनचित्प्रमाणेन सिद्धः ॥

टी० ॥ पीतत्वशङ्कत्वयोर्यद्यपि वास्तवे विरोधस्तथापि पीतः शङ्क इति प्रतीतो न भासते इति नातिव्याप्तिरित्याह— । ^a“तथापी”ति । कथमयं शङ्कः पीत इत्यर्थसंशयस्यापि पीतः शङ्क इति निश्चयदर्शनादित्याह— । ^b“कथमि”ति । ननु कथमेव मति पृथगेव विरोधज्ञानमित्यत आह— । “तयोरि”ति ।

शङ्कत्वपीतत्वयोरित्यर्थः ॥ ननु विरोधे भासमाने नानाको-
टिकं प्रमारूपं ज्ञानं संशयः शङ्कत्वपीतत्वसमुच्चयज्ञानं न तथे-
त्याह-। ^d“मिश्रये”ति । लक्षणमिदमसम्भवि संशयस्यापि प्रमा-
त्वादित्याह-। ^e“ने”ति । ननु तत्त्वबुद्धित्वेन लक्षणं विशेष-
णीयं येनासम्भवः स्यादपि तु घस्तुस्यतिस्तादृशीत्याह-
^f“तत्त्वे”ति । विरोधकोटिद्वयविषयकत्वस्याविशेषादित्यर्थः ॥
^g“अथवस्थिते”ति । समुच्चयस्तु विरोधविषयकोपि ठयव-
स्थितकोटिक इति भावः ॥ ^h“असावि”ति अथवस्थितेत्यर्थः ।

सू० “तदा तस्यैव कोटिद्वयाश्रिततद्वर्त्मविषयस्य संश-
यत्वप्रसङ्गेन प्रमाणत्वव्याघातः । अथ कस्य चित्प्र-
माणस्य नासौ विषयः नास्ति तर्हि विषयकृतो
विशेषः “एतेनान्योपि यः कश्चिद्विषयविशेषः स्या-
णुतदभावपुरुषतदभावादिरूपोभिधीयते सोऽपि नि-
रस्तो वेदितव्यः अत्यन्ता ⁱ“सत एव च तस्य प्रति-
भासे जितं जिनैरसत्ख्यातिवादिभिः क्वचित्सतश्चे-
त्तत्रैव प्रसङ्गः ^jनापि द्वितीयः कारणविशेषो हि
विशिष्य सामग्री स्यात्तदेकदेशो वा ? । नाद्याः तस्या
अप्रत्यक्षत्वे तदुपहितस्य प्रत्यक्षतोऽवगमानुपपत्तेः ।

टी० ॥ ^a“तदे”ति । अव्यवस्थितत्वं विषयीकुर्वत प्रमा-
णमथवस्थितविषयतया संशयः स्यादेवेत्यर्थः । ^b“नास्ती”ति ।
विषयविशेषस्याव्यवस्थितत्वासिद्धेरित्यर्थः ॥ ^c“एतेने”ति ।
प्रमाणसिद्धत्वासिद्धत्वविकल्पेनेत्यर्थः यद्यपि स्याणुत्वपुरुषत्व-
तदभावानां प्रत्येकं प्रमितत्वेनैकत्र दोषवशादपि सम्भवति
स एव च संशयस्तथापि विशिष्टं न प्रमितमित्यर्थः । ननु तत्र
प्रमितत्वं अतन्त्रमित्यत आह-। ^d“सत”इति । अत्यन्तामद्वि-
षयत्वमेव तर्हि संशयस्य स्यादित्यर्थः ॥ ^e“तत्रैवे”ति । येन
प्रमाणेन तद्ग्रहणं वाच्यं तस्यैव संशयत्वप्रसङ्ग इत्यर्थः । कारा-
णोपधानेन संशयस्य द्वैलक्षण्यं निरस्यति-। ^f“नापी”ति ॥

h. "तस्या" इति । दृष्टादृष्टकारणचक्ररूपायास्सामग्रा उपधाय-
कत्वे संशयः क्वापि मानसप्रत्यक्षविषयो न स्यादित्यर्थः ॥

मू० "न च तस्या अनुमेयत्वं लिङ्गासम्भवात्, ^b*कार्यवि-
शेष एव लिङ्गम् ? *-इति चेन्न, 'कार्यगतस्यैव विशेष-
स्य चिन्त्यमानस्याद्याप्यप्राप्तेः ^aजातिभेदस्य दूष-
णीयत्वात् । नापि द्वितीयः । दृश्यस्य तदेकदेशस्य सा-
धारणधर्मदर्शनादेर्विशेषद्वयस्मरणादेश्च साधारण-
धर्मविशेषद्वयज्ञान प्रत्यक्षादावपि हेतुत्वेन साधार-
ण्यात् अदृश्ये च तस्मिन्लिङ्गाभावात् तेन कार्ये
विशेषजात्याधानस्य निरस्यत्वात् ^gतस्या अविषय-
त्वेनानुव्यवसायसाक्षिककार्यगतविशेषिभवनानुसा-
म्यर्थात् ॥

टी० ॥ नन्वनुमानोपहिता संशयसामग्री संशयानुव्यवसा-
यविषयः स्यादित्यत आह । ^a"नचे"ति ॥ ^b"कार्यविशेष" इति ।
संशयरूप इत्यर्थः । ज्ञानान्तरापेक्षया संशयस्य सञ्ज्ञाभेदकाभावेन
तद्विषयानिर्द्वेरित्याह- । ^c"कार्ये"ति । ननु संशयत्वजातिरेव
कार्यविशेषिका स्यादित्यत आह- । ^d"जाती"ति । आदिपद-
ग्राह्यं धर्मिज्ञानविशेषादर्शनादि ॥ ^e"साधारणे"ति । साधार-
णधर्मज्ञानस्य कोटिस्मरणस्य धर्मिज्ञानस्य च यन्मानसं प्रत्यक्ष
तस्यादि जन्यतया तत्रातिव्याप्तिरित्यर्थः ^g"तेने"ति । तेनाती-
न्द्रियकारणोपनायकमित्यपि नेत्यर्थः । तस्यां जातावनुपलम्भ-
वाधमाह- । ^f"तस्या" इति । जातिश्चेददृश्येन कारणेन संशये
काविदधेया तदा योग्यव्यक्तवृत्तितया सा योग्या स्यान्न-
चैवमित्यर्थः ॥

मू० "नापि तृतीयः । तस्य दर्शयितुमशक्यत्वात् ^bनच द्वि-
तीयः धर्मिस्वरूपादेरपि तद्विषयतया संशयित-
त्त्वप्रसङ्गात् ^cन चैवं न ह्ययं स्यात्तुर्वा पुरुषो वेति सं-

शये सतीदमा परामृष्यमाणस्योद्धृत्वशालिनो धर्मि-
णः स्वरूपसत्त्वेऽपि स्वरूपमेव भवति न वेति तद्द्र-
ष्टुरभिमानो व्यवहारो वा ^dकिन्नाम तत्र । किमि-
ति चेत्, ^eएकस्यैव ज्ञानस्य निश्चयत्वमंशयत्वजा-
तिसङ्करः * ^fस प्रामाण्याप्रामाण्यवद्भविष्यति ? *-
इति चेन्न, अत एव हि तयोरपि जातित्वानङ्गीकारः
किन्नाम ।

टी० ॥ येन केनचिदुपाधिनेति शङ्कितं पक्षं दूषयति-
“नापि तृतीय” इति । जातिविशेषं दूषयति-। ^b“नच द्विती-
य” इति । संशयत्वजातेर्वाच्यवृत्तितया धर्म्यशेति सन्दिग्धत्वं
स्यादित्यर्थः ॥ ननु धर्म्यशेऽपि संशयः स्यात्तदायं धर्मो न वा
स्वरूपमिदं न वेति तदाकारस्यादित्यर्थः । प्रत्युत धर्म्यशे
निश्चयत्वमेवाह-। ^d“किं नामे”ति ॥ ^e“एकस्यैवे”ति । यद्य-
प्यनुभवत्वसाक्षात्त्वादिना परापरभाषानुपपत्त्या नित्यत्वं न
जातिस्तथापि उपाधिरपि निश्चयत्वं संशयविरोधिज्ञानत्वमेव
वाच्यं तच्च कथं संशयवृत्ति स्यादिति भावः ॥ नन्वसम्भेदेन
यथैकत्वं प्रमात्वमप्रमात्वं च यथा तथा निश्चयत्वसंशयत्वे
स्यातामित्याह-। ^f“स” इति । जातिसङ्कर इत्यर्थः ॥

सू० ० तथाभूताऽतथाभूतार्थतालक्षणोपाधिद्वयरूपता-
स्वीकार एव तयोः ^bयदा च संशयत्वलक्षणजा-
तिद्वयसम्भन्नं तद्विज्ञानमास्थियते तदा कच्चिद्वि-
षयमपेक्ष्य संशयत्वं किञ्चिदपेक्ष्य निश्चयत्वमित्या-
पेक्षिकी जातिव्यवस्थितिस्त्यपूर्वः पन्थाः ^cईदृ-
शस्य पथः पान्थेनापि भवता किं नियामकमभि-
धेयं येन धर्मिणि तस्य निश्चयत्वं व्यवतिष्ठते ^dवि-
शेषद्वये च संशयत्वं विशेषदर्शनादर्शने इति चेत्
^eतर्हि भवति स्याणोः स्याणुत्वं पुरुषत्वं पुरुषस्य

विशेषः प्रतीयते चासाविति विशेषदर्शनात्तत्रापि
निश्चयप्रज्ञः ॥

टी० “ तथाभूते’ ति । सत्यानुभवत्वासत्यानुभवत्वलक्ष-
णमुपाधिद्वयमित्यर्थः । ननु तथाप्यच्छेदभेदेनैकत्र वृत्तिर्निश्च-
यत्वसंशयत्वयोस्स्यात्संयोगतदभाववदित्यत आह—। ^b“त्यदा
चे’ति । तर्हि धर्म्यपेक्षया निश्चयत्वं कोटिद्वयापेक्षया संशय-
त्वमिति जातेः सापेक्षत्वप्रसङ्ग इत्यर्थः ॥ नन्वन्यत्र यथा त-
थातु संशयत्वसम्भवे त्ववस्थितिरुभयोरनुभूयत एवेत्यत-
आह—। ^c“ईदृशस्ये”ति धर्म्यंशे निश्चयत्वं कोटिद्वये च तस्य
संशयत्वमत्र यदि किञ्चिन्नियामकं स्यात्तदानुभवोऽप्ययमनन्यथा-
सिद्धुस्स्यात् त्वेवमित्यर्थः ॥ ननु कोटिद्वये विशेषादर्शनात्सं-
शयो धर्मिणि विशेषदर्शनान्निश्चय इत्याह—। ^dविशेषे’ति ।
स्थानुपुरुषयोः स्थानुत्वपुरुषत्वे विशेषेण दृश्येते इति तत्रापि
निश्चय एवायं स्यादित्यह—। ^e“तर्हीति ॥

मू० “ संशयात्पूर्वं नास्ति विशेषदर्शनमिति युक्तः त-
त्रापि संशय ? *—इति चेन्न, ^bधर्मिधियः पूर्वं
तर्हि कथं तद्गतविशेषदर्शनं स्यात् ^cसंशयकाले
चास्ति विशेषदर्शनमित्यनन्तरं तर्हि संशयान्न न-
वृत्तिप्रसङ्गोपि युक्त एव * ^dतदीयविषयाद्विशेषा-
द्व्यतिरिक्तस्य विशेषस्य दर्शनं विवक्षितम् ? *—
इति चेन्न, ^eस्थानुर्वा पुरुषो वेति संशयानन्तरं
दारुमयो मांसमयो वायमिति संशयो नोपपद्यते
तदुभयत्वातिरिक्तयोः स्थानुत्वपुरुषत्वयोर्विशेषयोः
पूर्वज्ञानेनोल्लिखितत्वात् * अन्यतरविशेषदर्शनं सं-
शयप्रतिरोधकं संशयेन तूभयोरुपदर्शनमतो नोक्त-
दोषप्रसङ्ग * इति चेत्, तर्हि स्थानुः पुरुषश्चेति

कुतोऽपि विभ्रमे जाते दारुमयो वा मांसमयो ^f वेति
संशयप्रतिरोधो न स्यात्

टी० ॥ ननु संशय तदुभयनिश्चयत्वमापद्येत तदा
तस्मात्पूर्वं तदुभयविशेषदर्शनं स्यान्न त्वेवमित्याह—। ^a “संश-
यादि”ति । धर्मिरपि विशेषदर्शनं संशयात्पूर्वं नास्तीति
तदंशेऽपि निश्चये न स्यादित्याह—। ^b “धर्मिधिय”इति ।
दूषणान्तरमाह—। ^c “संशयकाले”इति । प्रथमसंशयरूपविशेष-
दर्शनात्संशयधारावाहिज्ञानं न स्यादित्यर्थः । ननु तत्संशयमा-
रभत कोटिद्वयं अतिरिक्तविशेषदर्शनेन तत्संशयप्रतिबन्धकं
प्रकृते तु न कथ्येत्याह—। ^d “तदीये”ति । तर्हि यद्विशेषद्वय-
विषयकः प्राथमिकः संशयस्तदतिरिक्तद्विशेषद्वयविषयकस्तत्र
धर्मिणि न स्यादित्याह—। ^e “स्याणुर्वे”ति ॥ ^f “कुतोपी”ति ।
शब्दाभासादेरपीत्यर्थः ॥ ननु विशेषनिश्चयः संशयप्रतिबन्धकः
स च प्रकृते नास्तीत्याह ।—

मू० पूर्वज्ञानेन विशेषद्वयोपदर्शनस्य कृतत्वात् * ^a वि-
शेषदर्शनं हि विशेषनिश्चयो विवक्षितो न तु विशेष-
ज्ञानमात्रं येन संशयोपनीतादापि विशेषात्संशयप्र-
तिरोधः प्रसज्येतेति चेत् ? *—मैवं, ^b संशयेन या-
वुपदर्शितौ विशेषौ तत्र न संशयस्य निश्चयत्वमिति
व्यवस्थायां सिद्धायामुपदर्शितनियामकसिद्धिर्भवति
सिद्धे वा ऽस्मिन्नियामके संशयस्य विशेषद्वयं प्रति
निश्चयत्वं नास्तीति सिद्ध्येदित्यन्योन्याश्रयापत्तेः ।
को वारयिता ? । * स्यादेतत् । संशयज्ञानस्य धर्मिवि-
षयत्वेभ्युपगम्यमानेऽद्वैतसमापद्येत तच्च तदनभ्यु-
पगमे एव निवर्तते तेन धर्मिज्ञानं निश्चयात्मकम-
न्यदेव स्याणुर्वा पुरुषो वेति चान्यदेव संशयज्ञानमि-
त्यभ्युपैष्याम इति चेत् ? *—मैवम्, एकधर्मिसंबन्धो-
पनयनव्यतिरेकेण स्याणुत्वपुरुषत्वयोर्विरोध एव

नास्तीति स्थाणुर्वा पुरुषो वेत्येतदेव न स्यात् । न हि यस्य कस्यचित्स्थाणुत्वेन यस्यकस्यचित्पुरुषत्वं विरुध्यते । एकधर्मिसंबन्धमनन्तर्भाव्य विरोधे जगति तयोरन्योन्यस्य व्यतिघनतोरसत्त्वमेव प्रसज्येत ॥

“विशेषे”ति । सशयस्यनिश्चयाद् भेदे सति संशयोपस्थापितादपि विशेषान्न संशयबाध इति स्यात्स एव तु नाद्यापि सिद्ध इत्याह— । ^b“संशयेन यावि”ति । नियामकसिद्धिरिति विशेषनिश्चयत्वस्य संशयप्रतिबन्धकत्वेन भवदुक्तनियामकस्य सिद्धिरित्यर्थः । तथाच संशयज्ञास्य निश्चायकत्वसिद्धौ भवदुक्तनियामकत्वसिद्धिस्तत्सिद्धौ च संशयत्वे व्यवस्थिते निश्चयत्वसिद्धिरित्यन्योन्याश्रय इत्यर्थः ।

मू० “तस्य धर्मणो वा पुरुषत्वनिश्चयाद्याया संशयो निवर्तते नोत्पद्यते वा तथा स्वात्मनः पुरुषत्वनिर्णयात्संशयो निवर्तते नोत्पद्यते वा विशेषाभावाद्यायां इष्टुर्न स्वशरीरविषयः संशयः तथैव पुरोवर्त्तिविषयोऽपि नासौ कथं चेदमर्थेन सामानाधिकरण्याभिमानः योयमूर्ध्वताधर्मा स किं स्थाणुरुत पुरुष इति कस्माद्वा प्रत्यभिज्ञानादयोप्येकं ज्ञानमङ्गीकृता इत्युच्छिन्नः विशिष्टविज्ञानसंकथा संजातश्च गौरश्वः पुरुष इतिवद्विशकलितो विज्ञानसंसार इत्यास्तां विस्तराभिनिवेशः * नन्वस्ति तावदयं स्थाणुर्वा पुरुषो वेति परस्परविरुद्धार्थविगाही प्रत्ययः स स्वविषयं तथाभूतमुपस्थापयिष्यति * न, उक्तबाधकैः सर्वप्रकारखण्डने परिशेषासम्भवात् । यच्च स्वरूपमादाय विरुद्धार्थत्वमभिधीयते तदपि निर्वक्तुं न शक्यते । तथाहि भावतदभावयोः को विरोधः * सहानवस्थानम् ? *-इति चेन्न, देशभेदेन सहाप्यव-

स्थानात् * देशाभेदेन ? *-इति चेन्न, संयोगाद्य-
व्यापकत्वं यद्यभ्युपैषि तथाप्यनुपपत्तिः । प्रकारभेदेन
तथा भावस्याभ्युपगमात् * तस्य पक्षे एकेन प्रका-
रेणैकस्मिन् सहानवस्थानं विरोधः, संयोगाद्यव्या-
पकत्वानभ्युपगन्तृपक्षे च देशाभेदेन सहानवस्थानं—

टी० ॥ शङ्कते—। “तस्ये”ति । पक्षे संयोगादेः स्वाभावस्य
सादेश्याङ्गीकारपक्षे पक्षे धर्मिणि वा । ननु येन संयोगादीना-
मव्याप्यवृत्तित्वं नाभ्युपगम्यते तन्मते एकं प्रकारेणेति व्यर्थ-
मत आह—। ४ “संयोगादी”ति ॥

मू० स ? *-इति चेन्न, तद्धि तदुभयावस्थानसाहित्यनि-
षेधो वा तदुभयावस्थाननिषेधसाहित्यं वा स्यात् ।
आद्योऽप्रसिद्धप्रतियोगिकत्वं तदुभयावस्थानसाहि-
त्यस्य क्वचिदप्यप्रमितेः शशविषाणनिषेधादेश्च
‘शशके विषाणनिषेधादिरूपत्वाङ्गीकारेण प्रसिद्धप्र-
तियोगिकत्वाभ्युपगमात् ‘यदाहैको वस्तुनः प्रति-
योगितेति अन्यश्च लब्धरूपं क्वचित्किञ्चित्तादृगेव
निषिध्यते इति । द्वितीये तु तदुभयावस्थानसाहि-
त्यस्वीकार एव स्यात्तदुभयनिषेधयोस्तदुभयतयैवा-
ङ्गीकारात् *परस्परप्रतिक्षेपकत्वं विरोध ? *-इति
चेन्न, तद्धि

टी० ॥ स इति । विरोध इत्यर्थः । तद्वीति । सहानवस्था
नमित्यर्थः । तदुभयानवस्थानसाहित्यमप्रसिद्धत्वानिषेधु मशक्य-
मित्याह—। “अप्रसिद्धे”ति । ननु शशविषाणं नास्तीति वच-
नाद्यथा प्रसिद्धमेव विषाणं निषिध्यते तथा प्रकृतेऽपि स्यादि-
त्यत आह—। ४ “शशे”ति । तत्र गवादिविषाणं प्रसिद्धमेवाधि-
करणे निषिध्यते तत्र व्यधिकरणमेव शशीयत्वं तद्वीमादौ
प्रसिद्धं प्रतियोगिनाषच्छेदकमिति नाप्रसिद्धप्रतियोगिकत्वमि-

त्यर्थः । ननु क एवमाह यदप्रसिद्धं तत्र निषिध्यतेऽत आह—
 “यदाहे”ति । एक इति । अभावविरहात्सत्यं वस्तुनः प्रतियो-
 गितेति कुशुमाञ्जलावुदयनः । अन्य इति । प्रमाणटीकायां वाच-
 स्पतिरित्यर्थः । लब्धरूपं ज्ञातस्वरूपम् । तादृगिति । यथाप्र-
 मितमित्यर्थः । द्वितीये इति । तदुभयावस्थाननिषेधो हि तदु-
 भयपर्यवसन्न एव घटाभावनिषेधस्य घटत्वाद्यद्वयनिषेधस्य च
 घटाभावरूपत्वादित्यर्थः ॥

मू० “परस्परप्रतिक्षेपं प्रति कारणत्वं वा तदा तदात्म्यं वा ?
 न प्रथमः । प्रमाणाभावेन तथाविधतत्कार्यानङ्गी-
 कारात् । न द्वितीयः । प्रतिक्षेपशब्दार्थस्योभयानुगत-
 स्थानिर्वचनात्—यत्रैकस्य सत्त्वं तत्रापरस्यासत्त्वं निय-
 मेन यत्स विरोधस्तयोः ? *—इति चेन्न, सत्त्वास-
 त्वयोरेकापराश्रयत्वे वैयधिकरण्यात् संबन्धस्य तद्-
 व्यतिरेकत्वे एकसत्त्वस्यैव चापरासत्त्वात्मकतया
 वचनार्थप्रसङ्गेन पौनरुक्त्याद्यापातात् ॥

टी० ॥ ननु भावेनाभावः प्रतिक्षिप्यते अभावेन च भाव
 इति परस्परप्रतिक्षेपकत्वमेव तयोर्विरोध इति आह—^a “प-
 परस्परे”ति । प्रतिक्षेपक इति कर्तरि क इति प्रत्ययविवक्षा-
 यामाह—^b “कारणत्वं वे”ति । स्वार्थे क प्रत्ययविवक्षायामा-
 ह— । तादात्म्यं वेति । प्रमाणाभावेनेति । नहि घटेन स्वाभावल-
 क्षणं कार्यं जन्यते न वा तदभावेन घटलक्षणमित्यर्थः । न
 द्वितीय इति । प्रतिक्षेपशब्दोभावार्थश्चेत्तदा “भावस्तदर्थो न
 स्यात् भावार्थश्चेत्तदाऽभावार्थो न स्यादित्यर्थः । यत्रैकस्येति ।
 यत्र भावस्य सत्त्वं न तत्राभावस्य तथाच न परस्परापत्त्या सा-
 मानाधिक्यमित्यर्थः । घटाकाशत्वस्य घटाश्रयत्वं तदा भावा-
 श्रयत्वस्य तदभावश्रयतया यत्र तत्रैतं सामानाधिकरण्योक्ति-
 र्याह—येतेत्याह—^c “सत्त्वासत्त्वयोरिति”ति ननु घटतदभाव-
 स्वरूपसत्त्वाश्रये न विवक्षिते येन वैयधिकरण्यं स्यादपि तु यत्र
 भूतत्वादावेकस्य संबन्धस्तत्रापरस्य तदभावस्य संबन्ध इति विव-

नितमित्योशङ्क्याह—। “संबन्धस्य तद्व्यतिरेकत्वे” इति ॥
 म० यत्र घटाभाव इत्यत्र खल्वयमर्थो यन्नाम यस्याधेय-
 तया संबन्धी घटाभावस्तत्र घटो नास्तीत्यस्याप्य-
 यमर्थः तस्याधेयतया संबन्धी घटाभाव इति यत्र
 घट इत्यस्य कार्यः यस्याधेयतया सम्बन्धी घटः
 तत्र घटाभावो नास्तीति कार्यः तस्याधेयतया
 संबन्धो घटाभावसंबन्धनिषेधः घटाभावसंबन्धस्य
 घटाभावत्मकतया घटाभावनिषेद्यापि घटात्मकते-
 ति “तस्मात्तस्याधेयतया संबन्धी घट इत्येवार्थं अतो
 घटतदभावयोर्भेदं मनसिकृत्यापि न विप्रतिपत्तव्य-
 मिति * ^१यत्रैकस्यावस्थानं तत्रैकस्यैवेति नियमा-
 मिप्रायेण न पौनरुक्त्यादिः ? *-इति चेन्न, निय-
 मस्य यत्किंचिदन्यव्यवच्छेदकत्वेऽसिद्धत्वापातात् ॥

टी० ॥ तर्हि घटस्य सर्वमेव तदभावात्सर्वमिति यत्र
 घटसत्त्वं तत्र घटासर्वमित्ययमर्थः पर्यवस्येत् । तथाच पौनरु-
 क्त्यादेकस्यैव विरोध इति प्रतियोगिनीभिधानेऽपरानभिधा-
 नमित्येवाव्याप्तिरित्यर्थः । पौनरुक्त्यमेव व्याख्याय स्फुटयति
 यत्र घटाभाव इति । पौनरुक्त्यं व्याख्यायाठपाप्तिमुपसंहरति—।
 a “तस्मादि”ति । यद्यपि घटतदभावयोर्भेदो मनसि वर्तते
 तेनापि तदुभयविरोधस्वरूपमनेन उत्तरेण प्रतिपत्तव्यं न
 बोद्धव्यमेकस्यैव विरोधप्रतियोगिनीभिधानादित्यर्थः । ननु
 विशेषश्चेन्न पौनरुक्त्यमिति यत्रैकस्यासत्त्वं तत्रैकस्य सर्व-
 मिति द्वितीयं वाक्यं नियमपरमिति नोक्तदोष इति शङ्कते—।
 १ “यत्रैकस्ये”ति । तत्रैकस्यैवेत्येवकारस्यायोगव्यवच्छेदार्थस्य
 घटादि यत्किंचिदन्ययोगव्यवच्छेदश्चेदयंस्तदा विरोध एव
 न सिद्धयेन्नवाप्रतिपाद्येतेत्यर्थः । अभिदुत्वापातो लक्षणस्यास-
 म्भवित्वं वा नहि यत्र भूलले कपाले वा घटस्तत्र तत्तदुर्भा-
 दिकमपीति येनान्ययोगव्यवच्छेदः स्यादित्यर्थः ॥

मू० “विरोधिव्यवच्छेदकत्वस्य च विरोधानिर्वचनेऽनि-
र्वचनात् *^bअभावपक्षे भावव्यवच्छेदो भावपक्षे चा-
भावव्यवच्छेदो नियमार्थः ? *-इति चेन्न, “एकरू-
पानभिधानेऽनुगतविरोधानिर्वचना ^dत्किंच भावा-
भावव्यवच्छेदयोरभावभावविधानातिरिक्तयोरनभ्यु-
पगमे पुनरपि च यत्र भावस्तत्राभावोयत्राभाव-
स्तत्र भाव इत्युद्देश्यविधेयभावानुपपत्तिरभेदा-
दिति पौनरुक्त्याधिकश्लाभाभाव एव * “स्यादेतत्
भावाभावयोः स्वरूपमेव नचैयं सत्यविरुद्धतापत्तिः
यथा सत्ता भावरूपैव सती स्वात्मनि सदिति भवि-
तृव्यवहारं करोति तथा भावाभावौ विरोधात्मा-
नावेव स्वात्मनि विरुद्धरूपं भवितृव्यवहारं कुर्वते
कस्यैतौ विरोध इति चानुयोगे स्वाश्रयस्येत्युत्तरं,
किं तत्र विरोधफलमिति प्रश्ने भेदव्यवस्थानमि-
त्यभिधेयम् ॥

टी० ॥ नन्वन्यमात्रं न व्यवच्छेद्यं येनासंभवस्स्याद-
पितु विरोधिनाऽन्यस्माद्व्यवच्छेदोभिमत इति तत्राह-।
“विरोधी”ति । ननु विरोधित्वेनान्यपदार्थनिवचने दोषः
स्यादिह तु तत्रैकस्यैवेत्येकपदेनाभावविवक्षायां भावव्यवच्छेद
इति नोक्तदोष इति शङ्कते-। ^b“अभावपक्ष”इति । सकृदुच्चरि-
तात्सकृदर्थप्रतिपत्तिरित्येकपदस्यैकमात्रपरत्वेनानुगमो दोष
इति परिहरति-। “एकरूपे”ति । किंच यत्रैकस्यैवेत्यवधारणे
यत्र घटस्तत्र घट एव न तदभाव इति घटाभावाविषये घट-
विधिरेव स्यादिति तदेव पौनरुक्त्यं स्यादित्याह-। ^d“किंचे”
ति । ननु भावाभावयोर्धर्मे न विरोधः किंतु तावेव विरुद्धावु-
भाविति व्यवहारश्च स्वाभावादेवेत्याह-। “स्यादेतदि”ति ॥

सू० यदाहा "यमेव ति भेदाभेदहेतुर्वा यद्वि^७रुद्धधर्मा-
ध्यासः कारणभेदश्चेति तदेतदनुपपन्नमेतयोर्विरो-
धत्वं प्रत्येकं वा स्यान्मिलतयोर्वा ? । नाद्याः । प्रत्ये-
कमेवाश्रयैकत्वभङ्गप्रसङ्गात् * नै^८कत्वाभावो भेदोऽ-
भिमतः किंवन्योन्याश्रयापेक्षभेदरूपधर्मवत्त्वम् ? *
इति चेन्न, ^dतस्याभावात् * कालत्वभेदेनैकस्य भा-
वाभावाश्रयत्वाभ्युपगमात्तदभेद ? * इति चेन्न, ^(१)
तदभेदस्य स्वाभाविकस्य विवक्षितत्वविशेषणवैय-
र्थ्यात् ^fएकोपाध्यवच्छिन्नस्य विवक्षितत्वे कालभेदा-
भिमतोऽपि संभवात् ॥

टी० ॥ भवितुव्यवहारं धर्मिव्यवहारं दर्शितं विरोध-
फले परसंमतिमाह-। ^a "अयमेव हि भेद" इति-विरोध एव
विरुद्ध इत्याह-। ^b "विरुद्धधर्माध्यास" इति । विरुद्धौ धर्मौ
भावाभावौ गोत्यागोत्वरूपौ वा तदध्यासस्तदध्यासस्यानमि-
त्यर्थः । प्रत्येकमेवेति । ननु विरुद्धधर्माध्यासेन एकत्वभङ्गो नाम
भवति किंतु विरुद्धयोर्द्वयोराश्रयभेद इति शङ्कते-। ^c "नैकत्वे"-
ति । अन्योन्याश्रयभेदोऽपि पाकरक्तघटादौ नास्तीत्याह-।
^d "तस्याभावादि"ति । रक्तरूपाभाववत् एव घटस्य रक्तरूपद-
र्शनेनाश्रयभेदस्य भावादित्यर्थः । ननु कालाभेदेन विरुद्धैः धर्मौ
नाश्रयभिदौ मताविति नियम इति शङ्कते-। ^e "काले"ति । तद-
भेदस्येति । यदि कालभेदो भवेत्तदा ^(१) तद्व्यावर्तनार्थं कालभे-
देनेति विशेषणमर्थवत्स्यान्नत्वेवमित्यर्थः । नन्वेकोपाध्यवच्छिन्ने
एकस्मिन्नापि काले भावाभावाश्रयभेदकाविति शङ्कते-। ^f "एको-
पाधी"ति । एकदिनावच्छेदेनैकत्रैव भूतले घटतदभावयोस्मत्त्वा-
त्तादृशोरपि नाश्रयभेदकत्वमित्यर्थः । कालभेदाभिमतः प्रहरमु-
हूर्त्तादिस्तत्रापि संभवादाश्रयभेद इत्यर्थः ।

(१) आश्रयभेदव्यावर्तनार्थम् ।

(२) कालाभेदस्य ।

मू० भिन्नोपाध्यवच्छिन्नत्वेऽस्य विवक्षितत्वं ऽसम्भवात्
 असहावस्थितभिन्नोपाध्यनवच्छिन्नस्य वांक्षितत्वे स-
 हत्वस्यैव कालरूपत्वेन तत्रापि कालाभेदविकल्पा-
 नुवृत्त्यापत्तेः मिलितत्वं चानयोरेकदेशत्वं वाभिम-
 तमेककालत्वं वा एकप्रकारेण वृत्तिर्वा वृत्तिप्रकारा-
 न्यैकोपाध्यवच्छेदो वा ? । नाद्यः भावात्यन्ताभावयो-
 स्तदभावात् । न द्वितीयः । भावस्य प्रध्वंसप्रागभावाभ्यां
 तदनुपपत्तेः । न तृतीयः । संयोगाद्यव्याप्यवृत्तितावा-
 दिपक्षे गगनादौ संयोगभावाभावयोस्तदभावात् ॥

टी० ॥ भिन्नोपाध्यनवच्छिन्ने काले भावाभावौ भेदाश्रय-
 भेदकौ तत्राह— । ० “भिन्नोपाधी”ति अमहेति । असहत्वं हि
 सहत्वप्रतियोगिनिरूप्यं सहत्वं चैककालीनत्वं चेत्तदातिप्रसङ्गः
 एकोपाध्यवच्छिन्नकालीनत्वं चेत्तदोक्तदोषापत्तिरित्यर्थः । मिलि-
 ती भावाभावौ किराद्य इति पक्ष दूषयति— । ० “मिलितत्व-
 मि”ति । एकप्रकारेणेति । एकावच्छेदेनेत्यर्थः । वृत्तीति । वृत्तिप्रकारः
 शास्त्रामूलादिः तद्विन्नोपाध्यवच्छिन्नत्वमित्यर्थः । तदभावादिति ।
 एकदेशत्वाभावादित्यर्थः । तथाच तयोर्मिलितत्वाभावो द्विरोधो न
 स्यादिति भावः । तदनुपपत्तेरिति । विरोधानुपपत्तेरित्यर्थः । तद-
 भावादिति । एकावच्छेदेन वृत्त्यभावाद्विरोधानापत्तेरित्यर्थः । ग-
 गनादावप्यवच्छेदभेदेनैव संयोगतदभाववृत्त्यभ्युपगमादिति भावः ॥

मू० अत्राप्यवृत्तिधर्मानभ्युपगन्तृपक्षे भावाभावयोर्वृत्तौ प्र-
 कारान्तराभावे प्रमाणाभावात् । नापि चतुर्थः । स हि
 यदि निर्देष्टुं शक्यते तदापि भावप्रागभावयोर्भा-
 विप्रध्वंसयोर्वैकदानभ्युपगमेन (१) तद्विशेषितयोर-
 प्येकदावश्यमनभ्युपगन्तव्यतया कदा विरोधस्य त-

(१) घटविशेषितो घटसंयोगादिः प्रागभावविशेषितश्च तत्सम्बन्धा-
 दिस्तथेतिरित्यर्थः ।

दाश्रयतेति वक्तुमशक्यत्वात् "किञ्च भावप्रागभावयो-
र्यदि तथाभावो ऽभ्युपगम्यते तदाश्रयभेदप्रसङ्गः
^bअभावान्तरेऽपि सावकाशत्वात् न परस्परप्रतिक्षे-
पात्मकत्वं च परस्परप्रतिक्षेपात्मकत्वं हि भावा-
त्यन्ताभावयोरेव अथवाभ्युपगम्यते ।

टी० ॥ अव्याप्यवृत्तीति । येनाव्याप्यावृत्तित्वं संयोगा-
दीनां नाभ्युपगम्यते तेन भावावयोरवच्छेदोऽभेदान्तर्भावे तन्नि-
वृत्तिरपि नाभ्युपगम्यते तदभावान्मिलितत्वं तयोर्न स्यादिति
तद्वृत्तितोऽपि विरोधो न स्यादित्यर्थः । सङ्गीति । वृत्तिप्रकारादन्य
एक उपाधिभावोऽप्रामाणिक एव यदि च केचित्तदुपाधयो वा-
च्यास्तदा प्रतियोगिना सह प्रागभावप्रध्वंसयोर्मिलितत्वं संभ-
वतीति तयोरविरोधः स्यादित्यर्थः । तदाश्रयतेति । प्रतियोगिना
सह प्रागभावप्रध्वंसश्रयतेत्यर्थः । किञ्च घटतत्प्रागभावयो^(१)र्वि-
रुद्धाश्रयत्वेन कपालमपि स्वस्माद्विद्येतेत्याह— "किञ्चेति । किञ्च
घटतत्प्रध्वंसप्रागभावयोः परस्परप्रतिक्षेपात्मकत्वमपि विरोधो
न संभवति । नहि घटः स्वप्रागभावमात्रं प्रतिक्षिपति ध्वंसस्या-
पि प्रतिक्षेपात् । नापि ध्वंसमात्रम् । प्रागभावस्यापि प्रतिक्षेपात् ।
नच तत्प्रागभावो घटमात्रं प्रतिक्षिपति । तत्प्रध्वंसस्यापि प्रति-
क्षेपात् । एवम^(२)न्यत्रापीत्याह— ^b"अभावान्तर'मिति ॥

सू० तदा भावप्रागभावयोर्भावप्रध्वंसयोश्चाविरोधाप-
त्तिः * ^bतत्तदसत्त्वमात्रयोर्विरोधो न तु तत्तदस-
त्त्वविशेषयोः ?*-इति चेन्न, विशेषस्य तथाप्यविरो-
धात्कदापि सहावस्थितियोग्यतापत्तेः ^dनियमेन त-
थात्वे च विरोधव्याघातान्मात्रशब्देन च यदि वि-

(१) विरोधाश्रयत्वेनेति पाठमुचितं सन्ध्ये=यद्वा विरुद्धाश्रयता-
मुपादायेत्यर्थः ।

(२) अन्यत्र-ध्वंसस्येषा गतिर्न हि ध्वंसो घटमात्रं प्रतिक्षिपति प्रा-
गभावस्यापि प्रतिक्षेपादिति ।

शेषशून्यत्वमसत्त्वस्योच्यते तदा तदनभ्युपगम एव प्रमाणाभावात् । न हि निर्विशेषासत्त्वमात्रसद्भावे प्रमाणमभिधातुं शक्यते । अथ मात्रशब्दोपादानं सत्यपि विशेषे ऽसत्त्वस्य साधारणरूपपुरस्कारेण विरोधव्यवस्थितिप्रदर्शनार्थं तदाभावप्रध्वंसयोस्तादृगेव दोषापत्तिः ।

टी० ॥ प्रतियोगिप्रागभावयोः प्रतियोगिप्रध्वंसयोः परस्परप्रतिक्षेपात्मकत्वादनभ्युपगमे दगड आह—। “तदाभावे”ति । ननु घटप्रागभावयोरनं विरोधेऽपितु घटतदभावयोरिवेति परस्परप्रतिक्षेपात्मकत्वमपि तादृप्येणेति शङ्कते—। ^b“तत्तदमत्वमात्रयो”रिति । एवं सति घटतत्प्रागभावयोर्विरोधो न स्यादेककालसमावेशोऽपि स्यादिति परिहरति—। “ने”ति । ननु घटतत्प्रागभावयोरयं स्वभावो यदेतौ विरोधं विनापि सह न भवत इत्याशङ्काह—। ^d“नियमेने”ति । एवं सति विरोध एव तयोः पर्यवसन्न इत्यर्थः । सत्त्वासत्त्वमात्रयोरित्यत्र मात्रपदार्थविकल्पयति—। ^e“मात्रशब्देने”ति । अभावत्वसामान्यस्य निर्विशेषत्वं वा मात्रार्थो विशेषविवक्षित्वं वा ? । यदाद्यः तदा विशेषपुरस्कारेण घटतत्प्रागभावयोरविरोधे समावेशः स्यादेवेत्यर्थः ॥

मू० * “प्रध्वंसादौ विशेषे सामान्यरूपस्यावश्याभ्युपगम्यत्वात्तदादायैव विशेषे विरोधपर्यवसानात् भावाभावयोर्विरोधानभ्युपगमे तवाप्यनिष्ठापत्तिरिति चेत्, केयमापत्तिस्तर्कभेद इति चेत् ^bअथ कस्तर्कः अभ्युपगतव्याप्यं प्रति व्यापकप्रसञ्जनं च स्वीकारार्हताबोधनम्?—इति चेन्न, अव्याप्तेः । अस्ति ह्यप्रसङ्गोऽपि संभावना नाम तर्कः ॥

टी० ॥ तर्कखण्डनं सङ्गतिं कुर्वाण एव विशेषं शङ्कते—।

“प्रध्वंसादावि”ति । सामान्ययोरिव विरोधो विशेषद्वयविरोध-

पर्यवसायी सामान्यस्य विशेषनियतत्वादिति कथं तयोरवि-
रोधः । किंच त्वयापि भावाभावयोर्विरोधश्चेन्नाभ्युपगम्यते
तदाऽनिष्टमापतेदित्यर्थः । केचित्तु प्रध्वंसादावित्यादिपूर्वग्रन्थोप-
पादकतया व्याचक्षते भावाभावयोरित्यादिग्रन्थमग्रिमशङ्कागा-
मिनं तर्कस्तु सर्वशङ्कानिवारणपटीयान्विषयत इति सिद्धान्ति-
नामभिमानस्तमेव निराकर्तुं तत्तत्पदार्थखण्डनानन्तरं तर्कख-
ण्डनं प्रस्तौति-। ^b“अथे”ति । अभ्युपगतेति अभ्युपगतेऽप्याप्यो-
येन वादिना तं प्रति व्यापकप्रसज्जनमित्यर्थः । अनुमितावति-
व्यापितं निराचिकीर्षुस्तत्प्रसज्जने विवेकमाह-। ^cप्रसज्जनमिति ।
नहि धूमेन बह्व्यभावो बोध्यते किंतु बह्विरेव बोध्यते इति
नानुमितावतिव्याप्तिरिति भावः । अत्र संभावनातर्कादिष्वव्या-
प्तिमाह-। ^d“अव्याप्येति”ति ॥

मू० “तद्यथा यदि जलं सहकारिभिः संपत्स्यस्यते तदा मे
तृषं शमयिष्यतीति ^bइष्टापादनेऽपि गतत्वाच्च * ^cअ-
नभ्युपगतव्यापकमित्यपि ? *-इति चेन्न, ^dतथा भूत-
मपि प्रत्यव्याप्याद् व्यापकप्रसज्जने गतत्वात् * “व्या-
प्येनेत्यपि कायम् ? *-इति चेन्न, विकल्पासहत्वात्किं
^fपरमार्थतो व्याप्यव्यापकभावव्यवस्थितयोः स्वरूपे-
णोष्टानिष्टत्वमुत व्याप्यव्यापकयोर्भावेन तत् ? । नाद्यः ।

टी० ॥ संभावनां विवृणोति “तद्यथे”ति । उदन्योपशमो
व्यापको जलस्य सहकारिसंपत्तिः पानरूपा व्याप्या तर्केन तु कञ्चि-
त्प्रति तदा प्रतिपाद्यते इति प्रसङ्गतत्वाभावादव्याप्तिरित्यर्थः ॥ ननु
तर्कमात्रमिह न लक्ष्यं किंतु प्रसङ्गात्मक एक तर्को लक्ष्य इति
नाव्याप्तिरित्याशङ्क्य-ह-। ^b“इष्टापादनेऽपि”ति । तर्काभावेऽपि
तर्कलक्षणं गतमित्यतिव्याप्तिरित्यर्थः । ननु व्यापकाभ्युपगन्तारं
प्रति तत्रेष्टापादनं स्याद्येन तु नाभ्युपगम्यते तं प्रति तदापादनं
तर्क इति नातिव्याप्तिरिति शङ्कते-। ^c“अनभ्युपगतेति” यत्र
व्याप्यस्याभ्युपगममात्रं न तु वस्तुगत्या व्याप्यत्वं तेनानभ्युप-
तव्यापकं प्रति प्रसज्जनं तत्रातिव्याप्तिः प्रशिथिलमूलतय-

तर्काभासत्वादिति परिहरति-। *d* “तथा-भूतमपी”ति । ननु वास्तवं व्याप्यत्वं प्रसज्जनप्रयोजकमुक्तं तथाच न प्रशिथिल-
मूलेऽतिव्याप्तिरिति शङ्कते-।^a “व्याप्येने”ति । एवं सतीष्ट-
व्याप्यं प्रति व्याप्येनानिष्टस्य व्यापकस्य प्रसज्जनं तर्क इति
लक्षणमुक्तं स्यात् तत्र विकल्पेन दोषमाह-। *g* “किमि”ति । यं
प्रत्यापादनं क्रियते तस्येष्टत्वमनिष्टत्वमवश्यं वक्तव्यं तथाच येन
पक्षे धूमस्वरूपमिष्यते वह्निस्वरूपं च नेष्यते तं प्रति व्याप्येन
धूमेन व्यापकस्य वह्निरापादनं तर्कः किंवा येन धूमस्य व्याप्य-
त्वमिष्यते पक्षस्तु वह्निस्तथा नेष्यते तं प्रति व्याप्येन व्याप-
कापादनमिति विकल्पार्थः ॥

मू० *a* “तथात्वाज्ञानेन” *b* वैपरीत्येनेष्टेनापिप्रसज्जने प्रस-
ज्जात् *c* अन्यथा परैस्तथात्वेनानङ्गीकृतेन स्वयमपि
परात्प्रति तथात्वेन व्युत्पादयितुमशक्तेन परमार्थ-
तस्तथाभूतेन प्रसज्जने जयप्रसङ्गात् । न द्वितीयः । स्वय-
मपि तथेष्टानिष्टतायां सत्यां कृते तादृशि प्रसङ्गे
यत्रोभयोरित्यादिना दोषेण सत्प्रसङ्गतयानिष्टेऽपि
गततयातिव्यापकत्वात् ॥

टी० ॥ वास्तवीं व्याप्तिमज्ञानत्वं प्रति प्रसङ्गस्तर्कः स्यादित्य-
तिव्याप्तिमाह-।^a “तथात्वाज्ञानेने”ति । उभयासद्व्याप्तेरेव प्रस-
ङ्गमलत्वादिति भावः । दोषान्तरमाह-।^b “वैपरीत्येने”ति । वादिना
व्याप्यत्वेनेष्टापादनेऽतिव्याप्तिरित्यर्थः । आपादकेन वास्तवीं व्या-
प्तिमनुरुध्यापादनसममवादिति भावः । यद्व्याप्यव्यापकभाववैप-
रीत्येनेत्यर्थः । तथाच वह्नेर्व्याप्यत्वेनाभ्युपगन्तारं प्रति धूमेन तदा-
पादनं तर्कः स्यादित्यर्थः । ननु वस्तुमपीव्याप्तिश्चेत्तदा व्याप्येने-
ष्टापादनं स तर्क एवेति न तत्रातिव्याप्तिरित्यत आह-।^c “अन्यथे-
ति । तथात्वेनेति । व्याप्यत्वेनेत्यर्थः । एवमग्रेपि । तथाच व्याप्तेर्व-
स्तुसत्त्वमात्र चेत्तदा तादृशतर्काप्रयोक्तुर्विजय एवस्यानन्तत्वेन व्या-
प्तीविमतं प्रति तदसाधने तर्काभासोपन्यासेन भङ्गस्यैव दर्शना-
दिति भावः । न द्वितीय इति । व्याप्यत्वेनेष्टेनानिष्टव्यापकं प्रति-

व्यापकप्रसङ्गनं तर्क इत्यपि नेत्यर्थः । यत्र तर्कप्रयोक्ता पक्षं व्याप्यवत्तया व्यापकाभाववत्तया चेच्छति तादृशमेव प्रतिवादिनं प्रति तर्कं प्रयुङ्क्ते प्रतिवादी च सत्प्रतिपक्षवत्तमेव प्रसङ्गं प्रति प्रसङ्गतयोपन्यस्यति तत्र पर्वप्रसङ्गे नत्प्रतिप्रसङ्गतया तर्काभासतां गतेति व्याप्तिरित्यर्थः । संभवति हि यदि सद्ध्यवहारविषयः स्यात्सत्तासत्तावती स्यादित्यत्र प्रसङ्गे पुनरयमेव प्रतिप्रसङ्गः यद्यपि वास्तवी व्याप्तिरिह नास्ति सत्तायामेव व्यभिचारात् तथापि तदा तथात्वेन द्वाभ्यामिष्यमाणमस्त्येवेति भावः । एतदेव स्वयमित्यादिना दर्शितम् ॥

मू० *“स्वयं व्याप्यतयानिष्ठेनेत्यपि विशेषणीयम् ?”-इति चेन्न, स्वयमपि व्याप्यतयेष्टेन स्वमात्रेष्टव्यापके विषये प्रसङ्गस्याव्यापनात् *अथ स्वयमनिष्ठव्यापके स्वयं व्याप्यतयेष्टेन यत्र भवति तत्रानभ्युपगतव्यापकं परंप्रति पराभ्युपगतेन व्याप्येन व्यापकप्रसङ्गनं तर्कः, एवं सति हि स्वानिष्ठव्यापके स्वयमिष्ठव्याप्येन यत्र प्रसङ्गस्तत्र गमनादतिव्याप्तिर्या या च स्वमात्रेष्टव्यापके स्वयमपि व्याप्यतयेष्टेन प्रसङ्गस्याव्याप्तिस्ते निरस्ते भवतः ?”-इति चेन्न,

टी० ॥ ननु प्रसङ्गस्य तत्रावकाशो यत्र तर्कप्रयोक्ता व्याप्यत्वं नेच्छति सत्तया तु प्रतिबन्दिमात्रस्य व्याप्यत्वेनेष्यमाणेऽपि प्रसङ्गनं विवक्षितमिति नातिव्याप्तिरिति शङ्कते-। “स्वयमिति” स्वयं यद्व्याप्यत्वेनेष्टेन परानिष्ठव्यापकस्य पक्षे यदापादनं क्रियते तत्राव्याप्तिरिति परिहरति । “स्वयमपी”ति । पूर्वोक्तां प्रति प्रसङ्गस्यनेष्टिव्याप्तिसंयुक्तामव्यप्तिं च परिहरन् विशिष्टव्यतिरेकेण लक्षणं शङ्कते “स्वयमनिष्ठव्यापक”इति । स्वयमनिष्ठव्यापके यत्र भवतीत्यनेन नातिव्याप्तिः परिहृता सद्ध्यवहारविषयत्वेन व्याप्येन सत्तायां सत्तावत्त्वं सद्ध्यवहकनापादितं तत्स्वयमनिष्ठव्यापके एवेति सत् प्रसङ्गातर्काभासेऽपि नातिव्याप्तिः स्वयं च व्याप्यत्वेनेष्टापादने या अव्याप्तिरुक्ता सा

स्वयमिष्टव्याप्येन व्यापकस्य पक्षे परानभ्युपगममात्रेणेति न सापीत्यर्थः । ननु विशिष्टातिरेकेण लक्षणं प्रवर्तमानमनुगतं कीदृशं भवतीत्यत आह— ^d“एवमिति”ति । सत्तायां सतावस्वस्य व्यापकस्य स्वानिष्टत्वादतिव्याप्तिर्या च प्रतिप्रसङ्गस्य मित्या उक्ते-
ऽव्याप्तिरुक्ता तदुभयं दूषणं न भवतीत्यर्थः ॥

मू० “यद्यत्र सत्तयापि घटो ऽभविष्यत्तदाऽद्रव्यदित्या-
द्याव्यापना तत्र स्वयमनिष्टदर्शनरूपव्यापके स्वयं
व्याप्यतयेष्टेनैव हि दर्शनयोग्येन घटसत्त्वेनासौ
प्रसङ्गः * ^bअथ तत्र सत्तयापि स्वयमिष्टेनेति निषेध्य-
कोटौ प्रवेश्य निषेधोऽभिधीयते एवं यत्र भवतीति
तदपि न, “एवं भूते एव विपर्ययापर्यवसायिनि ग-
ततयातिव्यापकत्वात् विपर्ययपर्यवसायिनेत्यपि
प्रक्षेप्यम् ? *-इति चेन्न,

टी० ॥ अत्रापि लक्षणाव्याप्तिमाह “यद्यत्रे”ति । अयं हि
प्रसङ्गो न परमात्रानिष्टव्यापके किंतु घटाभाववति घटादर्शने
तस्य व्यापकस्य स्वानिष्टत्वात् व्याप्यस्य च स्वयमभ्युपगमा-
दित्यर्थः । ननु घटवत्त्वस्य दर्शनापादकस्य व्याप्यत्वमात्रमिष्यते
न तु भूतले तत्सत्त्वमिति तथाच विशिष्टव्यतिरेके स्वयं व्याप्य-
तयेष्टेन यत्र भवतीति यो निषेध उक्तस्तत्र कोटौ प्रतियोगि-
तया पक्षे व्याप्यस्य सत्तानिवेशनीयता तथा च स्वयमनिष्टव्या-
पके स्वयं व्याप्यतया सत्तया चेन्न यत्र भवतीति विशिष्टव्यति-
रेकः पर्यवस्यति तथाच प्रकृतेऽपि प्रसङ्गसत्तया इष्टेन न भवत्ये-
वेति नाव्याप्तिरिति शङ्कते—। ^b“अथ तत्रे”ति । यद्याकाशं जन्यं
स्यादिति नैयायिकं प्रति यत्रापाद्यते मीमांसकेन तत्र मीमां-
सकेन तत्र मीमांसकमते विपर्ययापर्यवसायिनि तर्काभासे गत-
त्वादतिव्याप्तिरिति परिहरति—। “एवंभूते एवे”ति । अनभ्युप-
गतव्यापकं नैयायिकं प्रति तदभ्युपगतव्याप्यत्वेन जन्यत्वेन
व्यापकस्य प्रसङ्गनादित्यर्थः ॥

मू० केवलपरपक्षदूषणाय परमात्राभ्युपगम्यमानव्याप्य-
त्वेनैवं क्षमस्य परं प्रति व्यापकप्रसङ्गनस्याव्याप-
नात् तत्र "स्वयं व्याप्त्यनभ्युपगमेन विपर्ययपर्यव-
सायित्वासंभवात् * ^६स प्रसङ्ग एव न भवति विरो-
धमात्रं तत् ? *-इति चेन्न, "अनिष्टं व्याप्त्यभ्युप-
गमबलेन परं प्रत्यापाद्यते इत्येवं भूतस्यार्थस्यो-
भयत्रापि तुल्यत्वेऽपि लक्षणकरणासामर्थ्याद्विदि वि-
पर्ययपर्यवसायिन्येव प्रसङ्गत्वं त्वया परिभाष्येत
तर्हि मया परबाधमात्रे एव प्रसङ्गताया विपर्ययप-
र्यवसायिनि तु तत्र विरोधतायाः परिभाषितं शक्य-
त्वात् । अन्यथाविरोधत्वमेवाभ्येतरपि स्यात् ॥

टी० ॥ केवलेति स्वमते विपर्ययापर्यवसायिनापि परमते
दूषणाय कृतः प्रसङ्गोऽयं स तर्क एव दूषणक्षमत्वान्न विपर्ययपर्य-
वसायिनो न विशेषणान्तसंग्रहः स्यादित्यर्थः । ननु विपर्ययप-
र्यवसन्न एवायं कथं न भवतीत्यत आह "स्वयं"मिति । नन्वेनादृ-
शस्तर्क एव न भवति दूषणक्षमतात्वस्य विरोधापादनमात्रेणैवे-
ति-। ^६"शङ्कते-। "प्रसङ्ग एवे"ति । व्याप्याभ्युपगमबलेन परा-
निष्ठापादनमेवाभयसाधारणं लक्षणमस्तु किं विपर्ययपर्यवसा-
यित्वविशेषणग्रहेण । अन्यथा त्वदभ्युपगत एव तर्को विरो-
धात्मा विपर्ययापर्यवसन्न एष स तर्क इति परिभाषाविनिग-
मकतयापत्तिरिह परिहरति-। "अनिष्टमि"ति । तुल्यत्वेऽपी-
ति । अनिष्टप्रसङ्गत्वेन तुल्यत्वेऽप्युभयसाधारणलक्षणकरणासा-
मर्थ्यादिति । यद्वा द्वयमपीदं तर्कलक्षणाक्रान्तमेवास्तु परंतु
मत्क्रियमाणखण्डनव्याकुलितप्रज्ञेन लक्षणकरणासामर्थ्याद्विपर्य-
यपर्यवसायित्वेन विशेषितं चेत्तदा वैपरीत्यमेव किं न स्यादि-
त्यर्थः । अन्यथेति । नत्परिभाषां नाद्वियसे तदा त्वत्परिभा-
षामप्यनादृत्य द्वयोर्विरोधत्वमेवास्थातुमुचितमित्यर्थः ॥

सू० ^a प्रत्यवस्थानवैचित्र्यं चेत्तत्र विरोधाद्विशेषः सात्रापि तुल्यैव । अत एव संभावनापि तर्कादन्यैवेति निरस्तम् । आरोपादपि व्याप्यता निमित्तव्यापकाभ्युपगमाविशेषात् ^b अत एव परप्रमितेनेति विशिष्य परानिष्ठापादनमात्ररूपविपर्ययापर्यवसायितर्कता निरस्येति निरस्तम् । परमार्थतो व्याप्यभावेऽपि पराभ्युपगममादाय प्रसङ्गप्रवृत्तेरुपपत्तेः ॥

टी० ॥ ननु व्याप्यमभ्युपैषि व्यापकं च नाभ्युपैषीति कथं स्याद्यावता तत्रापि व्यापकाभ्युपगम आवश्यक इति विरोधापादनप्रकारात् यद्ययं निर्वह्निः स्यान्निर्भूमः स्यादित्यनिष्टप्रसङ्गनप्रकारो भिन्न एवेति कथमन्येन भेद इत्यत आह—। ^a “प्रत्यवस्थाने”ति । उभयोरपि प्रकारयोरुभयत्र संभवादयमपि विशेषो न भेदक इत्यर्थः । अत एवेति । प्रसङ्गगर्भतर्कलक्षणस्य संभावनात्मकतर्काव्याप्तिरुक्ता तदतर्कत्वमभ्युपेत्य परिहृता येन तस्यापि तुल्यन्यायतया तर्कत्वमेव व्याप्यस्याप्यदोषो वाच्य इत्यर्थः । व्याप्यारोपाधीनव्यापकाभ्युपगमस्य तर्कत्वप्रयोजकस्य तत्रापि संभवादित्यर्थः । ननु परप्रमितेन परानिष्ठापादनं तर्क इति लक्षणं न संभावनात्मकेन वा विपर्ययापर्यवसायिनीत्यत आह—। ^b “अत एवेति” । तर्कत्वेन निर्णयात्तयोरेव चान्याव्यापकत्वादित्यर्थः । यत्र न पारमार्थिकी व्याप्तिस्तत्रापि पराभ्युपगमेनापादनाविशेषात्तर्कत्वमिति तत्राप्यव्याप्तिरित्यर्थः ॥

सू० ^a कथं हि परेण व्याप्यतया ऽनुमता तं प्रति व्यापकानुमत्या नापतितव्यं ^b नहि प्रसङ्गो वास्तवत्वं व्याप्तेरालम्बते किं नामाभ्युपगममात्रं ^c अनभ्युपगतौ वस्तुगत्या स्थितेनापि तेनापादनाप्रवृत्तेः । अत एव परस्य प्रमाणेन व्याप्यानुमतिमुत्पाद्याप्यापादनं क्रियते * ^d वस्तुगत्या व्याप्यत्वं च ^e तथा-

त्वेनाभ्युपगतत्वं च द्वयमपि प्रसङ्गस्याङ्गम् ? *—
इति चेन्न, तथात्वेनाभ्युपगमस्यावश्यं प्रसङ्गाङ्गतय-
मन्तव्यस्य परानपेक्षस्यैव समर्थत्वे वास्तवव्या-
प्तत्वस्यापि प्रवेशने प्रमाणाभावात् तस्माद्यः प्रसङ्गः
स्वपक्षसिद्धयङ्गं तस्य विपर्ययापर्यवसायिता दोषा-
यैव स्यात् ॥

टी० ॥ ननु व्याप्तेरभावे प्रसङ्गनमेव न भवतीत्यत
आह—।^a “कथं ही”ति । औचित्यावर्जितमेव तत्र व्यापकापाद-
नमित्यर्थः । औचित्यमेव दर्शयति—।^b “नही”ति । विनिगमक-
माह—।^c “अनभ्युपगतावि”ति । तथाच विपर्ययापर्यवसायिना-
प्यापादनं तर्क एव तथाच तद्व्यावर्तनाय विपर्ययापर्यवसा-
येति यद्विशेषितं तदनुपादेयमेवेति भावः । अत एवेति । यत
एवाभ्युपगममात्रं व्याप्यस्य तन्त्रं ननु वास्तवत्वमपि तेन त्वया
व्याप्यत्वेनाभ्युपगतोयमर्थ इत्येव प्रमाणेन साध्यते न तु
व्याप्योयमर्थ इत्यपीत्यर्थः । विपर्ययापर्यवसायिन्यतिव्याप्तिवा-
रणाय पुनः शङ्कते—।^d “वस्तुगत्ये”ति । यत्र वस्तुतो व्याप्ति-
सत्त्वे विपर्ययापर्यवसानमेवेत्यर्थः । अभ्युपगममात्रमेव तन्त्रमा-
पादनेन तु वस्तुगत्यापि व्याप्यत्वं गौरवादिति परिहरति—।
^e “तथात्वेने”ति । नन्वेवं तर्कदोषत्वे विपर्ययापर्यवसानपरिग-
णनं किंमूलकमिति प्रसङ्गद्वयं विभज्योपसंहरति—।^f “तस्मा-
दि”ति । स्वसाधनपरपक्षदोषापादनभेदे प्रसङ्गसामान्यस्थितौ
विपर्ययापर्यवसानमाद्ये दोषो न द्वितीयेऽपीत्यर्थः ॥

मू० “प्रसङ्गस्य तस्य विपर्ययापर्यवसानदाढ्यार्थं दण्ड-
तयोपन्यासात् सौगतानां स क्षणिकत्वव्याप्ति-
साधकविपर्ययान्यथा भावदण्डप्रसङ्गवत् ॥

टी० ॥ नन्वत्रापि किं विपर्ययापर्यवसानगवेषणयेत्यन
आह—।^a “प्रसङ्गस्य”ति । आपाद्यस्य निर्यूनत्वादिनापाद-
कस्य निर्वह्निमत्त्वादौ प्रमाणं तदीयदाढ्यार्थमेव हि तत्र प्रस-
ङ्गस्य दर्शनीयत्वेन विपर्ययापर्यवसानमन्तरेण स्वपक्षसाधकतैव

प्रसङ्गस्य न घटेतेत्यर्थः । दण्डतयेति । विपक्षबाधकतयेत्यर्थः ।
निश्चितसाध्यवतः पक्षस्यैव विपक्षत्वशङ्कां तर्को बाधते इत्य-
र्थः । सौगतानामिति । सत्त्वमर्थक्रियाकारित्वं क्षणिकत्वव्याप्य-
त्वेन सौगतैरुपन्यस्तं तत्र तावत्सत्त्वमात्रं स्यात् क्षणिकत्वं
मास्त्विति विपक्षवृत्तिताशङ्कायां यदि क्षणिकत्वं न स्यादर्थ-
क्रियाकारित्वमपि न स्यादर्थक्रियाकारित्वं हि क्रमाक्रमाभ्या-
व्याप्तं तच्च क्षणिकत्वाद् व्यावर्तमानमर्थक्रियाकारित्वार्थं सत्त्व-
मपि व्यावर्तयेदेव । नहि स्थिरस्य क्रमकारित्वं संभवति तथा-
सति न कुर्यादेव करणे हि क्रमकारित्वं स्वाभाव्यमेव विरु-
ध्येत नाप्यक्रमकारित्वं तथासत्युत्पत्त्यनन्तरमेव यावत्सत्त्वं का-
र्यं कुर्यादित्यादिसत्त्वक्षणिकत्वयोर्वा व्याप्तिस्तत्साधको विपर्य-
यान्यथाभावाय ^(१) विपर्ययशङ्कानिवारणाय दण्डरूपो यः
प्रसङ्गस्तद्वदित्यर्थः ॥

सू० तामन्तरेण तस्य रूपक्षसाधनाक्षमत्वात्तस्य च व्य-
प्तिवास्तवत्वमपि मन्तव्यम् । अन्यथा विपर्ययेपि
व्याप्त्यभावेन स्वपक्षसाधनाक्षमत्वादेव यस्तु प्रसङ्गः
परपक्षबाधनाङ्गं तत्र पराभ्युपगममात्रं प्रयोजकं ता-
वतैव परपक्षप्रतिक्षेपक्षमत्वेन वास्तवव्यप्तिविप-
र्ययपर्यवसानपर्यन्ताननुसारित्वादिति युक्तं प-
श्यामः । तथाच सति कथितलक्षणासङ्गतिस्त-
दवस्थैव * ^a अथ व्याप्याभ्युपगमेनानिष्टस्य व्याप-
कस्य प्रतीतिस्तर्क ? *—इति चेन्न, ^b इष्टार्थसंभा-
वनायामव्याप्तेः * ^c तेन व्यापकस्य प्रतीतिः स ?
*—इति चेन्न, ^d इष्टापादनेऽपि गतत्वात् * अप्र-
मितस्य तथेति चेन्न,

टी० ॥ तामिति विपर्ययपर्यवसायिनामित्यर्थः विपक्ष-
बाधकोपन्यासमन्तरेण सत्त्वाख्यसाधनस्य क्षणिकत्वसाधकत्व-

(१) विपक्षशङ्कानिवारणेत्यर्थः ।

मेवानुपपन्नमिति भावः । कथितेति । विपर्ययपर्यवसायित्वेन
 तर्कलक्षणविशेषणे परपक्षबाधकतर्कव्याप्ते^(१) रसङ्गतिरित्यर्थः ।
 एतद्विषपरिजिहीर्षया शङ्कते-। ^aअथेति । अभ्युपगमे व्याप्ते
 सत्त्वे वा ऽसत्त्वे वा एवं च स्वपक्षसाधकपरपक्षबाधकतर्कयोरूप-
 ग्रहः । प्रतिप्रसङ्गेतिव्याप्तौ सत्यामपि दोषान्तरमाह-। ^b“इष्टा-
 र्थे”ति । जलस्य सहकारिसंपत्तौ उदन्योपशमस्य व्यापकस्य
 पिपासोरिष्टस्यैव प्रतीतेस्तत्तर्कव्याप्तिरित्यर्थः । ननु व्यापके-
 निष्ठत्वं विशेषणं न देयमेव येन संभावनायामव्याप्तिस्स्यादिति
 शङ्कते-। ^c“तेने”ति । व्याप्याभ्युपगमेनेत्यर्थः । एवं सतीष्टा-
 पादने तर्काभासेति व्याप्तिरिति परिहृति-। ^d“इष्टे”ति । ननु
 अप्रमितस्य व्यापकस्य व्याप्याभ्युपगमेन प्रतीतिस्तर्कः प्रकृते
 तद्व्यापकं प्रमितमेवान्यथेष्टापादानुपपत्तेरिति शङ्कते-।
 “अप्रमितस्ये”ति ॥

सू० ^a प्रथमानुमानेऽपि गतत्वात् * ^b अनुमाने व्याप्यस्य
 (१) प्रमया तथा न त्वभ्युपगमेन ? *—इति चेन्न,
 ‘वस्तुगत्यां व्याप्यस्य प्रमयापि प्रतिवाद्यासिद्धस्य
 व्यापकानुमानासंभवेन तत्राप्यभ्युपगमपर्यन्तगन्त-
 व्यत्वादेव * ^d नन्वेवमन्यतरासिद्धं व्याप्यं प्रसा-
 ध्यानुमानव्यवस्थापनमुच्छिन्नं ^e तदप्रसाधनेन्यत-
 रासिद्ध्या तत्प्रसाधने परस्याभ्युपगन्तुरपसिद्धा-
 न्तमनुद्भाव्य वादिना प्रसाधितात् व्याप्यात् व्या-
 पकसाधने पर्यनुयोज्योपेक्षणादिति ॥

टो० ॥ प्रथमं यानुमितिरुत्पद्यते तत्राप्रमितस्यैव व्याप-
 कस्य प्रतीतिरिति परिहरति ^a “प्रथमे”ति । नन्वनुमाने
 व्याप्यप्रमाधीनव्यापकप्रतीतिस्तर्के तु तदभ्युपगमात्राधीनेति

(१) लक्षणस्येति शेषः । तर्कव्याप्तेरसङ्गतिरिति वा पाठः ।

(२) अन्यदीयप्रमयान्यस्य तदनभ्युपगन्तुर्व्यापकानुमानासंभवे-
 नेत्यर्थः ।

विशेष इति शङ्कते ^b “अनुमान” इति । तथेति । व्यापकप्रती-
तिरित्यर्थः । अन्यतरासिद्धोद्भावनस्थले यावत्प्रतिपादितव्या-
प्यत्वाभ्युपगमो न कर्तव्यस्तावत्तस्मादनुमितिरपि नात्पद्यत
इति तदवस्थैव तत्राव्याप्तिरिति ^c “वस्तुगत्ये”ति । नन्वन्य-
तरासिद्धव्याप्यत्वस्य हेतौ व्याप्यत्वं प्रसाध्य परेभ्युपगमयित-
व्य इति न भवतीत्याक्षिपति ^d “नन्वि”ति । कथमुच्छिन्नमि-
त्यत आह—। ^e “तदिति” । यदि व्याप्यत्वेऽस्यान्यतरासि-
द्धत्वं न परिहर्तव्यं तदा तेनैव मिश्रहेण वादी निगृह्येत
अर्थान्यतरासिद्धत्वं परिहृतप्रतिवादिनस्तत्राभ्युपगमः कारयि-
तव्यस्तदनन्तरं तादृशेन हेतुनानुमानं प्रवर्तनीयं तदा तदन-
भ्युपगममात्रेण प्रतिवादिनापसिद्धान्त उपपादित उपेक्षितः
स्यादिति पर्यनुयोज्योपेक्षणेन वादी निगृह्येत सेयं वादिन
उभयतः पाशा रज्जुरित्याक्षेपार्थः ॥

सू० किं तत्र तथा न स्यात्किमत्राप्रस्तुतया तच्चिन्तया ।

अन्यतरासिद्धस्य तावद्व्याप्यस्याभ्युपगमं परेणा-
कारयित्वैव न व्यापकसाधनमुपेयं * “तस्याऽ-

प्रमा स ? *—इति चेन्न, मियोविरुद्धादौ तर्काभा-
सेऽपि गतत्वात् * आश्रयासिद्ध्यादिव्यतिरेके

सति ? *—इति चेन्न, संदिग्धधूमदर्शनात् यद्यत्र
धूमस्तदाग्निमानिति संभावनायाः परमार्थतस्त-

थार्थाविस्थानात् प्रमात्वं त्यक्तुमपारयन्त्या अव्या-
पनात् * ^b तत्कालं प्रमात्वेनाप्रमीयमाण इत्यपि ?

*—इति चेन्न,

टी० ॥ किं तत्रेति भवतु वादिन उभयथापि निग्रहः

परंतु तर्कखण्डनप्रवृत्तस्य समाप्रस्तुतमेतत् कथामार्गस्त्वयं तत्रा-
भ्युपगमकारयित्वैवानुमानं प्रवर्तनीयं तथाच तस्यानुमितौ व्या-
पकप्रतीतिरिति लक्षणमतिव्यापकमेवेत्यर्थः । ननु व्याप्या-
भ्युपगमेन व्यापकस्याप्रमा तर्क इति नानुमितावतिव्या-

मिरिति शङ्कते—। ^a “तस्ये”ति । व्यापकस्येत्यर्थः । मिथो
विरुद्धादावित्यादिपदाश्रयाभिव्यक्त्यादिपरिग्रहः गगनारविन्दं
यदि विक्रचं स्यात्सुरभिस्यादित्यादिकमाश्रयाभिव्यक्त्यादिकं
तथाच यदीश्वरः कर्ता स्यात् सर्वज्ञः स्यादित्यादीश्वराभिव्यक्त्यादि-
श्रयाभाश्रयाभिव्यक्त्यादीत्यादिपदेन मिथो विरुद्धोपग्रहः सन्दि-
ग्धेति वास्तवे धूमे धूमत्ववाप्यत्वकोटिकसन्देहबलात्कृतायां
बह्वि सम्भानायां तर्कत्वेन व्यवस्थापितायाश्च व्याप्तिरित्यर्थः ।
ननु तत्र बह्विप्रतीतेर्वस्तुगत्या प्रमात्वेऽपि सम्भावनाकाले
प्रमात्वं न प्रमीयते इति न तत्राव्याप्तिः^(१) व्यापकप्रतीतेर्न
प्रमीयमाणप्रमात्वमुभयसाधारणमिति शङ्कते—। ^b “तत्काल-
मि”ति ॥

सू० ^a बहुशोदन्तोत्तरत्वा ^b तस्यैव चास्य पूर्वोक्तोभया-
निष्ठव्यापकेष्टव्याप्योदाहरणे गतत्वेनातिव्यापक-
त्वात् तद्व्यवच्छेदार्थमारोपितस्य व्याप्यस्याभ्यु-
पगमेनेति करणे च सिद्धेन व्याप्येन प्रसङ्गस्या-
व्यापनात् ^c तद्यथा कार्यत्वात् यद्यदृष्टसृष्टमङ्कु-
रादिमीमांसकः शंसति तदानीमविशेषेण कर्तृकार्यमपि
पर्यवस्येत् अस्य तदिति ^d अपि चात्माश्रयोऽन्यो-
न्याश्रयश्चक्रकं व्याघातोऽनवस्था प्रतिबन्दी वेत्या-
पाद्यैर्भिद्यमाना षट्कर्तृष्यते “स्वरूपं चैषां—

टी० ॥ तच्छब्दान्तर्भावेण लक्षणमननुगतमप्रमीयमाणत्वं
च वादिना प्रतिवादिना वेत्यादिविकल्पकबलितं चेत्या-
ह—। “बहुश” इति यत्रोभयोरित्यादिना प्रसङ्गेन तर्काभो-
ताङ्गतेऽतिव्याप्तिस्तदवस्थैव व्याप्याभ्युपगमेनानिष्ठव्यापकप्र-
तीतिस्तर्क इत्यादीनां लक्षणानामित्याह—। ^b “सर्वस्ये”ति ।
ननु नात्रव्यापकप्रसङ्गो नारोपितेन व्याप्येन किंतु वस्तुतोऽ

(१) ननु कथं तत्र व्यापकप्रतीतेरप्रमीयमाणप्रमात्वमित्यत
आह—व्यापकेति ।

सतैव नहि तत्तायां सद्व्यवहारत्रिषयत्वं सत्तान्तरापादनमवा-
स्तवमिति नातिव्याप्तिरित्याशङ्कते-। “तदि” ति । यदि
कार्यत्वादङ्कुराद्यदृष्टयोत्पाद्यं तदा तत एव सकर्तृकमपि किं न
स्यादिति मीमांसकं प्रति नैयायिकेन कृतप्रसङ्गेऽव्याप्तिरित्यर्थः ।
इदानीमात्माश्रयादिरूपं तर्कं खण्डयितुमारभते-। “अपि चे”
ति । खण्डनसौकर्याय स्वरूपममीषामादर्शयति-। “स्वरूपं
चे” ति ॥

मू० स्वस्याव्यवहितस्वापेक्षणात्माश्रयः अन्योन्यस्या-
व्यवहितान्योन्यापेक्षित्वमन्योन्याश्रयः “अन्तरितस्य
तदेव द्वयमात्माश्रयोन्योन्याश्रयश्चक्रकं विरुद्धसमु-
च्चयो व्याघातः ॥

टी० ॥ स्वस्येति । स्वस्याव्यवहितस्यापेक्षणाभ्युपगमनि-
बन्धनमनिष्ठापादनमात्माश्रय इत्यर्थः । स्वस्य स्वापेक्षणाभ्युप-
गमः परस्परश्रयचक्रकयोरपीति तद्व्यावर्तनाय अव्यवहितेति ।
यद्यपि स्वापेक्षित्वमप्रसिद्धं तथापि घटापेक्षित्वं पटेऽभ्युपगम्य-
माने भवत्यात्माश्रयो दोष इति विशिष्टाप्रतीतावपि खण्ड्यः
प्रतीतिरस्त्येव यद्वा स्वापेक्षित्वं प्रमेयत्वादौ प्रसिद्धमन्यत्राभ्यु-
पगम्यमानं दोषायेति भावः । अन्योन्येति । अन्यान्यस्याव्यव-
हितान्योन्यापेक्षित्वाभ्युपगमनिबन्धनमनिष्ठापादनमन्योन्याश्रय
इत्यर्थः । अत्राव्यवहितपदं चक्रकव्यावर्तनाय आत्माश्रयव्याव-
वर्तनाय । अन्योन्यस्येति । अन्योन्यापेक्षित्वं दीर्घत्वह्रस्वत्वज्ञा-
नादौ प्रसिद्धं कषचित् द्रष्टव्यम् । चक्रकस्वरूपमाह-। “अन्त-
रितस्ये” ति । अन्तरितस्य व्यवहितस्य भाव्यात्माश्रयोन्योन्या-
श्रयो वा यस्तदेव चक्रकं तेन स्वस्य द्वयापेक्षणाभ्युपगमनिबन्धन-
मनिष्ठापादनं चक्रकमित्यर्थः । विरुद्धेति । विरुद्धसमुच्चयाभ्युप-
गमनिबन्धनमनिष्ठापादनं व्याघातः विरुद्धसमुच्चयाभ्युपगमस्तु
माता बन्ध्या ऽगौगौरयमपीत्याकारेण इत्यर्थः । अत्र हि ना-
न्तरि वच्छेद्यात्वमात्राभ्युपगमः सभवत्येव सिद्धत्वात् एवमभ्यु-

पगन्तुर्थाद्यात् आपाद्यते यदि मातुर्वन्ध्यात्वं गोश्चाश्वत्व-
मभ्युपैषि तदा व्याघात इति ॥

मू० "उपपाद्योपपादकप्रवाहो ऽनवधिरनवस्था स्वा-
भ्युपगतदोषतुल्यता प्रतिबन्दी

ननु विरुद्ध समुच्चय एव क्वचिदपि प्रसिद्ध इति भावः ।
अनवस्थास्वरूपमाह—। "उपपाद्ये"ति । भेदव्यवहार उप-
पाद्य उपपादकश्च तस्य भेदः । नहि भेदमन्तरेण तद्व्यवहारः
संभवति । एवं सत्तायां व्यवहार उपपाद्यस्तद्गता च सत्ता उपपा-
दिकेति तथाचैतादृशव्यवहाराभ्युपगमनिबन्धनमनिष्ठापादनमन-
वस्थेत्यर्थः । अत्र यदि तृतीयश्चतुर्थो वा भेदः प्रथमभेदमपेक्षत
इत्यभ्युपेयेते तथापि प्रवाहाभ्युपगमोस्ति । नचानवस्थेत्यत
उक्त "मनवधिर"ति । प्रवाहस्यानादित्वात् कार्यकारणभावेऽव-
सिद्धाभ्युपगम्यते एकैकमेदुद्भावापाद्यमानायां भेदमात्रं प्रसिद्ध-
मेवेति भावः । आपत्तिप्रयोजकीभूतरूपवदापाद्यापादनमनवस्थे-
त्येके । तत्र यदि सामान्यं सामान्यवत्स्यात् द्रव्यादित्रितयान्यतमं
स्यादित्यापादनमियं चानवस्थैवानास्थेत्युच्यते । नहि द्रव्यादि-
त्रयान्यतमत्वेन सामान्यं व्यवतिष्ठत इत्युच्यम् । "स्वाभ्युपगते"
ति । यदि पुरुषत्वादयं चौरस्तदा एवं त्वमपि चौरः स्या इत्यापा-
दननामकः प्रतिबन्दी । यद्वा परापादितं दोषमभ्युपेत्य परस्मै
तदापादनेन यदनिष्ठापानं तत्प्रतिबन्दी भवति हि त्वं चौर
इत्यभिदधानस्य प्रतिबन्दीति भावः ॥

मू० "तत्रात्माश्रयस्य सबन्धद्वारं भेदादाभासत्वं यथा
प्रमेयत्वस्यात्मनि वृत्तौ^६ क्वचिन्नैवमपि यथानेक-
कालस्थस्य घटस्य पूर्वकालवृत्त्यात्मन उत्तरकाल-
वृत्त्यात्मनं प्रति कारणत्वेऽन्योन्याश्रयस्य व्यक्तिभे-
दात् यथाज्ञानेन संस्कारस्य तेन च ज्ञानस्याजनने
चक्रकस्यापि ॥

टी० ॥ तेषामाभासत्वानाभासत्वं विवेचयति—। "तत्रे"
ति । घटादीनां घटादिविषयकप्रमाथीनं प्रमेयत्वस्य च

प्रमेयत्वगोचरप्रमाधीनं प्रमेयत्वं हि प्रमेयैव द्वारं सा
 चान्या घटादौ अन्या च प्रमेयत्वे यद्यपि स्वगोचरप्रमाऽद्वार-
 रके प्रमेयत्वे द्वारभेदो नास्ति तत्रापि तत्संभवात्
 स्वप्रकाशस्यैव तस्याभ्युपेतं तदुक्तं “प्रमाणं प्रवणं वृत्तौ
 न भिन्नाभिन्नते यत” इति । उक्तं च “प्रमेयं व्यक्तयस्त्वन्याः
 स्वे स्वे रूपे तथाचिधं व्यक्तहारं^(१) तनोत्येव विरोधं भजते न
 चे”ति । एवं विशेषणत्वविशेष्यत्वाभिधेयत्वधर्मित्वादावात्मा-
 श्रयस्याभासत्वमनाभासमात्माश्रयमाह—। ^६क्वचिदि”ति । नाना-
 कालस्थितस्यैकस्य घटस्य पूर्वापरकालवृत्तितामादाय कार्य-
 कारणभावेऽभ्युपगम्यमाने भवत्येवात्माश्रयदोष इत्यर्थः । व्यक्ति-
 भेदादिति ज्ञानेन संस्कारद्वारा ज्ञानमेव जननीयमित्यभ्युपग-
 मेऽन्योन्याश्रयापादानमाभासो भवति अनुभवेन स्मृतिजननस्य
 प्रामाणिकत्वादित्यर्थः ॥

मू० तस्मात् “यथाबीजेनाङ्कुरस्तेन स्तम्बः तेन बीजं
 जन्यते इत्यत्र व्याघातस्योपाधिभेदात् यथा काल-
 भेदादिना जननाजननादौ ^६अनवस्थायाः क्रियायै
 परस्परानन्त्यानपेक्षणात् यथा सामग्रा कार्यजन-
 नाय स्वसामग्र्यनन्त्यानपेक्षणे तामेतामधोधाव-
 न्तीमनवस्थामाचक्षते क्वचिन्नैवमपि यथा स्वाश्रये
 भिन्न बुद्धिजनाय स्वगतभेदानुपजीवनादपि भेद-
 भेदस्यानन्त्ये ॥

टी० ॥ तस्मादिति व्यक्तिभेदादेवेत्यर्थः । बीजेनाङ्कुरस्तेन
 स्तम्बस्तेन मञ्जरी तेन पुनर्बीजमेवेति चक्रकदशायां व्यक्तिभेदा-
 देवाभासत्वं नहि तदेव बीजं तदुत्पाद्येन बीजेन जन्यते इति-
 भावः । व्याघाते आभासत्वमाह—। “यथे”ति । कुसूलस्थस्य बी-
 जस्याजनकत्वं क्षेत्रवति तस्य च जनकत्वमिति सम्भवत्येवेत्यर्थः ।
 अजननमिह क्रियानुपधानामात्रम् । अनवस्थाभासमाह—। “अ-

(१) उपलब्धसकलपुस्तकेष्वेवंविधस्यैव पाठस्य दर्शनादयमेव पाठो
 धृतः परन्वैतत्पाठस्यासङ्गतत्वेन चिन्तनीयत्वमिति ।

नवस्थाया” इति । क्रियायै कार्यजननाय । नहि कार्यं स्वसाम-
ग्रधीनं सापि सामग्री स्वसामग्रधीनैवं कादाचित्कत्वादिति
प्रधाहाम्युपगमोऽस्ति । किंचेदानीं नूनं कार्यं न तावत्सामग्रीप्र-
धाह्यधीनमेव तथाच तदुत्पत्तिरेव न स्यात् दृश्यते च कार्योत्प-
त्तिरिति प्रमाणिकीयमनवस्था भवत्याभासा “तामेतामि”ति ।
आभासरूपामित्यर्थः । आचक्षते इति । अनवस्थासु स्वकार्यो-
पहितस्य स्वसामग्र्यादिकालस्याधःप्रदार्थत्वात्तद्भावनशीलेत्यर्थः ।
अनाभासरूपामनवस्थासाह—! “क्वचिदि”ति । भेदः स्वा-
अये घटे स्वयमेव भेदबुद्धिं जनयति स्वगतं भेदान्तरं नोप-
गोवतीति तावद्ब्रह्मस्तु गतिस्तत्र भेदस्थानन्त्ये आपाद्ये याऽन-
वस्था साऽनाभासेत्यर्थः ॥

मू० “प्राग्लोपादिदोषात् तामेतामूर्ध्वं भावन्तीमनवस्था-
माचक्षते प्रतिबन्धाविशेषात् यथा धूमानुमानेऽप्यु-
पाधिग्रङ्का^b प्रतिबन्ध्या तर्कानुकूलत्वादिति “तदेषा-
मापादनानि तर्काभासाः कथमुक्तलक्षणेन न सं-
ग्राह्याः^d सत्यपि व्याप्याय दोषे प्रसङ्गस्थानगतेन तेन
विशेषणेनाभासीभूतत्वात् * “प्रसङ्गस्थाने तावता
विशेषणामभावेनापि लक्षणं विशेषणीयम् ?
*-इति चेत् ॥

टी० ॥ ननु कथमियं दोष इत्यत आह—। “प्राग्लो-
पे”ति । यदि भेदे भेदान्तरमङ्गीक्रियते तदा प्रथमभेदो लुप्त एव
स्यादित्यर्थः आदिपदादविनिगम्यत्वप्रमाणापगमयोऽसंग्रहः ।
“तामेतामि”ति । अनाभासरूपामित्यर्थः “ऊर्ध्वमि”ति ।
भाविप्रवाहरूपामित्यर्थः । आभाससाह ।^b “प्रतिबन्धे”ति ।
यद्यनुपलभ्यमानोपाधिग्रङ्कास्मदनुमानमास्कन्देत तदा भवदनु-
मतं धूमानुमानमपि हि द्वितीयं भवत्याभासं यतो यथा धमठया-
सिग्रहेऽनुकूलः तर्को न तथा त्वदभिमतठयासावित्यर्थः । यत्र
तु विशेषाभावस्तत्र प्रतिबन्दी दोष एवेति भावः । एवं व्युत्पा-

दिते त्वाभ्युपगतव्याप्य प्रति व्यापकप्रसज्जनं तर्क इति
लक्षणमिति व्यापकमित्याह— “तदेवामि”ति । आपादनान्धेष
तर्काभास इत्यर्थः । आत्माश्रयादीनामभावादिनाशङ्काह—
“सत्यपी”ति । द्वारभेदादिना विशेषेण तेषामाभासत्वस्य
त्वयापि वक्तव्यत्वात् । अन्यथा प्रमेयत्वे प्रमेयत्वमनेन दोषेण
न भवेदिति केवलान्वयित्वं तस्य न स्यादित्यर्थः । ननु
तर्काभासव्यावृत्तये द्वारभेदरहितत्वे सतीति विशेषणीयमिति
शङ्कते— “प्रसङ्गस्यान”इति ॥

मू० “न, अन्योन्याश्रयाभासत्वप्रयोजकस्य व्यक्तिभेदस्या-
भावो नानवस्थायामेवमात्माश्रयाभासत्वप्रयोजकस्य
द्वारभेदस्याभावो नात्माश्रयान्तरादाविति व्यक्तम-
व्यापकत्वापत्तेः अपि चापसिद्धान्तविरोधादिष्वपि
तर्कलक्षणं गच्छत्कथङ्कारं वारणीयं यत्रैव निग्रहे
तर्कान्तराणामन्तर्भावः तत्रैवानयोरपीति पृथग्नि-
ग्रहत्वानुपपत्तेः ॥

टी० ॥ तर्हि तर्कलक्षणमव्यापकं स्यादेकाभासत्वप्रयोज-
कस्य द्वारभेदादेरपरत्र सत्त्वेन तदभाववत्त्वस्य विशेषणस्य तत्रा-
सत्त्वादित्याह— “ने”ति । अनाभासान्योन्याश्रयादावव्याप्तिः
स्यादित्यर्थः । द्वेषवरमनभ्युपगस्याभ्युपगच्छते । सीमांसकस्याप-
सिद्धान्तापादनं विरोधापादनं वा तर्कलक्षणाक्रान्ततया तर्कः
स्यादित्याह— “अपि चे”ति । अनैकान्तिके चापसिद्धान्तस्यो-
पन्यासमात्रं न त्वापादनमिति चेत् । उक्तप्रकारेणापादनस्यापि
समवादनैकान्तिकापादनं च न संभवति । अपसिद्धान्तस्त्व-
भ्युपगमतन्त्र इति विज्ञेयात् अपसिद्धान्तस्य तर्कत्वे दोष-
माह— “यत्रैवे”ति । अन्योन्याश्रयादीनां व्याप्यत्वादिग्रह-
प्रति प्रतिबन्धकतया व्याप्यत्वासिद्धादिनिग्रहेऽन्तर्भाव इति तद-
पेक्षयापसिद्धान्तस्य पृथगन्यग्रहत्वं भज्येत । भवति हि भेदव्यव-
हारविषयत्वात् घटे । भेदवानिति स्थापनायां भेदेऽपि भेदव्य-

वहारस्तेनैव भेदेन चेदात्माश्रयोऽन्योन्यापेक्षाया मन्योन्याश्रयः
व्यवहितान्योन्यापेक्षायां चक्रकमनन्तप्रवाहापेक्षाया मनवस्थे-
त्यापादनैर्भेदाभाववति भेदे भेदव्यवहारविषयत्वं गतमित्यनेन
व्याप्यत्वाविद्विनिग्रहस्थानेनैर्भावितमित्यर्थः ॥

मू० "आत्माश्रयादेश्च मूलव्याप्तौ प्रमाणोपगमश्चेत्तर्हि
प्रामाणिकत्वान्न दोषत्वं न चेन्मूलशैथिल्यमित्यु-
भयतः पाशबन्धः कथं मोचनीयः * अथोच्यते ^bय-
देतदाश्रयत्वमाश्रयित्वं च तद्वदे दृष्टं तद्यदि विवा-
दाध्यासिते त्वयोपेयते तदा भेदः स्यादित्याकारेणा-
पादने नोक्तदोषापत्तिः ? *-इति "मैवं, एकत्र द्वय-
स्यापि दृष्टत्वात् * तदाश्रयत्वं तदाश्रितत्वं च मि-
थो भेदनियतम् ? *-इति चेन्न, ^dतन्मिथःशब्दाभ्यां
सारीकृतत्वात् * एतदाश्रयत्वादेतदाश्रितत्वाद्वा
नैकत्वं स्यादित्यादिवचनभङ्गापाद्यम् ? *-इति
चेन्मैवं^eयद्येतदेतदाश्रयादि स्यात्तदैतन्न स्यादिति
ह्यापाद्यम् । न चैतद्युक्तम् । धर्म्यापाद्ययोर्व्याहत-
त्वात् ॥

टी० ॥ दोषान्तरमाह-। ^a"आत्माश्रये"ति । यदि स्वस्य
स्यापेक्षित्वं स्यात्तदात्माश्रयः स्यादित्यापादनप्रकारे नेह येन
तस्य प्रामाणिकत्वाप्रामाणिकत्वविकल्पेऽवतरेत् अपि तु यद्यय-
मत्र ए दृष्टाश्रयः स्यादेतद्वृत्कारणं वा स्यादेतद्वृत्तज्ञाप्यो वा
स्यात्तदेतद्वृत्तिभजः स्यादित्याद्यापादनप्रकारे कथमप्रामाणिक-
त्वमित्याशङ्कते-। ^b"तदेतदाश्रयत्वमिति । आश्रयत्वमाश्रि-
तत्वं च रूपकपालाभ्यां निरूपितं घटस्य स्ति नतु भेद इति
परिहरति-। ^c"मैवमिति"ति एकनिरूपितमाश्रयत्वमाश्रितत्वञ्च
भेदनियतमिति शङ्कते-। ^d"तदे"ति । अत्राननुगममाह-।
^e"तन्मिथः"इति । तच्छब्दस्य मिथः शब्दस्य च विशेषपरत्वा-

दितिभावः । क्षारीकाणामापादकाननुगमदोषदुष्टत्वम् । नन्वा-
पादकाननुगमो न दोषः तथाच घट एतदुदाश्रितः स्यादेतदुद-
भिन्नः स्यादिति संभवापादनमिति शङ्कते-। ^f“एतदिति । तथा
सत्ययं न स्यादित्यापादनार्थस्तथा च धर्मापाद्योऽर्थाघात
इति परिहरति-। ^g“यद्येति”ति ॥

मू० “न च वाच्यमापाद्यस्य प्रमाणबाध्यतानुकूलैवेति
व्याघातादपि सा संभवति न दोषमावहतीति,
यत आपाद्यापादकयोः सामानाधिकरण्यानादरे-
तिप्रसङ्गः स्यादतो विपर्ययापर्यवसायित्वमेवं स्या-
देवं हि विपर्ययो वक्तव्यो यन्नाम भवति चैतदेत-
त्तस्मान्नैतदाश्रय इति न चैतदेतद् भवितुं शक्नोति
एतदित्युद्दिष्टे धर्मस्यैतत्त्वविधानासंबन्धुद्देश्यवि-
धेययोः प्रकारभेदस्याभावात् । न ^bच प्रसङ्गमात्रमेत-
द्वाधायैवास्तु कृतमस्य विपर्ययपर्यवसानेनेति युक्तं,
स्वयमपि प्रसङ्गमूलस्य व्याप्तेरिष्टतया प्रसज्जित-
निषेधे तद्व्यतिरेकप्रामाणित्वस्यावश्यमन्तव्यत्वा-
पत्तेः ॥

टी० ॥ ननु व्याघातादेवापाद्यवाधात्तर्को न दोषः किंतु
अनुगुण एवेत्याह-। ^a“न च वाच्यमिति”ति । अयमयं न स्यादिति
प्रसङ्गस्य विपर्ययो भवति चायमयमित्याकारेणावर्तनीयः स
च उद्देशविधेयभावानुपयुक्त इति विपर्ययापर्यवसानं स्यादि-
त्यर्थः । तदुक्तम्-प्रथमखण्डनेन “अतस्तत्त्वमस्यै तत्त्वन्न तत्तदपि
मन्यसे सामानाधिकरण्या हि रूपभेदमपेक्षत” इति । ननु तर्कद्वै-
विध्यं त्वयैवोक्तं तथाच परबाधाय यस्तकंस्तत्र किं विपर्यया-
पर्यवसायित्वेनेत्यत आह-। ^b“नचेति”विपर्ययापर्यवसाने मूल
त्रैयित्वमावश्यकं यतोन्वयव्याप्तेर्यतिरेकव्याप्तिव्यापकत्वा-
त्तदभावे सापि न स्यादिति भावः । व्यतिरेकप्रामाणिकत्वमेव
वा तदपर्यवसानम् ।

मू० "अतएवैतदन्यत्स्यादित्यपि न शक्यप्रसज्जनमेतदन्यत्वस्यैतत्स्वरूपभेदमादायैव प्रतीतिपर्यवसायितया प्रसङ्गे व्याघातादेव विपर्ययेऽप्येतद्विशेषितान्यत्वविधाग्निना विशेषणविशेषणताप्रविष्टमात्मानमात्मनि विधीयमानं न क्षमते एतदन्यत्वस्यैतदन्यान्यत्वस्यैतत्त्वादेवान्यत्वावधेरात्मन उपलक्षणत्वे चान्यत्वमात्रमुपलक्ष्यमाणमन्यस्मादप्यन्यत्वमादाय पर्यवस्येत् स्वरूपत एव विलक्षणमन्यत्वविशेषमवधिरावत्सोपलक्षयतीति च न घटते यतोऽन्यत्वमात्रमेवावधिविशेषैरुपधीयमानं तदन्यत्वप्रत्ययव्यवहारोपपादकं भवदन्यत्व^(१)व्यक्तिभेदपर्यन्तगमनं प्रमाणस्य न सहते यदि चान्यत्वव्यक्तिभेदोऽपि^(२) स्यात्तथापि प्रसङ्गमूलभूता व्याप्तिः सामान्याकारपुरस्कारित्वादेतेनैवोपधीयमानानामन्यत्वव्यक्तीनात्मैक्यमादाय प्रवृत्ता तथैव प्रसङ्गे विपर्यये वोपनयन्ति स्यादेवोक्तदोषालंघनायेति एवं प्रकारताचाश्रयाश्रयिभाववत्प्रकारान्तराश्रयेष्वप्यात्माश्रयोदाहरणेष्वतिदिश्यते अन्योन्याश्रयो यथाभेदेना^(३)वगताद्भेदज्ञानोपगमे सोऽपि त्वया कथं कारमुपन्यसनीयः न तावद्यद्येतद्बोधाधीनबोधाधीनबोधं स्यात्तदा न बुध्यतेति तथा सति व्याप्यसिद्धेः एतद्बोधाधीनबोधं यद्बोधाधीनबोधस्य तस्यैवादृष्टचरत्वात्कयाचन व्याप्य-

टी० ॥ नन्वपमयं न स्यादिति न प्रसङ्गाकारो येन न

(१) व्यक्तिविशेषपर्यन्तैत्यर्थः । (२) स्यादिति—अवधिशेषैरुपधीयमान इति शेषः । (३) धर्मप्रतियोग्यादित इति शेषः ।

विपर्ययः सामानाधिकरण्याभावात् पर्यवस्येत् अपि त्वेतदन्यः
 स्यादित्यापाद्यमित्याशङ्काह—। “अतएवे”ति । एतदन्यत्वमे-
 तत्त्वं विनापीत्येतदप्यापादनं व्याहृतमिति भावः । नचायमे-
 तदन्य इत्याकारेण वर्तमानेऽयं चायमित्याकारपर्यवसित एव
 स्यादिति युक्तस्म एव दोषः स्यादित्याह—। “विपर्ययोऽपी”ति ।
 स्वप्रकाशेति । तनैव ज्ञानेन तज्ज्ञानग्रहे द्वारभेदो नास्ति स्वप्र-
 काशतावादिमते अन्यमते वेश्वरज्ञाने च तद्ग्रहोऽन्यथा तदमर्ष-
 ज्ञत्वापानः शब्दो वाचक इति शब्दस्यैव वाचकत्वं परिच्छिनत्ति॥
 सू० व्यापकभेदकल्पनया व्यभिचाराप्रतीतचरत्वयोर्वार-
 णोप्य (१) तथाभावशङ्काखण्डकदण्डदुर्लभत्वादेवम-
 न्योन्याश्रयान्तरेऽपि । चक्रकं च मध्ये परमन्तर्भा-
 व्यात्माश्रयान्योन्याश्रयावेव वपरिणमत इति तद्दोषं
 नातिक्रामति । व्याघातस्तु यथासन्नास्तीत्यत्र तमपि
 कथं प्रयोक्ष्यसे यदि यद्ययं सन्नस्यात्तदानीमसत् स्या-
 दिति तर्ह्यसन्नस्य दित्यस्यापि सत् स्यादित्यस्मि-
 न्नेवार्थे पर्यवसानादभेदेन व्याप्यव्यापकभावस्यैवा-
 सिद्ध्यापत्तिः स्वभावविरुद्धोपजीविनी च विरुद्धा-
 न्तरे(२) तद्व्याघातनिरासादेव निरस्तप्राये गौर्म-
 हिषः ततो न भवति अङ्गवाक्यतानियता यतो
 महिषात्मतेति एष हि तयोर्विरोधो ऽनवस्था तु
 यथा सत्तायामपि सत्तान्तरमित्यनवधौ सत्ताप्रवाहे
 इष्यमाणे तत्र कथं प्रत्यवस्येयम् । न तावदादि सत्ता-
 यां सत्ता स्यात्तदा न विश्रान्तिः स्यादिति सत्तायां

(१) तथा न भवतीति शङ्कैव पूर्वोक्तस्य खण्डकोदण्डस्तेन
 दुर्लभत्वादित्यर्थः । (२) स्वभावविरुद्धोपजीवितोऽतोऽप्युक्तानिरासा
 देवेत्यर्थः ।

सत्ताभ्युपगमस्य विश्रान्त्यभावेन "सह व्याप्ति (१)
 प्रमेयस्वाभिधेयत्वव्यवहार्यत्वसन्निर्गणवत्त्वाभावप्र-
 तियोगित्वादीनामात्माश्रितत्वदर्शनात् कथं माश्रय-
 ता खण्डिकाव्याप्तिः सव्यभिचारो न स्यात् (२)
 द्वारव्यक्तिभेदस्यापि व्यभिचारिव्यतिरेकत्वात्स्व-
 प्रकाशवादिना स्वयमेव स्वज्ञानत्वस्य एवमभावे-
 प्यन्यसभावमस्वीकुर्वता स्वयमेव स्वाभावत्वस्य एवं
 तदेव ग्राह्यं ग्राहकं चात्मप्रतीतौ एवं तदेव ज्ञाप्यं
 ज्ञापितकारणं च शब्दो वाचक इत्यत्र एवं तदेव
 नाशयं नाशकं च प्रध्वंसिनि एवं तदेव संबन्धि
 संबन्धश्च स्वभावसंबन्धोपगम इत्यादि बहुलमुप-
 गमादात्माश्रयतदाभासविवेकाय किं नियामकमुपेयं
 अन्योन्याश्रये चान्त्योपान्त्यशब्दयोरन्योन्यनाशक-
 तायां समव्यापितकयोश्चान्योन्यव्याप्यव्यापकतायां
 एककार्यकारिणां चान्योन्यसहकारितायां एवमन्य-
 स्मिन्नपि तत्र तत्र दर्शनात्कथं न व्याप्तिभङ्गः "
 कश्च विशेषो * यद्व्यतिरेको विशेषणमुपादीयेत
 तत्र तदविरोधान्नैवम् ?* -इति चेन्न, अन्यत्र तथा-
 भावादशतस्य विरोधाभ्युपगममूलस्याविशेषान्तत्र
 तत्र तथात्वे प्रमाणसद्भावे एव विशेष इति चेत्तर्हि
 सर्वज्ञानभ्युपगममूलं तथात्वे प्रमाणाभाव एवोप-

(१) व्याप्तिसिद्धिरन्तः विज्ञापान्यत्र दूषा-यद्धा व्याप्तिसिद्धा-
 वपि दोषत्व दुर्घटं तत्सिद्धावपि चैवम् ॥

(२) यत्र द्वारव्यक्तिभेदो नास्ति तत्रात्माश्रयो दोष इति द्वार-
 व्यक्तिभेदस्य यो व्यतिरेकस्तोपि द्वारव्यक्तिभेदमन्तरा स्वप्रकाशज्ञान-
 वाद्यादिपक्षे व्यभिचारत इत्याह-द्वारेति-

जीवो दूषणमिष्यतां कृतमन्योन्याश्रयेण व्यभिचरि-
तदोषत्वेनेति ^bचक्रकेऽपि दुःखजन्मादिसूत्रोक्तादिषु
व्यभिचारदर्शनादव्याप्तिर्यदि विशेषव्यतिरेकदर्शनदुः-
शक्यत्वं च ^dकार्यकारणभावस्य तज्जातीयत-
यानियतत्वेन व्यक्तिभेदस्य चक्रकानन्तर्भूतत्वात्
व्याघातेऽप्येकस्यैव जनकत्वाजनकत्वे तथा ^eनच
कलाभेदादिर्विशेषो घटतत्प्रध्वसादौ कालभेदेऽपि
तादात्म्याव्याघातेऽप्यगमादेव सत्प्रतिपक्षजात्यो-
इवको विशेषो व्याघाते येन पूर्वत्र बाध्यबाधकयो-
र्द्वयोरप्याभासत्त्वमुत्तरत्र तूत्तरस्य परं तथोपेयत
इति गुरवः ॥

टी० ॥ दूषणान्तरमभिधातुं पृच्छति—। “कश्चे”ति । आ-
त्माश्रयादीनां द्वारादिभेदादाभासत्वं प्रमेयत्वाद्दौ प्रमेयत्वादेः
प्रामाणिकत्वेन चेदुच्यते तदा यत्रात्माश्रयादिदोषस्तत्र प्रमा-
णानिर्वचनस्यैव दोषत्वमिति किमात्माश्रयादित्यर्थः । ननु चक्रकं
न क्वाप्याभासं येन स दोषो न स्यादित्यत आह—। ^b“चक्रके-
पी”ति । दुःखजन्मप्रवृत्तिदोषमिष्याज्ञानानामुत्तरोत्तरापाये तद-
नन्तरापवादपवर्गे इत्यत्र दोषात्प्रवृत्तिः प्रवृत्त्या च जन्म जन्मना
च पुनर्दोष एव जन्यत इत्यादिक्रमेण कथं न चक्रकम् ? । येन
विशेषण व्यक्त्यभेदादिना चक्रकं भवति स विशेष इह नास्तीति
व्यवस्थापनमशक्यमित्याह—। “विशेषेति”नन्वन्या दोषव्यक्तिः
कारणप्रत्यक्षकार्यमिति व्यक्तिभेदाच्चक्रकमिहाभासमित्यत आह—।
^c“कार्यकारणभावस्ये”ति । कार्यकारणभावाग्रहस्तज्जातीयत्वे-
नेति सन्नपि व्यक्तिभेदो न तन्त्रमित्यर्थः । “व्याघातेऽपी”ति ।
एकमेव बीजमुद्भूतजनकं तदजनकं चेति व्याघात एवेत्यर्थः ।
यदि तदा जनकत्वं तद् जनकत्वं व्याहतमित्युच्यते तदा का-
लभेदे व्याघातो न स्यादेव । दृश्यते च भिन्नकालयोरपि ।
प्रतियोगिध्वंसयोस्तादात्म्यं व्याहतमित्याह । ^e“नच काले”ति ।

व्याघातखण्डनान्तरमाह - "सत्प्रतिपक्षजात्योरिति" । पूर्वत्रेति ।
 सत्प्रतिपक्ष इत्यर्थः । सत्प्रतिपक्षे हि द्वयोरपि हेतवारविशेषेणैव
 बाध्यबाधकभावे जातौ तु जातिरेव बाध्या न तु तथा स्थाप-
 नोपहेतुरपि बाध्यत इत्यत्र किं विनिगमकमिति व्याघातविशेषे
 कथय कथमिदं वैषम्यमिति गुरुवदिष्टोऽयं दोषो न तु मयोदिन
 इत्यर्थः ॥

मू० "यद्यपि प्रतिपक्षहेतुः साध्यान्तरसाधक इत्यस्ति
 तस्य जात्युत्तरवैधर्म्यं तथापि त्वद्धेतुरसाधकः सम्-
 बलप्रतिपक्षप्रतिहतत्वादित्यस्य दूषणत्वार्थमवश्या-
 पेक्षस्य द्वारात्मव्याघातकत्वा त्वाक्षाद्व्यवश्याप-
 स्थाप्यद्वारेण वा स्वव्याघातकतायामुपयुक्तवि-
 शेषाभावः ॥

टी० ॥ ननु सत्प्रतिपक्षहेतवोऽपि पुरस्कारात्साधकत्वं
 जातेश्च तदपुरस्कारादसाधकत्वमित्येतदधीनमेव वैषम्यमि-
 त्याशङ्काह - "यद्यपीति" । इदं वैषम्यमतन्त्रं यत्तु प्रतिहे-
 तुप्रतिहतत्वात् यथा सत्प्रतिपक्षः परं व्याहन्ति तथा स्वात्मा-
 नमपि व्याहन्त्येतैवेति । स्वव्याघातकत्वस्य तुल्यत्वादित्यर्थः ।
 दूषणत्वार्थमिति । न नित्यः शङ्कः कृतकत्वादिति प्रयुक्त्येया
 नित्यत्वसाधर्म्यात्कृतकत्वादित्येयं तथा नित्यत्वसाधर्म्य-
 निःस्पर्शत्वान्नित्य एव किं न स्यादित्ययं प्रत्यवस्थानप्रकारः,
 इदमसाधकं नियमानपेक्षप्रतिधर्मप्रतिहतत्वादित्यत्रैव पर्यवस्य-
 ति । अस्य च साक्षादेव स्वात्मनं व्याहन्ति किं तर्हि तदुपन्या-
 सानन्तरमसाधकतासाधनार्थं प्रतिहेतुप्रतिहतत्वं यदुच्यते तत्त-
 त्परंपर्येति वैषम्यमित्याशङ्काह - । ^b"साक्षाद्दे"ति । यद्यपि
 प्रतिहेतुप्रतिहतत्वे प्रतिहेतुप्रतिहतत्वं न सम्भवति नियमानपे-
 क्षप्रतिधर्मप्रतिहतत्वे च नियमानपेक्षप्रतिधर्मप्रतिहतत्वं सम्भ-
 वतीति स्वाव्याघातकत्वं स्फुटमेव तथापि प्रतिधर्मप्रतिहतत्वं
 स्वपरसाधारणमेवेति भावः ।

सू० “नच तत्रास्तामेव व्याघातः साप्रतिपक्षता तु निर-
वद्यैवेति शक्यं वक्तुं, यतः ^bशब्दादेर्नित्यत्वमेक-
स्मादनित्यत्वं चापरस्मादनुमानात्तथासति किं न
स्यात् * “तयोर्विरोधग्राहिणः प्रमाणस्य बलात्?*-
इति चेन्न,, ^dयथा नित्यत्वमनित्यत्वमित्युभयमा-
स्तामित्याचक्ष्महे तथाविरुद्धं मविरुद्धं चरितामि-
त्यपि ब्रुवतोऽस्मान्कथं निवारयिष्यसि स्यादप्येवं
यदि सत्प्रतिपक्षत्वमेव तत्र दोषो न स्यादिति
चेत्तर्हि मन्तव्यं प्रथमस्य हेतोः समानबलप्रतिपक्ष-
प्रतिहतत्वादसाधकत्वमित्युक्तमावर्तते ॥

टी० ॥ स्वव्याघातकत्वे सति सत्प्रतिपक्षतास्तु नियमपुर-
स्सरा जात्युत्तरं च नियमानपेक्षत्वे सतीति तदमदुत्तरमित्या-
शङ्क्याह-। “नचे”ति । उभयोरिति व्याप्तिपुरस्कारेण सत्प्रतिप-
क्षतायां नियमत्वानियमत्वविरुद्धधर्माध्यास इत्याह-। ^b“यतः”
इति । ननु विरुद्धयोरध्यासे विरोध एव तयोर्न भवेत् विरोधि-
त्वान्नाध्यास एकत्रेति शङ्कते-। “तयोरिति”ति । तर्ह्यन्यत्र विरु-
द्धत्वं विरुद्धत्वांशे वा विरुद्धत्वं नित्यत्वानित्यत्वयोरस्तु को
दोष इत्याह-। ^d“ने”ति । ननु सत्प्रतिपक्षिताभ्यां नित्यत्वा नि-
त्यत्वा नित्यत्वयोरेकस्यापि न तत्र सिद्धिरसत्प्रतिपक्षितत्वस्य
तत्त्वत्वादिति शङ्कते- “स्यादप्येवमिति”ति । प्रथमस्य समान-
बलप्रतिहेतुप्रतिहतत्वादसाधकत्वमिव द्वितीयस्यापि जात्युत्त-
रवत् स्वव्याघातकत्वमायातमिति परिहरति-। ^f“तर्ही”ति ।

सू० “अनवस्थायां च यस्यां यस्यां सत्तायामपरोपरसत्ता
यायात्तस्यास्तस्याः प्रमाणेन सिद्धौ नानवस्थादोषः
स्यादसिद्धौ चाश्रयासिद्धविषयमापादनमिति ^bयदि
चात्माश्रयादिषु सर्वत्र विशेषोऽयमभिधीयते प्रमा-
णसिद्धत्वात्तत्र तथोपेयत इति तर्ह्यापादनस्थाने

तथाभ्युपगमाय प्रमाणं नास्तीत्युक्तं भवति तथाच
तत्र प्रमाणप्रश्नस्यावसरो न प्रसङ्गस्येति अपरोऽपि
विषयभेदान्तर्कभेदा आत्माश्रयादिवन्मन्तुमुचिताः ।
तद्यथा अविनिगमः उत्सर्गः कल्पनागौरवलाघवे
चानौचित्यं चेति ॥

टी० ॥ द्वितीयसत्तायां तृतीया तत्रापि चतुर्थी आपाद्या
तत्राश्रयस्य द्वितीयसत्तादेः सिद्धसिद्धिपराघातादनवस्था स्यात्-
मेव न पारयतीत्याह-। “अनवस्थायामि”ति । ननु यत्रात्मा-
श्रयादीनाभासत्वं तत्र प्रमाणिकत्वं यत्र च तथा न तत्रैव तेषा-
मनाभासत्वाद्दोषत्वमित्याशङ्क्याह-। ६ “यदि चे”ति । आपाद-
नस्थान” इति । यत्रात्माश्रयादिदोषत्वेनापाद्यत तत्रेत्यर्थः ।
तर्कविभागेऽन्यून इत्युपदर्शयन्नेव तर्कप्रतिरूपकत्वेनाभिमता-
नामुत्सर्गादीनां खण्डनमभिधातुं स्वरूपमादर्शयति-। “अप-
रोऽपी”ति ॥

सू० विकल्पेनान्वयावगमयोग्ये एकस्मिन्नभ्युपगते तदेक-
देशान्वयनियमनिर्द्धारणाऽशक्यत्वमविनिगमः सत्प्र-
तिपक्षहेत्वोरिव निर्द्धारयितुमशक्यान्ययोः परस्पर-
प्रतिक्षेपएवपर्यवसानात् * नन्वन्यतरमादायापि
प्रकृतस्योपपत्तिरम्भवेनाविनिगमस्य दोषत्वमेवानु-
पपन्नं केवलं पुंसस्तत्र यदि संशयः स्यात्स च किं
न स्यात् ? *-इति चेन्न, भावानवबोधात्प्रमाणास-
म्भवेन क्वचिदपि विशेषः कथमभ्युपगन्तुं शक्योप-
पगमादायवस्तुगत्याप्येकस्यान्वयः स्यात् * नन्वेवं
प्रमाणाभाव एव दोषः स्यान्नाविनिगम ? *-इति
चेन्न,

टी० ॥ “विकल्पेन”ति । भूतत्वमूर्तत्वयोजातित्वेनान्वय-
योग्यतायामुभययोजातित्वे जातिमङ्गल इत्येकारं जातिस्तत्र

विकल्पः किंभूतत्वं मूर्तत्वं वा जातिरतस्तत्रैकतरस्य जातित्व-
ग्राहक प्रमाणं विनिगमनाविरहः प्रतिबन्धनातीत्यर्थः । ननु
निर्द्वारणशक्यत्वमेव कथं स्यादेकस्य जातित्वसाधकमन्यस्य
जातित्वं प्रतिबन्धनातीत्यत्र विनिगमनाविरह एव तन्त्रमित्यर्थः ।
भूतत्वमात्रस्यापि जातित्वाभ्युपगमे जातिमाङ्क्यानिवर्तते
एवेति भूतत्वस्य जातित्वं सेद्धुमर्हत्येवापाततः ननु संशयमात्रं
भवतीति शङ्कते-। ^a“नन्वि”ति । अन्योन्यप्रतिबन्धादेकमात्रनि-
यतं प्रमाणमेव न भवतीति परिहरति ^b“प्रमाणे”ति ॥

मू० “तस्याविनिगमोन्नयत्वेनाविगमस्यैव प्रथमोत्पन्न-
स्योपन्यासौचित्यात् * ^bनन्वेवमनुमाने व्यक्त्यवि-
गमो दोषः स्यात् ? *-इति चेन्न, “तत्रानेकव्यक्ती-
नामभ्युपगमसिद्धयभावात्सामान्योपसंहारस्यैकामेव
व्यक्तिमाप्नुतुं सामर्थ्यात् ^dअविनिगमस्य चाने-
काभ्युपगमे सत्युपस्थानादिति ^eबाहुल्यदृष्टमपेक्ष्य
बाहुल्यदृष्टता दुर्बलस्योपगमार्हतोत्सर्गः । तद्यथा ।

टी० ॥ प्रमाणाभावेऽपि विनिगमनाविरहप्रयुक्त एवेति
तस्यैवोपजीव्यत्वमित्याह- । ^a“तस्ये”ति । ननु धूमेन तार्णः
पार्णो वा अनुमीयतामिति विनिगमनाविरहादैक्येपि बहिस्तत्र
न विरुध्येदिति शङ्कते-। ^b“नन्वि”ति । तार्णत्वेन पार्णत्वेन
वा बहिर्नानुमीयते किंतु बहिर्त्वेन तत्र च न विनिगमनाविरह
इति परिहरति-। ^c“तत्रे”ति । तत्र वैकल्पिकी द्वयोरुपस्थितिरेव
नास्तीत्यर्थः एतदेवाह-। ^d“अविनिगमस्ये”ति । “अनेकाभ्यु-
पगमे” प्रतीतेः पूर्वानेककोटिकविकल्पे सतीत्यर्थः । उत्सर्ग-
स्वरूपमाह-। ^e“बाहुल्ये”ति ॥

मू० स्वस्यस्य जाग्रतो ज्ञानं प्रामाण्याप्रामाण्यनिर्द्धारक-
प्रमाणानुपनिपाताविशेषेऽपि विना बाधमप्रामाण्य-
मभ्युपगच्छन्तं प्रति स्यात् न तु प्रामाण्यं यं तर्क-
मेतमालम्ब्याहुः “तस्माद्बोधात्मकत्वेन प्राप्ता

बुद्धेः प्रमाणता अर्थान्यथात्वहेतुत्थदोषज्ञानादपो-
द्यत" इति । "द्रष्टव्ये। दाहरणञ्चैतदीश्वराभिसन्धौ
वेदप्रामाण्ये तथा, यथा न सौगतोपि विप्रतिपत्तु-
मर्हति * ननु बलवदेककोटिकः संशय एवोत्सर्ग-
स्तत्कथं ततः स्यात् ? *-इति चेन्न,

टी० ॥ "स्वस्थस्ये" ति । सुप्रजाग्रदवस्थमपि ज्ञानमप्र-
माणं स्यादित्यभ्युपगमे ज्ञानानामौत्सर्गिकं प्रामाण्य "तस्माद्
बोधात्मकत्वेने" ति । बोधकप्रामाण्यस्यौत्सर्गिकत्वेनेत्यर्थः । ननु
ज्ञानप्रामाण्यस्यौत्सर्गिकं नियतमेवेत्यत उक्तम् "अर्थान्यथात्वे"-
त्यादि । अर्थान्यथात्वे विषयतावैयधिकरणं तत्र हेतुश्चक्षुराद-
यस्तदुत्थस्य तन्निष्ठस्य दोषस्य पितादेर्ज्ञानादपोद्यते तथोत्पा-
दकत्वेन नायं स नियमः क्वचिच्च साधारणस्यापि सम्भवाः। त्वर्थः ।
औत्सर्गिकं च शब्दानामर्थपरत्वं क्वचिदित्यादिभिः पदैरपोद्य ।
इत्युदाहरणम् । उदाहरणान्तरमभिप्रेत्याहुः । "द्रष्टव्ये" ति ।

मू० "उत्सर्गस्य सम्भावनायाः स्वार्थस्थित्यनुकूलतया-
वलम्ब्यत्वात्संशयत्वनेवंभावात् ^bउत्सर्गस्यैककोटि-
निष्ठत्वात्संशयस्य कोटिद्वयावगाहित्वात् । "एतेन
संशयस्यैवैका बलवती या कोटिः सैवोत्सर्ग इति
निरस्तम् । निर्णयोऽपि संशयस्यैव वस्तु नियतका-
रणजत्वरूपबलवती कोटिः स्यात् । * ^dस्यादप्येव
यद्युत्सर्गवन्निर्णयेऽपि संशयस्यानुस्फूर्तिः स्यात् ?
*-इति चेन्न, । "उत्सर्गोदाहरणे उत्सर्गमाद्विष-
माणैः संशयोच्छेदानुमतेरेव बाधाभावः सहकारिण-
मपेक्ष्योत्सर्गणार्थैक्यभाव एव प्रमाणीभवनात् त-
स्माद्यथाऽनसस्यादये बाधाद्रूपणात्वं त्यजन्तस्त-
दभावे रूपाणि भवन्ति तयोसर्गोपि तथैवेति ॥

टी० ॥ प्रायशो ज्ञानमिदं प्रमैव स्य देवमेकसंभावनात्मक

संशयस्त्वयोत्सर्गो वाच्यः संभावनायाश्च स्यादुत्सर्ग एव मूलम् ।
अन्यथा समकोटिक एव संशयः स्यादिति मूलमलीभावापन्नयो-
र्महान् भेद इत्याह—। “उत्सर्गस्ये”ति । भेदकमूलमाह । “उत्स-
र्गस्ये”ति—। ज्ञाने प्रामाण्यं संभवतीत्युत्सर्गो ऽकारः, ज्ञानं
प्रमाणं न वेति संशयाकारस्तयोराकारकृत एव भेद इत्यर्थः ।
प्रशयस्यैकस्यां कोटावुत्सर्गपदप्रयोगं निरस्यति “एतेने”ति—।
संप्रतीत्योपनीवकभावेन । विषयभेदेनेत्यर्थः । ननुत्सर्गक ले संश-
यानुवृत्त्या तस्य संशयकोटित्वं संभाव्यते निर्णयकाले संशयो
नास्त्येवेति कस्य कोटित्वनिर्णयः स्यादिति शङ्कते—। d “स्याद-
प्येव”मिति । येनोत्सर्गस्तर्क इच्छते तस्य तत्काले कोटित्वं
संभाव्यते निर्णयकालेऽपि संशयानुमतिर्ना स्तीति परिहरति—।
“उत्सर्ग”ति । तर्को भवत्येवेत्याह—। f “तस्मादि”ति ॥

मू० सुगमासुगमयोरसुगमदुर्बलत्वं कल्पनागौरवं “दृष्ट-
जातीयमपेक्षया दृष्टजातीयं दुःखं न प्रमीयते स्वल्प-
मपेक्ष्य च बह्विति अखिलजनानुभवसिद्धमेतत्,
दर्शितं च विविच्येदमीश्वराभिसन्धौ तथा नैया-
यिकादिकं प्रति क्षित्यादिषु प्रति कार्यं कर्तृणां
भिन्नानामभ्युपगमापादके च सौगतं प्रति प्रत्येकं का-
रणानां समर्थानामनेकसमानदेशकालानेकनीलादि-
व्यक्त्युत्पादापादकं चेति दूषणानुकूलमिदं तद्व्य-
तिरेकेण कल्पनालाघवं साधनानुकूलं^b प्रामाणिका-
व्यवहार्यत्वमसमाधेयजातीयमनौचित्यम् ।

टी० ॥ “सुगमासुगमयोरिति” । सुबोधकदुर्बोधकयो-
रित्यर्थः । तथाच दृष्टजातीयमत्यन्तसुबोधं अदृष्टजातीयं च
दुर्बोधं तत्र गौरवं प्रमाणप्रतिबन्धकं लाघवं च प्रामाणसहकारि
गौरवे लाघवे च विषयभेदैः तद्विषयभेदैः वा तद्विषयके
ज्ञाने एव इदं गुरु इदं लघितत्योकारं प्रमाणस्वाभाव्यादेव
लघुविषयपरिच्छेदकत्वं गुरुविषयाग्राहकत्वमित्याह—। “दृष्टे-

ति” । नैयायिकानामेकेश्वरसिद्धौ प्रमाणसहकारि सौगतानां न समर्थबीजक्षणस्यैकाङ्कुरजनकत्वे लाघवं सहकारि विपरीत-
सिद्धौ च गौरवं दोष इत्यर्थः । अनौचित्यस्वरूपमाह—। ^b“प्रा-
माणिके”ति—। प्रामाणिकानां न व्यवहारो यच्च सर्वथाप्यसमा-
धेयं तदनौचित्यमित्यर्थः ॥

मू० वैजात्यनामकं तस्य भेदाः प्रश्नवैजात्यादयः प्रश्न-
विषयमप्रमिण्वतां प्रष्टुरि प्रश्नानौचित्यं प्रश्नवैजा-
त्यम् । यथा अवस्तुनि विधिनिषेधयोः किमिच्छ-
सीति पृच्छसीति प्रमाणव्यवहारिणां सौगते अत
एवान्नानौचित्यापरनामकं वैजात्यं परस्य दोषं मन-
सि कृत्वैके ब्रुवते । अत्र “सहृदयानां मूलकतैवोचि-
तेति । अपरे च न ह्यप्रतीते देवदत्तादौ स किं गौरः
कृष्णो वेति वैजात्यं विना प्रश्नः स्यादिति । यदि
चेदमनौचित्यं नाम दोषो नाभ्युपेयते तदानीमथ-
न्तिरेण प्रकृतमर्थं निरस्यार्थान्तरस्यार्थान्तिरेण परि-
हारात् तत्परामालम्बितुकामः केन दोषेणार्थान्त-
रपरिहाराभासत्ववादिनि अर्थान्तिरेणैव तत्परिहर-
णमनुचितमित्यतोऽन्येन जीयेत ^bअर्थान्तरनिग्रह-
तायां विप्रतिपन्नोपि प्रश्नपरम्परामालम्ब्य स्व-
भङ्गमयात् कथावसानमनिच्छन्तं कथं जयेत ॥

टी० ॥ उत्तरानर्होभिधानमनौचित्यमिति सामान्यलक्ष-
णमित्यर्थः । धर्मिण उपस्थानं किं गौरः कृष्णो वेत्योदिवैजा-
त्यमनौचित्योद्भावने प्रकारमाह—। ^a“सहृदयानां मूलकतैवो-
चि । अन्यथैवं वाद्यप्रतिभयैव निगृह्येतेत्यर्थः । “तत्परम्परा-
म”र्थान्तरपरम्पराम् । अर्थान्तरस्य निग्रहत्वे विमतस्तेन जेतुम-
शक्योऽनौचित्येनैव विजीयेतेत्यर्थः । अन्यथार्थान्तरभेदार्थान्तरं
वा एवं सत्त्वादिदं जीयेतेत्याद्यनौचित्यं च दोषाय भवेदि

त्यर्थः । अनौचित्यस्य मूलान्तरमाह—^b “अर्थान्तरे”ति ।
योऽप्यर्थान्तरं नियमं नेच्छति प्रश्नपरम्परामालम्बमानं वादिनं
कथं विजीयेत किं द्रव्यमिति प्रश्ने गुणवद्द्रव्यमित्युत्तरे को
गुण इति पुनः प्रश्ने स्पर्शाश्रयो गुण इत्युत्तरे स्पर्श एव क
इति पृच्छन् वादी कथमनौचित्यमन्तरेण जेतव्यः ॥

मू० “न चानवस्थया जयतीति वाच्यम् । यावदुत्तरमर्थ-
न्तरेण परिहरणे प्रश्नान्तरेण वा द्वयोरनवस्था सा-
म्यात्^b “दोषं व्यक्तिविवेकेऽमुद्भविलोकविलोचने ।
काठ्यमीमांसिषु प्राप्तमहिमा महिमादृत” ॥^c ननु
कथमत्र प्रामाणिकाव्यवहार्यत्वमिति पृष्ठेन यदि
मूकत्वमालम्ब्य तथात्वं वादिनि न व्युत्पाद्यते व्यु-
त्तदानीमप्रतिभा पतेत् । अथ तथात्वं त्पाद्यते ॥

टी० ॥ नच प्रश्नावस्थैव तत्रोद्भाव्येत्याह—^a “नचे”-
ति—^a “नचेति—। अनवस्थापादनेऽपि कानवस्थेति प्रश्नसं-
सवात् तथा च प्रश्नोत्तरपरम्परायां द्वयोरनवस्था स्यादित्यर्थः ।
अनौचित्यस्य प्रामाणिकाभ्युपगमेन प्रामाणिकत्वमाह—
^b “दोषमि”ति । अमुं दोषमनौचित्याख्यं दोषम् महिमनामा
कश्चिदालङ्कारिकः स्वकृते व्यक्तिविवेकनामग्रन्थे आदृत पुर-
स्कृतत्वात् काठ्यमीमांसिषु काठ्यविचारेषु प्राप्तमहिमा
लब्धमहत्त्वं इत्यर्थः । तथाच महिमा “अनौचित्यादृते नान्यद्र-
समङ्गस्य कारणम् । प्रसिद्धौचित्यमूला हिरसस्योपनिषत्परं”ति
प्रामाणिकाव्यवहार्यत्वमनौचित्यविशेषमालम्ब्य शङ्कते—^c “न-
न्वि”ति । तथात्वमिति । प्रामाणिकाव्यवहार्यत्वमित्यर्थः ॥

मू० प्रश्नार्थादेः प्रमाणाविषयत्वमुपन्यस्य तदात्यन्ता-
सद्व्यवहार्यता स्वीकृतैव स्यादिति चेदत्र ब्रुवते
मूकतैवात्र विजयायेति । नचाप्रतिभैवं प्रसज्येत,
^a “उत्तरस्याप्रतिपत्तिरुत्तरार्हस्येति तल्लक्षणात्^b य-
दि चायं नियमो वादिना द्रव्यते पदभ्रान्त्यैव तेन

व्यवहर्तव्यम् अनुवादादन्यत्रेति तदा मध्यस्थो-
द्भाव्यत्वमस्य दोषस्योपन्यस्य दोषस्योपन्यस्यतां
मध्यस्थेन ह्यपभ्रंशभाषयापि यथा वादिप्रबोधनं
क्रियते तथा यद्यप्रमाणमवतस्वयापि क्रियेत तदा
को दोषस्तस्य स्यात्तत्र विषये तथैव तेन वादिबो-
धनस्य शक्यत्वात् ॥

टी ॥ “प्रश्नार्थादेरिति” । विधिनिषेधव्यवहाराभाज-
नत्वेन किं सूदृच्यवह्रियते न चेति प्रश्नार्थः । विधिनिषेधव्यव-
हाराभाजनत्वेन यदि व्यवह्रियते तदापि दोषो न व्यवह्रियते
चेत्तत्राप्युभयथा चोत्तरयितुरसूदृच्यवहार्यतास्वीकरणं व्याघात
इत्यर्थः । अप्रतिभालक्षणे उत्तरार्ह उत्तराप्रतिपत्तिरिति कृते
तस्योत्तरानर्हतया नाप्रतिभेत्याह—। “उत्तरस्ये”ति । गत्यन्त-
रमाह—। “यदिवायमि”ति । मध्यस्थेन तत्रानौचित्यविषय-
विषयकमनौचित्यमुद्भावनीयमिति समुदायार्थः । “पदभ्रा-
न्त्यैवेति” अनौचित्येऽल्लेखवादिना भ्रान्त्या व्यवहारे नियम-
भङ्गस्यादिति भावः । नन्वेवं मध्यस्थ एव निगृह्यते इत्यत
आह—। “मध्यस्थेन ही”ति । अन्यथापभ्रंशाभिधाने निर-
र्थकनिग्रहेण मध्यस्थो निगृह्यतेत्यर्थः ॥

मू० “तस्मान्मध्यस्थं^(१) प्रत्यनुत्तरदानं स्वदोषपरिहा-
राय प्रतिवादिना वैजात्यलक्षणदर्शनं कार्यं मध्यस्थं
प्रति तस्याप्रमाणेनापि प्रतिबोधने निर्दोषत्वात् ।
ननु वादिभ्यामेव वा वादिनि मध्यस्थेन वा तं
प्रति वादिना वात्यन्तासद्विषयव्यवहारोपगमे कथं
नासत्ख्यातिः स्वीकृता स्या, त्किन्नस्या द्विशिष्टरूपे
संबन्धांशे चाऽसत्ख्यातेरन्यथाख्यातेरन्यथाख्याति-
वादिभिरप्यभ्युपगमात् * ननु बन्ध्यामुताच्छशवि-

(१) प्रत्यनुत्तरदानमित्यपि पाठान्तरम् ।

षाणं भिन्नमित्यादिषु व्यवहरतः कथं विशेष्ये विशेषणेऽपि नासत्ख्यातिरुपगन्तव्या?*-इति चेत् ॥

टी० ॥ ननु वादिनियोगमन्तरेण मध्यस्थोऽपि कथमिदमुद्भावयेत्तन्नियोगञ्चाभिधानस्यानोचित्यमुपतितमिति तथाचाश्चात्त्यैव वक्तव्यमिति नियमो भक्त इत्यत आह-। ^a“तस्मादि”ति । वादिनं प्रत्ययं नियमो नतु मध्यस्थमपि प्रतीत्यर्थः । नन्वेवमप्यसत्ख्यात्यापत्तिस्वीकारो दुर्धर इत्याशङ्कते-। ^b“नन्वि”ति । वादिभ्यामेवासत्ख्यातिः स्वीकृता स्यादित्यन्वयः ।

यद्वा वादिभ्यामेवेत्यत आरभ्येवासत्ख्यातिव्यवहारोपगम इत्यर्थः । ईदृशीमसत्ख्यातिमभ्युपगच्छन्त्येवान्यथाख्यातिवादिनेऽपीत्याह-। ^c“किं न स्यादिति” मन्वन्यथाख्यातिवादिभिर्वैशिष्ट्येऽप्यसद्भावोऽभ्युपेयते स च विशेषणविशेष्ययोरपीति शङ्कते-। ^d“नन्विति । अत्राखण्डनमसन्मात्रं भासते सासत्ख्यातिरङ्गीक्रियते प्रकृते च विशेषणविशेष्ययोरसत्त्वेऽपि भेदः सन्नेव भासते इति नासत्ख्यातिरिति ॥

सू० “न, असत्ख्यात्यभ्युपगमस्य सत्ख्यातित्वात्प्रागनियमोपगमविश्रान्तत्वात् असदपि सदुपश्लिष्टमेव प्रतिभासते नतु केवलमसत् कयापि ख्यात्या समुल्लिख्यत इत्यन्यथाख्यातिवादिभिरिष्यमाणत्वात् वन्धगासुताच्छशविषाणं भिन्नमिति प्रतिपन्नापि भिन्नमित्यपभ्रंशः सामान्यतोऽन्यत्र द्रष्टु एव प्रतीयते केवलं भेदस्य सदाश्रयः प्रतियोगि चेति यद्वस्तुतः तदसदाश्रयः प्रतियोगि च तस्येत्यन्यथा कृत्वा प्रतीयत इत्यन्यथाख्यातिरेवोपगता भवति यथा तु विशिष्टमत्यन्तासदेव तथाश्रयप्रतियोगिनी अत्यन्तासति एव किं न प्रतिभासेते तावतापि यथोक्तान्यथाख्यात्यनुल्लङ्घनादेव । न चैवमसत्ख्यातिवा-

दिनापि शक्यं वक्तुं केवलं सदेव प्रकाशत इत्यस्म-
त्पक्षाद्विपरीतं विशिष्टं संबन्धश्च क्वचिद्विशेषणा-
द्यप्यत्यन्तासद्भ्रान्त्योल्लिख्यत इत्येवंरूपा तावद-
सत्ख्यातिः परेणोपगतैव यदि तु सदपि प्रकाशते
किञ्चित्किञ्चित् नासत् प्रकाशते इति ॥

टी० ॥ परिहरति—। अ“नेति” । अन्यत्र सतोर्विशेषण-
विशेष्ययोर्वैशिष्ट्यमसद्भासते प्रकृते त्वसतोस्तयोर्भेदः सन्नेव
भासत इति भानवैषम्यमित्यर्थः । “तावतापी”ति । अन्यथा-
ख्यातिरेवमभ्युपगता भवतीत्यर्थः । न चेत्यस्मिन् प्रकाशत इ-
त्यन्तं शङ्का किञ्चित्सद्भासने यथान्यथाख्यातिः तथाकिञ्चिद-
सद्भासने सत्ख्यातिरेव किं न स्यात् । तथाच स्वीकृता त्वयाप्य-
सत्ख्यातिरिति शङ्कार्थः ॥

मू० “यतः परेण विकल्पः सर्वथा वस्त्वनुल्लेखी केवल-
मलीकमुल्लिखन्नसत्ख्यात्यात्मा स्वीक्रियते यदि तु
यथोक्तमेव परोप्यभ्युपगच्छति तदानीमनुमान-
प्रामाणादिवदत्राप्यविप्रतिपत्तिरेवेति * ननु सर्व-
थैवासत्ख्यातिरपि भवतानुमन्तव्यैव । तथाहि-व-
न्ध्यासुतशशविषाणे कूर्मरोमैवेति वदतः शब्दादर्थं
प्रतिपादयतां^(१) किं तदणुमात्रमपि समुल्लेख्यं
तत्प्रतीतेः ? *—इति चेन्न, तत्रापि तादात्म्यस्य
सामान्यतः अन्यत्र प्रतीतस्यैवासदुपहितस्य स्फुर-
णोपगमात् ^६प्रकारभेदवैशिष्ट्येन भिन्नयोरेकत्वं हि
तादात्म्यं तच्चान्यत्रास्त्येव ॥

टी० ॥ परिहारमाह—। “यतः”इति । विकल्पे सन्मात्र-
विषयः परेण बौद्धेन स्वीक्रियते तेन न सादृश्यं सत्ख्यातौ
विप्रतिपन्नत्वादेव यदि विकल्पेऽपि सदुपरागस्त्वपेक्षते तदा

(१) किन्तुदर्थमात्रमपि-इत्यपि ग्रन्थान्तरस्यः पाठः ।

धूमत्वादिजातीनां पारमार्थिकत्वाभ्युपगमे व्याप्तिग्रहसम्भवे
त्वयानुमानप्रमाणविप्रतिपत्तिस्त्याज्या । न चासावसत्ख्या-
तिरित्यर्थः । सामान्यमलीकं, स्वलक्षणं च देशकालानुगतमिति
व्याप्तिग्रहे न संभवती(१)त्यनुमानप्रमाणेन वानुदयः स
त्वया त्यक्तएवेति भावः । यद्वा तत्प्रामाण्यमङ्गीकरोति अस-
त्ख्यातिं च ते प्रतीदमुक्तम् “शुभात्रमपी”ति । स्वल्पपीत्यर्थः ।
ननु शशविषाणादीनन्योन्यतादात्म्यं कथं सदित्यत आह ।
१ प्रकारे’ति । प्रकारभेदवत्त्वेनेत्यर्थः ॥

मू० “तर्कसंशयाभ्यामप्रमाभ्यां जननेऽपि तत्तत्प्रमावत्
मध्यस्थाद्यप्रमया तथा प्रश्नानौचित्यादिप्रमोत्पा-
दनाविरोधे बाधवत् भ्रमविषयाऽतथाभावेऽपि भ्र-
मस्याप्रमात्वपरमार्थिकतावत्प्रश्नविषयासत्यत्वेऽपि
प्रश्नानौचित्यसत्यतोपपत्तिरेव । एतेन ^b भ्रान्ति-
जाया धियः प्रमात्वं तथाप्यदृष्टचरमित्यपि परा-
स्तप्रायमिति । एवमन्यत्रा-

टी० ॥ नन्वनौचित्यविषयगोचरभ्रान्तिमता मध्यस्थेन
वादिन्यनौचित्यप्रमा कथमुत्पादनीया अनुत्पादने च कथमनौ-
चित्यप्रमितं न भवेदित्यत आह- । ^a “तर्कसंशयाभ्यामि”-
ति । नहि भ्रान्तेर्भ्रान्तिरेव जायते तर्कसंशयाभ्यां सदनुमिति-
जननात् । यद्वा तर्कसंशयविषयको विषयजन्यः साक्षात्कार
एव दृष्टान्तः शशशृङ्गं ऋजु वक्रं वा गगनारविन्दं सुरभि नवेति
प्रश्नविषयस्यासत्त्वेऽप्यनुचितमेतत् यदयं पृच्छतीति ज्ञानं प्रमै-
वेत्यर्थः । “बाधवदि”ति । बाधवतो भ्रमस्य विषयतयात्वाभावे
भ्रमत्वं प्रामाणिकानां तथानौचित्यज्ञानप्रमात्वमविरुद्धमित्यर्थः ।
नन्वन्यथाख्यातिजन्यं ज्ञानं भवतु प्रमा प्रकृते त्वसत्ख्याति-
जन्यमिति नानौचित्यज्ञानं प्रमा स्यादित्यत आह । ^b एते-
ने’ति । अमत्ख्यातेरन्यथाख्यातित्वव्युत्पादनेनेत्यर्थः ॥

(१) अनुमानाप्रामाण्येचानुदय इति तु माधीयान्पाठः । अनुमान-
प्रामाण्ये तवानुदयद्वयपि क्वचित्कः पाठस्सोपि विचारणीय एव ।

सू० ^a “एवविधोदाहरणे वाच्यं, ^b नच कश्चिदुक्तप्रकारमन्यथाख्यातिसमाधानं नानुमन्तुं शक्नोति, ^c अन्यथा कथमसत्ख्यातिवादिनो मतमपि जानीयादज्ञात्वा च स्वपरमतवैचित्र्यं कथं वादे प्रवर्तते ^d एते सर्वेपि तर्काः प्रमाणविरोधे वा प्रमाणाभावे वा निष्पीडिताः प्रविशन्तो न बाधासिद्धिभ्यां भिद्यन्ते ^e पूर्वैरपि लोकसिद्धत्वाद् व्यवहृताः ^f केवलमस्माभिरेव तर्कपदव्यामभिषिक्ताः ततो न प्रबन्धेन निरस्यन्ते “विषवृत्तोऽपि संबध्यं स्वयं हेतुमसाम्प्रतमि”ति । येच परैस्तर्कदोषाः षट् स्वीक्रियन्ते आश्रयासिद्धिरनुकूलत्वं मूलशैथिल्यमिष्टापादनं विपर्ययापर्यवसानं मियो विरोधश्चेति सोयं तर्कस्य दोषविभागो नोपपद्यते ॥

टी० ॥ ननु बन्ध्यासुते गगनारविन्दं तत्र च कूर्मरोमेत्यादौ चासत्ख्यातौ का गतिर्न ह्यत्र तादात्म्यं भेदा वान्यत्र गृहीतो भासते येनान्यथाख्यातिः स्यादित्यत आह— ^a “एवमि”ति । एवं सत्यपि विप्रतिपन्नं प्रत्याह— ^b “नच उश्चिदि”ति । नन्वेवमप्यनुपपन्नमेव तन्मते ज्ञानं चासत्ख्यातिपर्यवसन्नमेव स्यादित्यत आह— ^c “अन्यथे”ति । नन्वात्माश्रयादीनामुत्सर्गादीनां च पृथक्त्वे निग्रहस्थानाधिक्यं स्यादिति सिद्धान्तमनुरूप्याह— ^d “एते”इति । ननु बाधाऽनिर्दूष्योरेवैषामनुप्रवेशे त्वयैव किं पृथक् पृथङ् निरूप्यत इत्यत आह— ^e “पूर्वैरि”ति । ननूत्सर्गादीनां पूर्वैर्वक्ष्यमाणानामपि तत्पूर्वैर्नाकमित्यत आह— ^f “केवलमि”ति । “प्रबन्धेन”ति । खण्डनानन्तरोक्तेन तु खण्डिता एवेत्यर्थः । विशिष्टखण्डने हेतुमाह— “विषवृत्तोऽपि”ति । हेत्वाभासा एव तर्काभासा अपि नतु तर्काणां दोषविशेषाभिधानं युक्तमित्याह ॥ “ये च परैरी”ति ॥

सू० ॥ ठयाप्तिपक्षधर्मत्वयोः प्रतीतिमपेक्ष्य यथानुमानं जायते तथैव तर्कोऽपि इयान् परमनथोर्विशेषो यदनुमानं तयोः प्रमित्य। जायते तर्कस्त्ववास्तवाभ्यामपि ताभ्यां पराभ्युपगममात्रसिद्धाभ्यां भवति तेन विमृश्यमाणः तर्कः पराभ्युपगममात्रप्रसादसिद्धपरिकरो नाश्रयसिद्धिमपि तावद्वास्तवीमनुरोद्धुमधिकरोति ततः प्रमित्यभ्युपगमसिद्धिकृतवैचित्र्याश्रयाद्देवादन्यो यावान् यथा च हेत्वाभासविभागः तद्वदेव च तर्काभासविभागोऽपि न्याय्यः ।
७ तस्मादाश्रयासिद्धिमूलशैथिल्येष्टापादनान्यसिद्धिरेकैव दोषोऽनुमानव-

टी० ॥ नन्वनुमानापेक्षया बीजवैषम्यमनीषामिति तद्वोषवैषम्येनावि भवितव्यमित्यत आह-। “व्यप्ती” ति । ठयाप्तिपक्षधर्मतयोरभ्युपगमो बीजमिति ठयाप्तिपक्षधर्मताश्रया एव दोषा इतोऽपि भवितुमर्हन्तीत्यर्थः । “प्रमित्यभ्युपगमसिद्धी” ति । अनुमाने प्रमितिरूपा सिद्धिस्तर्कं वाभ्युपगमरूपासिद्धिस्तत्कृतं यद्वैचित्र्यं तदाश्रयाद्देवादित्यर्थः । तथाचेयानेष भेदस्तर्कानुमानयोर्न त्वन्यो येन वैषम्यं स्यादित्यर्थः । ननूक्तास्तर्का दोषा हेत्वाभासेषु चेन्नान्तर्भवन्ति तदा तत एव तत्र भविष्यन्तीत्यत आह- “तस्मादि” ति । “असिद्धिरेकैव” ति । स्वाश्रयासिद्धिः स्फुटैव मूलशैथिल्यं व्याप्यतश्चासिद्धिरेव इष्टापादनं स्वाश्रयासिद्धिरेव सिद्धसाधनद्वारिकेत्यर्थः ॥

सू० ॥ तत्राप्रमितत्वावलम्बिनीह त्वनभ्युपगमावलम्बिनीति विशेषः मियोविरोधश्च सत्प्रतिपक्षतैव “विपर्ययापर्यवसानं तु दोष एवापादनस्य न भवति यन्नाम विपर्ययापर्यवसानादापादनमात्मसाधनानुकूलं न भवति तदन्यदेव किमपि बाधविरुद्धत्वव्यभिचा-

रास्त्वनुमानवत् तर्केपि दोषाः पृथग्वाच्याः 'बाध
उत्सर्गसम्भावनादेरन्यत्रानुकूलः तर्कस्य सप्तममपि
दोषं तर्कस्यापत्तिसाम्यं न नामोपगच्छामः स चोभ
भ्यामभ्युपगतव्याप्येनानभ्युपगतव्यापकेन प्रागेव
दर्शित इत्यास्तां विस्तर इति ॥

टी० ॥ तत्रेति । हेतौ । इहेति । तर्कः । विपर्ययापर्यवसायि-
तर्केण परसाधनदोषाभिधानस्यादर्शितत्वादित्याह- । ^a“विप-
र्यये” ति । तर्कदोषविभागे न्यूनत्वमाह- । ^b“बाधे” ति ।
यद्यपि विरुद्धहेतौ तथापि यथानुमाने व्याप्यत्वासिद्धेः प्रस्ता-
वेन तयोः परिगणितं तथान्नापि स्यादित्यर्थः । ननु बाधेन गुण
एव ननु दोष इत्यत आह- । “बाध” इति । उत्सर्गोप्यसम्भ-
वाख्ये च तर्के तत्रापि भवत्येवोत्सर्ग इत्यर्थः । पूर्वोपपादिततर्क-
दोषान्तरमाह- । ^d“दर्शित इती” ति । यत्रोभयोः समो दोष
इत्यादिस्थल इत्यर्थः । एतदेव विविचयाह—“स चे” ति ॥

म० एवं प्रकाराणि तत्तल्लक्षणेषु खण्डनान्यूहनीयानि ।
तत्तेतासु खण्डनयुक्तिषु कामपि स्थानान्तरस्थां के-
नापि प्रकारान्तरेणानीय तत्सदृशीमन्यां वा स्वय-
मूहित्वा परैर्विविच्यमानानि पदार्थान्तराण्यपि
बुद्धिमता बाधनीयानि । अत्र चास्माभिर्दूषयितुं
शङ्कितेभ्यः परपक्षप्रकारेभ्यो यदि प्रकारान्तरं को-
पि स्वयमूहति उक्तानां बाधकानां मध्ये क्वचि-
त्प्रज्ञया समाधानमभिदध्यात्तत्र खण्डनवादिनः
प्रस्तुता प्रतिक्रिया न स्फुरेत्तदा परेण प्रयुज्यमाने
वाक्ये बहुपदात्मके कस्यचित्पदस्यार्थं खण्डयितुं 'ख-
ण्डनान्तरमवतारणीयम् । एवं तत्रापि परेण प्रज्ञा-
शोषणे पुनस्तथैव शाखान्तरेषु संक्रमणीयमिति
प्रकारेण खण्डनमये चक्रे सम्यगवधेयम् ॥

ष्टी० ॥ उक्तखण्डनमन्यत्रातिदिशति—। “एवं प्रकाराणी”
ति । ये पदार्थाः यानि च लक्षणानि खण्डितानि तेषां सिद्धा-
न्तिभिः प्रकारान्तरेणोपन्यासे कृते तत्खण्डने स्वयं समाधाने
वा कृते खण्डनिकाय प्रकारमुपदिशति—। ^b“तदेतास्त्रि” ति ।
प्रज्ञाशेषः खण्डनिकस्य सर्वथात्यन्तमवधेय इति यत्किञ्चित्सि-
द्धानी वदति—। “खण्डने” ति । तत्खण्डनमवतारणीय-
मित्यर्थः ॥

मू० “नच शाखान्तरसंक्रान्तावयन्तरं पतेत् अप्रकृत-
त्वाभावात् ^bन चैकनिर्णयारम्भे ऽन्यसंक्रान्तावनौ-
चित्यं स्यात्, शब्दोऽनित्यः कृतकत्वादित्यादौ
परेणोक्ते कृतकत्वादावविप्रतिपत्तव्यत्वापत्तेरन्यत-
रासिद्ध्याद्युच्छेदापातात् । येन हि तन्निर्वाह्यते तद-
निर्वचनीयतयापि निर्वाह्यानिर्वचनीयतैवेति तस्मा-
त् । “तत्तुल्योहस्तदीयं च योजनं विषयान्तरे ।

शङ्कला तस्य शेषे च त्रिधा भ्रमति मत्क्रिया ॥ “ग्र-
न्थग्रन्थिरिह क्वचित्क्वचिदपि न्यासि प्रयत्नान्मया,

टी० ॥ प्रकृतपदार्थखण्डनमुपक्रम्य यत्किञ्चित्खण्डना-

चरणेऽर्थान्तरं स्यादित्याशङ्क्याह—। “नचे” ति । प्रकृतपदार्थ-

खण्डनोपयोगितैव तदभिधानान्तरान्तरत्वमित्यर्थः । ननु मा-

भदर्थान्तरत्वमनौचित्यं स्यादेव शाखान्तराश्रयण इत्यत आह—।

“नचे” ति । एवमनौचित्ये शब्दानित्यत्वं विप्रतिपद्य तत्सो-

धने कृतकत्वे पुनर्विप्रतिपत्तावनौचित्यं भवेत् येनान्यतरा-

सिद्ध्या पन्यासोऽपि न घटेतेत्यर्थः । अर्थान्तरत्वनिरासायोक्त-

मर्थं कारिकया सङ्कलयति—। “तत्तुल्ये”, ति । उक्तखण्डनतुल्यस्य

खण्डनान्तरस्योह उक्तस्यैव वा खण्डनस्य विषयान्तरे योज-

नम् । उभयथाऽपरिष्कृती यत्किञ्चित्पदमादाय खण्डनमुक्तं

खण्डनस्मरणं चेति प्रक्रिया त्रिविधा भ्रमतीत्यर्थः । क्वचित्

“धात्रभ्रमतिमत्क्रियेति पाठः” मतिमतान्न त्रिधा क्रियेत्यर्थः ।

कठिनोक्तिदोषं समाधातुमाह—। ^d“ग्रन्थग्रन्थि” ति ।
अभिसन्धिपूर्वकमेव क्वचित्किञ्चित्काठिन्यं न त्वकौशलकृत-
मित्यर्थः ॥

मू० “प्राज्ञमन्यामना हठेन पठितो मास्मिन् खलः खेतु
श्रद्धाऽऽराद्धगुरुः श्लथीकृतदृढग्रन्थिः समासात्, त्वे
तत्तत्करसोर्मिमज्जनमुखेष्ठासञ्जनं सज्जनः ॥
^bताम्बूलद्वयमासनं च लभते यः कान्यकुजेश्वरा-
द्याः साक्षात्कुरुते समाधिषु परब्रह्म प्रमोदार्णवम् ।
यत्काव्यं मधुवर्षि धर्षितपरास्तर्केषु यस्योक्तयः, श्री
श्रीहर्षकवेः कृतिः कृतिमुदे तस्याभ्युदीयादियम् ॥
इति श्रीश्रीहर्षानिर्वचनीयसर्वस्ये खण्डनखाद्यो
तुरीयः संकीर्णच्छेदः । शुभमस्तु ॥

टी० ॥ ग्रन्थिन् हेतुमाह—। “प्राज्ञमि”ति । (१) प्रसन्न-
तायां स्वयमेव पुरुषोत्तमं जानीयादित्यर्थ एवास्य ग्रन्थस्य न
स्यादिति भावः । श्रद्धया आराद्धः सेवितो गुरुर्येन तेन श्लथी-
कृतो दृढो ग्रन्थिर्यस्य स सज्जन एव तर्करूपो रसस्तरस्योर्मिषु
मज्जनेन यत्सुखं तेषु आसञ्जनमासंगमासादयत्स्वित्वर्थं सद्गो-
रधीत्य खण्डनमयं तर्कप्रयोगेन विजयखण्डनमासादयतु सत्कृत
इति भावः । स्वोत्कर्षरूपापनेन ग्रन्थस्य श्लाघनीयतामाह—
^b“ताम्बूले”ति । “स्वभ्रातुर्जयनाथस्य व्यख्यामारुघातवान्
यतः । प्रतिया भवनाथोयं तामिहालिखमुञ्जवलात् ॥ इति श्री
महामहोपाध्यायसन्मिश्रभवनाथात्नज महामहोपाध्यायस-
न्मिश्रशङ्कर विरचिताखण्डनखाद्यचतुर्थपरिच्छेदशाङ्करी टीका
(२) समाप्ता ॥ शुभमस्तु । परमेश्वराय नमः ॥
समाप्तोयं ग्रन्थः ॥

(१) प्रसन्नतायास्—ग्रन्थस्य सरलत्वे ।

(२) अत्रेति पदस्य समाप्त्यर्थकत्वं समाप्तेति पुनरुपादानमा-
खण्डनमात्रम् । पूर्वापन्यस्तयन्वार्थकत्वे तु समाप्तेति यथावस्थितमेव—

